
उत्तर प्रदेश भाषा निधि के सौजन्य ठे 


लेखक : 
डॉ०भोनाथहसुरकर; 


पुरोवाणोलेखक : 
आचारयंकरुणापतित्रिपाठी 

धमनारायणत्रिपाठी ˆ ^,” " के १४/१ है ` जर 
निदेशकः--उत्तरप्रदेशसंस्क्ृताकादम्याः र 
१२५, रायल होटल ४ 


मूल्य : ३०.०० रुप्यकाणि - | - 


प्रथमं संस्करण : १९८३ 


७ उपङ्ृतोऽस्मि नूनमुपन्यासमिमं सवप्रज्ञाचक्षुषा निरीक्षिंतवदिः 
पण्डितप्रवरे ॥ 


तच्छिष्योत्तमेः डॉ० सम्पूर्णानन्द्ास्त्रिमिदच । 


® सम्मानितोऽस्मि खलु इमं प्राकट्य॑ नयदूभिविद्वद्वरेण्येः श्रोमऱ्ि! 
सब्रह्मप्यऐयरमहोदयेः श्रीमद्भिः विष्वनाथशर्मभिव्च | 


० संतोषितश्चाऽऽवरणपृष्ठमस्य चित्रालेखनेनालंकुवंत्या मम 


ज्येष्ठया कन्यया मृणालिन्या । 


CC-0. Mumukshu Bhawan Varanasi Collection. Digitized by eGangotrh 


22822 906800) 


उदाइरणमाशीःषु॒ प्रथमे ते” मनस्विनाम्‌ । 
शुष्केशशनिरिवासषों यररातिषु पात्यते ।॥ 
--भारवेः 

पुरोवाणी 
अयि बिबुधभारतीसमुपासकाः स 
कालिकललितक्रियाकलापविलसितोद्‌भावनाभावितभावरसोत्फुल्लस्वान्ताः 
साहित्यमधुमाधुरीममंज्ञा: सुधिय एतस्य प्रस्तुयमानस्य ललितग्रन्थस्य पठन- 
समुपजाततरल मे मनोऽस्या रचनाया विषये किञ्न्चिन्निवेदयितुम्‌ स्पृह- 


` यति । अतोऽधोलिखिताः काइचन पङ्क्तो निवेदयितुमुत्सहे । | 


अयं गद्यग्रन्य: संस्कृतसाहित्ये अभिनवसाहित्यनिर्माणकलाश्रेण्यां 


* परिगणयितुं शाक्यते। अस्मिन्‌ विषये यथावसर' स्वकीयं संक्षिप्तं सिंहाव- 


लोकनमनुपदमेव निवेदयिष्यामि । 


सम्प्रति एतत्‌ कथयितुमुत्सुकोऽस्मि यदिमे साहित्यस्रष्टारः श्रीमन्तः 
डॉ० श्रोनाथहसूरकरमहोदयाः संस्कृतोपन्यासस्य रचनाक्षेत्रे कुशला: 
साहित्यनिर्माणे च विशिष्टपरज्ञावन्तः | विश्वसनीयसूत्रान्मया ज्ञातं यदेतेषां 
जनका अपि महान्तः संस्कृतसाहित्यरचनाकाराः बभूवुः | तेऽपि संस्कृत- 
भाषामाध्यमेन नानाविधानां साहित्यिककृतीनां लेखका आसन । तेषामपि 
बहूव्यः बहुमूल्याः कृतयः संस्कुतोपन्यासादयरचाप्रकाशिता अद्यापि 
वतन्ते । 

अस्य प्रस्तुतस्य गद्यकाव्यस्य आरम्भपुष्ठे उपन्यासनाम्ता लेखकेन 
परिचयो दत्तो विद्यते । अनुमात्‌ं शक्यते यद्‌ आधुनिकसाहित्यकतिक्षेत्रे 
रचनात्मकसाहित्यस्य य एको भेदः “उपन्यासेति” नाम्ना प्रसिद्धः कथात्मक- 
गद्यसाहित्यान्तगंताधुनिकसाहित्यप्रकारः सर्वेराधुनिकेरूररीकृतो ग्रन्थकारस्य 
स एवाभिप्रेतः। आङ्ग लभाषायामस्य भेदस्य कृते “नावेल” इति शब्दप्रयोग: 
प्रचलितो वतते । इदमपि श्रूयते आधुनिकभाषासु विशेषतश्च हिन्दीभाषायाः 
मस्य आङ्ग्‌-“नावेल'-शब्दस्यार्थं प्रयुक्तो य “उपन्यास“दान्दः स बञ्धभाषा- 
प्रचलितप्रयोगप्रभावात्समागत इति | 

जानन्ति सर्वे यत्‌ संस्कृतकाव्यशास्त्रानुसारेण दृश्यं शव्यं चेति काव्यस्य 
वौ प्रकारौ । तत्र खलु श्रव्यकाव्ये गद्यं पद्यं चम्पूष्च इति त्रयो भेदा:। | 


कथात्मकसा हित्यान्तगंतमेतादुक्काव्यं गद्यकाव्यस्येव एकः प्रकारः | चम्पूः i र 

काव्यमपि कथात्मकमेव काव्यम्‌ | गद्यपद्यमयं काव्यं चम्पूरित्यभिधीयते 
इति परिभाषानुसारेण गद्यपद्योभयात्मककाव्यस्य चम्पूसंज्ञा भवति । 
संस्कृतगद्यकाव्यगणनाया आरम्भकालादेव त्रीणि गद्यकाव्यानि 
सर्वाधिकप्रसिद्धानि-(१) महाकवेः सुबन्धोः “वासवदत्ता” । अस्मिन्‌ खलु 
समासबहुले अलंकृतदोल्यां विरचिते काव्ये इलेषबाहुल्यं शब्दालंकारार्था- 
लंकारप्राचुर्यं वेदर्भीपाञ्चाली-गौडीयेति नाम्ना प्रसिद्धानां तिसृणां रीती- 
नामनुगामिवत्वं ललित-मधुर-सक्षमप्रयोगकोशलञ्च दरीदृश्यते । एतस्य 
गद्यकाव्यस्य कथायाः वासवदत्तोदयनाख्यायिकया साकं सम्बन्धलेशोऽपि 
न विद्यते । अत्र नवीना कविकल्पनासजिता कथा गुम्फिताऽस्ति । महाकविः 
सुबन्धुः खलू निसर्गतः ` ` 
अुंगाररसोच्छलितभावाङ्कूने निपुणः । अस्य गद्यकाव्यस्य विषये स्वयं 
काव्यकारेण घोषितम्‌-“प्रत्यक्षरश्लेषमयः प्रबन्धः |” 
द्वितीया च प्रख्याता कृतिः-काव्यादर्शकारस्य साहित्य-साहित्याल\च- 
नोभयविधपग्रन्थरचनानदीष्णस्य दण्डिनः “ दशकुमारचरितम्‌” । अस्मिन्‌ 
खलु बहूनां कुमाराणामतीव ललितात्ति कथानिबन्धनानि वतंन्ते । तत्र च 
बहूव्यः कथा: कविप्रौढकस्पनासजिताः सन्तिं । एतस्या वैशिष्ट्यमपि 
गद्यकाव्यसौन्दर्याधायि समग्ररसभावालंकाररीतिगुणनिबन्धननेपुण्यस्‌ । 
तृतीया च विक्वप्रसिद्धा मह्दाक्ृतिः बाणभेट्रस्य “कादम्बरी” | 
` “कादम्बरी ”-विषये बाणमहाकविसम्बन्धे च समालोचकेः बहु प्रशंसितस्‌ । 
' अस्येव काव्यकारस्यापराऽपि सुप्रसिद्धा रचनाऽस्ति “हर्षचरितम्‌” गद्यमयमे- 
तिहासिकं काव्यम्‌ । साहित्यालोचनशास्त्रकारैः बाणभट्टप्रशंसामुखरैः 
* साहित्यालोचकैनिगदितम्‌ “बाणोच्छिष्टं जगत्सर्वस्‌” । तथा च पुनः कविता- 
कामिनी-वणनप्रसङ्गे चच्यंते । 
“यस्याशचोरश्चिकुरनिकरः कणंपुरो मयूरो, 
भासो हासः कविकुलगुरुः कालिदासो विलासः । 
“हर्षो” हर्षो हृदयवसतिः पञ्चबाणस्तु 'बाणः', 
केषां नेषा कथय कविताकामिनी कोतुकाय॥ 
अस्यां भणत्यां बाणः स्वयं कामदेवसदृशः पञ्चबाणधारी कविताकामिनी 
मनसिजः निखिलविश्वसौन्दर्यनिधानतुलूनीयः काव्यकाररूपधारी काम 
इव प्रशंसितः । बाणभट्टस्य “हषंचरित-कादम्बरी”-द्रयललितरसभावपेशल- 
गद्यकाव्ययोमंहत्त्वेन सकलसंस्कृतकाव्यरसिकाः सम्यकपरिचिता अतः तयो- 
वेशिष्ट्यवर्णनेनालस्‌। . . . 

पुरोवाणी : ५. 


आख्यायिका--कथाः 


भामहस्य काव्याल कारशास्त्रग्रन्थात्‌ काव्यादर्शाख्यप्रवन्धात्‌ पूर्व गद्य- 
काव्यकथासाहित्यस्य साहित्यकी व्यवस्था का आसीदिति सम्यग्‌ वक्तुं न 
पारयामि । अग्निपुराणेऽपि सुस्पष्टं काव्यलक्षणदिषया व्याख्याता: । 
अग्निपुराणकारः सर्वान्‌ काव्यलक्षणग्रन्थकतृ'नु अधमणंयतीति निश्चप्रचम्‌ । 
एतदेव कथितुं शक्यते यत्‌ भामहात्‌ पूर्व--(१) आख्यायिका (२) कथा चेति 
कथात्मकगद्यकाव्यस्य द्वौ प्रकारो प्राचलताम्‌। यद्यपि पंचतन्त्रादिषु 
कथाया अपरः कश्चित्‌ प्रकारो दृश्यते--तथापि काव्यशास्त्रीयलक्षणा- 
भावात्‌ स कथाप्रकारः न साहित्यिकः अपि तु नीतिकथामेदान्तगंतः नीति- 
कथाभेद इति प्रोक्तं शक्यते । 


भामहवणितत परिभाषानुसारेण आख्यायिकासु अधोलिखितानि शेली- 
परकवैशिष्ट्यानि समावेशितव्यान्यासन्‌ । तत्र नायकः स्वयं स्वानुभूतानि 
आख्यानान्यवणंयत्‌ । 


तस्य वणेनशेली सरसगद्यकाव्यानुरूपा आसीत्‌। आहूयायिका- 
काव्यस्य च विभाजनम्‌ उछ्वासनाम्ना विभागेन निबध्यते स्म | अस्मिश्च 
गद्यभाषामध्ये वक्त्रापरवक्त्रछन्दोबद्धानि पद्यान्यपि अनुस्यूतानि बभूवुः । 
तानि यत्र तत्र निबद्धानि पद्यानि स्वल्पान्येवाभूवन्‌ । तेच भाविघटनानां 
प्रायोऽभिव्यञ्जनं करणीयमासीत्‌ । अनुस्यूतैः पद्यैः भावित्रटनासंसूचसंसूचन- 
मपि क्रियते स्म। आस्य्रायिकानां वण्यंविषय: कन्याहरण-युद्धवर्णन-नायक- 
विजय-सम्बद्धानि संग्रथनीयात्यासन्‌ । भाषा च आख्यायिकायाः संस्कृतेनेव 
निबद्धनीया चेत्यादयो विशेषाः । यदा कदा च कल्पितकथावस्तुद्वाराऽपि 
आख्यायिका रच्यते स्म । परन्तु तत्र कथावर्णनकंर्ता नायकभिन्न एवाभवतु । 

कथायाः खलु विभाजनमुच्छ्वासेषु आख्यायिकावतु न क्रियते स्म | 
तत्र च वकत्राऽपरवक्त्रछन्दोबद्धपद्यान्यपि नाभूवन्‌ | कथाया भाषा च 
संस्कृतं प्राकृतमपञ्नंशों वा बभूव ।* 


१. प्रकृतानाकुलश्रव्यशब्दार्थपदवृत्तिना । 
गद्येन युक्तो दात्तर्था सोछ्वासाख्यायिका मता ।। 
वृत्त माख्यायते तस्यां नायकेत स्वचेष्टितम्‌ I 
तकत्रं चापरवक्त्रं च काले माव्यार्थशंसि च ॥ 

दण्डिमते उपर्यृक्तकथाख्यायिकयो भेंदः चक्तुनिष्ठः उछ्वासादिविभाजन- 
भेदो वा दीलीपरको वा भेदो न स्वीक्रियते सम | वकत्रापरवकत्रप्रवेशोऽप्युभयत्र 
भवितुं शक्यते । 
अपादः पदसन्तानो गद्ममा्यायिकाकथे । 
इति तस्य प्रभेदौ द्वौ तयोराख्यायिका किल ॥२३॥ 
नायकेनैव वाच्याच्या नायकेनेतरेण वा । 
स्वगणाविष्क्र्यादोघो नात्र भूतार्थशंसिनः ॥२४॥ 
अपि त्वनियमो दुष्टस्तत्राप्यन्येरुदीरणात्‌। 
अन्यो वक्ता स्वयं वेति कीदृग्वा भेदकारणम्‌ ॥२५॥ 
वक्त्रं चापरवक्त्रं च सोछ्वासत्वं च भेदकम्‌ | 
चिह्लमाख्यायिकायाशचेतप्रसङ्गेन कथास्वपि ।।२६॥ 
आर्यादिवत्प्रवेशः कि न ववत्रापरवक्त्रयोः। 
भेदरच दृष्टो लम्भादिरुछ्वासो वा कि ततो भवेत्‌ ? ॥२७॥ 
तत्कथाख्यायित्रेत्येका जातिः संज्ञाद्वयाङ्करता । 
अत्रैवान्तर्भेविष्यन्त शेषाइचाख्यानवृत्तयः ।।२८॥ 
कन्याहरणसंग्रामविप्रलम्भो दयादयः । 
सर्गबन्धसमा एव नेते वेशेषिका गुणा: ॥२०॥ 
कविनाविष्कृतं चिह्व॑मन्यत्रापि न दुष्यति। 
मुखमिष्टार्थसिद्धौ यत्‌ कि तत्र स्यात्‌ कृतात्मनास्‌ ।।३०॥ 
(दण्डिकृते काव्यादर्श प्रथमे परिच्छेदे इलोकाः २३-३०) 


एतत्कथनेन संसूच्यते द्वावपि भेदौ सामान्यतः गद्यकाव्यस्य कथात्मक- 
स्यैव प्रकारावास्तास्‌। तत्र न कौचिद्विभाजको गुणधर्मौ । दण्डिमतेन 
भेदकतत्त्वं यदेकत्र व्याख्यानमेतिहासिकम्घेतिहासिक्रमपरत्र च कविकल्पितं 
जनपरम्परागतं जनश्रुतिमूलक वा। 


कवे रमिप्रायकृतैः कथानेः (कथनेः) कंश्चिदद्धूता । 

कन्याहुरण संग्राम विप्रलम्भो दयान्विता ।। 

न वक्त्रापरवकत्राम्यां युक्ता नोछ्वासवत्यपि । 

संस्कृतं संस्कृता चेष्टा कथापश्रंशभ।क्तथा ॥ 

अन्येः स्वरितं तस्याः नायकेन तु नोच्यते । 
(भामहकृतकाव्याळंकारे-प्रथमे-परिच्छेदे लोकाः २५-२९) 

एतेन विभाजनेन स्पष्टमेव लक्ष्यते यत्‌ एतद्‌ विभाजनं सुबन्युकवि- 
रचित-वासवदत्तागद्यकाव्यं वा बाणभट्टस्य “कादम्बरी”-हष॑चरितं” 
गद्यकाव्यद्वयं वा लक्ष्यीकृत्य न परिभाषितमासीत्‌ । परञ्च तत्रोपर्युक्तवर्णन- 
गतभेदः बाणभट्टस्य द्वयोगंद्यकाव्ययोरंचनाप्रकारभेदं चापि प्रदर्शयति। 
एतेन भाषितुं शक्‍यते यत्‌ काव्यादशंकारस्य दण्डिनः काळे द्वावपि भेदौ 
सामान्यतः गञ्चकाव्यान्तर्गतावेव मन्येते स्म । तत्र स्पष्टरूपेण विभाजन- 
भेदकधर्माणां निर्धारणं नाविद्यत | दण्डिमतानुसारेण एष एव भेदको गुण- 
विशिष्टधमंः यदेकस्य कथावस्तु ऐतिहासिक पौराणिकमर्धेतिह्ासिकं 
लोककथामूलकं वा भवति स्म । अपरस्य च रचनाकार-कल्पितवृत्तमादाय 
जायते स्म । 


` अमरकोशानुसारेण तु-- 


(१) 'आख्यायिकोपलब्धार्था (२) प्रबन्धकल्पना कथा।' न अनयोः कथा- . 
ख्यायिकयोगंद्यकाव्यमेदो बहुधा छोककथावृत्तमधिक्गत्य स्वीकृत आसीतु | 
मानवीयामानवीयकथारूढिमाश्रित्य संस्कृतसाहित्ये अनयोः संघटनं क्रियते 
स्म। वस्तुतः उभयोगंद्यकाव्यप्रकारयोरेतदेव तात्त्विकं प्रयोजनं यत्सरस- 
दुइ्यादिवणंनसहितोदात्तनायकचरितकथादिवर्णनेन सुसंस्कृतानां साहि 
त्योपासकानां मनोरञ्जनादिकं करणीयम्‌ । कान्तासम्मितोपदेशोपस्थापनं 
च व्यञ्जनीयम्‌ । अत एव च महाकाव्यादिवदनयोगंद्यप्रकारयोरपि वेशिष्ट- 
यानि परिशीलनीयानीति दिक्‌ । . 


यत्र तत्र च तयोर्दीघंसमासबाहुल्यं शिलष्टशब्दालंकारार्थालंकारसंब- 
लितत्वं काव्यगतविच्छित्तिरमणीयत्वं चावश्यकम्‌ । प्रभात-सन्ध्या-रात्रि- 
नदी-वन-सरोवरादि-विभिन्नःप्राक्ृतिकशोभावर्णनरमणीया कन्याहुरण- 
सहिता चेयं क्वापि नायिकानायकयोः प्रणयवर्णनसरसा वा संयोग-विप्रलम्म- 
श्वृंगारमनोरमा वा मानवीयान्तःप्रकृतिविस्लेषणपरा बा प्रायः अविद्यत्‌। 
संवादानां चात्र न प्राचुर्यमासीत्‌ । परन्तु यत्र तत्र ममंस्पर्शी संवादः कुशल- 
गद्यकाव्यकारेः बहुधा संगुम्फितः । मुख्यतः एतेषां गद्यकाव्यानामितिवृत्तं 
प्रणयकथारमणीयस्‌ । परन्तु एतयोगंद्यकाव्ययोरमुख्यवेशिष्ट्यं सालंकृति- 
प्रौदकल्पनासंवल्तिवर्णनकौशलूपरस । 


उपरिलिखितकथाख्यायिकयोः भेदकधमंगुणानां संक्षिप्तवर्णनेन प्रतीयते 
यतु प्राचीनसंस्कृतकाव्यकारेः संस्कृतसाहित्यिकवाड्मये साहित्यिककथा- 

त्मकगद्यकाव्यस्य द्वौ प्रकारौ स्वीकृतौ--एक: कथाख्यः अपरश्च आख्या- 
यिकानामकः । चम्पूकाव्याख्यऽपि तृतीयो भेदो गद्यप्रायमेव परन्तु तत्र 
पद्यानामपि संयोजनं भवति । 


उपन्यास: 


परञ्च गद्यकाव्यस्य उपन्यासात्मको$सौ भेदः-येन नाम्ना “प्रतिज्ञा- 
पूति”-शीषंकस्य काव्यस्य रचनोद्घोषो ग्रन्थकारेण आरम्भे एव निर्दिष्ट: स 
खल्वाधुतिको गद्यकाव्यप्रकारः । 


एतेन उपन्यासेति-नाम्ना 'प्रतिज्ञापूति'--शीषेकस्य काव्यस्य यो रचनो- 
द्घोषः एतस्मिन्‌ ललितग्रन्ये वणितो वतंते स नूनमाधुनिकललित- 
साहित्याधुनिकसाहित्यशास्त्रानुसारेण एको भेदः स खलु सम्प्रति बहुविदव- 
भाषासु सर्वाधिकलोकप्रियः सर्वाधिकप्रचारितो भेदः “उपन्यास , 
“नावेल',--प्रभृतिनानासंज्ञया . विख्यातो वतंते । यूरोपस्य सर्वेषु देशेषु 
दक्षिणोत्तर--“अमेरिका--' भूभागेषु चीनदेशेषु जापानदेशे एशियामहा- 
द्वीपे अन्येषु देशेषु अमुष्य भेदस्य प्रचारो लक्ष्यते | इत्थं च ललितसाहित्य- 
प्रकारः सवेलोकप्रियः सवं राष्टरप्रचरितः सर्वाधिकसशक्तः साहित्यकोऽयं ` 
भेदः वतते । संस्कृतभाषायां चासौ साहित्यप्रकारो नवागत: नवप्रारब्धरच । 
अत्र भाषायां स्वल्पा एव उपन्यासाः श्रूयन्ते। अस्य संस्क्ृतोपन्यासस्य 
निर्मातारः डा० श्रीनाथहसूरकरमहाभागाः एतस्मादेव कारणाद्‌ भूयो भूयः 
साधुवादार्हाः । हिन्दीभाषायामपि उपन्यासनामकगद्यकाव्यप्रकारः सर्वाधिकः 
लोकप्रियः प्रचुरसंख्यकश्च वर्तंते । 


` उपर्थृक्तभामहदण्डिकाव्यालंकारपण्डितयोः कथाख्यायिकासम्बनो 
लक्षणस्य संक्षिप्तोल्लेखेन वयं जानीमः यत्‌ प्राचीनभारतीयकाव्यालंकारशास्त्रे 
साहित्यिकगद्यकाव्यकथाप्रकाररूपेण आधुनिकोपन्यासानामुल्लेखो नाविद्यत। 
अयं किलोपन्यासनामकगद्यकाव्यकथाप्रकारविशेषः सर्वथा आधुनिकः, 
पाइचात्यसाहित्यप्रकारान्पर्गंतः साहित्यिको भेदः। असौ भेदः किलाघुना 
प्रायः सर्वेषु समुन्नतविइवदेशभाषासाहित्येषु अतीव लोकप्रियः पाइ्चात्य- 
साहित्यालोचनशास्त्रें “नावेल”--इति नाम्ना प्रसिद्धः । श्रीहसूरकरमहो- 


दयेन संस्क्ृतभाषामाध्यमेन प्रस्तूयते, लोकप्रियो भेद इति तेषाँ इलाघनीयः 
प्रयासः । 

अतः आधुनिकपाइचात्यसमालोचनदृष्टिमधिकृत्येत्रेतस्य गद्यसाहित्यस्य 
विषये उपन्याससम्बन्धिमुख्याः केचन पक्षाः विवेच्यन्ते, ते एव च अत्र संक्षे- 
पेण परिचीयन्ते । 


कथावस्तु 


अस्योपत्यासस्य कथासारः ऐतिहासिकवृत्तमाघृत्य संग्रथितो वतंते । 
आर्यचाणक्यचन्द्रगु्तादीनां भारतीयपुराकालिकेतिहासिकं प्रसङ्गमाश्चित्य 
एष उपन्यासो विरचितो वतंते । न केवलमितिहासे अपितु बहुषु पुराणेषु 
अपि एतस्य वृत्तस्य मूलभूतपुरुषाणां नन्दमोयंवंशयोः राज्यकाले ख्यातः 
वृत्तानां चन्द्रगुप्तचाणक्यादीनां समुल्लेखो विद्यते । चाण॑क्यसाहाय्येन 
नन्दवशं समूलमुत्पाट्य अर्थशास्त्ररचयितुः चाणक्यस्य कोटिल्यस्य साहाय्येन 
मौर्यवंशसंस्थापकेन चन्द्रगुप्तेन नवीनस्य मगधसाम्राज्यस्य शासकरूपेण 
मौर्यवंशस्य प्रतिष्ठापना कृता । संस्क्ृतेऽपि “मुद्राराक्षस” नामकद्‌श्यकाव्ये 
शूद्रककविविरचिते विस्तारपूर्वक कथावृत्तमेतत्प्रसारितं वतते। आधुनिक- 
भारतीयभाषासु-हिन्दी-वांग्ला-मराठीप्रभृतिषु तद्वृत्तमधिकृत्य बहवः 
उपन्यासाः नाटकरूपकादिदृस्यकाव्यानि च विरचितानि तत्त-द्भाषासा हित्य- 
कारेः । 
अस्याः कथायाः सूत्ररूपेण यवनेतिहासकारेण यो निर्देशो बोजरूपेण 
कृतो वतंते, तन्मूलककथाबीजमादाय साहित्यकारेः दृश्यश्चव्यकाव्यरूपेण 
कृतयो विनिमिताः। शूद्रकस्य “मुद्राराक्षस-नाटकेऽपि काल्पनिकवृत्तानां 
कूटनीतीनां समाकळनात्मकप्रयोगनेपुण्यं परिकल्पितमित जानन्त्येव 
विद्वांसः । 
अस्य प्रस्तुतस्य “प्रतिज्ञापति'-शीषंकस्य सुरभारतीनिवद्धोपत्यासस्य 
कथावस्तुनि चाणक्यचन्द्रगु-राक्षस-भागुरायण-पर्वतेशवरादयः पात्रपुरुषाः 
- इतिहासपुराणजनक्चुतिप्राचीनलोकगाथानाटकादिषु प्रसिद्धाः । 
इदमप्यत्रावधेयं यन्नन्दवंशस्य विनाशे आऑर्यंचाणक्यस्य यदवदानं तस्य 
विषये पुराकालादेव जनश्वुतयः श्रूयन्ते । 
उपन्यासे5स्मिन्द्रे प्रतिज्ञे--ते एवाधिक्ृत्यास्य शीषेकस्‌ । प्रथमा सर्वतः 
महत्त्वमयी च प्रतिज्ञा आर्यचाणक्यस्य वतते यदारयंसंस्क्रतिविघातकानां 
भारतीयधामिकसांस्क्तिकसामाजिकपद्धतिविनाशकानां यवनशासकानां 
यवनसैनिकानां च भारतवर्षाद्वहिनिष्कासनम्‌ । एषा मूलभूता प्रतिज्ञाय 

चाणक्यस्य । अन्न यद्यपि मुख्यतः एषा एव प्रतिज्ञा मूलप्रेरणादायिनी तथा- 
प्यन्या द्वितीयाऽपि प्रतिज्ञा विद्यते यस्यां नन्दवंशस्य समूळं समग्र विनाशं 
सम्पाद्य आर्यसंस्क्ृतिसंरक्षकाय कस्मेश्चित्‌ आर्यसंस्कृतिधमंसदाचारनिष्ठाय 
वीरपुरुषाय मगधसाम्राज्यसमर्पणं समुद घोषणं सम्पाद्यम्‌ । तेन राजनीति- 
प्रयोगनिपुणेन आर्यंचाणक्येन तस्या एव द्वितीयायाः प्रतिज्ञायाः पूर्त्य उपन्यासे 
बहुसंख्यकाः परिच्छेदाः निबद्धा वतंन्ते । इदमपि अत्रावधेयं यच्चाणक्य- 
चन्द्रगुपतमौरयनन्दवंशादिविषये या इतिहासप्रसिद्धा विजयरूपा कथा तस्या 
विषये इतिहासे साक्षाद्रूपेण निर्णीतोऽथः सूत्रख्ेणेवात्र प्रकाश्यते । अतः 
दृश्यकाव्यश्चव्यकाव्यादिसाहित्यका रेभ्यः कल्पनासाहाय्येनेव' कथाप्रसारः 
सम्पादितः । यथाप्रयोगं, यथाकथाप्रसङ्गं च तानि वृत्तानि उपन्यासादिकाराः 
संगृह्हृन्ति स्म । 


अस्मिन्नपि देवभारतीमांध्यमविरचिते उपन्यासाख्यगद्यसाहित्यभेदे 
किल श्रीहसूरकरमहाभागेन इतिहासजनश्चुति-किवदन्तीषु इतस्ततः विश्वकः 
लितरूपेणोपलब्धानां कथाबीजानां संग्रहं कृत्वा शेषाणां पक्षाणां कथा- 
प्रसङ्गानां च स्वकल्पनासाहाय्येन कल्पितवृत्तघटनासंग्रथनेन अस्योपन्यासस्य 
कथावस्तु गुम्फितस्‌ | 


अत्र कल्पितवृत्तानां घटनानाज्च प्रसद्धानां प्रचुरमात्रया कथावस्तुनि 
सन्निवेशो$स्ति । धननन्दस्य सान्वयस्य विनाशनमपि सम्भवतः विस्फोटक- 
द्रव्यमाध्यमेन अप्रसिद्ध-कल्पनाकल्पितघटनाप्रसङ्गेन यदवणितं तदपि कवि- 
प्रौढकल्पनाफरितमेव वतंते । मन्ये मौर्ययुगे तथाविधविस्फोटकद्रव्याणामा- 
विष्कारो न जातमासीत्‌ । इत्यञ्च आद्यन्ततः साहित्यकारकल्पितप्रौढोक्ति- 
कल्पनाकृतानां पक्षाणां, घटनानां, प्रसङ्गानां चारुप्रयोगादिवृत्तान्तानां च 
निबन्धनमुपन्यासे प्राचुर्येण परिलक्ष्यते । 


अवस्यमेव खल्वत्र उपन्यासे आर्यचाणक्यघीरोदात्तनायकचन्द्र- 
गुपतस्वामिभक्तराक्षस-ची रश्रेष्ठपवतेशवर( पोरस )भागुरायण-मलयकेत्वादीनां 
प्राचीनेतिवृत्तलोकगाथादुक्यश्रव्यकाव्यप्रसिद्धानां नामोल्लेखः विद्यते। 
. परन्तु घटनावर्णनप्रसङ्गें कथावस्तुनि च कल्पनासहकुतानां विवरणानां 
सवंत्र बाहुल्यं दरीदृश्यते । तथाकरणे च दुद्यश्रव्थकाव्यकाराः साधिकाराः 
स्वतन्त्रारच । अत्र चोपन्यासलेखकः सर्वथा कोशलमण्डित इति हेतोः 
सर्वथा प्रशंसाहः । 

ˆ संक्षेपेण किल एतदपि निगदितुं शक्यते, यत्सत्यपि कथावस्तुसोष्ठवे, 
विद्यमाने च कथावर्णनरोचकत्वे, प्रभावशलिन्यां च भाषायां सत्यामपि आव- 
इयकतातः किञ्चिदधिकमेव कल्पितवृत्तगुम्फने बाहुल्येन कल्पनाया उप- 
न्यासकरेणोपयोगः कृतः। परन्तु एतदपि निश्चप्रचमेव यत्‌ प्रथमपरिच्छेदा- 
दारभ्य उपसंहारपर्यन्तं द्वाविशपरिच्छेदेषु कथावस्तुसंग्रथनं लालित्यपूर्ण 
मौपन्यासिकरोचकत्वविलसितं सहृदयहूदयावजंकं रसभावपेशलं च विद्यते | 

निष्कषेरूपेण कथावस्तुसंगुम्फनप्रसङ्गे एतन्निवेदनीयं यतु सामदान- 
मेददण्डादिस हितोपजापप्रयोगजन्यकूटराजनीतिनेपुण्यो दुभूतघटनानां घात- 
प्रतिघातानां तेषां फलानां च वणनेनोपन्यासे प्रारम्भतोऽन्तपयंन्तं, रोच- 
कत्वं खलु कथावस्तुसंगुम्फनस्य प्रशंसनीयं वेशिष्ट्यस्‌ । दृष्यादिवणनोप- 
जापादिविवरणा--गुप्तचरपुरुषादिक्ृतोपायवर्णनाधिक्येन कथाःप्रवाह- 
निमज्जनोत्सुकान्तःकरणानां मनसि यदा कदाऽतिस्वल्पकालं प्रतिरोधं 
जायते । परन्तु सामान्यत एतस्य ग्रन्थस्य कथावस्तुनो रोचकताप्रवाहोऽन- 
वरतं प्रवहतीति विचारेणास्योपन्यासस्य कथावस्तुसंग्रथनं सवंथा सन्तोषा- 
वहमिति मम मतस्‌ । 


उपन्यासस्य प्रमुखपात्राणि 
तेषां 
चरित्रचित्रणानि च 


आरयंचाणक्यः 

अस्मिन्नुपन्यासे बहूनां नायकोपनायकानां प्रतिनायकानां च चरितानि 
संन्निबद्धानि । तेषु पात्रेषु सेद्धान्तिक-प्रायोगिकराजनीतिविद्याथंशास्त्रकूट- 
नीतिविज्ञाननदीष्ण आर्यंचाणक्यो नायकः एतस्य संस्कृतोपन्यासस्य । स एव 
प्रमुखपात्रस्‌ । प्रथमपरिच्छेदादारभ्यान्तपर्यन्तं तस्य॒ कार्यव्यापाराः 
कूटनीतिप्रयोगान्यबाधगत्याऽग्रेसरन्ति | स एव सर्वेषु चरितरेषु मुख्यं 
पात्रम्‌ । आर्यचाणक्यः खल्वत्र कूटनीतिगृढचारादिविधानकुशः दृढप्रतिज्ञः 
परमकमंठः स्वप्रतिज्ञापू्त्ये उचितानुचितकोमलकठोरप्रभृतिसवंविधविधाने 
स्वोद्देक्यपुरणोपयोगिव्यवहारदक्षः; अश्रान्तः, निरन्तरक्ष्यदर्शी, निराळस्यः, 
निर्लोभः, परिश्रमशीलो, वीरस्त्यागी, उदात्तचरितोऽङ्कितो वतंते । अर्थ- 
शास्त्रप्रणेता कौटिल्यचाणक्यः अस्मिन्तुपन्यासे स्वीयाथथंद्ञास्त्रीयप्रयोग- 
विधानानुसारी उपजापविधिपरमममंज्ञोऽवसरोचितकटनीतिसंचाछनदक्षः 

संदा सर्वत्र च परिलक्ष्यते । आर्यचाणक्यः खलु एकतस्तु स्वाभिमानी, 
त्यागी, निर्लोभः, ब्राह्मणाचारनिष्ठः, नित्यकर्मानुष्ठानशीलर्चित्रितो 
चतंतेऽपरत्र च स समये समये आवस्यकतामनुसरन्‌ परमन्ूरः क्रूरकर्म- 
विधानकाळे$विचलितो राजनीतिज्ञः उपन्यासकारेणाद्धितः । स दूरदर्शी, 
भविष्यद्द्रष्टा भेदोपायप्रवीण: सदा ूर्वकल्पितफलभागर्ति । 


एवमेव च कुमारचन्द्रगुप्तस्य क्षत्रियोचितशासनोपयो गिशास्त्र-शस्त्रास्त्र- 
विद्यानां प्रशिक्षणे दक्षः अथ च राजनीतिशास्त्रादीनामुपदेशने सफल- 
शिक्षकरूपेणापि चित्रितो विद्यते। कुमारचन्द्रगुप्तस्य च तं प्रति निष्ठास्थे 
चाविचले । स एव कुमारचन्द्रगुप्तस्य दूढचरित्रनिर्माताऽस्ति । स एव मौर्य- 
बंशीयराजप्रतिष्ठापकस्य शासकचन्द्रगुप्तस्य गुरु: । सदेव नृपतिर्चन्द्रगुप्तः 
किलायंचाणक्यस्य कूटनीतिपूर्ण योजनामनुगच्छन्तेव प्रजां शास्तीत्येतस्मिन्‌- 
ग्रन्थे वणितमस्ति । 

अमात्यराक्षस एक एवैतादृशो राजनीतिविषयककूटनीतिममंज्ञो यः 
खलु चाणक्यस्य कूटिलनीतिरहस्यानि नन्दवंशीयधननन्दवधानन्तरं 
समग्रूपेण विदाञ्चकार । परन्तु प्रमाणाभावात्‌ शक्त्यभावात्‌ साधना- 
भावात्सहायकाभावाच्च तानि प्रतीकर्तुमक्षमोऽभूतु । 


आर्यचाणक्यः पूर्वं खलु आयंसंस्क्ृतिविघातकात्‌ यवनान्‌ भारताद्‌- 
बहिष्कतु' मन्त्रराक्षसस्य सहाय्यं लब्ध्वा प्रायतत । तथाकरणाय धननन्दं 
्रोत्साहयितुमोजपूणंशब्दैः स्वाभिप्रायं न्यवेदयत्‌ । परन्तु दुर्भाग्यवशात्कठोर- 
कथनामषितो विलासी ब्राह्मणद्वेषी धननन्दस्तस्य तथाऽपमानमकरोद्यथा येन 
च स्वाभिमानी ब्राह्मणोऽवमाननासहिष्णुरार्यंचाणक्यः सकुटुम्बस्य सपरि- 
वारस्य नन्दवंशस्य समूलोन्मूलनाय प्रतिज्ञामकरोत्‌। तदा तस्य 
कठोराणि ओजस्वीनि राजापमानकराणि उग्राणि वचनानि श्रुत्वा सर्वे 
राजसभोपस्थिताः पुरुषा स्वयं धननन्दो, राजपुरुषाः अमात्यराक्षसादयश्च 
स्तन्धा अभवन्‌ अथ च परावतंमानं चाणक्यं प्रति कठोरवचनश्रवणातिरिक्तं 
किचिद॒पि कतु नाहवनुवन्‌ । एतेनाथंचाणकस्य तेजस्विता, निर्भीकताऽ 
मर्षंशीलतादयो चरित्रगतगुणाः स्पष्टीक्रियन्ते । 

संक्षेपेणार्यचाणक्यस्थ चरित्रचित्रणप्रसङ्गे एतावदेव कथ्यं यदस्मिन्‌ 
ग्रन्थे उपन्यासकारेण अतिमनोयोगेन . निबद्धे आयंचाणक्यचरित्रे 
मुख्यतः तस्य कमंठता; दुरदशितोपजापप्रयोगप्रवीणता-तेजस्विता-राज- 

नीतिविषयकानुष्ठान-निष्णता - पदलिप्साविमुखता%पय्संस्कृतिसंरक्षणविधा- 
यक-दृढाभिलाषितादयों चरितगुणा सर्वे; पाठकेरनुभवितुं शक्यन्ते । 
कुसारचन्द्रगुप्तः 
चन्द्रगुप्ततचास्योपन्यासस्थापरो मुख्य: पात्रपुरुषः । अमुना खलु आये- 
चाणक्येन सह प्रथममेलनावसरे एव वन्यवीरबालकरूपेण स्वस्थ वीर- 
भावः, निर्भीकत्वं, शस्त्ासतरयुद्धःकुशलत्वमोजस्तित्वं नेतृगतगुणवत्त्वं चाद्यने- 
कानि स्वजन्मजातवेरिष्ट्यानि अथ च भाविनृपतिप्रयोजकानि चरितानि- 
.संसूचितानि । 


स्वपितुकल्पवनवासिसामन्तराज्ञः सान्निध्यादारयंचाणक्यस्य संरक्षकत्व- 
मधिगत्य कुमारस्य चन्द्रगुप्तस्य सर्वे उदात्तगुणाः निरन्तरं वर्धमाना अभवन्‌ | 
स किल चाणक्यसदृशं महापुरुषं गुरुमुपदेष्टारमाचार्यञ्चावाप्य राजोचि- 
तोत्कृष्टवैशिष्ट्यसम्पन्नतां लब्ध्वा परमृत्क्ृष्टपदं मगधसाम्राज्यशासक- 
रूपमधिजगाम । चाणक्यस्योपदेशमक्षरशोऽङ्गीकृत्य दुढतयाचरन्नसौ 
मगधशासकानां मौयंवंशीयानां राज्ञां वंशस्थापकोऽभूतु । तेन तत्सर्वं सम्पा- 
दितं यदायंचाणक्येन लक्ष्यसाधनाय समुपदिष्टस्‌ । स निःसन्देहरूपेण वेषेण, 
वपुषा, वाचा, विद्यया, विनयेन च महापुरुषस्य पदवीमधिगतवान्‌ । मगध- 
_ राज्ञा सता स्वशीर्येण राजोचितगुणेन, विलासरहितेन, प्रजापालनतत्परत्वेन, 
राजनीतिनेपुण्येन तत्सवं सम्पादितं यदार्यंचाणक्येन पूर्वत एव निर्धारितम्‌ । 

इत्थं चायमपरो नायककल्पः पात्रपुरुषोऽत्र यस्य चरित्रचरिताङ्कुने 
ग्रन्थकारः सावधानेन मनसा प्रयत्नशीलोऽभवतु । अस्यापि चरितानि प्रभा- 
वोत्पादकानि | 


अमात्यराक्षसः 


अमात्यराक्षसस्यापि चरित्रगतानि वैशिष्ट्यानि सवंथाऽविस्मरणी- 
यानि । असौ किलायंचाणक्यस्य नन्दराजसभायां प्रथमे प्रवेशावसरे तस्य 
सहायक आसीत्‌ । तत्रामात्यराक्षसस्य भारतीयायंसंस्क्रृतिसंरक्षकरूपं सम्य 
गुदरघाटितं विद्यते । स खलु नन्दवंशविनाशिनीं कूटनीतिप्रयोगपरां चाणक्य- 
चातुरीं घटनाघटनात्पूव॑ ज्ञातुं नाशक्तोत्‌ | इदमपि च ज्ञातुं न शक्नोति स्म 
यन्महाबलाधिक्ृतं सेनापति भागुरायणं चाणक्यः कथं मेदनीतिसहकृतमहा- 
पदप्रदानलोभलिप्सासाधकवचनेन स्वपक्षं प्रति समाङ्ृष्टवानु, कथं वा गूढः 
.छलप्रयोगेण नामाङ्कितां राज़कीयमुद्रां छलतेतावाप्यं तस्याः साहाय्येन 

मुद्राद्धितपत्रप्रेषणेन सीमान्तनूपति पवंतेश्वरं प्रलोभ्य मिथ्याप्रचारित- 
दुबंलीभू भूतमगधसाम्राज्योपरि आक्रमणाय आह्वयाञ्चकार, कथं वार्ध्ष्या 
मुरादेवीं पुत्रवियोगसंतप्तहृदयां स्वाभीष्टाथेसाधनाय समायोजयत्‌ । 

परन्तु विस्फोटकद्रव्यसाहास्येन जाते नन्दवंशविनाशे स राक्षस आर्ये- 
चाणक्यस्य सर्वा छलचातुरीं सम्यग्ज्ञातवान्‌ । 

१२५ पृष्ठतः १२५ पुष्ठपयेन्तं १३२ पृष्ठतरच १२५ पृष्ठपर्यन्तञ्चास्मि- 
न्नुपन्यास उल्लिखितं वृत्तमधीत्य कोऽप्यस्य ग्रन्थस्य पाठको मदीयकथनस्य 
प्रामाणिकत्वं ज्ञातु शक्ष्यति येनांशेन राक्षसस्य परप्रयुक्तकूटनीतिसूक्ष्मज्ञानपाटवं 
राजनीतिशास्त्रनेपुण्यं प्रत्यक्षीभवति । 


परन्त्विदमपि तथ्यं यदायंचाणक्यापेक्षया राजरूपस्वामिभक्तस्यामात्य- 
राक्षसस्य पक्षो दुर्ब॑लोऽसफलक्च । 

इदमत्रावघेयं यदमात्यराक्षसस्वामिभक्तिस्वाङ्जीणराजनीतिज्ञानाङष्टः 
हृदयो महापण्डित आर्यचाणक्यो राक्षस प्रति समादरभावं मनसि भजते 
स्म तं प्रशंसति स्म च। ४ 

अमात्यराक्षसस्य निखिलगुणगणाभिज्ञरचाणक्यस्तुं ' प्रति किमप्यपूर्व॑ 
स्निग्धभावं धारयति स्म । अत एव मौय॑साम्नाज्यस्य दृढीकरणाय चाणक्य- 
स्यैष प्रबलाभिलाषोऽभूद्‌ यदमात्यराक्षसः सम्राजइचन्द्रगुप्तस्यामात्यपदवीं 
स्वीकरोतु । एतदभिप्रेत्य एव कूटनीतिप्रयोगयुद्धद्वारा राक्षसं प्रति कूटनीति- 
विजयमवाप्य तं मोयंनुपतेरचन्द्रगुप्तस्यामात्यपदं गृहीतुं विवशमकरोदवा 
प्नोच्च चाणक्यो राक्षसेन सह कूटनीतियुद्धे सफलतां सहैव च परमंसन्तोषस्‌ । 


इत्यं चास्मिन्तुपन्यासे यथा तथाकिल ुद्राराक्षसाख्ये नाटके राक्षस एव 
चाणक्यस्य मुख्यः प्रतिद्वन्द्वी । अन्ततश्चामात्यराक्षसः आर्यचाणक्यद्वारा 
कूटनीतिप्रयोगविषयकं पराजयमवाप्यापि तस्य राजनीतिविषयकप्रयोग- 
चातुरीमभिलक्ष्यायेचाणक्‍्यस्यायंसंस्कृतिरक्षणपरकोददेव्यस्यावष्यकतां महत्त्वं 
चानुभूय तस्यानुरोधं स्वीकृत्य सम्राजइचन्द्रगुप्तस्यामात्यपदमुररीचकार । 

अवद्यमेवामात्यराक्षसो महास्वामिभक्तो निःस्पृहः पदप्राप्तिलिप्सा- 
रहितो मित्रपरिपालकः प्रशंसनीयाचरणः एतादृशो महापुरुषोऽभूत्‌ यस्य 
प्रतिदवन्दी चाणक्योऽपि तस्य प्रशंसकः समादरकर्ताऽसीत्‌ । 
अन्यानि पात्राणि 


--इन्से पात्रपुरुषास्तपन्यासेशस्मिन्गोणा एव । भागुरायणों हि वीरः शूरः 

पुरोवाणी : १५ 


सैन्यसश्चालनोचितनेतृत्वगुणपुष्टोऽपि पदलोभी चाणक्यप्रयुक्तगूढभेदनीति- 
पाशस्य वोधनाक्षमः। आर्या मुराऽपि पुत्रवियोगजन्यगम्भीरवेदनानष्ट- 
विवेका चाणक्यस्यकूटनीतिजाळ ज्ञातुमसमर्था, पतिभक्ता, भोगळुब्धा च 
समये समये कोमलहूदया यदा कदाचिच्च कठोरान्तःकरणा । पर्वतेश्वर्मल्ये- 
केतू महत्त्वाकाङक्षिणो कूटनीतिपरकपाशबोधनासमर्थौ दम्भकृतमलिन- 
विवेको । मल्यकेतुस्तु सदा शद्धालु: स्वञक्तिसम्बन्िज्ञानरहितोऽ्राद्धितो 
वतंते । पर्वतेशवरस्याचरणमत्र नगण्यं महत्त्वहीनं च । 


संवादः 


अस्मिन्तुपन्यासे दृस्यवणंनस्यैव प्राचुयंमथ चोपन्यासकारेण कथासूत्राणां 
विविधोपजापगूढचारप्रयोगादीनां वणंनमाध्यमेन संसूचितमिति हेतोः 
संवादाचां प्रायोऽभाव एव | यत्र तत्र एव पात्राणां मुखेभ्यः सशक्ताः समयो- 
चिताः प्रभावकराः संवादाः निबद्धाः सन्ति। 


दृस्यानां दाब्देरिचत्राङ्कुनम्‌ 

अस्मिन्‌ गद्यकथाकाव्ये संदिलिष्टप्राकृतिकदुश्यचित्राणां चित्रविचित्राः 
ङ्कनमतीव रमणीयं सहृदयहृदयमनोहारि च। दृश्यवणंनस्यात्र प्राचुर्यं वतते | 
दृद्यवणेनानि सवदा साहित्यिकलाकित्यमयानि संद्लिष्टचित्रोत्थापकानि | 
उषः-प्रभात-सूर्योदय-सन्ध्या-प्रदोष-चन्द्रोदय-रात्रि-मध्याह्वादीनां' प्राकृतिकः 
संर्छिष्टचित्राणामर्थालंकार-शब्दालङ्कारजन्यविच्छित्तिमनोरमणीयानि दृद्य- 
चित्राणि अतीव ललितानि हृदयावर्जकानि च। अटवि-पाटलिपुत्र- 
नगरशोभान्तःपुर-राजप्रासादादीनामपि वणंनं मोर्ययुगीनचित्राङ्भूनमधुरस्‌ । 
सन्ध्याःप्रभातादीनां चित्राणि यद्यपि पुनः पुनः यथावसरेष्वङ्कितानि तथापि 
सवंत्र तानि नव्यतामनोहराणि सन्ति | पाठकास्तान्यधीत्य लेखकस्यास्याः 
कृतेः दृश्याङ्कुतपाटवं च दशं दर्श बाणभट्टीयसंश्लिष्टसालंकारदृष्यादुून- 


पटुत्वं स्मरन्त्येव । 

एभिः संश्लिष्टप्राक्ृतिकदृश्यचित्रणेग्रन्थकारस्य सञ्चारिभावोहीपनः 
विभावभावकत्वमपि परिलक्ष्यते । तत्र चोचितपदनिवेशेन शब्दार्थयोः 
शब्दाथंच्छायासोष्ठवमपि स्फुटीभवति । सर्वाणि चित्रणानि साळक्कुरणानि । 
सववत्र च समर्थभाषाप्रयोगपाटवमपि गद्यकाव्यकारस्य दरीदृश्यते। अभीप्सित- 
भावाथंबोधक्षमाण्यपि चित्राणि खल्वस्योपन्यासस्य मधुरं वेशिष्ट्यमु | 

१६ : प्रतिज्ञापूर्तिः 


भाषाशेली 

भाषायाः भाषादौल्याइच विषये नाधिकं निगदितव्यं वतंते । स्वयमेव 
पाठकाः प्रवाहमयीं ललितपदविन्यासरुचिरां प्रसादगुणमयीमथ च सालङ्कारां 
बक्रोक्तिजन्यविस्छित्तिशालिनीमभीप्सिता्थबोधनक्षमामवसरोचितरीतिगुण- 
जुष्टां भणितिमधीत्य ग्रन्थकतुः शब्दप्रयोगकौशालप्रसङ्गे निर्णष्यन्ति स्वय- 
मेव च शैलीभाषयोस्तयोमंहत्वमनुभविष्यन्ति । 


उपसंहारः 

अस्मिन्तुपन्यासविषये उपन्यासकर्तु: कुतित्वविषये यद्यपि बहु वक्तव्यं 
वतंते तथापि स्थानाभावात्समयाभावादवसराभावादात्मवैदुष्याभावा्चाहमत 
ग्रन्थस्यास्य सुरसरस्वती-निबद्धस्य विषये संक्षेपेणेवोवत्वा स्वविवेचनौत्सुकयः 
मुपसंहरामि प्रशंसयामि चास्योपन्यासस्य निर्मातारं, विरमामि च संक्षिप्त- 
` संस्तवात्मिकां पुरोवाणीमुपन्यस्य । भूयो भूयश्चो पत्यासछेखकाय साधुवादं 
समर्पयामि कामये च यदुत्तरप्रदेशसंस्क्ृताकादम्या लक्ष्मणपुरस्थाया: सोत्सा- 
हेन प्रयासेन श्रकाशिता एषा रचना संस्कृतपाठकलोर्काप्रया स्यात्‌ । 

पुरोवाणीलेखने याः यास्त्रुटयो मया विहितास्ताः सर्वा सहृदयैः 
पाठकेरुदारमानसैरवश्यमेवोपेक्षणीया क्षन्तव्यारच भविष्यन्तीति दिक्‌ । 


जयतु संस्कृतस्‌ जयतु भारतभारती । 
संवत्सरे २०४० वँक्रमाव्दे निवेदकः 
चैत्रशुवलायां रामनवम्याम्‌ करुणापतित्रिपाठी 

प्रथमः परिच्छेद: 


'यः पूर्वं तपसो जातमद्भ्यः पूव॑मजायत' । 

'गहां प्रविच्य तिष्ठन्तं यो भूतेभिव्यंपश्यत । एतद्‌ बे तत्‌' ॥ 
था प्राणेन संभवत्यदितिर्देवतामयी' । 

'गुहां प्रविश्य तिष्ठन्ती या भूतेभिव्यंजायतत । एतद्‌ वे तत्‌ ॥ 
'अरण्योनिहितो जातवेदा गभं इव सुभृतो गभिणीभिः।' 
'दिवे दिव ईड्यो जागुर्वाड्भिहँविष्मदमनुष्येभिररिनः | 


एतद्‌ वे तत्‌' ॥ 
यतश्चोदेति सूर्योऽस्तं यत्र च गच्छति |! 
- “तं देवाः सर्वे अपिंतास्तदु नात्येति कश्चन । एतद्‌ वे तत्‌ ॥' 
‘यदेवेह तदमुत्र यदमुत्र तदन्विह’ 


“मृत्योः स॒ मुत्युमाप्नोति य ड्ह्‌ नानेव ७००० ०५००००००० 


स्स्स अविरतपाठ एव तस्मिन्‌ प्रशान्ताश्रमस्थानमध्यः स 
सहतः सायंप्रभारकपल्लवपटलस्य वटवृक्षस्याधस्तान्निषण्णे - 
भासुरे वृद्धे गुरुवर्य, अविरतानुपाठेष्वेव परितो मण्डलाकारेणोपवि- 
ष्टेष्वाश्रमवासिषु कुमारेषु,-उदभवदकस्माद्‌ वित्रासितपरिक्लान्तः 
पतत्रिगणः, उद्वेजयन्‌ मनो, भीषयन्‌ वनेचरान्‌, कंपयन्‌ अरण्यानीमने- 
काइ्वह्लेषा रवोपवृंहितः, ““““"इयं गृहीता ”"""""इयं गृहीता’ एवंप्राका- 
रकविविधभाषणसंभिन्नः कोलाहलः | 


कि नु खल्वकस्मादिदमापतितम्‌' इति जिज्ञासातम्यमानमानसेषु 
चकितचकितं दिक्ष्ववलोकयत्सु तेष्वाश्रमवासिषु सजवं प्रविवेशाश्रमपदं 
त्वरितप्रधावनपरिश्रान्ता धूलिधूसरधवलवर्णा भयविश्रान्ततारका वेप- 
मानसर्वाङ्गा श्रमविवृतमुखनिपतद्‌ दूर्वाग्रासा भयव्याकुळं मुहुर्महुः परचादव- 
लोकयन्ती गुरुवर्यस्य प्रियाश्रमघेनुः, तदनु च केचन प्रजविमहाप्रमाण- 


कृष्णतुरङ्गमाधिरूढा मृगयाश्रमस्वेदाद्रंछछाटपट्टाः लोहकवचावृतकाया: | &. डड 

अते अ. PIT), 


२ प्रतिज्ञापूतौं 


इमश्रलमुखाः संचारिणः रजोगुणपु्जा इव निष्पापस्यापि निऽक्रारणमेव 
भयमुत्पादयन्तः सुतीकषणभल्लधारिणो विद्युल्लतो-द्भासिनं वर्षाजळदस्तोम- 
मिव युगान्तकारिणं विडम्वयन्तः क्रूराः यवनसैनिकाः । 

“तूनमेते दुराचाराः नातिदूरबरतिनः कटकादकुतोमयं मृगयार्थं परि- 
भ्रमन्तोऽस्मदाश्रमधेतुं वराकीं जीवग्राहं गृहीतुमिहागता"” ' इति तत्क्षण- 
मेव साक्षात्कृत्य व्याकुलेषु तेषु आश्रमवासिषूपाययोजनां विचारयत्स्वेव, 
तेषामन्यतमो यवनसैनिकः हठात्‌ संमुपसपिंततुरङ्गमो मदोन्मत्तमौद्धत्य- 
जडमर्पारस्फुटवर्णमसंस्क्ृताक्षरं जगाद--'समर्पय रे वृद्धापसद एनां गाम- 
स्मिन्नेव क्षणे ।““““मुगयाकौतूहलेनेनामनुसरन्ता वयं कटकं विहायः 
तावदूदूरमागताः परिश्रान्ताशच ।”""गोमांसभक्षणेच्छा तूर्नं बाधत 
अस्मान्‌ प्रबला |” “ तन्मेवं मंस्थाः” "¬ 'क्षीणगात्रान्‌ दुर्वेलकायान्‌- 
निःझस्त्रान्‌ अस्मान्‌ अवलोक्य समुपजातदया अगुहीत्वैवेनामस्मद्‌- 
वचनानुरोधेन एते स्वस्थानं यास्यन्ति'--इति । 


स वृद्धतपस्वी तु तामिमामनपेक्षितामापदं हृष्ट्वापि अविचलित:, 
इषद्बिहस्य स्वसमीपमागतां संमुखापन्नयमदूतभयव्याकुलां दीनां गौरीं 
चयोतिपातवेपमानेन पाणिना परामृशन्‌ निर्भीकया दयाद्रंया दृष्ट्या 
स्नपयन्तिव, तं मदोन्मत्तमश्वारोहमवदत्‌ 'कीहृशी खल्वियमायुष्मतः 
पापबुद्धिः ? “ ““कोहश: खल्वयं कल्याणबुद्धर्गोवधेऽयमाग्रहः ? “कि 
खल्वपराद्धमेतया वत्सस्य यदियमेवसमानुषया रीत्या दण्डयते ?”"गोर्ना- 


उच्चास्यत एव तस्येमानि वचनानि, अकस्मात्‌ कुतोऽपि महता 
जवेनागत्येकस्तीक्ष्णमुखः शरस्तमुरस्याजघान । लोहकवचावृतसर्वागतयो 

प्रथमः परिच्छेद: ३ 


स्तोकमप्यक्षतः, आकस्मिकप्रहारकुद्धः प्रतिहिसाभावनोदग्र: स तु 'कुतः 
खल्वियम्‌'इति जिज्ञासया हृष्ट दिक्षु क्षिपन्‌ सहसाऽवलोकयामास नातिदूर- 
मवस्थितं कोदण्डपाणि द्वितीयशरसंघानव्यापृतकरं मृगचमंमात्रोत्तरीयक- 
मनतिप्रौढमेकं क्षत्रियकुमारम्‌। अधावञ्च समुत्क्षितभल्लोग्रहस्तो दिशि 
तस्यामेव । तमनु चान्ये यवनाधमाः। स बाळवीरस्तु तानशवारो हिणो महता 
जवेन समापततो वोक्ष्याप्यविचलितो गुहीतखड्गो महता शौर्येण योद्ध- 
मारेमे । तश्चेकाकिनं मुगचर्ममात्रावृतकायं वालं योद्धारं तं बहुभिः लोह. 
कवचसञ्छादितशरीरैः सुतीक्ष्णभल्लहस्तेस्तु रगाधिरूढेयंबनी: सवत: 
परिवेष्टितमवलोक्य प्रज्वलितो वृद्धो गुरुः, विधूय शान्तभावं, सर्वानाश्रम- 
वासिनः शस्त्रग्रहणायादिदेश | 


. जज्वाल च कतिपयक्षणेष्वेव तस्मिन्‌ प्रशान्ते तपोवने स्वनीडप्रविष्टे- 
निद्रायमाणेद्विंजगणेः, निर्वातस्थिरेभंयस्तब्धेरिवाश्रमतरुभिः, भयवेपमाने- 
गावुन्देशचाकुलमोक्षितः परस्परसंघरषंकोलाहलभोषणः भाविनां महतां समर- 
प्रसङ्भानां प्रात्यक्षिकोऽभ्यास इव यवीयान्‌ स्तब्धकर्ण: भयाक्रान्तेर्चित्र- 
लिखितेरिव मुगकदम्बकेइचकितचकितं श्रूयमाणो भयङ्कुरो युद्धानलः | 


असमर्थं इवावलोकयितुमसमं तं समरप्रसङ्गं भगवान्‌ सहुत्रकिरणः 
यर्चिमांवुनिधौ ममञ्ज । 


शनेः शनेश्च संख्प्राधिकेः रणकलाकोविदेत्रिविधशस्त्रसम्पन्नेस्तु- 
रंगमाधिरूढेः यवनसेनिकेः क्रमशः पराभूयमानान्‌ स्वल्पवलान्‌ शस्त्रः 
घारणानभ्यस्तान्‌ कोमलवल्कलावृतकायान्‌ पदातीन्‌ विविधयोगाभ्यास- 
कृशकायान्‌ स्वसंस्क्रृतिरक्षगाभितिवेशेन जोवितनिरपेक्षं युध्यमानानपि 
वीरानाश्रमवासिनो घरातले पततोऽवलोक्य खिन्नस्य दिवसस्य हास इव 
सायंरागोऽपि विलयं जगाम । आच्छादयामास च दुःखिताया वनदेवताया 
दुःखसंभार इव नेशोऽन्धकारः-“अस्य भोषणस्य हृदयस्य तिरोघापन- 
भेवेष्टं~इति मत्वेव निहतैराश्रमवासिभिः संकोणंपरिसरमाश्रमपदम्‌ । 


यवनसैनिकास्तु तानर्पवयसः कतिपयानाश्रमवासिनो यूनः हत्वेव 
विजयानन्दोन्मत्ताः प्रर्तिहिसाभावनाप्रचण्डाः, “अयमेव वृद्धः श्युगालः 
प्रतोकारं प्रोत्साहयामास' -इति तं वृद्धम्‌ आश्रमगुरं प्रथमत एव खड्गः 
प्रहारविकलाङ्गं तस्यैव वटवृक्षस्य मूले ब्रततोभिबंद्ध्वा नयनयोः 
जंघयोरच भल्लैविभिद्य विलुप्तवेतनं चक्रः । "` "पिशाचाविष्टा इव 

¥ प्रतिज्ञापूतौं 


संर्वाण्युटजानि, पर्णशालाः, लतामण्डपान्‌ गोस्थानानि कुलगुरुविश्वाम- 
स्थानं--कि बहुना निखिलमेव तपोवनं,विध्वंसयामासुः, निन्युश्च सवं 
तत्रस्थं गोधनं बन्दीकृत्य स्वकटकं विह्सन्तोऽव रिष्टम्‌ । 


“उत्तरे भारतवर्षे, आर्यसंस्क्ृतेरावासभूते पञ्जनदप्रदेशे, एकस्मिन्‌ 
तपोवने लोमहषिकास्वेतासु घटनासु घटमानासु तस्याश्रमपदस्य कनिष्ठोऽ- 
चिष्ठाता तपोधनो मनस्वो विप्र आयंचाणक्यों नाम साय॑-संध्यामुपासितुं 
स्वाश्रमान्ञातिसमीपवतिन्याः पुष्करिण्याः पावने शीतले निपतितकमलपरा- 
गकषाये जलेऽद्वनिमग्तोऽस्ताचरचुम्बिमंडलाय दिनकरायार्घ्या्ि सम- 
पयन्‌ पवित्राघमर्षणजपचळदध रोष्ठः नित्यकर्मानुष्ठाने व्यापृतचित्त 
आसीत्‌ । 

सहसैवोदभूत्‌ तस्य निविकल्पे भगवहिनिकरतेजोध्यानसं लग्ने प्रशान्ते 
निर्वातस्थिर इव सरसि, चेतसि दुर्लक्ष्यस्वर्पाऽज्ञेयकारणा, व्याकुल्यन्ती 
हृदयं, भोषयन्ती मनः काप्याशङ्का । असकृत्‌ प्रयतमानोऽपि न स शशाक 
ध्यानविचलितं स्वचित्तं पुनरप्येकाग्रं कत्तु ।””"“किन्तु खलु कारणं 
स्यादस्याकस्मिकस्याननुभूतपूव॑स्य चित्तोद्वेगस्य ? नहि किञ्चिदपि 
निमित्तमुत्पञ्यामि बहु चिन्तयन्नपि" इति वितकंयन्‌ कथमपि परिः 
समाप्य सायंसन्ध्यावन्दनं प्रत्यग्नस्तानार्द्रशिल आगृहीतकमण्डलु: रुद्राक्ष- 
मालाव्यापृतैकहस्तो गुह्ीतधौतवल्कलः पठत्‌ स्तोत्राणि चचालाश्चम- 
पदं प्रति त्वरितगतिः। आश्रममागें तैस्तैः दुष्टः शकुनेरधिकतर- 
भेवोद्वेजितः, “सर्वथा देवताः स्वस्ति करिष्यन्ति'--इत्यात्मानमुद्िग्नं 
व्यवस्थापयन्‌, असमर्थं इवावलोकयितुं भाविनं तस्य सन्तापातिरेकं 
सत्वरमस्तंगते भगवति सह्रकिरणे, निर्घृणं यवनकमं वीक्ष्य विमोहिताया 
वनश्रियो मोहान्धकार इव वनत्रान्तमाच्छादयति तमःपटले, 'अननुभत- 
पु्मेतन्मर्यादातिक्रमणमनुभूय, मानघनोऽयं चाणक्यः प्रचण्डक्रोधः किमु 
अनुतिष्ठेत्‌'--इति भयमूकट्विजकुलेष्विव स्तब्धमवस्थितेषु तपोवनतरुषु, 
युद्धनिहृताश्रमवामिजनकलेवरस्पर्शभीत इवाचलति सायंसमीरे, अशुभां 
वार्तामार्यंचाणक्याय तिवेदयत्स्विवोच्चेः शब्दायमानेषु दिवाभीतेषु, स 
तपोधन आश्रमोपान्तप्रदेशं प्राप । 

दूरादेव च तदश्रूयमाणगोकुलहुंकृति निरतसायंस्तोत्रपाठरवं स्तन्ध- 
वृक्षं निशचलरुतं निजेनमिव परित्यक्तमिव शून्यशून्यमाश्रमपदं वीक्ष्य 
शङ्काकुलो, 'कथमिवाद्य इमशानमिव निष्प्राणं भीषयत्याश्रमपदस्‌ ? 

प्रथमः परिच्छेदः | 


"२३7 कुत्र खलु गता भवेयुः शाकलायनप्रभूतय आश्रमवासिनो 
ब्रह्मचारिणः १ किमिवाद्य न श्रूयते गुरुवर्याणां धीरम्भीरः सायंस्तोत्र- 
पाठः ? कथमिवाद्य गौर्यादयो गावः परित्यज्य दोहनहुँऊुतिमिमां शान्तिमा- 
श्रयन्ते ? कथमिवाद्य न प्रकाशयति वृक्षराजिपरिवेष्टितमाश्रमपदमेकोऽपि 
प्रदीपः ? ``" ¬ इत्येवमादि स्वात्मनैव वितकंयन्‌, त्वरितगतिः आश्रमपदं 
प्रविवेश । ४० ददशं च सहसा प्रवेशद्वार एव विक्षतं रुधिराद्रंस्‌ आश्रम- 
वासिन एकस्य यूनः कलेव रस्‌ । 


उत्तेजितशच,--'कीहृदः खल्वयमनश्रवप्त्रनिपात'-इति व्याकुलया 
दृष्ट्या इतस्ततोऽवलोकयन्‌ अक्षिलक्ष्यीचकार विभग्नान्‌ लतामण्डपात्‌, 
समुद्घ्वस्तप्रायाण उटजानि, शून्यभीषणानि गोस्थानानि, तुरगखुरो- 
त्खातानि रुधिररक्तान्यजिराणि, सववत्र च विकीर्णानि वीभत्सद्शनान्या- 
श्रमवासिनां मृतशरीराणि ।'““““अहो ! बलोन्मत्तेदुजने: केश्चिदाश्रमोऽयं 
विध्वंसित" “इति तर्कयन्‌, 'अपि कर्चिद्युवा स्वल्पावसिष्टजीवितो 
मामस्या विपदो वृत्तान्तं निवेदयेत्‌“““?” इति क्षुभितया जिज्ञासया 
विकीर्णानि कलेवराणि निरीक्षितुमारेमे। नेकमपि तु जीवन्तं लेभे | "`` 
कि-कत्तंव्यविमूढरच ' ˆ` “कव नु वृद्धा गुरुचरणा' इति जिज्ञासयाळश्रम- 
पदमखिलमवलोकयन्‌'" ` ` अपश्यत्‌ सहसा महतो वटवृक्षस्याधस्तादेव 
ब्रततीभिनिवद्धं, रक्तारक्तकायं विगतप्रायचैतन्यतया लम्बमानमस्तकं 
स्वगुरोः शरीरम्‌ । 


'अहो निघुंणानामत्याचारः इति सहसोदीयं, समीपमुपसृत्य, सत्वरं 
बन्धनान्यपनीय, मृतप्रायं तच्छरीरमङ्धे घृत्वा तच्छूधूषायां प्रयत्न- 
मकरोत्‌ । सुचिरं प्रयतमानस्य तस्य मनस्युदभूत्‌ जीविताशा । प्रत्यग्रः 
निक्षिप्तजलकणाद्रजिल्लस्य किश्चिद-विकसितनिस्तेजस्कनयनस्य च 
तस्य वृद्धस्य तपस्विनः स्वप्नियशिष्यावलोकनारथं प्रत्यागतमिव प्रादुरभूत्‌ 
पुनरपि चैतन्यज्योतिः । अकरोच्च प्रयत्नं महता कष्टेन किञ्चिद्‌ वबतुं, 
गभीरत्वात्‌ भल्लाघातानां विस्पष्टं वक्तुं न शशाक । तं तु गुरोविफलं 
प्रयासमवलोक्य नितरां खिन्न आर्यशचाणवयः सत्वरं गत्वा समीपवर्तिन 
उदध्वस्तप्रायस्य स्वोटजस्याभ्यन्तरे भागे बहु अन्विष्यानयामास रसायन- 
करण्डिकामेकामौषधोपचारे च प्रयत्नं विशिष्टमकरोत्‌ । तस्य रसाय- 
नस्य प्रभावेण जज्वालास्तंगतकल्पमपि मुनेः प्राणज्योतिः । तं पुनः प्रत्या- 
गतचेतनमवलोक्याऽऽ्शान्वित आयेश्‍चाणब्यशचलदोष्ठतया तकंयित्वा 

६ प्रतिज्ञापूर्तो 


एताहशानि कतिपयान्यक्षराणि । 


अकस्मादेव विरतां तस्य वाचमनुभूयाऽऽशङ्काकुलः निपुणतरमव- 
लोकयन्‌ विदांचकार स्वगुरोः प्राणज्यो तिनिर्वाणमात्यन्तिकस्‌ । 


आदित एव स्वेच्छाचारियवनविद्वेषिणस्तत्राप तेषां तथाविधमत्या- 
चारं साक्षादनुभवत आत्मसंमानिन आर्यंचाणक्यस्य हृदये जज्वाल 
तान्यशनिपातसंनिभान्यस्फुटान्यक्षराणि श्रुत्वा महान क्रोधवह्िः 
योऽपसारयन्‌ सर्वविवेकं, दहन्‌ शान्तिभावं, भस्मीकुर्वत्‌ पापपुण्यविचा रं, 
समुल्लङ्खयत्‌ सर्वा मर्यादाः क्रमशः प्रचण्डतरोऽभूत्‌ । 


पर्यालोचयत एव सर्वा परिस्थिति तस्याननुभूतपराभवक्षुभितस्य 
समुल्लङ्खितस्य मूतेस्य ब्राह्मतेजस इव, सुप्तोत्थितस्य भारतवर्षात्मन 
इवात्मनो दयनीया दशां साक्षात्कुवंतो दिव्याञ्जनशलाकोद्घाटिताभ्यां 
नयनाभ्यां स्वकत्त॑व्यं पश्यतो मनस्विन आर्यंचाणक्यस्य-संसूचयन्तीव 
भारतीयानां मोहनिद्रापगममन्तर्दधौ सा निशा । `" व्यङजयन्तीवार्य- 
संस्कृतेः सौभाग्योदयं सर्वतः प्रससाराऽऽइणा प्रभा । र 


प्रशंसन्त इवार्यंचाणक्यस्य महान्तं संकल्पमारेभिरे सुप्तोत्थिता 
द्विजगणाः प्राभातिकानि मांगलिकानि गीतानि गातुम्‌ । 


शनैः शनेरुदगात्‌ व्यतीतायां सायंवेलायां तथा प्रत्यक्षीकृतस्य निर्घृण- 
स्यात्याचारस्य पुनः पुनः पर्यालोचनेन शतगुणितामषं इवारक्तमुद्रः 
भगवान्‌ सहस्ररश्मिः । 


तस्य च बालपल्ळवारक्तराश्रमतरुकिसलयान्तरनिपतितैः करे: सानु- 
कंपं परामृह्यमान इव, मन्दं मन्दं वहऱ्िस्तुषारशीतले: प्राभातिकेः 
समीरणेः निःशब्दमास्वास्यमान इव, श्रुतिसुखं कूजङ््िष्विजगणेः सम्बोध्य- 
सान इवाऽऽयंरचाणक्यः प्रसह्य परित्यज्य शोकजडां विचारतन्द्रां, 
स्पष्ठतरं हष्यमानं तदमानुषं कर्मावलोक्याधिकतरमेव क्रुद्धो, हढीकृत्य 
स्वसंकल्पं, संयम्य शोकवेगाकुलमात्मानं, मृतानां तपोवनवासिनामन्तिम- 
संस्कारादि सधेर्यमन्व तिष्ठत्‌ हृढतरीभूतनिशचयप्रभो -्रासितमुखमुद्रः । 

हितीय*: परिच्छेदः 


अशनिपातसंनिभां तामापदं कर्णोपकर्णिकया निशम्य तत्रेकत्रभूतानां 
यवनदुराचारग्रस्तानामपि किञ्चिदपि कर्तुमसमर्थानां दीनानामासन्त- 
ग्रामटिकावासिनाङ्च साहाय्येन स्वसंस्कृति रक्षणापराघेनेव धरातलेऽप्रति- 
बोधार्थ शायितानाम्‌ आश्रमवासिनाम्‌ औध्वेदेहिक॑ कर्मं महता घेर्येग 
विधिवदनुष्ठाय स विप्रवरो वटवृक्षस्य तस्याधस्तात्‌ महतं निषण्णो 
विविधात्‌ स्वप्रतिज्ञापू्तिमार्गान पर्यालोचयन्‌--संस्कृतेथेमंस्य च रक्षणं 
सनातनचातुवं्यव्यवस्थानुसारं क्षत्रियाणामेव परमं कतंव्यस्‌ । कलियुग- 
प्रभावात्तु सम्प्रति राज्यसुखोपभोगलिप्तचित्ता नृपतयो$स्मिन्‌ परमे 
कत्तंव्ये दुःखदमं।दासीत्यं भजन्ते [ `" ` एता हशन्तु महत्‌ कार्यम्‌ असहायेन 
राजनीतिपरमकुशलेनापि न कत्तु शक्यम्‌। अतो यवनोच्छेदार्थं कृतसंकल्पेन 


मया कस्यापि नृपतेः साहकार्यमवश्यमन्वेषणोयस्‌। `` ` तत्रापि 
यदि तदर्थमभ्यर्थितो नुप आभ्यन्तरकलहक्षीणसामर्थ्यः सारासार, 


विवेकवुद्धिहीनो विषयसुखोपमोगलोलूप आयंसंस्कृत्यमिमानशून्यच तहिं 
कार्यसिद्धेरपेक्षया विफलताया एवाधिका संभावना। तत्‌ ` "प्रथमं 
तावत्‌ पर्यटता मयाऽखिले भारतवर्ष राजकोयां परिस्थितिञ्च सुनिपुण- 
मभ्यस्यता शूरः स्वाभिमानी यवनविद्वेषी बलाढयः करिचिन्नृपतिरन्वेषणोयः, 
यो निशम्यैतत्‌ नि्धुगं कृत्यं समृत्तेजितः, परिकल्प्य यावनराकटस्य यथार्थ 
स्वरूपं प्रबुद्धः प्रतीकारमावनोह्दीपितः, मदुपदिष्ट राजनीतिमागंमनुसुत्य, 
जागरयित्वा भारतवषेस्य प्रसुप्तां दुःसहप्रतापां क्षात्रशक्तिं, महता 
वेगेनाऽऽक्रम्य शत्रून्‌, तान्‌ कांदिशीकान्‌ विधातुं स्वयमेव समर्थ: 
स्यात्‌" इत्यात्मने संप्रधाय॑ जगन्तियन्तारमंगीकृतमहृत्तम कार्यः 
सिद्ध्यर्थं संग्राथ्यं, गम्भीरोदात्तमूर्तिः, प्रशान्ताशयः, तस्मिन्नेव समंये, 
गगनमध्यारूढेऽभिभूते तपस्विनीव तीव्रतरं तपति भगवति मरीचिमाछिनि 


विहगेषु, परित्यज्य ज्ाइळानि तरुछायासुखासीनेपु प्राख्धरोंमन्‍्थेषु लक 
तंद्रालसेषु मुगकदम्बकेषु, विध्वंसितमाश्रमस्थानं प्रविश्य चकितचकित 

ष प्रतिज्ञापूतौं 


मितस्ततः परिभ्रमत्सु यवसग्रासलालसेषु वनमयूरेषु'`“"'समुत्याय उद्ध्व- 
स्तातपक्लान्तलतामण्डपं शुष्करुधिरप्रवाहारक्तभूतलं चिरपरिचित- 
मप्यपरिचितमिव भासमानं तपोवनं सुचिरमनिमेषनिश्चलाभ्यां क्रोधा- 
रक्ताभ्यां खेदक्लान्ताभ्याँ नयनाभ्यां निपीय, नमस्कृत्य स्मृतिमात्रावशेषौ 
पावनौ गुरुवयेचरणो, ध्यात्वा सांकल्पितसिद्धिदायि परमं देवतं, संयम्या- 
तीतस्मृतिकल्लोलसंक्षुभितमाशयं”'''अभ्यच्यंमान इव वनदेवताभिः 
निपततुपुष्पनिकरेः सानुकंपं परामृश्यमान इव सुष्टिदेव्या समीरणहस्तैः, 
कार्यंसंसिद्धिसूचकेः शुभशकुनैः प्रोत्साहितो धीरगंभीरेः पदेन॑मयन्निव 
धरणीतलं कमण्डलुहस्तः निजंगाम । 

उपरि विनिर्दिष्टायास्तथाऽग्रे विनिर्दिइयमानानां चिरस्मरणीयानां 
घटनानां रंगमंचो खिस्तपूर्वंचतुःशतकालिको भारतवर्षो धार्मिक- 
राजकीय-सामाजिकादिसर्वंविधेरपि इष्टिकोणे रव्यवस्थितोऽनिर्चितः 
संक्रमणशीलस्वभावश्चासीत्‌ । आर्यसभ्यतायाः सुवर्णकालः सुष्टिनेमि- 
क्रमेणातीतविषयीभूत आसीत्‌ | तमनु च आर्याणां सर्वंकषा सामाजिक- 
व्यवस्था आरयंसभ्यताया जीवनशक्ति:--समा जपुरुषस्य वुद्धिसामर्थ्यं प्रति- 
फलतां ब्राह्मणानां, शरीरसामर्थ्य प्रतिफलतां क्षत्रियाणां, द्रव्यसामर्थ्यं- 
भाजां वेश्यानां, संस्कारहोनत्वेन त्रेवणिकनिर्दिष्टं मागंमनुसरतां शूद्राणां 
परस्परसहृकार्येण प्रगतिः,-शनेः शनेः संक्षीयमाणसामर्थ्यासीत्‌* “| 
्रादुभूंताऽऽसीच्च तत्स्थाने दुःसहा सवंविनाशजननी कठोरा विस्मृतस्वस्व- 
कत्तंव्यानां स्वाधिकारोपभोगमात्राभिनिवेशानां त्रेवणिकानां परस्पर- 
पोडनमात्रफला चातुवेण्येव्यवस्था ।""" `` एवस्‌ आत्मनः सर्वातिशायिनी 
सामाजिकावस्थिति परपीडनायेव योजयत्सु जातिब्राह्मणेषु स्व-दास्त्र- 
सामर्थ्येन विजित्य परराज्यानि सुखोपभोगमात्रासक्तेषु मदोन्मत्तेषु 
क्षत्रियेषु आथिकशक्तिभिः सकलमेव समाजपुरुषं शोषयत्सु वेद्येषु 
त्रेवणिकोपजीव्यमानेषु च दीनेष्वंत्यजेषु--, विलुप्तायां समाजसेवापरम- 
ध्येयायामादशंवणंव्यवस्थायां, स्वभावत एव प्राढुरभवन्‌ विविधाः प्रति- 
क्रियाः विचारशीलेषु समाजेषु" यासां प्रथमो महांश्च परिणाम 
आसीद्‌ वोद्ध-जेनधमंयोरुद्गम: ““““'सनातनवैदिकधर्माध:पातप्रतिक्रिया- 
स्वरूपयोरनयोधंमंयोरुद्गमेन प्रथमत एव संकीणंस्वरूपा भारतीयानां 
सामाजिकव्यवस्थाऽधिकतरमेव संकीणंतामाससाद ।---" ` विस्मृतस्वधमं- 
सिद्धान्ता एतद्धर्मानुयायिनोऽपि परस्परकलहृग्रस्ता विधूय सवं सारासार- 
विवेकमन्योन्यविनिपातन एवाभिनिविष्टा आसन्‌ | 

द्वितीयः परिच्छेदः ९ 


तटस्थ इव स्थानात्‌ स्थानान्तरं परिभ्रमन्‌, ग्रामटिकासु ग्रामेषु 
नगरेषु महानगरेषु दूरविदूरप्रसृतेषु भारतीयराज्येषु स्थिति राजकोया- 
मभ्यस्यन्‌ उपर्यृक्तप्रका रामव्यवस्थामवलोकयंर्चार्यशचाणक्यो नितरां 
समुद्विग्नो मनस्यकरोत्‌- 


'अहो भारतीयानामघःपातः | "०४०५० एताहशं पारस्परिककलह- 
जर्जरितसामर्थ्यं समाजमुपलभ्य यदि परकीया अविछम्बेनैव स्वसास्राज्य- 
विस्ताराकांक्षां पूरयेयुस्तहि क इव विस्मयः? अहो शोचनीयता भारतीय- 
समाजपुरुषस्य !' "`` ` -विलुप्तमेव प्राचीनैराय्यें: निसगेनिमितान्‌ क्षमता- 
भेदानवलम्व्य विरचितं चातुवंण्यंस्‌ [''““सात्विकगुणोत्कषंशालिनः 
सवंश्ेष्सामाजिकपदवीमळङ्कवंतो ब्राह्मणस्य स्वनिरतिशयवुद्धिवेभवेनः "` 
शारीरिकसामर्थ्यंभाजस्त्यागिब्राह्मणवशंवदस्य क्षत्रियस्य स्वसर्वोत्कृष्ट- 
झस्त्रसामर्थ्येन, “"'*** आथिकसामध्येसंग्रहप्रवृत्तर्वयस्य स्वोपाजितविभव- 
सदुपयोगेन, `` ``` आध्यात्मिकशारीरिकार्थिकसामर्थ्यहीनस्य संस्कार- 
शून्यस्य सामाजिकनिम्नतमपदस्थितस्य शूद्रस्य त्रंवर्णिकसेवयाः" 
एवं तत्तत्‌-सामर्थ्योपपन्नानां समाजघटकानां सन्तुलितसहयोगप्रदानेना- 
खिलस्य समाजपुरुषस्य सर्वाङ्गोणोन्नतिः प्राकूखलु सुशक्येवाऽऽसीत्‌ ।' 


'अधुना तु अस्या आदशंव्यवस्थाया मूलभूते सांस्कृतिके सिद्धान्ते 
विलुप्ते एषा भारतीयसमाजसङ्कटनाऽऽन्तरिकतीब्रविद्रोहुजज रितकलेवरा 
बाह्याक्रमणदुर्वला अवतिष्ठते । 


“विलुप्ता नूनं सा निष्क्ामकर्मानुष्ठानशक्तिः। `” अस्तंगत तत्‌ 
सर्वेकल्याणेच्छया वेयक्तिकाकांक्षाणां समर्पणम्‌ । "`` समृतिमात्रेऽवदिष्ट- 
मधुनाऽऽर्यावतंस्य सर्वातिशायि ब्राह्मं तेजः ॥ ` "दुर्धषं च क्षात्रं 
-सामॅथ्येम्‌ ।' 

“अतीतान्‌ कतिपयान्‌ मासात्‌ स्वसंकल्पितकार्यपुरणसमर्थं नृप- 
मन्वेषयता मया प्रायः सवे एव भारतवर्ष अवलोकितः |'“*“ दूरस्थः 
प्रदेशेषु प्रसुतो विविधव्यवसायानुशीली नानाभाषाभापी भारतीयः 
समाजोऽधीतः ।""४०० 


विख्यातेषु विद्यापीठेषु निभृतं वसता भायेसंस्कृतितेजोप 
गवेषितम्‌ ˆ `` परन्तु अहो दुर्दैवम्‌ ! ` "`न मया एकोऽपि स्वाभिमानी 
नरेश एतावत्कालपर्यन्तं इष्ट, ˆ` ` यो विधूय सुखोपमोगलालसां 7० 

१० प्रतिज्ञापूतों 


एकीकृत्य भारतीयां शक्तिं विकीर्णा परकीयाक्रमणप्रतिरोधार्थं बद्धः 
परिकरो भवेत्‌ ।' ट द 

'परभूतयज्ञदक्षिणालम्पटाइचेमे {द्विजोत्तमाः स्वब्राह्मसामथ्यन प्रसुप्त 
भारतीयं क्षात्रं तेजः जागरथेयुरिति का प्रत्याशा ?' 

“इममेव सर्वविनाशकं पारस्परिककलहं संवध्ये यवनसम्राद्‌ 
अलक्षेनद्रो गान्धारान्‌ पञ्चनदीयांश्च प्रदेशान्‌ विजिग्ये । "तस्यैव च 
कुटिलां नीतिमनुसरन्तो भारतवर्ष निखिळमेव स्वायत्तीक. संचेष्टन्ते 
तदीयाः सैन्याध्यक्षाः । क्षुद्रराज्यलामेन स्वं धन्यं मन्यमाना मूढा ड्मे 
भारतीयराजान: परस्परकलहक्षीणसामर्थ्या उपस्थितेष्वपि अनुकूलेषु 
अवसरेषु परकीयान्‌ न पराजयन्ते प्रत्युत पारस्परिककलहेषु तेषां 
साहाय्यमपेक्षन्ते । प्रतिकूलदेवविमो हितास्तु विषयसुखोपभोगजडमतयो न 
साक्षात्कुर्वन्ति भीषणं भाविनं कालस्‌ । 

“एवं सर्व॑तः-प्रसृतनिराशाघनतमःपटलावृतायां परिस्थितावेक एव 
प्रदीपः, समुत्तेजयन्‌ स्वप्रकाशेनोज्ञ्वलकालाशां, मामङ्गोकृतमहृत्तमसंकल्प- 
सिद्धिविषय आश्वासयति ।' 

“श्रुतं खलु मया तत्र तत्र प्रवसता, वाणिज्यव्यवसायार्थं सुदूरगामिभ्यो 
वणिग्भ्यो दूरस्थोदन्तमप्यधिगच्छता, पूर्वभारतवर्षीयस्य भारतीय-- 
गौरवेकस्थानस्य वलाढयतमस्य मागधसाम्राज्यस्य यशः । 

“तदेव केवलमेकं भारतीयसाञ्राज्यमधुना परस्परकलहुग्रस्ताच्य- 
न्यानि सर्वाण्यपि राज्यानि सामर्थ्येनातिशेते। तस्येवोत्कषेपर मोच्च- 
शिखरविराजमानस्य साम्राज्यस्य सामर्थ्यं कर्णोपकणकया निशम्य 
भीता यवनसम्राजो विश्वजयिन्य: सेनाः परित्यज्य निखिळभारतवर्ष- 
बिजयमनोरथं परावृत्ताः । तस्येव प्रभावेणावरुद्धगातयो यवनसेनाध्यक्षाः 
स्वभारतीयराज्यसीमापरिवधंने न तथोत्सहन्ते ।' 

“तन्मन्ये-तदेव राज्यमधुनाऽपि यवनानां समुंच्छेदने समर्थम्‌ ।' 

, श्रुतं खलु मया-तस्य बलाढयस्य मगधसाञ्राज्यस्य स्वामी सम्राट 

घननन्द आस्ते नन्दवंश्यः | अयञ्च नन्दवंशः पुराण-प्रसिद्धस्य रामचन्द्रा- 
वतारपरिपूतस्य सूर्यवंशस्यान्यतमः शाखाप्ररोह्‌ इति पौराणिकाः । स्वयं 
सम्राट्‌ तु-यथाऽधिगतं मया तस्माद्‌ देशात्‌ प्रत्यागच्छद्भ्यो वणिग्भ्यः 
ताहशस्य विशालस्य साम्राज्यस्याधीश्वरोऽपि विषयभोगासवतो न तथा 
राज्यकार्येषु संलगते यथा तस्य प्रधानामात्यो राक्षसः ।' 

'कि बहुना--राक्षसस्येव राजनीतिनैपुण्पेत मागधं साम्राज्यं 
विषयभोगलोलुपाधीरवरमपि समुत्कषंशिखरसमोपर्वात प्रभाववाहुल्येन 
दुधर्षानपि यवनान्‌ भीषयदायंसंस्कृतेरेकमात्रमवलंबनमास्ते । प्रायः 
सवंत्रेव प्रधानामात्या: क्वचित्स्वोदरंभरिणः, क्वचित्‌ स्वकोयाप्तजन- 
भरणतत्पराः, प्रभूतधनप्राप्तिलक्ष्या: हृष्टचरा: । तेषां हि प्रजाजनकल्याण- 
सम्पादनतत्परता स्वस्वामिवेभववृद्धिचिकीर्षा वा दवचिदेव निरीक्षण- 
पथमवतरति।  अनियंत्रितस्वस्वामिचित्तवृत्याराधनमेव केवलं 
स्वपरमकत्तंव्यत्वेत गणयन्तः, स्वमहत्तमपदसं रक्षणमात्रव्यग्रचित्ताः 
न्याय्यशासनचिन्तायां प्राय उदासते । विनाशपथपथिकमपि स्वस्वामिनं 
कटुकेनापि परिणामसुखेन हितोपदेशेन निर्भीकेन प्रकृतिस्थं विधातुं न 
प्रयतन्ते राजकोपभीताः' । 


'परन्त्वयममात्यराक्षसोऽपवादत्वेनेव श्र॒तोऽस्य सामान्यनियमस्य । 
प्रतिक्षणं स्वामिहितसाधनतत्परो यथा स्वामिकल्याणसम्पदभिवृद्धिः 
स्याद्यथा च मागधसाम्राज्यसामर्थ्यंसमुत्कषों भवेत्‌ तथाऽहिंशं चिन्त- 
यति। स्वयं सञ्राट्‌ घननन्दोऽपि वंशपरम्परामाहात्म्यमात्राधिगतसाञ्राज्यः 
राजनीतौ नातिप्रवीणः स्वप्रधानामात्ये राक्षस एव सवं शासनभारं 
समप्ये, तद्राजनीतिप्रावीण्ये तत्स्वामिभक्तो च निरपवादायाँ परं विदवस्तः 
स्वयं नानाविधविलासोपभोगमर्न एव समयं यापयति! | 


“रुतं मया-अमात्यो न केवलं स्वामिनो धननन्दस्येव सेवां स्वकत्तंव्य- 
त्वेन गणयति, अपि तु कृत्स्नस्य नन्दवंशस्येति । प्रयतते चानवरतं वंदा- 
परम्परया सुसेवितोऽयं राजवंशः सुप्रतिष्ठितः सुवर्धभानों महोत्साहे 
प्रजाः पालयन्‌ निखिलमपि भारतवर्षं सुखयतु इति | 

“तद्यदि कोऽपि मम संकल्पस्य पूरणे साहाय्यदानमज्धीकरिष्यति तहि 
मगधामात्यो राक्षस एव । तस्य च वचनं सर्वथा पालयन्‌ मगधसञ्जाद्‌ 
नियतं यवनोन्मूलतकायं कठिनतममपि स्वीकरिष्यति । अमात्य-राक्षसस्य 
राजनीतिचातुर्यं मगधसा ग्राज्यस्यातुरितं दस्त्रसामर्थ्यंङ्च मयेतस्मिन्‌ 
महत्तमे कत्तंव्ये विनियोजिते नियतमेंव सिद्धथेताम । 

संप्रधाय॑ चेवममात्यराक्षसं साक्षात्कृत्येवोत्तरकार्यारंभः कार्यं इति 
निरिचित्य पाटलिपुत्र प्रति प्रतस्थे | 


—'0:— 

अनवरतं प्रवसंदच कार्यौत्सुक्यत्वरितगतिः, पश्यन्‌ विविधानि राज्यानि, 
अवलोकयंद्च विविधां राजकीयां सामाजिकीञ्वावस्थां, "`प्रविवेश 
कतिपयरेव दिवसर्मागधसाम्राज्यम्‌ । कीहशं नामामात्यराक्षसस्य 
राज्यपालनकौशलम्‌' इति-कौतूहलतित्तरच साधारणानां प्रजाजनानां 
परिस्थिति सुनिपुणं पर्यालोचयन्‌"संतुतोष । 


अमात्यराक्षसो हि. धनलाभो नूनं कृषिप्रधाने भारतवर्षे कृषोवलेभ्य 
एव'-इति सुनिपुणं विभावयन्‌ तान्‌ सर्वथा ररक्ष। "समग्रस्य 
शासनयंत्रस्य मौलिक आधारो ग्राम' इति सुष्ठु जानन्‌ ग्रामान्‌ ससम्पन्तान्‌ 
सुरक्षितान्‌ स्वावलंबिनश्च विधातुं प्रायतत । साम्राज्यस्य केन्द्रीयसत्ता 
यथा सावंजनीनमहत्त्वशारिषु विषयेष्वेव प्रभावशारिनी स्यात्तथा 
प्रशासनसंघटनामकरोत्‌ । 'स्वजीविकाव्यवसायानुशीलनमिव साम्राज्य- 
रक्षणार्थ क्षात्रतेज:-संवर्धनमपि यूनां कृते अत्यावश्यकम्‌’ इति गणयन्‌ 
प्रजाजनेषु क्षात्रवृत्ति प्रोत्साहयामास । प्रतिग्रामं ग्रामाध्यक्षमेव राजप्रति- 
निधित्वेन संमानयति स्म । प्रतिग्रामं धान्यसंग्रहस्य जलव्यवस्थायारच 
सुस्थित सततं परीक्षते स्म। महतां जलाशयानां कूपानाञ्चासंख्यानां 
साहाय्येन कृषिवर्धेनमुत्तेजयति स्म । 


आर्यश्चाणक्यस्त्वेतां मगधसाम्नाज्यप्रशासनपद्धत्तिमवलोक्य सुतरां 
संतुष्टो ग्रामाणान्तथा नगराणां पारस्परिकव्यवहारसौकर्यार्थ निमितँः 
बृक्षराज्यलङ्कृतोभयपारवेः दीर्घपथेः प्रवसन्‌, स्थाने स्थाने विरचितासु 
घमंशालासु भ्रतिसायं वसत परिकल्पयत्‌, मनस्यकरोत्‌-'एताहृरेन 
परमदक्षेण शासननिपुणेन प्रधानामात्येन परिपालितमेतत्‌ साम्राज्यं 
सामर्थ्यंशालि दुराक्रमणीयं वेभवशिखरवति चेत्यत्र क इव विस्मयः ? 
विषयळम्पटमपि स्वामिनं स्ववशे स्थापयतः प्रशंसनीयं बुद्धिवेभवममात्य- 
राक्षसस्य । राज्ञो दुराचारे प्रवृत्तिहिँ तन्निकटवर्तिंनां दुराचाररताचां 
अभित्राणामनुकरणमूळेव दृष्टा । पङ्कुनिमग्नो बलाढ्यो गज इव दुराचारि- 

समावृतो राजा, अवश इव, संमोहित इव, तेषां मागंमनुसरति | तदेतत्‌ 
दुराचारिसांनिध्यं"“यावच्छक्यं'""परिहरताऽमात्यराक्षसेन मन्ये सम्राजः 
स्वाभाविक्यो दुषप्रवृत्तयो मर्यादिताः। कुत इवान्यथा मगधसाम्राज्यस्यैता- 
वान्‌ समुत्कषंः ? यतो हि न केवला राज्यसुव्यवस्था प्रजानां समृद्धौ 
स्वास्थ्ये प्रगतो वा कारणं*“अपितु राज्ञः सुव्यवस्थाऽपि |““एतदेव मां 
पीडयति यदेताहशस्य वलाढयस्य साम्राज्यस्य रक्षकोऽप्यमात्यराक्षसो 
यवनानामाक्रमणस्य विषये किमित्यौदासीन्यं भजते,"“किमिति च 
गजनिमीलिकया वस्तुस्थितिमवघीरयन्‌ समग्रस्य भारतवर्षस्य रक्षणार्थ 
परिकरं न बध्नाति ? "`" अपि नाम स्वीकुवंन्‌ ममानुरोधं राजनीतिकुश- 
लोऽमात्यवरेण्यः पापानां यवनानां समूलोच्छेदनाय कृतसंनाहो 
भवेत्‌’ ? इति । 

विचिन्तयन्नेव चेवं कार्यंसाफल्याशाप्रमुदितमानसः, सततं प्रवसन्‌, 
प्राप शीघ्रमेव”"अपरदिङ्मुखं चुंबत प्रभाकरे'"देशविदेशेषु विख्यातां, 
पञ्चक्रोशविस्तीर्णा, क्रोशत्रयायामां, गंगाशोणयोः संगमतीरे सुप्रतिष्ठिता 
विशालया संगमजलपरिपूर्णया क्रारग्रहादिजळचरदुर्लघनीयया परिखया 
रक्षितां, तदन्तगंतेन शूरमागधसेनिकदुराक्रमणीयेन गगनमेदिना विविध- 
भयंकरायुधभीषणेन प्राकारेण परिवेष्टितां, मगधराजधानीं . पाटलि- 
पुत्राख्यां,-या खलू स गमजळप्रवहन्तीभिविंविधप्रदेशसमागताभिविंस्ती- 
र्णाभिः नौकाभिः सदा परिवेष्टिताऽऽसीत्‌, यत्र विविधदेशेभ्यः वाणिज्य- 
व्यवसायेन संप्राप्ताः परकीयाः-निरीक्ष्य सर्वाणि सुखानि अनायास- 
लभ्यानि - नागरिकत्वेन सुखं न्यवसन्‌, यस्याइचाखिलभुवनविखछ्यातं यश: 
बलाढयानामपि रिपुणां मनसि भयं घनलोलुपानां वणिजां हृदि विपुलतर- 
रव्याजेनलालसां विविधसुखोपभोगतु्तानामपि विलासिनां मनसि तदपुर्वे- 
सौख्यसागरपुनततिमज्जनेच्छां, विख्यातपाण्डित्यप्रकर्षाणाञ्च विदुषामन्तः- 
करणे तदपूर्वविद्ज्जनसमागमेच्छामुत्पादयति स्म। 


आर्यशचाणक्यस्तु"` 'अवलोकितानेकप्रख्यात्गरोऽपि““तद्‌  अपा- 
रैशवर्थंशारि महानगरं इष्ट्वा किश्विद--विस्मितः सुतीदणखड्गधारि- 
सैनिकरक्षितेन महदद्वारेणान्तःप्रविव्य स्पष्टतरवृत्तान्तेन नगरसौन्दर्येण 
व्याहृतचित्तः रथ्यासु स्वरं पर्यटन्‌, प्रहतसूर्यास्तसंसूचकपटहरवेण 
सहसा प्रबोधित इव, निवासस्थानमन्वेषयन्‌, जनसंमदंसम्पकं परिहरन्‌, 
पथिकजनसुलभा: राजकीया विशाला धर्मशाळा विहाय संगमसमीप एब 

वत्तमानं, निमंलजलकणवाहिना शीतलेन समीरणेन पवित्रीकृतं महा- 
देवायतनमेकं विजनप्रायं वीक्ष्य तत्र स्ववसति कल्पयामास । विहितसायं- 
स्तानाह्मिकादिश्च सुलभेः कन्दमूलफलादिभिविंहितक्षुत्मतीकार: शान्तेन 
मनसा शयनमधिशिष्ये । 


अधिशयान एव च चिन्तयितुमारे --'अमात्यराक्षस एव मगधः 
साम्राज्यस्य शासनधुरां वहन्‌ सर्वेष्वपि महत्त्वशालिषु कार्येषु कतृत्व 
भजते। तस्यैव च मातुभूमिभनितं निशम्याहं मगधेष्वागत:। तत्‌ सनः तमेव 
दृष्टवा, पञ्जनदीयानां यवनदुराचारत्रस्ताचां दयनोयामवस्थां तस्मे निवेद्य, 
स यथा यवनोच्छेदं प्रतिपद्येत तथा प्रयतिष्ये । अङ्गीकृते तु तेन महति 
तस्मित्‌ कत्तव्ये, सम्राट्‌, परिपालयन्‌ स्वामात्यस्य वचनं, बलाढय 
स्वसैन्यं यवनाक्रमणायाऽडदिशेत्‌ । अतः प्रथमं तावत्‌ राक्षस एव 
साक्षात्करणीयः, इति । | 


निर्णीय चेवं प्रशान्तेन मनसा सुष्वाप । 


अथापरेद्युः पर्चिमाशामवलंबमाने रजनीनाथे, प्रवृध्यमानकमल- 
परिमलजडेषु संगमजळशीतलेषु मंदं मंदं वहत्सु प्राभातिकेषु समीरणेषु, 
समारन्धदेवतार्चेनवाद्ममानघंटारवनिनादितदशदिक्षु भव्येषु देवतायतनेषु, 
ूर्वाचलचुंबिदिनकरकरारन्तेषु उत्तप्तलाक्षारसचर्चितेष्विव भासमानेषु 
प्रासादशिखरेषु, स॒ विप्रवरो ब्राह्म एव मुहूर्त झान्तेनान्तःकरणेन 
विहितनिर्त्याक्रयोऽङ्गीकृतकार्यंसाफल्याय संप्राथ्यं जगन्नियन्तारं, विस्ती- 
णेन राजपथेनामात्यस्य दर्शनार्थ निवासस्थानाच्चचाल । 


अवलोकयंइच सुप्तोत्थिताया महानगर्याः शोभां, विविधविक्रेयवस्तुः 
पूर्णान्‌ ग्राहकजनसंमदंवतः आपणान्‌, गगननुंविशिख रात्‌ स्वच्छसुधो- 
पछेपोपहसितकैलासरामणीयकान्‌ प्रासादान्‌, स्वस्वकार्यानुष्ठानव्यग्राशच 
समुज्ज्वलवेषान्‌ प्रफुल्लमुखमुद्राचु नागरिकान्‌ प्राप अविदन्नेव दोघेमपि 
राजमार्ग अनेकसशस्त्रसेनिकपंक्तिसंरक्षितं यामावस्थितमदमत्तगजघटा- 
संकटमहाद्वारं विविधवाहनाकुलाकुलांगणं स्वणंयष्टिधरप्रतिहारिमूषितं 
तात्ताविधराज्यकायंव्यग्र राजपुरुष॑ अन्त:प्रविष्टसामन्तरथचर्याव्यग्रसेवक- 
गणं --अपरमिव मगधेश्वरनिवासं--अमात्यवरेण्यप्रासादम्‌ । 


तदव्यक्तित्वप्रभावितचित्तेन द्वारपालेन च मुख्येन सादरमुपसृत्य 
सप्रणति प्रद्षितमार्गोऽतिक्रम्यानेकानि विविधवृत्तान्तमनोहारीणि प्रको- 

ष्ठानि महार्हासनोपविष्टं गोरवणंम्‌ उत्तुङ्गललाटं दोघंनासं विशालनेत्र- 
कमलं विस्तोणंवक्ष:स्थळं कोशेयकोत्तरीयं विविधकायंव्यापृतेरश्‍च उच्च- 
पदाधिकृते: राजपुरुपेः परिवृतं -अमात्यराक्षसमक्षिलक्ष्मीचकार | 


धीरगम्भीरेण च तपःपरिपूतेन ओजस्विना स्वरेण शुभाशोदंदौ । 


अमात्यराक्षसस्तु का्यव्यापृतचित्तोऽपि असाधारणे तेनाशीवंचनेना- 
कस्मादाङृष्टचित्तः समवलोक्याग्रे दर्भमुष्टिं शुञ्रभस्मपंक्तिचरितविस्तीर्ण- 
ललाटफलकं परमेश्वरप्रदत्तां प्रशस्तिमालामिव शुभ्रं यज्ञोपवीतं धारयन्तं 
कत्तंव्यपथपरिप्रष्टवलासमोगमग्न-क्षत्रियजातेनिं भेत्संनायावतीणेमिव मूत्त 
ब्राह्मं तेजः विप्रवर विस्मितः सत्वरमुत्थाय कृतपादवन्दन आसनपरिः 
ग्रहाय तं विज्ञापयामास । 


आर्यंचाणक्योऽपि तं प्रशासकवरेण्यं साक्षःतूकृत्य जातप्रत्ययः, 
स्वीकृत्य सत्कारं, संप्रा्थ्यामात्यवरेण्यं स्वयमासनपरिग्रहाय शनेः शने- 
रवोचत्‌--'अमात्यश्रेष्ठ ! नाहं क्षद्रयज्ञदक्षिणादिलोभपरवशो भवन्तमिह 
द्रष्टुमागतः। महती खलु मम याचना । भवान्‌ भवतः स्वामी चोभावेव 
तां पूरयितुं समर्थो। अत एव पशञ्चनदीयोऽहं विहाय निसगंरम्याणि 
शान्तानि तपोवनानि, परित्यज्य परमकल्याणप्रदं तपःसाधनामागंमन- 
वरतं प्रवसन्‌ भवद्र्शतार्थमिह स प्राप्तोऽस्मि। कथमिव संसारादसारात्‌ 
विरक्तोऽपि स्वाभिमानी आयः परकीयाणां दुराचारान्‌ अत्याचारांश्च 
नपुंसक इव सहमानः स्वसंस्कृतेः स्ववमंस्य र्लानावुदासीत ? भवत्स- 
हशानां सुदूरप्रसृतचारचक्षुषामपि नाघुनापि प्रतीतिपथमुपयाति स्वमातुः 
भूमेः संकटं इत्यहो दुर्देवस्‌ । यदि भवत्सहशा वलाढथसाम्राज्यधुरधरा 
अपि शैः शनेः क्षीयमाणायाः स्वसंस्क्ृतेविषये ताटस्थ्यं आत्मघा- 
तकमङ्गीकु्यृस्तहि कस्येवावलंबनमाश्रित्य सा सन्तिष्ठताम्‌ ?”"”""कथं 
खलू भवत्‌सहशा अर्थंशास्त्रपारंगता अपिं यवनानां कपटनीतिविषये 
परिणामभयंकरमौदासीच्यं भजन्ते ? ““““एतदेव क्षन्नियजाते रवधीरण- 
भनाथाया इवाऽऽ्यभूमेः संकटञ्चासन्नप्रायं ताटस्थ्येन द्रष्टुमसमर्थोऽहस्‌ 
अद्य भवतः सभायामुपस्थितः शनेः शनेः निखिलमपि भारतवर्ष ग्रसितुं 
बद्धपरिकराणां यवनानां पापानां समूळोच्छेदनार्थं सर्वातिशायि मागधं 
क्षात्र सामर्थ्यं याचे'-इति । 

अमात्यराक्षसस्तु तामिमामत्पन्तानपेक्षितां तस्य विभ्रवरस्याभ्यरथां 
निशम्य विस्मितचित्तः क्षणमात्रं विचारमग्न: सादर प्रत्यवदत्‌ द्विजः 

श्रेष्ठ ! यदि भवत्सदृशास्तपोनिधयोऽपि विहाय निवृत्तिपथमेव॑ कत्तव्योद्‌- 
बोधनभारमुररीकुर्युस्तहि नियतमेवाऽऽ्य भूमेरस्याः . परिरक्षणे समस्ता 
क्षत्रियजातिब॑द्धपरिकरा भवेत्‌ । """" का कथा मगधसा म्राज्यस्य ? ममापि 
खलु मगधसाम्राज्यसेवां बंशपरम्परागतां कुर्वंतः सततमशान्तमेव 
मानसं यवनदुराचारात्‌ चारनेत्रः अहनिशं पश्यतः । ““अहमपि जानाम्येव 
यवनानां मगधसाम्राज्याभिलाषाऽऽयासितमनसां कूटनीतिव्यापारान्‌। ”” 
ममापि परिणामभयंकरं यवनाक्रमणसंकटं प्रतिदिनं विचारयतः समुत्सुक 


एवान्तरात्मा तेषां समूलमुन्मूलनाथेम्‌ | "ˆ किन्तु" मगधसा ञ्राज्य- 
शासनभारात्‌ स्वामिन औदासीच्याच्च एतावत्‌कालपय्यँन्तं, वाञ्छन्नपि 
बहु, महदेतत्‌ कार्यं कत्तु नैव प्राभवम्‌ | 7777” मूर्तं तपोनिधिमिव भवन्तं 


खलुः" "` बहुभिः `" बहुवारं प्राथित एवैताहृशस्य महतः कायस्य घुर 
स्वीकुर्यात्‌ । ` 'अतो “यदि न करितित्‌ प्रत्यवायस्तह्‌ साक्षात्करोतु द्विज- 
श्रेष्ठः स्वयमेव मगधसम्राजस । आर्यस्य तपोमासुरां मुद्रां निःस्पृहं 
व्त॑नञ्चावलोक्याऽऽदरप्ह्नः सोऽपि स्वयमङ्गोकरिष्यति आयंस्यानुरोधं 
सरवंथोचितस्‌। ` ` ` तथा च सति““कार्य॑सं सिद्धि: शीघ्रतरैव निश्चिता । 
प्रतिदिनं अपराह्न सम्राट्‌ स्वयं सरस्वतीसभागृहे समुपस्थितो विद्वज्ज- 
नानामाशीर्वंचनानि स्वीकरोति ।'" "तेषां चर्चाः श्यृणोति । दक्षिणाश्च 
तेभ्यो ददाति सबहुमानस्‌ । अवसरे तस्मिन्‌ आये: तं द्रऽटुं शक्नोति’ इति । 


आयंश्चाणक्यो ऽपि 'एताहशः कठिनस्य कार्यस्य स्वीकृति: साक्षान्‌ 
मगधेइवरेणेव दातुं शक्या'--इति ज्ञात्वा““““अमात्यविज्ञप्तिमोमित्यंगी- 
कृत्यानुगच्छन्तं तं स्वासनग्रहणाय संप्राथ्यं ततो निरगच्छत्‌ । 


स्वनिवासं प्रत्यागतश्चः""“"कृत्वा क्षुधोपशमनं'` `" ` 'अग्तय इव 
राजानोऽपि यं कमपि मध्यस्थमाश्रित्यैव साक्षात्कत्त॑व्या इति तावल्लोक- 
चीतिः।' `" तथाऽप्यहमत्र नूतनोऽपरिचितइ्च | न कोऽपि मामिह 
जानाति । अमात्यवरेण्यस्यैव माध्यस्थ्यमवलंब्य भगधेइवरं पद्यतो मे 
तु कार्यहानेरेव प्रबलतरा संभावना । अथवा का नाम अत्र मध्यस्थ- 

स्याऽऽवश्यकता ? न खल्वत्र मम वेयक्तिकः कश्चित्‌ स्वार्थ:--यदरथमहं 
मगघेदवरं द्रष्टुमिच्छामि । सनातनधमंस्यार्यसंस्क्ृतेश्च परिरक्षणार्थमेवेमे 
मम प्रयत्नाः । अपि नाम राजसभापण्डिता मात्सरयंविमोहितिमतयोऽत्र 
कार्यविघ्नं करिष्यन्ति ?""अथवा यज्भावि त्तद्भवतु नाम । मगधेश्वरस्तु 
ष्ट्य एव' इत्यादि यावच्चिन्तयति तावदुदगात्‌ संसूचयन्‌ मगधेश्वरस्य 
वामकुक्षिशयनादुत्थानं महान्‌ पटहध्वनिः । 

आर्यंचाणक्योऽपि”"""''अनया कालकलया नूनमास्थानमण्डपं गतो 
भवेन्मगधेइवर' इति कलयम्‌, स्वीकृतकार्यसिद्धये संप्राथ्ये परमेश्वरं, 
विविधदुर्चि्वोद्वेजितोऽपि 'सवंथा श्रेयो विधास्यति भगवान्‌ चन्द्र 
शेखर' इत्यात्मानं पर्यंवस्थापयन्‌, सरस्वतीसभागुहगामिना मार्गेण 
विस्तीर्णेन गन्तुमारेभे । 

असामान्यप्रभावशालिनीं तस्याऽऽक्रत विलोक्य परं चकितेरपरि- 
चितैरपि सादरमभिवंदितवच नागरिकेः"""""प्रापः “ “"'लोहकवचावृत- 
सर्वाङ्गः खड्गभीषणहस्तेरसितादवाधिरूढेविग्रहवऱ्दियंमदुतेरिव मागध- 
सैनिक: संरक्षितं, आगुहीतकनकवेत्रळतैः सितवेषेः सितोष्णीषेविंग्रह्‌- 
धारिभिर्देवतांशेरिव परिहारिभिराकुलाकुछं, विविघप्रदेशसमागतेरनेक- 
शास्त्रपारंगतैविविधभाषाभाषिभिर्विचित्रवेषभूषेः; शरीरिभिमंहायज्ञेखि 
भूतिभासुरे:, राजकोयसंमातोत्सुकेविंद्रद्गणेः संकुलं सरस्वतीसमागृह्स्‌। 

अहष्टप्ंब्राह्मतेजोऽतिरेकविस्मितेत सादरमभिवंद्योपदिश्यमानमागंः 
प्रधानवेत्रधारिणा धीरगम्भीरया गत्या प्रविवेश तत्‌ । 


भोगपरिक्षामविग्रहं, मदिरारकतक्लान्तनयनकमलं, सभामण्डपोपविष्टे- 
विद्वज्धि: सादरं सकौतूहल सभयं निरीक्षमाणं सम्राजं घननन्दम्‌। उदगाच्च 
सहसा तस्य मुखात्‌-- 

“मगघेश्वर ! भूपाल ! त्वद्राज्ये न्यायपालिते' | 

“लक्ष्मी: सरस्वती चात्र चिरमास्तामिदं यम ॥ 

'वध॑तां त्वत्प्रतापारिनः शञलभायन्तु तेऽरयः । 

“आर्याणां संस्कृति श्रेष्ठां जीव त्वं पाळयंद्चिरम्‌' ॥ 
इत्योजस्वि-वचनम्‌ । 

3 


CC-0. Mumukshu Bhawan Varanasi Collection. Digitized by eGangotri 


१८ प्रतिज्ञापूर्तो 


मगधसम्राट्‌ तु जलदनादसहशीमकस्मात्‌ समुदीरितां तां तपः- 
सामर्थ्यज्ञारिचीं वाचं निशम्य परं कौतूहलाक्रान्तः सदर्भमुष्टि ब्राह्मतेजो- 
राशि तं विप्रवर पुरतोऽवलोक्य स्वभावतो द्विजजनसंमाननाविमुखोऽपि 
सिंहासनादुत्थाय तं सादरं प्रणनाम । स्वसमीपवतिनि मुगचर्मावृते समुप- 
वेष्टुमासने च तं विज्ञापयामास । 

आर्यशचाणक्यस्तस्येमां ब्राह्मण्यां वृत्तिमवलोक्य संतुष्टः, कृतासन- 
परिग्रहः, स्वीकृत्यातिथिसत्का र मगधेश्वरेण सादरमागमनकारणं पृष्टो- 
ऽवोचत्‌--“राजन्‌ ! भवत्सहशा बलाढ्या अपि भारतीयाः नृपाः स्वकत्तंव्यं 
विस्मृत्य यदा, विषयसुखोपभोगमात्रासक्तचित्ता., परकीयान्याक्रमणानि 
गजनिमीलकयाऽवधीरयन्तः, स्वमातृभूमेः स्वघमंस्य स्वसंस्कृतेश्च ग्लानो 
ताटस्थ्यं भजन्ते, तदा अस्मासु निवृत्तिमा्गंरतेष्वपि प्रियतममेकान्तव।सं 
परित्यज्य स्वकत्तंव्यपालनमात्रेच्छया संसारमागें पुनरवतीणेषु क इव 
बिस्मयस्यावकाशः ? ““कि नाद्याप्यवंतीणों मगधेश्वरस्य कर्णपथं 
भारतीयसंस्कृतेविनाशो गांधारपञ्चनदप्रभृतिषु भारतवर्षप्रदेशेपु ? कथं 
नाम कुटिलेष्वपि यबनव्यापारेष्ववधीरणमेतत्‌ १०४० किमेतन्मन्यते मगधे- 
दवरो यत्‌ न तस्य तत्‌-साम्राज्यस्य वा प्रयोजनं एभी राजकीयैः स्थित्य- 
न्तरैरिति १----“न खल्वेतत्‌ संभवति राजनीतिनिपुणे मगधसम्राजि ! 
इमामयथार्था श्रान्तघारणां गूढं प्रोत्साहयाद्धिः परमकुटिकेः परकीयेरेव 
भारतवषंस्य स्वातंत्र्य सौभाग्यञ्च विलोपितम्‌। कि नाधुनापि साक्षा- 
त्करोति मगधेश्वरो यवना मगधसा ञ्राज्यविनाशार्थ कथं प्रयतन्त इति?" 
कथमन्यथा तहि इयमुपेक्षा परचक्रे ?””'एतत्‌ ताटस्थ्यं स्वमातृभूमेः पार- 
दास्ये ? मगधसाम्राज्यसहृशं बलाढ्यं शासनं, मगधसेन्यसहृशं रण- 
बलञ्च ऊब्ध्वाऽपि महत्तमेऽस्मिन्‌ स्वकत्तंव्ये उदासीनं भवन्तं हृष्द्वा 
दुःखायते नूनं भारतमातुः हृदयस्‌ ! अतः परित्यज्य प्रभावक्षयकारि- 
णीमिमां विषयसुखोपभोगलालसां साक्षात्कृत्य क्षत्रियजातेः कत्तंव्यं दुरा- 
चारिणामेषां यवनानामुन्मूलनाय परिकरं बध्नातु । प्रदर्शयतु च पुनरपि 
वीरगाथागीतं नन्दवंशस्य तत्‌ क्षात्रं ते | 


“महत्‌ खलूपकृतमारयेणः"""'परमतेजस्विना आर्यंसंस्कृतेरेकमात्र- 
रक्षकेण स्वयमिहागत्यः"'अपृष्टेनैव अप्राथितेनेव परमकल्याणकारिणमुप- 
देशं ददता--' सहसा आह सोल्लुण्ठं मर्माहतो घननन्दः। “क इवास्मित्‌ 
विश्ालेऽपि पथपरिभ्रष्टे मगधसाः्राज्ये भवानिव कत्तंव्यवोधदक्षः राज- 

तृतीयः परिच्छेदः १९ 


नीतिधुरंधरः स्वघर्माभिमानधनो वा ? एतल्लोकविलक्षणं मार्गप्रदर्शन॑ 
अलभमाना एव वयं एतावतूकालपर्यन्तं महत्तमस्य कत्तंव्यस्येतस्य पालने 


उपलब्धाः। एक एव तु 
ममानुरोधः। अनुगृह्णन्तु मां मन्दमति विचक्षणा आयेचरणा: स्तोकमपि 


प्रमाणं प्रदश्यं यदवलम्व्य मागधा यवनसोहार्दे संदिहीरन्‌ । यथाहं तथेव 
मम प्रजाजना अपि कुटिलराजनेतिकव्यापारमूढा कल्पनाजाला- 
पेक्षया सर्वदा वस्तुस्थितिमनुसरन्तः प्रात्यक्षिकप्रमाणभूमिमेवावलम्व्य 
कार्येषु उत्सहन्ते । कि क्रियताम्‌ ? मूर्खेस्वभाव एव खल्वेताहश: । "कुतः 
खलु सवेंषामस्माकं गुरुवर्याणामिव प्रातिभं सामर्थ्यं लोकविलक्षणस्‌ ? इति। 


“राजनीतौ प्रत्यक्षप्रमाण एवाभिनिवेशो मूर्खाणामेव शोभते, राजन्‌ 
जगादार्यश्चाणक्यो घननन्दस्याऽऽशयं जानन्नपि संयम्यात्मानं,-'लोक- 
व्यवहारे स वंप्रमाणमूलमपि राजनीती निकृष्टमेव स्थानं लभते प्रत्यक्षम्‌ । 
तकंपद्धतिमेवानुसरन्ति राजनीतिकुशला: ।""किमिव चाऽविसवसन्निव 
मयि सोल्लुण्ठं भाषते मगधेश्वरः ? किमिव मम विप्रस्य प्रयोजनं कृत्रिम- 
प्रोत्साहनेन ? अप्यस्ति कश्चिदायंसंस्कृतिरक्षणक्षमो भारतीयो नृपतिः" 
इति जिज्ञासया तीव्रया प्रेरितेन विहाय तपोवनं देश-देशान्तरेषु प्रवसता 
मया भवानेव केवलोऽस्य महतो भारस्य क्षम आसादितः । समर्थोऽपि 
"सवान्‌ स्वकत्तव्य उदासत-इत्यसहमानेन च स्वकत्तंव्यपालनार्थ 
नोदितः' | 

"एवं तहिं आत्मनः कुतकंजालमाद्शेवादप्राणितं दर्शयितुं प्रयतते 
.तपोधनः' प्रत्युवाच दुर्देवविमोहितो धननन्दः । 


'कृतकंजालं'""""""" ।' आरभत विप्रवरः | 


'बिरम, रे विप्र, अस्मात्‌ वेफल्यमात्रपयंवसायिनः परवश्चन- 
प्रयासात्‌ । यवनशासकैः सार्धमस्माकं प्रगाढं सौहादंमसहमानेन केनचित्‌ 
क्षुद्रेण नृपेण 'यवनसंघर्षे: मगधसाम्राज्यस्य शक्तिक्षयो यदि जातस्तहिं 
इष्ट एवं स' इति हताशां मनसि कृत्वा गूढं प्रेरितः'"”""कूटतपस्वी `` 
त्वं मत्यसे 'कूटनीतिमूढाः खलु मागधाः । न जाचीयुस्ते कपटव्यवहार- 
भिममिति ।' परन्तु कथयाऽऽत्मनः स्वामिनं “मागधा अपि कपटव्यवहार 
सुष्ठु प्रत्यभिजानन्ति’ सक्त्समाह सम्राट । व | 

इमन्तु सवथा5नपेक्षितमधिक्षेपं लब्ध्वा, तावतुकालपयन्तं महता प्रय- 

२० प्रतिज्ञापूर्तो 


त्नेन संयमितो मनस्विनश्चाणक्यस्य क्रोधानल: सहसा जज्वाळ । उत्थाय 
चासनात्‌ स ब्राह्मणः कोपागनिसफिङ्गसततिप्रदीा विस्फारिताभ्या- 
मारक्ताभ्यां नयनाभ्यां भस्मीकुर्वेन्निव नृपं, सभयमवलाकयत्सु विस्मय- 
जडेष सर्वैसभ्येषु, क्रोधकर्कशया वाण्या उच्चैजंगाद “मूढ धननन्द ! आर्ये- 
संस्कृतेः परिरक्षणेच्छयैव केवलया विहाय शान्तमाश्रमपदं तव सभायामु- 
परस्थितं स्वार्थंभावनालेशासंस्पृष्टं ब्राह्मणं ुर्दवोपहतमतिः साधारणसभा- 
पण्डितमिव चाटुकारिणं `" अधिक्षिपसि |" विषयलम्पट ! स्पष्टमेव 
किमिति नाङ्गीकरोषि स्वस्य दौर्बल्यम्‌ ? वंशपरम्परामात्रप्रभावेणा- 
धिगतं एतत्‌ सिंहासनमाखूढस्त्वं चूतं कलंकयसि सञ्जाट्पदम्‌ |` 
बिषयकर्दमरिप्तस्य मदान्धहष्टेः क्षुद्रात्मगौरवकलुषितमतेस्तव तनुजाः 
निरभिमानाः गुणग्राहिणः स्वकत्तंव्यपालनतत्पराः सुविनेयाश्च स्युरिति 
का प्रत्याशा ? परप्रत्ययनेयबुद्धेः क्षुद्रस्य तवाधीर्वरत्व॑ तूनं सद्यो- 
भाविनो नन्दवंशविनिपातस्य संसूचकम्‌ । आरयंसंस्कृतेः पुनरुज्जीवनार्थ 
भवत्सहृशानां क्लीवानां नुपब्रुवाणां विनाश आवदयक एव ।'""""“अतः 
श्वृणु हृहामिमां मम प्रतिज्ञां अहं आयंभूरक्षणाय ससुतं त्वाँ धननन्दं नाश- 
यित्वाऽन्यं गुरुतमेतद्भारवहनक्षमं युवानमस्मिन्नेव सिंहासने प्रतिष्ठा- 
पयिष्यामि, इति । उक्त्वा चेत्थं निर्भीकः स द्विजवरः कोपवेगारक्तनयनो 
धीरगम्भीरया गत्या तस्मात्‌ सभागृहान्तिरगात्‌ । 

तं तस्य क्रोधावेगं प्रज्वलितञ्च ब्राह्मं तेजोऽवलोक्य क्षणमात्रं 
विश्रान्तोऽपि दुर्देवविमो हितमतिर्घंननन्दश्चाटुपण्डितेः “चपलः सः जाति- 
ब्राह्मणः प्रकटीभूतयथार्थस्वरूपो भयाक्रान्तः परमकुपितमिवात्मानं 
प्रदशयत्‌ यत्किञ्चिदपि प्रलपन्‌ निगंतः । नात्र प्रभोः सर्वथा प्रभविष्णोः 
स्तोकस्यापि पर्चात्तापस्योद्वेगस्य वाऽऽवशयकता । विख्यातविक्रमस्या- 
तुलबलशािनो मगधसम्राज: स्वल्पेऽप्यपकारे तस्य ब्राह्मणब्रुवस्य किमिव 
सामथ्यंम्‌ !! इति समाञ्वासितः अचिरादेव तं प्रसंगं विसस्मार। 


स्वयममात्यराक्षसोऽपि तस्मिन्तवसरे देववज्ञात्‌ तत्रानुर्पास्थतः, 
निशम्य सर्व वृत्तान्तं गूढदूतमुखात्‌ खिन्नोऽपि प्रशासकीयकार्यबाहुल्या- 
दचिरादेवान्यत्र व्यासक्तचित्तो बभूव । 

परन्तुः"""" ` 'न्यवकुतं तद्‌ ब्राह्मं तेजः सर्वातिशायि स्वसामर्थ्यं बलवतु- 
क्षात्रशक्तिपराजयक्षममात्मनः प्रभावं च प्रददर्येव शशाम । 


च्च ७ 

चतुर्थः परिच्छेद: 


एवं सभाभवने धननन्दस्य क्षुद्राशयत्वं चित्तचाञ्चल्यञ्च साक्षात्कृत्य 
घोरापमानदहनदह्यमानमानस:, ससुतं तं नाशयित्वा तत्पदे कमपि 
योग्यमपरं क्षत्रियतरुणम्‌ अभिषिच्य तन्माध्यमेन यवनोच्छेदे कृतनिश्चयः, 
धीरगम्भीरया गत्याऽऽश्रमपदं प्राप, कुनुपतिशासिते तस्मिन्‌ साम्राज्ये 
क्षणमप्यधिकं स्थातुमसमर्थंश्च अस्तंगते नन्दवंशसौभाग्य इव ताहृश- 
बराह्मणापमानखिन्ने भगवति मरोचिमालिनि मूत्त दुर्देव इव पाटलि- 
पुत्रमुपरोधयति नैदोऽन्धकारे राजधानीतः केवलं दर्भपाणिश्चचाल 
स विप्रवर: | 


तञ्चान्वगच्छत्‌ नन्दवंशसौभाग्यलक्ष्मीः । प्रवसंदच चिन्तयामास 
'अहो घननन्दस्य मूर्खता ! यद्‌ व्यक्तिचारित्र्यविशेषनिरीक्षणासमर्थेन 
मदान्घेनाविचार्यैवाहमेबमपमानितः । सर्वथा वलाढ्यस्यास्य नन्दवंशस्य 
विनाशकाल एव समुपस्थितः इति तर्कयामि कुतोऽन्यथा पञ्चनदीयस्य 
मम दैवसंप्रेरितस्येव देदादेशान्तरमटतो घननन्दस्य सभायामुपस्थितिः, 
कुतश्च प्रायः सदेव तस्य समीपमुपतिष्ठतः सदसद्विवेककुशलस्यामात्य- 
राक्षसस्य तस्मिन्तेवावसरे कायंबाहुल्यादनुपस्थितिः, कुतश्च माऽ प्रथमो 
निष्कारणः परिभवः, कुतश्चेताहशी मम सकलनन्दवंशोन्मूलनप्रतिज्ञा ? 
मया खलु महान्‌ प्रतिज्ञाभारोऽङ्गीक्ृतो बराह्मतेजःपरिभवमसहमानेन । 
तत्यूतंये मयेतः परमनवरतं प्रयतनीयस्‌। भवतु नाम मम राजनीति- 
बैज्ञारद्यस्य परीक्षा । कूटनोतिप्रयोगं वृधेवा5ःदांक्य मां सवेजनसमक्षं 
तथाऽक्षिपन्‌ मूर्खो धननन्दो$वलोकयतु नाम मम सत्यमेव कूटनीतिप्रयोग- 
चातुयेम्‌ । पश्यतु नाम संसारः स्वभावशान्तमपि वाह्यं तेजः निष्कारण- 
मपमानितं सहसा प्रज्वलत्‌ एकाक्यपि साधनसम्पद्विहीनमपि कथ-- 
मात्मनः परिभवं निर्यातयतीति ।' 


प्रवसंश्चानवरतं नियतिवशाद्गृहीतोत्तरदिक्‌ कतिपपैरेवाहोमिः 
समुल्लंच्य मागधसाञ्राज्यसीमां तत्समीपवतिंनो निबिडवनराजिसमः 

२२. प्रतिज्ञापूतौं 


लङ्कृतान्‌ स्वतंत्रान्‌ पवंत्तीयाच्‌ प्रदेशान्‌ प्राप। मगधसाम्राज्यं परित्यज्येव 
किचित्‌ प्रकृतिमापन्नो विप्रवरः स एकस्यां प्रतिनिवत्तंमानगोवृन्दधूलि- 
धूसरसायंप्रकाशोज्जलितायां ग्रामटिकायामेकां रात्रि विश्वम्य अपरेद्युः 
कृत्वा क्षुतप्रतीकारं प्रतिज्ञापूर्तिव्यापारारम्भणात्‌ प्राक्‌ कस्यापि महा- 
कृलीनस्य क्षत्रियकुमारस्योपलब्धिरत्यावश्यकेति चिन्तयन्‌ दैवेन प्रेयेमाण 
इव तस्यामेव दिशि चचाल । अचिरादेव च गगनचुंबिहिमाचलोपत्यका- 
निवासिनां स्वमातुभूभक्तानां प्रतिकूलपरिस्थितिवशाद्‌ विहाय क्षात्रोचितं 
व्यवहारं व्यवसायञ्च कृषिव्यवसायमनुशीलयतां क्षत्रियाणां गणराज्ये ऽत्यतमे 
प्रविष्टमात्मानमवलोकयामास । 

समुद्धां वनश्रियं निरागसं वर्तनं सरलञ्च जीवनं तत्रत्यानां जान- 
पदानामवलोक्य सुखितस्तत्रेवेकस्मिन्नाश्रमकल्पे लताकुञ्जे स्वनिवासम- 
कल्पयत्‌ | 

एवं नगराजोपत्यकाप्रदेशे निभृतं वसत आपाततः शान्तस्यापि 
सवप्रतिज्ञपूर्त्यपायचिन्तनव्यग्रचित्तस्य तस्यातीतानि कतिपयानि दिनानि 
युगकल्पानि । भड 

एर्कास्मश्च दिवसे अनुष्ठाय मध्याह्लसंध्योपासनां, भहतो$इवत्यवृक्ष- 
स्याधस्तात्‌ निभृतं निषण्णस्य 'यावदहमिमां प्रतिज्ञां न पूरयामि तावदना- 
इवस्तं मम मनः भाराक्रान्तमिव नित्यकर्मानुष्ठानेऽपि नोत्सहते । परन्तु 
कार्यस्याऽऽरंभणात्‌ प्राक्‌ कस्यचिद्‌-योग्यस्य क्षत्रियकुमारस्याऽऽवश्यकता 
यं सम्यगध्याप्य मगधसाञ्राज्याधीर्वरपदे स्थापयितुं प्रयतिष्ये | “कथं 
खल्वहं तं लभिष्ये ?' एवमादि किमपि किमपि चिन्तयतः तस्याकस्मात्‌ 
श्रुतिपथं प्राप भयचकिततारकेः स्तन्धकर्णेः मृगकदंबकः सविस्मय- 
माकणिंत: संत्रस्तपतत्रिरवोपवृंहितो मुगयाकोलाहलः । 


अचिरादेव चोत्सुकमनसस्तस्य दृष्टिपथमवतीर्णो द्वौ मृगयाकुतृहलिनौ- 
एको वल्कलावृतकायः कोदण्डधारी काकपक्षधरो दशवर्ष॑वयस्को, 
बाल्येऽपि तेजस्वितया महाप्रमाणतया च शारीरयष्टेयुंवेव भासमानः, 
अपरश्च प्रौढवयाः लोहकवचावृतसर्वाङ्गतया समुद्भिन्तइमश्नुजा- 
लावृतमुखतया च जंगमं तमः-पु्मिवानुकुर्वंन्‌, मदोन्मत्त आरक्तनयनो 
यवनसँनिकः- एकमेव वलाढयं सूकरमनुधावन्तौ । 


मृगयावलोकनकोतूहली च आर्यंश्चाणक्यो यावत्‌ तदनुधावनमवलोक- 
यति तावदेवोभाभ्यामपि युगपदेव विमुक्ताभ्यां बाणाभ्यां स सूकरो निहतः । 

अथ निहतवराहजिघृक्षया तयोरुभयोमंध्ये महान्‌ विवादः प्रादुबंभूव। तज्ञ 
तस्य कोमलस्य सौम्यदर्शिन: क्षत्रियकुमारस्य तेन कृतान्तान्तेवासिनेव 
भयानकेन वन्यमहिषेणेव परिपुष्टगात्रेण विशालवक्षसा यवनेन सममसम- 
विवादं संप्रेक्ष्याकृष्टचित्तर्च स विप्रो यावत्‌ किश्चित्‌ विचारयति तावदेव 
ती उच्चैः कलहायमानौ दन्द्रयु्धेन निणेयमिच्छन्तौ, कञ्चित्‌ साक्षिणमन्वेष- 
यन्तो, अदवत्यवृक्षस्याधस्तात्‌ निषण्णस्य तस्यैव समोपमाजग्मतुः। 
निवेदयित्वा च सर्वं कलहकारणं तं इन्द्रयुद्धे साक्षीभवनार्थं विज्ञापया- 
मासतुः। 


द्विजवर्यस्तु तस्य क्षत्रियकुमारस्योजस्विचीं मुद्रां; कषात्रबलदर्पितामपि 
गरुजनसमक्षं विनयशारिनीं वृत्ति, स्वाधिकाररक्षायां प्राणनिरपेक्ष- 
मभिनिवेशं, वलाढ्यतरप्रतिपक्षिणा सहोपस्थितेःपि समरप्रसङ्गेऽविचलितं 
घैयंमवलोकय कौतुकचकितस्तस्य निउचयदाढंचं परीक्षितुं जगाद-- वत्स [| 
त्वमसि अद्यापि बाल: | एष च त्वतृप्रतिपक्षी यवन: सँनिकः त्वदधिक- 
तरबलसम्पन्नस्त्वदनिष्टमनायासेनैव कतुं समर्थः। अतोऽस्य क्षुद्रस्य 
सूकरस्य कृतेऽरं समरप्रसङ्गेन । प्राणा हि सर्वापेक्षयाऽधिकतरं प्रियाः । 
नयतु नाम कलहप्रियोऽयं यवन: क्षुद्रं सूकरमिमम्‌ | त्वन्तु सौम्य संरक्ष 
स्वात्मानमेव । आत्मानं हि सदा गोपयतः सिद्धयः सान्निध्यं मजन्ते इति 
विचक्षणा इति’ । 


स क्षत्रियवालकस्तु तस्येदं शमोपदेशपरं भाषणं निशम्य किडिचदा- 
रकतनयनकमल उच्छू्वासतवक्षः-स्थलानुमेयसंयमितक्रोधवेगो वक्रो भूत- 
अूलताभीषणललाटपट्टः सविनयमपि निचयहढं प्रत्युवाच --विप्रवर्या: | 
चातुव॑ण्य॑रक्षका भूत्वा भवन्त एव मामित्यमुपदिशन्त्यहो मम दौर्माग्यम्‌ ` 
नपुंसकस्य इव दासीभूय जीवनापेक्षया मरणमेव ससंमानमधिक इलाघ- 
नीयमिति मन्यते क्षत्रियजातिः । तस्यामुत्मन्तोऽप्यहमार्यः कथमिव 
ुद्रप्राणापहारमियाऽऽत्मना विद्ध लक्ष्यं यवनाय दास्यामि १ यद्यस्ति तहिं 
अस्तु नामायं मदपेक्षया प्रौढतरो बलवत्तरो वा। किमनेन? क्षत्रिया हि 
स्वमानधनसंरक्षणं स्वकीयं सर्वातिशायि कत्तंव्यमिति गणयन्ति। कृथमिवे- 
तदुपेक्षितं गुरुर्यः ? तत्रापि मत्प्रतिपक्षी कश्चनात्यः क्षत्रियकुमा रो5- 
भविष्यत्‌ तहिं यो सह नाकलहायिष्ये \ एते दब 
प्रथमत एवोइण्डाः मददुर्विदग्धा गान्धारान्‌ भारतवषंस्यान्याश्च mens 
सेलवर याथ या हिमाल्योपत्यकाप्रदेशेष्वपि र 

२४ प्रतिज्ञापूर्तो 


विस्तारं कत्तु” प्रयतन्ते । तदुन्मूलनेच्छया रात्रिदिवं प्रयतमानस्य 
गणशासकस्य पितुर्मे प्रतापभानोस्तनयस्य मम लक्ष्यमेतदपहृत्य कश्चिद्‌ 
यवनः कुशली गच्छेद्‌ इत्येतदसंभाव्यमेव । स्वप्राणापेक्षया स्वमानधनमेव 
भेऽधिकं रक्षणाहुंमिति । 


तस्येदं स्वाभिमानोज्ञ्वलं यवनविद्वेषि प्रत्युत्तरं निशम्य परं सन्तुष्टो 
बिंस्मितक्च स विप्र: साक्षित्वेन व्यवहतुंमंगीकृत्य 'तथास्तु' इति तयोः 
झस्त्रग्रहणमनुभेने । 


अथ प्रवृत्तमात्रे तयोरुमयोईनद्युद्धे विद्युल्लताचपलः स क्षत्रियकुमारः 
केवलेन चमंणाऽऽवृतोऽपि, वयसा चातिभ्रौढोऽपि, शौर्येण द्वितीयोऽभि- 
भन्युरिव, विफलीकृत्य प्रतिदवन्द्रि: कपटप्रहारं, वलाढयमपि लोहकवचा- 
वृतसर्वाङ्गमपि स्वबलाभिमानदुविदग्धं यवनमेकेनैवाऽऽकस्मिकप्रकारेण 
खड्गाघातेन तडित्पातदुःसहेन लुलाव । अपातयच्च तत्‌ ,वटविटपि- 
विशालं यावनं कलेवर धरणीतले । र 


निजित्यैवं स्वप्रतिपक्षिणं स॒ क्षत्रियकुमारः, राघव इव निहतमहा- 
राक्षसः, विजयश्रीस्मितविकसन्‌मधुरमुखकमलो द्विजवरं सर्विनय॑ 
प्रणनाम--'कृपया क्षन्तव्यो मम भवदुपदेशातिक्रम' इति वदच्‌ । 
आर्यश्चाणक्यस्तु तस्य महाकुलीनत्वद्योतकः सुलक्षण: प्रागेव प्रभावितः, 
तत्रापि तस्य यवनविद्वेषं मातृभूमिस्नेहं इन्द्वयुद्धनेपुण्यं विनयातिशयञ्च 
वीक्ष्य नितान्तं संतुष्ट आशीभिरभिनंद्य तं कुलवृत्तान्तमपृच्छत्‌ | 


'विप्रवये !!--स हि प्रत्यवदत्‌ । 'मम पिता वृद्धः प्रतापभानुर्नाति- 
दुरवतिंन: स्वल्पस्य गणराज्यस्याधिपतिः। श्रुतं खलु मयाऽनेकशः पितु- 
मुंखात्‌ - सः पञ्चनदीयनृपतेः पुरूरवसः स्तेहोत्कषंभाक्‌ मुख्यः सामन्त 
आसीत्‌ । परस्परविद्वेषं संवद्धयं भारतवर्ष॑माक्रमस्धियंवनेस्तस्मिन्‌ 
बलाढ्ये नृपे पराजिते दास्यदुःखमसहमानो मम तातः स्वामिभक्तः स्व- 
सेनिकेः सह विहाय तं प्रदेशं इह आगतः" ` `“"एतद्गणराज्यं स्वल्पं 
स्थापयामास | यदि नाम विद्रवर्याणां मयि स्वल्पोऽपि अनुग्रहस्तहिँ 
संमात्यतां पितुर्मे निवासः। आर्यसंस्क्ृतेः परमाभिमानी वृद्धो मे पिता 
ूत्तिमदबराहम तेज इव भवन्तमतिथिमुपलभ्य परं हषंमावहेत्‌ । वयमपि 
सर्वे भवदनुग्रहेण धन्यधन्या भवन्तं यथाशक्ति सेविष्यामहे । सुदुलंभो 
हि सज्जनसमागम इति ।' 

सामुद्रिकशास्त्रविचक्षण आर्यश्चाणक्यस्तु “मह्दालक्षणोपपन्न एषः 
महाकुलीनस्येव कस्यचिन्नृपतेर्वं शजो भवितुमहेति । न सामान्यस्य कस्य- 
चित्‌ सामन्तस्य । प्रतिकूलदैववशात्तु भवितव्यमनेनान्राऽऽगतेन । भवतु 
अहं स्वयमेवास्य निवासस्थानं गत्वा यथार्थ वृत्तान्तं ज्ञास्यामि" “ 
कस्यायं कुतस्त्योऽयंः` `" 'कथमिहागत इति । बलवान्‌ खलु ममापरि- 
चितस्यापि निःसंगस्यापि बालकेऽस्मिन्‌, स्वसुत इव, पक्षपातः । महृष्टपूर्व- 
मप्येनमवलोक्य स्नेहाद्रमिव स्निह्यति मम मानसम्‌ । अपि नाम प्रतिज्ञा- 
पूर्तिमिच्छतानुकूलेन देवेनायं मत्समीपे प्रेषितो भवेत्‌ ?' इत्यादि 
किमपि किमपि विचारयन्नेव शनैः शमैस्तेनोपदिश्यमातमागंस्ततूपितर 
साक्षात्कत्तु चचाल । 


संप्राप चाचिरादेवातिगहनवनराजिमध्यस्थितं संतः परिश्रमदूखड्ग 
घारितरुणसैनिक्रपरिरक्षितं स्वस्वकत्तव्यव्यापृतसामान्यजनं प्रतिनिवर्त- 
मानगोवृन्दमनोहरं गणराज्यस्थानम्‌ । तेजस्विना केनचिद्भूदेवेन 
सहागच्छन्तमक्षतशरीरं तं युवानं प्रेक्ष्य हर्षोल्लसिताभिः इतस्ततः 
क्रोडन्तीमिः बालिकाभिः यवनपराजयमनुमीयोत्फुल्छवदनकमलाभिः, 
वनदेवताभिरिव गुहीतवालभावाभिमंनोहारिणीभिः, विहाय क्रीडाकोतुकं 
ससंभ्रमं प्रधाव्य निवेदितः स वृद्धः सामन्तो यवनहन्द्रयुद्धप्रसंगश्रवणात्‌ 
प्रभुति बालकस्यानिष्टशंकयाऽऽकुलस्तयोः स्वागतार्थं बहिरागत्य स्वः 
बालकं विर्जायनमक्षतविग्रहद्वावलोकय परां मुदमुवाह । प्रणनाम च 
भक्तिप्रह्वो विभ्रवरम्‌। सोऽपि तस्य वाद्धेकविक्लवस्यापि तेजस्विनी 
स्वाभिमानशालिनीं मुदा विप्रेषु समादरञ्च वीक्ष्य नितान्तं संतुष्टस्तमाशीवं- 
चनैरभिनंद्य, तेनोपदिद्यमानमार्गो, गणराज्यमुख्याळयस्थितानि तानि 
तान्यायुधस्थानानि व्यायामशालाइच विलोकयन्‌, स्वीकुवेन्‌ सस्मितं 
साशोवंचनग्वाऽऽश्रमवासिनां सभाजनानि, मुहतंमलंचकारातिथिगृह विन- 
यावनतेन तेन वुद्धेन सामन्तेन सह विविधा: कथाःकुवन्‌ कृततदातिथ्य- 
स्वीकार: । 


एतेन समयेन परिणतो दिवसः | बनात्‌ प्रतिनिवर्तमानेर्धूलिधूसरित- 
सर्वागिवंत्सावलोकनौत्सुक्येन सत्वर प्रधाव्धिर्गोवुन्देराकुलाकुलान्यभवन्र 
गोस्थानानि । पहचिमाशावलंबिरक्तदिनकरकरनिकरसम्पर्केशचिरा आश्रम- 
तरव आळंबितरक्तवल्कला इव रुरुचरे। अथ सुदूरमार्याक्रमणश्रमाति- | 
रेकेण क्लान्तं प्रविशन्तमिव पश्चिमजलर्निधि श्रमापनोदाय दिवसर्माण 

प्रणम्य विहित्तसायंसंध्योपासन:, तेन क्षत्रियकुमारेण सादरमुपायनीकृतं 
घारोष्णं स्वादु गोदुग्धं तथाऽतिमधुराणि वन्यानि फलानि गृहीत्वापनीत- 
क्षुधो, मधुरं शीतलं वननिझेरसलिलं पीत्वाऽपनीतश्रमः, समुदितपूणं- 
चन्द्रचन्द्रिकास्नाते इवाखिल आश्रमस्थाने, विश्रान्तदोहनध्वनिपु शान्तेषु 
गोस्थानेषु, एकदेशोपविष्टेषु प्रारब्धरोमन्थमन्थरमुखेषु निद्राजडनयनेषु 
मृगकदम्बकेषु, वननिझंरझंकारवाहिषु ्रफुल्लकुमुदामोदमन्दगन्धिषु 
मंदं मंदं बहत्सु निशामुखसमीरणेषु, याममात्र्खाण्डतायां तस्यां यामिन्यां, 
विविक्ते विस्तीणें शिलाखण्डे समुपविष्टः आर्यचाणक्यः समीपोपविष्टं 
बिनयग्रह्न तं वृद्धं सामन्तं जगाद--'सम्पूर्णेऽपि भारतवर्षे स्वैरं परयंटता 
मया नावलोकितं भवतामिव स्वमातृभूमिप्रेम । आकृतिरेव भवतां 
व्यञ्जयति महाकुलीनत्वम्‌ | कुतः खलु भवन्तः ? कुतश्चायं वीरपोतः ! 
गुणेषु भवतः अनुकुर्वतोऽपि तस्याक्ृतिरन्यसहशीव मे प्रतिभाति । अस्य 
विलक्षणा कान्तिः; स्वल्पवयसोऽपि असामान्यं शौर्य, विनयशीलस्यापिः 
स्वाभिभानशालि वतनं,-*““निष्कलंका मातृभूमिभक्तिः, जाज्वल्यमानो 
यवनविद्वेषः साञ्राज्यलाभसंसूचकानि च सुलक्षणानि स्फुटं व्यज्लयन्त्यस्य 
महद्राजकुलोनत्वम्‌। तत्‌ कथयन्तु भवन्तः सर्व वृत्तान्तम्‌ । महन्मे 
कौतूहूलम्‌' इति । 


स वृद्धः सामन्तोऽपि तस्याभ्यागतस्य विप्रवरेण्यस्य क्षत्रियक्रुमारेऽ- 
` नुकूलग्रहातिशयं वीक्ष्याऽऽह विनयनम्रः--'विदितमेव स्याद्‌ द्विजश्रेष्ठस्य 
भारतीयेषु पारस्परिकं कलहं सुनिपुणं समुत्पाद्य गान्धारान्‌ पञ्चनदीयांश्च 
भारतीयभ्रदेशान्‌ स्वायत्तीकुर्वंतो यवनसम्राजः संन्यसागर दु-सहवेगं 
हढं प्रतिकुर्वंतः पञ्चनदीयस्य राज्ञः यशः। अहं खलु सामन्तानां तस्येकतम 
आसम्‌ । दुर्देवात्‌ तु पराजिते स्वामिनि यवनदासत्वमंगीकृत्य कथमपि 
स्वराज्यं प्रशासति, अहमेताइशमपमानं सोढ्मसमर्थो विहायं स्वामिनं 
कतिपये: स्वामिभकते रनुयायिभिः सह स्वप्रदेशं परित्यज्यान्यस्वाभिमाति- 
स्वतंत्रनुपाश्चयमन्वेषयन्‌ यहच्छया प्रदेशमिमं संप्राप्तः । नेसर्गिकानुकूला- 
वस्थाभिराहतचित्तो$त्रेव निवासमकल्पयम्‌ ।' ` “` 'शने: शनैः युर्वाभरनेकेः 
यवनदुराचारसंत्रस्तेरागत्य मिलिते: संवद्धितमेतत्‌ कटकं मे गणराज्य 
स्वरूपं प्राप्नोत्‌’ । 


'एष्वेव दिवसेपु आक्रम्य पञ्चनदप्रदेशान्‌ यवनाः पुरातनीं स्वनीति- 
मनुसरन्तस्ततुसीमासंलग्नानिमान्‌ हिमाचलोपत्यकाप्रदेशान्‌ अपि 

चतुर्थ: परिच्छेद: २७ 


समाक्रमितुं प्रायतन्त । तेषाञ्नेताहृशान्‌ प्रयत्नान्‌ दृष्टवा क्रुद्धाः सर्वे ` 
जानपदा: एकीभूय स्वस्वातंत्र्यसं रक्षणार्थं विविधान्‌ उपायान्‌ वारंवार- 

मचिन्तयन्‌ । एतदन्यतमाया एव जातिप्रमुखसभायाः प्रतिनिवतंमानोऽह 

एकदा, अपगते गगनमण्डलाद्‌ भगवति सहस्नकिरणे, काळनेमिक्रमं सूचयतीव 

पूर्वदिशि समुदिते नक्षत्रताथे, सुनिविडतया वृक्षपंक्तेरुदयकोंमलेद्चन्द्र- 

किरणेरनालोकितमेव गृहग्रामपथं नातिपरिचितं सावघानतयाऽनुसरु- 

अकस्मादश्ुणवमस्फुटं कस्यचिद्बालकस्थ करुणं क्रन्दनध्वनिम्‌ । श्रृत्वा 

च तं तस्मिन्‌ निजने प्रदेशे तस्याश्च प्रगाढसंध्यावेलायां “कुतोऽस्याऽस्मिन्‌ 

देशे समये च-समुद्भूतिरिति’ विस्मयाऽक्रान्तमनसा स्वभ्नान्तिनिविवार- 

यिषया पुनः पुनस्तत्र सावधानतया कर्णमदाम्‌'। 

“संजातनिश्चयश्च तमन्वेषयन्‌, स्वीकृत्य पाटलिपुन्रगामिनं मार्ग अग्रे 
गच्छत्‌ “ ““अचिरादेवैकस्प महतः स्वोत्तुंगशाखासभारविच्छादितगगनः 
मण्डलस्याधिपतेरिव तस्य वनस्य महावृक्षस्याधस्तात्‌ समायां भूमौ 
शिशिरकरनिकरैरिव घनीभूतैः पीयूषफेनसमूहैरिव विस्तारितैः निमिते 
शुभ्रे वस्त्रे निहित“ अतिनिबिडवृक्षपणेसं भारमेदनक्षोणक्षीणेश्चन्द्रः 
करैरनतिप्रकाइ्यमानमपि सुस्पष्टासामान्यतेजसं, आक्रोशन्त वालकम- 


पश्यस्‌ । समुपजातदयश्च स्वयमपुत्रकोऽकस्माल्लव्धं तं बालकं गुहीत्वा 
महता वात्सल्येन वक्षसि न्यदधास्‌' । 


'सो$भेकोर्षपे चिरपरिचिताप्तजनसंस्पर्शाइवस्त इव विहाय क्रन्दनं 
हसत्‌ क्रींडतुमारमत । 'निर्जने क्रूरश्वापददुःसञ्चारेऽस्मिन्‌ गहने विपिने 
सुकोमळमेताहशं सुलक्षणं विलक्षणतेजःप्रभाभा सुर बालकमेकाकिनं 
तथा परित्यज्य गच्छतोः पित्रोरहो य्यम्‌ !' इतयुद्विरनः, 'अहो मे 
सौभाग्यं यज्जनपदभ्रमुखसभायाः प्रतिनिवर्तमानोऽहमदयाहष्टसामर्थ्या- 
पदिव्यमानमागं इव विहाय समीपतरगामिनमध्वानमनेन दूरगामिना£ 
ध्वनाऽऽगत इमं सुलक्षणं बालक साक्षान्मृत्युमुखान मोचयितुं प्राभवम्‌ । 
सरवेथा प्रभविष्णु बालकस्यास्य सुदेवभेवात्रकारणं' इति विचिन्तयत्‌, 
'अतुप्तपितृहृदयस्य ममाधन्यस्याही चिरात्‌ पुत्रलाभः इति हृष्टः, 'कस्येव 
चन्यस्य पुरुषवरस्यायं पुत्रको भवेत्‌ ” मन्दे चन्द्रातपेऽसपष्टं हृश्यमानानि 
लक्षणान्येवास्य व्यञ्जयन्ति महाकुल्प्रभवताम्‌ । न खलु साधारणकुळ- 
संभूतानां सम्मवन्ति लक्षणान्येताहशानि । नूनं मह्द्विपत्तिग्रस्ते- 


रेबास्याऽसजनेरयमेवमनाथ इव परित्यक्तो भवेत्‌ । आकृतिरेवास्स | 

संसूचयति--महान्तमपि विपत्सागरं समुत्तीर्यायं श्रेष्ठा पदवीं स्वजीवने 
प्राप्स्यतीति । अस्तु नाम । संथा देवताः स्वस्ति विधास्यन्ति । अहुन्तु 
सौभाग्यप्रदत्तमिमं स्वपुत्रमिव पालयन्‌ लालयन्‌ संवर्धयन्‌ स्वकत्तव्य 
पालयिष्यामि’ इति संप्रधार्य क्षुद्व्याकुलं वक्षसि विलगन्तं तं पितृवत्‌ 
सस्नेहं समादाय त्वरितगतिः स्वगृहग्राममगच्छम्‌' । 


'चिरपिपासितमातुहृदया मम भार्याऽपि तं देवसंप्रेषितं स्वपुत्रकमेव 
मन्वाना महता वात्सल्येन नन्दिन्या अमृततुल्येन दुग्धेन तं पोषयामास | 
मदनुयायिनोऽपि तं तेजस्विनं बालकं नूतनोदितं बालाकेमिव वर्घमान- 
प्रभाभासुरं दृष्ट्वा कौतुकस्पृष्टमानसा: स्वगणराज्यस्य भाग्योत्कषेमदूर- 
वर्तिनममन्यन्त' । 


“एवं गच्छति काले शुक्लपक्षशशांक इव मम गृहे वर्धमानो वालि- 
शालापमुखरो$कारणहासप्रफुल्लवदनकमल: स्वच्छन्दमितस्तत: परि- 
भ्रमन्‌ अचिरादेव चक्रवतिसुलक्षणांकितैः स्वचरणकमलचिह्नेर्टजाजि- 
राण्युद्ंकयितुमारभत । चिराल्लब्धस्य भाविनः स्वनेतुः सौन्दर्य प्रभाव- 
शालित्वं निर्भीकहूदयत्वञ्चावलोक्य विस्मयमानाः प्रमोदमानाशच मदनु- 
यायिनस्तमादरेणानुरागेण च संमानयन्ति स्म! । 


'एवं क्रमेण परिवर्धमानः स बालकः स्ववृद्धपितुरानन्देकविश्चाम- 
स्तुल्यवयोभिः समानवृत्तान्तेः स्वानुरक्तरितरबालकेः परिवृतः सर्वेष्वे- 
वोपान्तवत्तिषु हिमाळयोपत्यकाप्रदेशेषु निमलगिरिनिझंरमण्डितेषु यथेच्छं 
अमितुमारभत। प्रकृत्येव निर्भीकः स्वभावेनैव निःशङ्कुश्च स क्र्रवन्य- 
इवापदसंचारभयंकरास्वपि निविडवृक्षराजिघनान्बकारास्वपि महतोष्व- 
टवोषु स्वरं परिभ्रमन्‌ वन्यानि त्रासदानि शवापदानि जघान। इमाञ्च 
तस्य निसमंप्रबलां क्षात्रवृत्तिमवलोकयता मया स॒ यथासमयमुपनीतः 
क्षात्रविद्यायां समुपदिष्टशचाचिरादेव पूर्वाभ्यस्त इव विविधायुधनेपुण्यं 
लीलयैवाऽत्मगतं चकार | घधनुविद्याधुरंबरो लोलयैवातिदूराण्यपि 
दुलक्ष्या्ण्याप लक्ष्याणि बाणेविंव्याव | बाहुबलयापरिमेयानपि तालवृक्षात, 
विसतंतूनिव, हसन्नेवेकेनेव खड्गप्रहारेणालावीत्‌ । क्रूरवत्यवराहादि- 
प्राणिनोऽनुसरंश्च नेषदपि बिभाय' ! 


अद्येव नूनं विप्रवरेण हृष्टं तस्य शौर्यं क्षात्रं तेजः निर्भीकत्वञ्च। 
एकाकिनेव तं क्रुद्धं वराहमनुसरता स्वाधिकारसंपिपादयिषया च तेन 

चतुर्थः परिच्छेदः २९ 


यवनदानवेन सह युध्यमानेन न गणित आत्मा न वा संस्मृता वयं ततन्नि- 
हितप्राणवृत्तयः"""“"" केवलं स्वभावोदग्रात्मनःः क्षात्रवृत्तिरेवानुशीलिता ।' 


'यवीयस्येव वत्से प्रादुरभवन्‌ प्रायः सर्वं एव प्रश्ञासकगुणाः । 
सर्वानपि समानवयसो वालकानेकीकृत्य स्वयं तेभ्यः तत्ततृकत्तंव्या- 
न्यादिदेश *“““तेषु तेषु कार्येषु च प्रायुंक्त । तेऽपि तदाज्ञावशंवदास्तन्नि- 
देशानु शिरसा स्वीचक्रृस्तदिच्छान्च न स्वप्नेऽप्युल्छ॑ंघयामासुः ।' 


'एतत्‌ खलु इष्टचरमस्मिन्‌ संसारे यन्नियत्या लोकोत्तरकार्थंसम्पाद- 
नार्थं जगतीतलेऽवतारितानां पुरुषवराणां बाल्यादेव तास्ताः विशिष्टाः 
प्रवृत्तमो विलक्षणाइच गुणा हग्गोचरीभवन्ति ताहशविदिष्टकार्यसम्पाद- 
नानुकूलाः । इमं सामान्यतो-हृष्टं नियममनुसृत्य""ननु बत्से यवनविद्वेषो 
बाल्यादेव परां कोटिमधिरूढो दृश्यते | परकोयेयंवनेः कूटनीतिमवलम्ब्य 
भारतीयेषु नृपेषु परस्परं कलहं समुत्पाद्य कथं वलाढथोऽपि मम स्वामी 
प्राजितः, कथमधुना पारदास्यगर्तनिपतितानां गान्धाराणां पञ्चनदी- 
यानाञ्च तंस्तैरुपायेर्मानखण्डना क्रियते, कथञ्च संप्रति स्वसाञ्राज्य- 
विस्तारार्थ तैः सूक्तासूक्ता उपायाः स्वीक्रियन्त इत्येतत्‌ सवं ममातु- 
यायिभिः सहकारिभिश्च निवेद्यमानं सततं श्ुण्वतस्तस्य प्रत्यहं वृद्धिमेव 
प्राप्तोति परकीयविद्वेषर्वाह्नः' । 

'बिद्यमाना अपि स्वंथाऽनुकूलाः परिस्थितीस्तिरस्कुर्वेन्तो, यवनानां 
कूटनीतिव्यापारांश्च गजनिमीलकयाऽवधीरयन्तो मगधघेश्‍वरसहृशा बलाढ्या 
अपि भारतीया नृपाः स्वमातुभूमेः पारदास्ये स्वसंस्कृतेश्च ग्लानौ परम- 
मौदासीन्यं भजन्त इति खिद्यत एव वत्सेन' | 


“महाकुलीनानामेव संभवत्येताहृद्याकृतिः, = एतादृशो प्रगाढा 
मातुभूमिभक्तिः, एताहशी निसगंसिद्धा प्रभविष्णुता च। नियतं कल्याणना र 
महाराजवंशसमुदभूतेत्त भवितव्यम्‌ । अपि नाधिगतमल्पमपि चिह्न 


भवता" ` 'सामन्तवये ! तस्यां पूर्णचन्द्रायां निशायां वत्सेन सह" यत्तस्य 


कुलवृत्तान्तमंशतो5पि संसूचयेत्‌ तस्‌ अपूच्छत्‌ नायेइचाणक्य: । 


'नहो ! स्मारितोःस्म्यार्यॅणेकस्य विस्मृतप्रायस्य प्रसंगावशेषस्य । 
अनुकंपारद्र मयि सकौतूहलं निरीक्षमाणे तस्मिन्नरभके$कस्मानुमे दृष्टिपथ- 
मागतमासीदेकं रत्नप्रभाभासुरं सौवर्ण यवीयसि तस्य हस्ते निवद्धं 
रत्नखचितं मणिबन्धनम्‌ । तच्च मया विस्मितेन कदाचिदेतत्‌ वत्सस्य | 


CC-0. Mumukshu Bhawan Varanasi Collection. Digitized by eGangotri 


३० प्रतिज्ञापूतौं 


गूढकुलवृत्तज्ञाने उपकारि भवेत्‌' इति चिन्तयता सुरक्षितं स्थापितमस्ति । 
अप्यवलोकयिष्यति तद्‌ गुरुवयं: ? महन्मम कोतूहलं””' इति वदन्नेव स 
वृद्ध: सामन्तः स्वावासगृहं गत्वा सहितस्तेनानुपदमेवागच्छत्‌ । , 


मासादितः ? नूनं किमपि गूढं कारणमत्र । ज्ञास्यामि तदचिरादेव | इममेव 
कुमारं दैवसंप्रेषितं सम्यक, विविधशास्त्रपरिचितं कृत्वा राजनीतिपारंग- 
-तञ्च विधाय मागधसिंहासने चाभिषिच्य स्वप्रतिज्ञा पूरणीया । अस्य 
मगधराजकुलीनत्ववार्ता तु किञ्चित्कालपर्यन्तं गोपनीया एव’ इति। 
अवोचच्च तं वृद्धं सामन्तं यद्यप्यहं मणिबन्धनं प्रत्यभिज्ञातुमसमर्थस्त- 
थाप्यन्तरात्मा मम कथयति"””““सामन्तवय॑-““““नूनमयं क्षत्रियपोतो 
महाकुलप्रभव इति। अहो सौभाग्यम्‌ ! प्रतिकूलदेववशाज्निजने वने तथाऽ- 
सहायः परित्यक्तो भवतो दृष्टिपथे निपतितः, न कस्यचिद्‌ भयानकस्य 
वन्यस्वापदस्य । बाल्यात्‌ प्रभृत्येनं संवद्ध॑यन्‌ भवानेवास्य वास्तविकः 
पिता । अन्यस्तु जनक एव केवलम्‌ |““““यद्यपि भवान्‌ एनमायुधेषु परं 
प्राबोण्यं नीतवान्‌ तथापि दुर्गेमेऽर्थंनीतिशास्त्रेऽयमद्याप्यनभ्यस्तः । 
राजकीयेषु व्यापारेषु च अर्थंनीतेः कीहृशं महत्त्वं" तत्तु भवान्‌ 
जानात्येव । अतः यदीयन्ते प्रबलेच्छा-सा च तथेति हढो मम विइवासः- 


समपंय त्वमिमं मह्यमध्यापनाथंम्‌ । अहं ह्येनं सर्वेषु शास्त्रेषु सर्वासु 
कलासु नीतिषु च पारंगतं विधायोच्नतां पदवीं प्रापयिष्यामि ।' 


स वृद्धः सामन्तस्तु तस्य तपस्विनो विप्रस्य भाषणं निशम्य स्वपुत्र 
"स्योत्कषं समुत्प्रेक्ष्य च प्रहृष्टान्तःकरणोऽपि तद्वियोगकल्पनाकातरमानसः 
न सहसाऽनुमुमुदे । 

चतुर्थः परिच्छेदः ३१ 


वारंवारमुदूबोधित एव च 'वेयक्तिक - 
मधिक' गरीय' इति मनसि कुर्वाणो मलीक ताप 
सगद्गद जगाद- 'नूनं मम मत्पत्रकस्य च सौभाग्येनेव भवान्‌ स्वय- 
मिहाऽऽगतः। कुतोऽन्यथा भवत्‌सहशानां तपस्विनामिहागमनस्‌ ? ममापि 
खलु वत्सस्य सुयोग्याध्यापनव्यवस्थाचिन्तया प्रतिदिनं ग्रस्त एवासी- 
दन्तरात्मा । जगन्नियन्तुस्तु कृपया भवता स्वयमिहागत्य कार्यंभारमंगी- 
कुर्वता महान्‌ मम चिन्ताभारो दूरीकृतः। भारतभूमिसंकटनिवारणं 
भारतीयानां सवंप्रथमं कत्तंव्यस्‌ | तदर्थमहं प्राणाधिकमपि पुत्रकं समर्प- 
यितुं संनद्धः । अद्य प्रभृति भवानेव अस्य पिता । भवानेव एनं यथेष्ट 
शिक्षयतु । कार्ये चाभिमते योजयतु ।' 


आहूय च तस्मिन्नेव समयेऽततिदूरवतिनं किञ्चितुकायंव्यापृतं 
कुमारमनदत्‌--'वत्स ! अद्य प्रभृति त्व मया विप्रवरेण्येभ्य एतेभ्यो 
विद्याध्ययनार्थं समपित्तोऽसि । एते ते गुरवः। नातिक्रमणीया त्वया वत्स ! 
एतेपामाज्ञा स्वप्नेऽपि । आप्तजनवियोगक्लान्तमपि नियम्यात्मानं सततं 
स्वगुरोराज्ञा अनुवतमानोऽधिगच्छ सर्वाः विद्या: | परमेदवरस्त्वामनु- 
गृह्णातु, योजयतु च महत्तमेषु कार्येषु' । 

स क्षत्रियकुमारोऽपि विद्याग्रहणोत्सुको विनीतमस्तकोऽगीचकार 
स्वपितुराज्ञास्‌ । 

अथ द्वितीयेऽहनि आयंचाणक्यस्य प्रतिज्ञपुर्तेरारंभं द्रष्टुं समुत्सुक 
इवोदयाचल -शिखरमारोहति भगवति सहस्नकिरणे, स्वप्नियस्य क्षत्रियः 
कुमारस्य गुरुगृहगमनवार्ता निशम्येव चकितचकितमितस्ततः परिः 
मत्सु मृगकदम्बकेषु, परित्यज्यान्यानि कार्याणि भाविवियोगदु:खि- 
तेषु कुमारं तैस्तैः प्रकारे: संमानयत्सु सहवासिषु कुमारेषु अनुष्ठित- 
प्र.तःसंध्यादिनित्यकमंकलापोंऽगीकृतका यंग्रहृष्टमातस  आर्यश्चाणक्य 
आशीर्व॑चनैरभ्यच्य॑ त॑ वृद्धं सामन्तं, समाश्वास्य कोमलेव चनेविरहव्या- 
कलं कमारस्याप्तजनं, आवाल्यसहसंवासिवन्धुजनवियोगदुःखाकुछे- 
नापि स्ववृद्धपतृःविरहसंतप्यमानेनापि धीरगम्भीरमनुगम्यमान: क्षत्रिय- 
कुमारेण तेन तस्मात्‌ स्थानात्‌ चचाल । 


=O —— 

पञ्चसः परिच्छेदः 


एवं दुवेहप्रतिज्ञापूरत्यंनुकूलेन भाग्येन साक्षादुपायनीकृतमिव तं महा- 
कुलीनं शूरं विनयान्वितं क्षत्रियकुमारं छव्ध्वा सोत्साह आर्यशचाणक्यः 
तस्माद्गणराज्यान्नातिदूर एव हिमाळयस्याधित्यकायां सकलकरूं 
वहन्त्या मरुद्वत्यास्तीरे कल्पिताश्रमस्तत्र तं कुमारमध्यापयितुमारभत । 
वृद्धसामन्तेन च निवेदितं तदुपलब्धवृत्तान्तं मनसि कुर्वाणः 'तूनमयं 
तस्यां निशीथिन्यां चन्द्रेण स्वचन्द्रिकया गुप्त' इति समुत्प्रक्षमाणस्तस्य 
“चन्द्रगुप्त' इत्यन्वर्थकमभिधानं चकार । 


प्रत्यहं नियते ब्राह्मे समये उत्थाय विहितिशौचाचारं विद्याग्रहणसमुत्सुक 
तं चन्द्रगु्तं विविधानि त्यायमीमांसाधमंशास्त्रादीनि शास्त्राणि विविधाः 
कलाः गूढं राजनीतितन्त्रं कुटिलान्‌ नीतिप्रयोगांरच अध्यापयन्‌ विद्वद्वर: 
स आय॑दचाणक्य: प्रतिक्षणं संतोषमेवालभत, न कदाचिदपि असंतोषम्‌ । 
विविधश्ास्त्रपा रंगतोऽध्ययननिरतः सुयोग्यपात्रलाभभ्रमुदितो महत्त्वा- 
काक्षी गुरुः ज्ञानतूषितोऽध्यापननिरसोऽप्रमादी महत्त्वाकांक्षी शिष्यः `" 
इति सुदुलंमे समागमे किमिवाइचयं यदुभावपि परस्परसंतुष्टौ स्वस्वकत्तं- 
व्यपालननिरतौ च भवेताम्‌ ? 


एवं समतिक्रान्तेषु कतिपयेषु वर्षेषु प्रतिदिनं अधिकाधिकशस्तरने- 
पुण्यं शास्त्रपरिचयं राजनीतिपाटवञ्चाधिगच्छन्तं कुमारं चन्द्रगुसमव- 
लोक्य स द्विजवर एकदाऽचिन्तयत्‌--'ग्रान्थिकमेव केवलं पाण्डित्यं राज- 
नीतौ निष्फलमेव । प्रात्यक्षिकेणानुभवेनोपोद्‌र्बालतस्य तस्य साफल्य- 
संभावना । अपि च यदि प्रतिज्ञापूत्यर्थं कुमारो मागधसाञ्राज्याधीर्वरपदे 
स्थापनीयस्तहि तस्य सहकारिणोऽपि शूराः शस्त्रविद्यायां तथा राजनीतौ 
सुशिक्षिताः स्वामिभवतादचावश्यमेवापेक्षिताः। यथा हस्तपादं विचा 
शरीरं किञ्चिदपि कर्तुमसम्थं तथाऽनुयायिबलं विना तुच्छस्यापि राज्य- 
स्याधिगमः, अधिगतस्य च पाळनमशक्यप्रायस्‌। कि पुनबंलाढयस्य 
मगधसाम्राज्यस्य ? अतः शीघ्रमेव कुमारस्य सहृकारिणोऽपि सम्पादनीयाः 

पञ्चमः परिच्छेदः ३३ 


BE सहसंवधिताः सहशिक्षिता एकचित्ताः स॒खदुःखेष्व- 

>>“क्षन्नवृत्तयो:नुरागिणो जनाः यथा प्रतिकूतमेष्वपि प्रसद्धेषु सहकारिणो 
भवन्ति, न तथा केवलं धनदृष्टय: । तस्मात्‌ कुमारस्य सहकारित्वेन ये 
शूरास्तरुणाः संपादनीयास्ते तस्य बालसुहृद एव युक्ताः !' 


विचायं चेत्थं एकदा तं वृद्धं सामन्तं दूतमूखेनाऽऽहय, तस्मे स्वाभिः 
लषितं निवेद्य, तत्साहाय्येनेतरतरुणान्‌ तथाऽन्यानपि सुयोग्यान्‌ वनवा- 
सिनो थून एकीकृत्य तानपि यथोचिताध्यापनेन संस्कत्तु. प्रारभत । 
हिमालयोपत्यकाप्रदेशेषु यानि राज्यानि क्ुद्रबळान्यासनु तानि समाक्रमितुं 
शक्तिलाभायादौ तत्रत्येभ्यः जानपदेभ्यः नियतं करद्रव्यं सम्पाद्य तेषां 
रक्षणार्थं सुसम्पादितां सेनां निमंमों । 


क्रमश्च चतुविधेरुपायेविधाय स्वल्पं परन्तु सुसंघटितं नूतनं राज्यं, 
तत्र च प्रतिष्ठाप्य कुमारमांधपतित्वेन संजातसंतोष आर्यशचाणक्यो भूयो- 
भूयस्तमुपादिदेश । 

“ज्ञातमेव वत्सस्य राज्यस्य सम्पादनं न तथा दुष्करं यथा सम्पादितस्य 
रक्षणम्‌। तस्य च ङृतेऽथंशास्त्रस्याघ्ययन्नं तदनुसरणञ्च नितान्तमाव- 
इयकस । तस्य मूलसिद्वान्तान्‌ सुचिरमभ्यस्य स्थिरं विचायं यः प्रत्यक्षा- 
ऽऽचरणेऽनुसरेत्‌ स राजा प्रथममल्पसामर्थ्योऽपि नातिचिरादेव चक्रवर्ती 

' भवेदित्यत्र नास्ति संदेहलेशोऽपि । केवलं धनाजंनोपायसंदशंकं शास्त्रमिति 
. हि ताथंशास्त्रमित्यस्याभिप्रायः । प्रत्युत--'अ्थस्य सर्वेरपि वाञ्छितस्य 
सुखपूर्वंकजीवनोपायस्य, शास्त्रं = बोधकं इत्यर्थोऽपि मम संमतः | 


"एतदुक्तं भवति-जीवाः सर्वेऽपि सुखेन जीवनं यापयितुमिच्छन्ति । 
तत्‌ कथं नाम शक्यं स्यादित्येतदनेन शास्त्रेण प्रतिपाद्यते | अलब्धस्य 
लाभः, लब्धस्य परिपालनं, परिपालितस्य वृद्धिः, वृद्वस्य तीर्थं निक्षेप 

. इत्यते चत्वारोऽस्य' शास्त्रस्य मौछिकाः सिद्धान्ताः । एतानेव सिद्धान्ता- 
. नवलंव्याथंधास्त्रं--अनजितस्याजंनं, अजितस्य हानेः परिरक्षणं, परि- 
` रक्षितस्य तैस्तेर्पायेवंद्धनं, वाढितस्य च योग्येषु कार्येषु विनियोजनं 
समुपदिशति’ | 

“तत्रापि मानवस्य स्वाभाविकानुबंशिकगुणावगुणपरिवद्धनसंयमनः- 
प्रभवित्री विद्या प्राथम्यमहति राज्यशासनव्यवस्थास्‌। सुयोग्यविद्यादान- 
मवगणय्य प्रजानां शारीरिक तथाऽधिकमेव सामर्थ्यं परिवदयच्‌ राजा 

३४ प्रतिज्ञापुतौं 


निःसंशयमेव तत्प्रगतिप्रतिरोधक एव भवेत्‌ । मानवं हि विद्येव केवला, 
तत्कत्त॑व्यं समुपदिशन्ती, इतरपशुभ्यो विशेषयति । यथाथंविद्यासंस्कार- 
हीनो मानवसमाजो भयानकवन्यपशुभ्योऽप्यधिकं भयप्रद:' । 


“आन्वीक्षिकी त्रयी वार्ता दण्डनीतिरिति चतस्रो विद्याः । तत्र त्रयी 
मानवसमाजस्य पशुसंघभिन्तस्य कर्मक्षेत्रविभागोपदेशेन व्यवस्थापिका । 
कत्तव्यमुपदिशन्त्या अस्या अभावे मात्स्यन्यायमनुसुत्य प्रवत्तमाना मानवाः 
पशुभ्यो नातिरिच्येरन्‌ । एतदुक्तं भवति प्रतिव्यक्ति कमंण्यवस्थिते मत्या 
क्त्या परिस्थित्या वा बलिष्ठा मानाः स्वबान्धवान्‌ अशक्तान्‌ पीडयेयुः । 
तेऽपि संस्थया बलिष्ठतराः स्वात्मसंरक्षणार्य संघीभूय तान्‌, इति प्रवृत्ते 
परस्परसंघ्षेऽ्शान्तिरव्यवस्था चाऽऽपतेतास्‌ । अतः कमंणां व्यवस्थाऽपरि- 
हार्या। कृत्तायान्तु तस्याँ परस्परसहकार्यपिक्षणात्‌ पारस्परिकसौहार्दा- 
द्रान्तःकरणाः परस्परसहकारित्वेन प्रगति कुर्वन्तो मानवसमाजे शान्ति 
व्यवस्थां प्रगतिज्ञावतारयन्ति । अतः सर्वेविनाशिन: परस्परसंघर्षेस्य 
निवारणार्थ कमंव्यवस्था, तदापादिका च जातिव्यवस्था सामाजिक- 
व्यवस्थाया उपकारकेष्ड्धे । तयोइच प्रतिपादयित्र्यास्त्रय्या: आवश्यकता 
स्वतः स्पष्टा । वक: 

'एवमेव समाजस्य पोषणार्थ द्रव्यबलस्यात्यन्तं भवति खलु अपेक्षेति 
'वार्ताप्यपेक्षते । वातँया हि संपादितं धनं समाजस्य पोषणे विनियुक्त 
तत््रगतौ सहायीभवति-इत्यत्र कस्य नाम वैमत्यस्‌ ? अनयोहंयो- 
विद्ययोव्येवस्थाप्रसाराथ॑ दण्डनीतिरपि शासकेनापेक्ष्यते । मानवो 
हि स्वभावेन दुराचारानृकूछ: । केवलं दण्डभीत्येव विहायात्मनः 
'स्वाभाविकप्रवृत्ति सदाचारपथमनुसरति । तस्करो हि समुद्यतदण्डं 
राजपुरुषं पश्यन्‌ यथा स्वकर्मणो निवतंते न तथा विदुषो ब्राह्मणस्य 
सदुपदेशात्‌ । किमन्यदत्र कारणं ! ऋते दण्डनीतेः? इमां दण्डनीति 
सम्यक्‌ पारयन्‌ शासनाधिकृत: संमाननाहं: । नान्य: । समुद्यतदण्डो 
धर्मकास्त्रानुज्ञातमेव मागंमनुसरन्‌ प्रजापालनदक्ष- शासकः संस्कृतेः सभ्य- 
ताया: कलानां शास्त्राणां विविधानामुद्यमानाश्रोत्कर्ष निमित्तीभवति। 
दण्डभयरहिते पारस्परिककलहक्षीणसामर्थ्ये पस्चक्रनिवारणासमर्थे- 
ऽव्यनस्थिते समाजे त्रयीवाते जीवितुमपि न शक्नुतः । तस्माद्यथा सुक्षेत्रे 
समुप्तस्य तथांऽक्रुरित स्याऽऽञ्वृक्षस्य पद्वादिभ्यो रक्षणार्थं कण्टकशाखा- 
बरणमत्यावशयकं तथा तरयीवार्तादिप्रभाविते मानवसमाजे विकसतः 

प्रगतिपुष्पस्यान्यपाशवविकारेभ्यः संरक्षणार्थं दण्डनीत्यवलंवचं शासना- 
धिकृतस्यावद्यमेवाभ्यथंनीयस्‌' | 


“परन्तु वत्स ! एष प्रशासनाधिकारस्तदधिक्ृतेन विचारपूर्वकमेव 
योजनीयः । निर्विचार सपक्षपातमन्यायपूर्वंकं वा धारितो दण्डः शासक 
सपक्षं हिनस्ति | अनेके खलु वलाढया नुपतयोऽन्यायेन दण्डं स्वप्रजासु 
घारयन्तोऽन्ते प्रज्वलितिन सवंभक्षकेण प्रजाकोपार्निना नामशेषं दग्धा: । 
नापि शासनाधिकृतेन स्वशासनमर्यादा कदाप्युल्लंघनीयाः । स्वयमसद्वृत्तो 
हि शासकः प्रजानुरागं स्वसंमानं शासनाधिकारश्च युगपदेव जहाति । 
बलाढयो दशमुखः, श्रूयत एवास्माभिः प्राचीनेषु पुराणादिषु, चतुर्दश 
भुवनानि प्रशशास । परन्तु पदमर्यादामुल्लंघ्य परदारेषु कृतमतिः समपि 
स्ववेभवं नाशयामास ।' 


“तद्वत्स ! न्यायेन सर्वाः प्रजाः स्वस्वनियतकर्माण्यनुसृत्य यथासुखं 
जीवेमुस्तथा वतंनार्थ शासकेन प्रथमं स्वयं न्यायपरेण स्वकत्तव्याचुरागिणा 
चावश्यं भवितव्यस्‌। यो हि शासकः स्वयं यथेच्छाचारी प्रजाजनान्‌ 
तत्कतंव्यमुपदिशति न तदुपदेशं तस्य प्रजाः समनुतिष्ठन्ति। किमन्यदत्र 
कारणं ? ऋते योग्यतायाः समुपदेष्टुः ? अतः शासकेन स्वयं न्यायानु- 
रागिणा भवितव्यम्‌ । सति च शासके न्याय्यवतंने स्वकत्तंव्यपालननिष्ठुरे 
तदधीनाः सर्वेऽपि राजपुरुषाः प्रधाना अप्रघाना वा स्व॒कतंव्ये दत्तचित्ता 
भवन्ति । सत्येव च स्वस्वकार्यंकरणक्षमे शासनयंत्रे समाजस्याभ्युः 
्ञतिः शक्या’ । 


'शासनाधिकृतस्य च, वत्स, नुपस्य यन्त्यायप्रियत्वं प्रशासनक्षमत्वञ्च 
तदान्वीक्षिक्याः परिशीलनादेव | अत एव शासनाधिकृतस्य सवंस्येवा55- 
न्वीक्षिकी विद्या्वश्यमभ्यसनीयतामवगाहते। आन्वीक्षिकी नाम अनु 
पश्चात्‌ ईक्षणं = परत्यक्षाचुभूतेरूध्वं यदनुभूतस्य विषयस्य पुनः पुनः विचा- 
रणं सा विद्या&न्वीक्षिकी । एतदुक्तं भवति-यथा सामात्या पशवः 
स्वेन्द्रिये: पदार्थात्‌ साक्षात्कुवैन्ति तथा मानवोऽपि । परन्तु मानवस्यास्ति 
बढ्धिसामथ्यंमधिकतरं, यत्साहाय्येन स प्रत्यक्षविषयीभूतस्य पदार्थस्य 
विषये पुनविचारणां कत्तु' प्रभवति । पशुवत्‌ केवलमिन्द्रियसाक्षात्कारः 
मेव प्रमाणीकुवंन्‌ स्वस्य सारासारविवेकवुद्ध योजयितुमसमर्था नरः 
प॒शुकल्प एव राजनीतौ चात्यन्तमयद्स्वी दृष्ट: । आन्वीक्षिकीचतुर्‌ः 

मतिस्तु शासकः तेस्तैः मार्गे: संप्राप्तान्‌ कार्यविशेषात्‌ स्वयं पर्यालोच्य, 
विविच्य च कत्तंव्याकत्तंव्ये विनिशचयन्‌ संसिद्धि लभते | 


'कार्याकार्येविवेकोपदेशिनीयमान्वीक्षिकी नाम शासकार्ना देवं चक्षुः । 
तदुपदिष्टं मागंमनुसरन्‌ हि. शासकः प्रतिकूलदेवसंप्रेषितान्यपि संकटानि 
सुखमुत्तीयं यशस्वी भवति। तद्‌ वत्स! त्वं सव॑दा सर्वेषु कार्येषु 
आन्वोक्षिकीमेवानुसर । एषा हि कामधेनुरिव सर्वाभीष्टसंपद्दायिनी 
मातेव त्वां विपदूभ्यो रक्षेत्‌' । 


“अनेके खलु कराः राजकार्यनिपुणस्य, प्रसंगानुकूलेन तदन्यतमेन 
स्वकायं साधयन्‌ धीमान्‌ सर्वदा स्वतन्त्रमात्मानमवस्थापयेत्‌ । साधना- 
चीनस्य पुरुषस्य वुद्धिमतोऽप्यन्ततो गत्वा विनिपातोऽवश्यंभावी । अतः 
कूटनीतो तांस्तानुपायाच्‌ योजयन्नपि स्वं स्वसाम्यं तन्निरपेक्षमेव 
रक्षितुं प्रयतस्व' । 


“शास्त्रेषु अधीतानां राजनीतिप्रयोगाणां कूटनीतिव्यापाराणां तथा 
शासनप्रणालीनां प्रात्यक्षिकाभ्यासार्थमिदमत्यल्पं राज्यं विधाय मया 
तुभ्यं दत्तम्‌ । यदेव परमाणौ तदेव ब्रह्माण्डे इति लौकिकत्यायमनुसरणु 
अस्य स्वल्पस्यापि राज्यस्य सम्यक्‌ पालनेन शासनेन तथा वरद्धनेनानुभव- 
विचक्षणस्त्वमचिरादेव मागधसहृशबलाढ्यसाम्राज्यशासनेऽपि नियतं 
सिद्धहस्तो भविष्यसि । 


_एवं वारं वारं राजनीतौ कूटनीतौ धर्म॑शास्त्रेऽ्थशास्त्रे विविधकलासु 
विविधेषु शास्त्रेषु द्विजवर्येण तेनोपदिश्यमाचस्य संतताभ्यासपरिपक्वमतेः 
निर्धताखिलसन्देहतमःपटलस्य कुमारचन्द्रगुप्तस्यादित एव प्रखरा 
मतिरचिरादेव परं प्रकर्षंमाससाद । 


प्रतिक्षणं स्वकत्तंव्यं सम्यगूक्चार्यानुतिष्ठता शूरेण गुणाचुरागिणा 
तेन सुखिनः सर्वे तस्यानुयायिनस्तथान्ये वनेचरा महता सन्तोषेण तदीय- 
यशोगानं चक्रुः। सूक्ष्मदर्शी आर्यचाणक्यस्तां तस्य लोकप्रियता शासन- 
कुशलतां चावलोक्य परं सन्तुष्टश्चन्द्रगुसतं समये समय उपदिदेश 
“सर्वारम्भा तण्डुलप्रस्थमूला इति सुप्रसिद्धं व्यवहारनीतिमनुसुत्य द्रव्य- 
संग्रहो$वऱ्यं कत्तंव्यः । द्रव्यवळं विना मागधसंहशबलाढ्यसाम्राज्य- 
आप्तीच्छास्माक॑ नियतमफलेव संतिष्ठेत! इति । इममुपदेशं मनसि 
. घारयन्‌ स चतुरशचन्द्रगु्तोऽद्ध॑मात्रं स्व॒राज्यस्यायात्‌ व्ययीकृत्योवोरितमर्द्॑ 

राज्यकोषे न्यधात्‌ । परन्तु तस्यात्यल्पतया संकल्पिते महति कार्येऽपेक्षित- 
मनल्पं द्रव्यवलं कथंकारं सम्पादनीयमिति रात्रिदिवं चिन्तयामास । 


एवं गच्छति काले एकदा महति प्रत्यूषे कतिपयैः सैनिकेस्तथा मित्रः 
वरे: सह राजा -चन्द्रगुसतो मुगयया मनो विनोदयितुं नगराजोपत्यकाशायि 
गहनमरण्यमेकं प्रविवेश । तत्र च नानाविधान्‌ प॒शून्‌ हृत्वा एकं महान्तं 
बराहमनुसरन्‌ दूरं ययौ स्वानुयायिभ्यः। स च बलिष्ठो वराहो महता 
वेगेनानेकानुच्चावचान्‌ प्रदेशात्‌ कुटिलकुटिलांश्च गिरिनिझेरान्‌ समुः 
ल्ळध्यारण्यानीं प्रविवेश । अतिगहनलतासंतानदुर्भे्यवृक्षराजिप्रविष्ट तं 
कुष्ठितगतिनाइवेनानुसतुंमसमर्थशचन्दर गुप्त गगनमध्यारूढललाटंतप-रवि 
किरणसंतप्तोऽतिदूरधावनपरिश्नान्तादश्वादवतीयं समीपवर्तिनि प्रवहदू- 
गिरिनिझंरजलशीतले महति शिलाखण्डे विश्वामार्थमुपविवेश । अपूर्वे- 
वनश्रीदशंनाकृष्टहृदयो वराहपलायनखिन्नान्तःकरणोऽपीतस्ततो गगनः 
चुम्विनीमंहृतीस्तटीः सकौतुकमवलोकयन्‌ अकस्मादेकस्यास्तट्या अधः 
स्तात्‌ शिलाखण्डान्तरितमपि गहनवृक्षराजिपल्लवान्तरनिपतन्मध्याक्नु- 
दिनकरकरविद्योतितमेकं विवर्णं महृद्भाण्डमपश्यत्‌ । कोतूहलाक्रान्त- 
हृदयश्च समुत्थाय तत्समीपे गत्वा तस्य भाण्डस्य परितः वर्तमानाः 
शिला दूरीचकार। दूरीकृतमात्रासु शिलासु तद्भाण्डं स्पष्टतरं इग्गो- 
चरोवभूव । उद्घाट्ति च तन्मुखे महता प्रयत्नेन तदन्तःस्थापितो 
महात्‌ सौवणंमुद्राराशिः स्वप्रभया तन्नयनेऽभिबभूव । तमवलोक्य 
विस्मित: सः सत्वरम दूरप्राप्तान्‌ स्वानुयायिनः समाहूय तेभ्यस्तं ्रव्यराशि 
दर्शयामास । तेऽपि कोतूहलचित्तास्तं सवमेव तटोमूलप्रदेशं सुगूढनिक्षिप्त- 
स्वणंमुद्राभाण्डपूणं तकंयन्तस्तम्‌ अखनत्‌ । भळमन्त चागणितान्‌ द्रव्य- 
राशीन्‌ । तच्च सवं द्रव्यं राजा चन्द्रगुप्तोऽइवेरतिवाह्म स्वकटके निर्मि- 
तेषु गूढेष गर्तेषु तेष्वेव भाण्डेपु सुगोपितं विधाय स्थापयामास | आयं- 
चाणक्योऽपि तं द्रव्यसम्भार॑ परमेश्वरप्रदत्तं भाविकायंसंसिद्धिसूचकं 
कुपाप्रसादं मन्वानः परां मुदमुवाह्‌ । 


राजा चन्द्रगुप्तस्तस्माद्‌ द्रव्यसंभारादड्ध॑मंश व्ययीकृत्य बलाढ्यतरों 
सेनां विधातुमायंचाणक्यं विज्ञापयामास । परन्तु राजनीतिविचक्षण: स 
विप्रवरस्तदीयां तां विज्ञप्ति नांगीचकार। अवोचच्च--अलब्धस्य लाम- 
स्तावदनुकूलेन देवेनेव सम्पादितः। लब्धस्य परिरक्षणमान्वीक्षिकीप्रवी- 


णस्त्वं समाचरिष्यसीत्यत्र न संदेह: । एवं तहिं लब्धस्य परिरक्षितस्य रे - 

च वृद्धिः कत्तंव्यतामापतति। सा च क्षात्रोपायावलंबनेनेति, तदथं 
सैन्यबलपरिवद्ध॑नमत्यावश्यकमित्ति च निःसंशयस्‌। तथापि वतमार्ना 
राजनैत्तिकाबस्थामवळोकयतो मे दण्डनीतेरपेक्षया भेदचीतेरेव प्रयोगः 
प्रशस्यतरः प्रतिभाति । सद्योऽधिगतराज्यस्य तद्द्रव्यबलोपाजितापि 
नूतना सेना परितो वतंमानानां यवनराज्यानां महतः मागधसाञ्रा- 
ज्यस्य चाक्रमणे न केवलमपर्याप्ता भवेद्‌ अपितु बिफल एतादृशः प्रयोगः 
स्तेषामस्मद्‌-हितकारिणीं सोपहासामस्मदुपेक्षावृत्ति दूरीकृत्य तानस्मत्‌- 
समूलोच्छेदने प्रोत्साहयेत्‌ । बहुशः खलु पठितम्‌ इतिहासपुराणादिषु यद- 
शक्तप्रयुक्तो दण्डः स्वकार्यसाधनेऽसम्थेः सन्‌ स्वप्रयोक्तारमेव हिनस्तिः`` 
इति । अतः सम्भवत्सु भेदादयुपायेषु दण्डनीतेः यावच्छक्यमनवलंबनमेव 
श्रेयस्करमिति वृद्धाः । यदि तु निर्मितापि सेना का्येवेफल्यादांकयाऽस्मि- 
्नुद्यमेऽस्माभिः न प्रयुज्यते तहि सा उद्यमाभावात्‌ स्वयमेव कलह 
कुर्यात्‌ । नाशयेच्च सकलमेव कायंस्‌ । रजोगुणप्रधाना क्षत्रियजातिहि 
यदि स्वोचिते विजयकमंण्यप्रयुक्ता तहि स्वकीयेरेव सह कलहायमाचा 
स्वसामर्थ्यं संक्षिणोति इत्यपीतिहासेषु दृष्टचरम्‌ । तस्माद्‌ विरमास्मात्‌ 
विशञालतरसेनानिर्माणसंकल्पात्‌ । इमसुपलब्धं द्रव्यराशिञ्च स्वकार्या- 
नुकूलनियतिप्रदत्तं न्यासमिव रक्षन्‌ “योग्यं कालं प्रतीक्षस्व' इति | 


सोऽपि गुरोर्योग्यतां बुद्धिविभवञ्च जानन्‌ तदाज्ञां शिरसाङ्गीचकार । 


एवमतिक्रामत्सु दिवसेषु आर्यचाणक्य एकदा ब्राह्मे मुहूर्त समुत्था- 
यात्मनैव संप्रधारयामास-वत्सशचन्द्रगु्तः सवंथा चक्रवतिलक्षणसम्पन्नः 
सुशिक्षितो राजनीतौ कुशलः न्यायानुरागी स्वप्रजाजनहितसाधनदक्षशच 
वतंते । तस्य सहकारिणोऽपि दिष्टया प्रामाणिकास्तदतुरक्ताच । एतत्‌ 
स्वल्पमप्युपत्यकाराज्यं न्यायेन परिपालयन्‌ वत्सः प्रशासनचातुरीमेव 
प्रकटीकरोति । नियत्या प्रदत्तः सुमहान्‌ द्रव्यनिधिरपि निभृत- 
मवस्थापितः । एवं सुव्यवस्थितासु सर्वासु परिस्थितिष्वनुकूलासु, मया 
्वप्रतिज्ञापृतंयेऽवव्यमेव प्रयतनीयम्‌ । सम्पन्ना हि सर्वाः प्राथमिक- 
` सिद्धयः । इदानीमंगोकृतस्य महतो भारस्य निवंहणार्थं के नामोपाया 
योग्याः, के वा मार्गा अनुसरणीयाः, के वा सहकारित्वेनोपादेया इत्येतद्‌ 
विचारणीयस्‌। तत्र मगधसाञ्राज्यतुल्यबलं बलाढ्यं राज्यं शस्त्र 
बलेन विजेतुं न कुमारस्य पर्याप्ता शक्ति: । नातिचिरबद्धमूलो हि वत्स- 
क्‍्चन्द्रगुसो मगधसाम्राज्यमाक्रामन्‌ तेन धननन्देन जीवग्राहं गुहीतः 

पत्चम: परिच्छेदः ३९ 


समरभूमौ वा शायितो मम सर्वभेवोद्यमं विफलयेत्‌ । यद्यपि शनैः शनैः 
स्तानि क्षुद्राणि राज्यानि क्रमशो विजित्य परिवद्धितसामर्थ्यस्य चन्द्रः 
गुप्तस्य समरभूमावपि विजयो नासंभवी। तथापि तत्र महानवधिर- 
पेक्षितः । प्रतीक्षासहिष्णुदच मम परिभवार्निर्याबच्छक्यं शीघमेव स्वोप- 
शममपेक्षते । बलप्राप्तो विजयोऽपि न मे रोचते। यद्यपि शास्त्रे लोके 
चानेके राजानः बाहुबलेनैव केवलेन पराभूय स्वप्रतिस्पर्थितः कृतकृत्याः 
श्रूयन्ते हृञ्यन्ते च तथापि नायमसन्दिग्धः पन्थाः । नाप्यत्र राजनीति- 
पाटवम्‌ । . 
'उक्तं हि-- 
“साम्ना दानेन भेदेन जयमिच्छेद्‌ बलेन च | 
'बलेन विजये कांक्षन्‌ पशुभ्यो नातिरिच्यते' ॥ इति । 


'साम्तो दानस्य वा प्रयोगोऽस्मिनुद्यम अशक्यप्राय एव। भेदस्तु 
सम्भवी । स च मे रोचते। सुप्रयुक्तो हि भेदो यथा स्वप्रयोक्तवु द्विमत्तायाः 
परिचायकः यथा वा समुददिष्टकायंसाधको न तथान्ये । परन्तु यत्र भेदः 
प्रयोक्तव्यस्तत्रत्यां विविधां परिस्थितिम्‌ अद्दष्ट्वेव दूरस्थितेन भेदविधान- 
मशक्यम्‌ । भेदो हि भेद्यस्थलाभ्यन्तरिकसूकमपरिस्थित्यवलोकनानन्तर 
विचारपूर्वकञ्च नियतं फलदायी भवति । यद्यपि चारचक्षुषा भेद्यपक्षस्या- 
भ्यन्तरिकस्थिति जानन्ति कूटनीतिज्ञास्तथापि प्रामाणिकाः स्वकार्य- 
कुदलाइच चारा: कुत इहारण्ये ? तस्मात्‌ मयेव कृतवेषपरिवतंनेन तत्र 
पुनगंन्तव्यस्‌ । अन्यापदेशेन निभृतं वसता च राज्यशासतयंत्रदूषकाणि 
तानि तानि भेदस्थलानि सुनिपुणं परीक्षणीयानि। न च तेषामत्यन्त- 
मसम्भवमुत्पेक्षते । श्रुतं हि मया मगधसम्राजो घननन्दस्य नातिन्याय्य- 
शासनेन प्रजाजना असंतुष्टा अपि राजनीतिनिपुणेतामात्यराक्षसेन 
कथञ्चित्‌ प्रशमिताः क्रान्तये नोत्सहन्ते इति । यद्यप्यहं तस्मिन्‌ सरस्वती- 
भवने सर्वजनसमक्षं नन्दवंशोच्छेदं तथोच्चैः प्रतिज्ञाय निर्गतः तद्राज- 
चान्यां प्रतिज्ञातोऽनिष्टं लभेय इति प्रबला सम्भावना तथापि अतीतेषु एषु 
संवत्सरेषु को चु मां कृतवेषपरिवतँ प्रत्यभिज्ञातुं उ च यदि 

गहृशदुर्देवाचातशङ्कूया ताह अतिज्ञा: 
दाबा यद्भावि तद्‌ भवतु नाम । उद्योगस्तु कतंव्य एवेति । 


विचाय चेत्थं स हढसंकल्यो विजः पाटलिपुत्र पुनाजिंगमिषुषचन्दरगुप्त 
निद्यीधिन्यामेकान्ते$विचलितेत मनसोपदिदेश-'वत्स ! अहं इव एव 

स्वप्रतिज्ञापूतिसमुद्योगाय मगधराजधानीं गमिष्यामि | त्वं मम पश्चात्‌ 
सर्वाण्यपि कार्याणि सावधानेन चेतसा कुरु । अत्रत्या ये वनेचरास्तथान्ये 
तव सहकारिणः सन्ति तेषां रक्षणे विशेषतो दत्तचित्तो भव । एते वनेचरा 
एव त्वां संकटसमये-रघुवीरं वानरा इव-सवंथानुसरिष्यन्ति 
वत्स ! प्राय आज्ञापालनेऽिक्षिता एव जना प्रभवन्ति न सुशिक्षिताः । 
सुशिक्षितानां जनानां हि चेतः प्रतिक्षणं नवोनवितकंजालव्यापृतं वात्यो- 
त्यितकल्लोलातिचंचले सागरजलू इव नौः उद्दिष्टाधिगमनेऽसमर्थ- 
मेव प्रायो दृष्टय्‌ । यथा हस्तियूथे एक एव यूथपः तथाऽशिक्षिताचां 
जनानां शासने वुद्धिमान्‌ एक एव नायक: पर्याप्त: । तदितस्ततः प्रवसतः 
स्वेच्छाचारिण इमान्‌ वनेचरान्‌ भूमिदानादिना संगृह्येतानेवाज्ञापालन- 
दक्षान्‌ सैनिकान्‌ कुरु । अहन्तु मगधराजधानीं गत्वा निभृतं तत्र वसन्‌ 
गूढकूटनीततिप्रयोगान्‌ प्रयुञ्जानः आक्रमणीयस्य राज्यशासनयंत्रस्य 
भेदस्थानानि अवलोकयिष्यामि । तेष्वनुकूलतमञ्चाश्मित्य सर्वमेव शासन- 
यन्त्रं दूषयिष्यामि येन तदधिग्रहणं त्वत्कृतेऽल्पश्रमसाध्यं भविष्यति । 
मदीया: गूढा दूतास्त्वां मम कुशल निवेदयेयुरेव --इति । राजा चन्द्रः 
गुप्तोऽपि तदाज्ञावशंवदः सर्वं तत्तथेति स्वीचकार | 

अथापरेद्युरेव स द्विजवरो ब्राह्मे मुहूर्ते मरुदतीतीरवतिनस्तस्मात्‌ 
स्थानान्‌मगधराजधानीं गन्तुं प्रातिष्ठत । प्राप च कमण्डलुमात्रहस्त 
एकमात्रशिष्यानुगम्यमानः कृतवेषपरिवतँः कतिपयैरेवाहोभिरविदन्नेव 
दोघेमपि पन्थानं भाविकायंपद्धतिचिस्ताव्यग्रमनस्कतया पृवंवदेवेदवयं- 
शिखरविराजमानां पूर्ववदेव स्वसामथ्य॑विष्वस्तां समासन्नानां महतां 
राजकीयपरिवतंनानामनभिज्ञां मगधराजधानीस्‌ । 


ष्टपूर्वाश्च तां प्रविष्य “क्वेदानीं निभूतमवस्थातव्यं यत्र वसतः राजकी- 
यपरिस्थितेनिरीक्षणमपि शक्यं स्यात्‌, जनानाश्च कार्यविधाति कोतूहलमपि 
नोद्भावितं स्यात्‌' इति विचारयति तस्मिन्‌ ढ्विजवरेऽकस्मादेको मुण्डित- 
मस्तक: रक्तवस्त्रधारी कमण्डलुपाणिः करचन क्षपणकस्तस्य पुरस्तादा- 
गच्छत्‌ । अनमच्च तं नूतनागतमिव निवासस्थानाथिनं समुत्प्रेक्ष्य “णमो 
भन्दताय, णमः संघाय' इत्युच्चेगंदन्‌ । 

कमंठश्चातुर्वण्यामिमानी आर्यचाणक्यस्तु वेदाप्रामाण्यवादिनं तं 
क्षपणकं वीक्ष्य तिरस्काररेखालाञ्छितो न किश्चिदपि प्रत्युवाच । परन्तु 
च॒तुरमतिः स बौद्धयतिः तकिततदीयभावनः पुनरुवाच 'विप्रश्नेष्ठ ! स्व- 
वैदिकधर्माभिमानमुररीकृत्य तवायं बौद्धधर्मानुयायिनो मे तिरस्कारोऽ 
स्थाने एव । नाहं त्वां धमंमुपदेष्टु प्रवृत्तः | भवान्‌ अस्यां नगर्यां सद्य 
एवागत इति तकंयित्वा त्वां समुचितवासस्थानविषये किञ्चित्‌ कथयितु- 
काम आसम्‌ अस्मि च । यदि नाम मदीये बिहारे नास्ति तव वासस्येच्छा 
तहि तत्समीपवतिनि शिवालये त्वं निवासं कर्तुमहसि येन त्वां प्रतिः 
दिनं द्रष्टं शक्नुयाम्‌ । सुविद्यः खलु हश्यसे । उत्सुकं चिरान्मम चेतो 
भवतां सनातनवर्णाश्रमधमंस्य मौलिकान्‌ कतिपयान्‌ सिद्धान्तान ज्ञातु । 
दुलंभो हि विद्वच्जनशमागम' इति। र 


तस्येदं भाषणं निशम्य मनसि चकार-“नाहमस्मनरे, | > र 
वे दप्रामाण्यमुररीकृत्य यज्ञादीननुष्ठातुमागतः । नापि वादविवादप्रसद्धेन | 

विद्वत्सभासु सनातनवेदिकधमंस्य सवंश्रेष्ठत्वं व्यवस्थापयितुस्‌ । 
अहनिशं मनसि दहतः परिभवाग्नेरुपशमनार्थमेव प्रयतमानस्य हि मम 
कुत एताहृश्यावान्तरविषयचिन्ता ! अतः “अयं नास्तिकधर्मानुयायीति 
न कदापि मम सौहार्दाहंः । स च चातुवेर्ण्याभिमानी निर्विवेकमनुग्राह्म-- 
इति पक्षपातः सर्वंथाऽयुक्त एव । राजनीती नास्ति धर्मस्य विचारः। 
केवल स्वोह्दिष्टपुततये यानि यानि खलु साधनानि नितान्तमपेक्षितानि 
तेषां सर्वेषां संग्रहं विधाय स्वो द्दष्टं साधयेद्‌ घीमान्‌-इति राजनीतेः 
प्रथमः सिद्धान्तः। राजनीतौ हि कदाचित्‌ सोदरोऽपि विप्रतीपकारी 
हन्तव्यो भवति । चाण्डालोऽपि स्वानुकूलः संग्राह्य: । एते बौद्धधर्मातु- 
यायिनस्तैस्तैरुपायेः स्वघमंस्य प्रसारार्थं चेष्टमानास्तदननुकूलान्‌ वैदिक- 
धर्मानुरक्तान्‌ नृपात्‌ द्विषन्ति । तदर्थश्च नृपतिहितप्रतिकूलवतिनो जनान्‌ 
संगृह्ृन्ति । बहुशः खलु हृष्टमिदं मया देशाभ्यन्तरे प्रवसता । तत्‌ 
कदाचिदस्य विहारे मगधाधिपानिष्टाकांक्षिणां व्यक्तिविरेषाणां परिचयः 
सम्भवी । नातिनिवृत्तिपरा खल्वस्य चित्तवृत्तिः। तस्मादस्य विज्ञप्तिः 
स्वीकरणीयेव' इति । ः 


विचायं चेत्थं स 'स्वीकृतो भवत्प्रणय' इति तं क्षपणर्का सभाव्य, 
तमनुसरन्‌ संगमतीरप्रदेशवतिनि बौद्धविहारसमीपावस्थिते शिवायतने 
क्लृप्तनिवास: स्नानादिकं नित्यकर्मातुष्ठायात्मनैव भाविकायंपद्धति विचार- 
यन्‌ तथेव तस्थौ । नातिचिरमेवमवस्थिते च तस्मिन्‌ तस्य क्षपणकस्य 
शिष्य: 'भिक्षुशरेष्ठो भवतामागमनं सादरं प्रतिपालयति’ इति निवेदया- 
मास । तेनोपदिश्यमानमागंस्चार्यंचाणक्यो विहारं प्रविश्य, तदागमनप्रीतेन 
तेन भिक्षुणा महतादरेण सत्कृतः, सुखमास्थितः, स्वस्थचित्तः, यहच्छ- 
येव विविधान्‌ प्रायः राजकुलसंबद्धान्‌ वार्तालापान्‌ कुवंन्‌ मगधाधिपस्य 
तदन्तःपुरवासिनीनां ललनानाममात्यमण्डलस्य चेतिवृत्तं विविधान्‌ 
राजकुलाभ्यन्तरिकमेदांश्च महता चातुर्येणाधिगतवात्‌। कूटराजनीति- 
प्रयोगानभिज्ञस्तु शिशुमतिः स भिक्षुस्तस्य विप्रस्य राजकुलीनपरिचय- 
्रापतथीत्सुक्यं वीक्ष्य “नूनमयं दक्षिणाकामो विप्रः प्रभावशालिनां मगधनुप- 
संबन्धिनां परिचयं वाञ्छति’ इति मन्वानः, श्रेष्ठः राजसंबन्धिभिः सह 
स्वसौहाद॑स्य परिचयदानेऽत्युत्सुकः सविस्तरं तमश्रावयत्‌। सवंज्च तं 
राजकुलवृत्तान्तं निःस्पुह्स्येव श्रुण्वतः आर्यंचाणक्यस्य मनसि प्रधाना- 
मात्यसेनापत्योः राक्षसभागुरायणयोमंनोमालिन्यं महत्त्वं परमाससाद | 

षष्ठः परिच्छेद: ४३ 


अनेन समयेनाविरतप्रवासक्लान्त इवारक्तमलिनकान्तिभंगवान्‌ सह- 
स्रकिरण: श्रमपरिहरणेच्छया गगनमण्डलादवतरन्‌ पर्चिमसागरे 
ममज्ज । आरक्तीकृतप्रासादशिखरा सबंतोभासिनी सायंप्रभास्तंगतं 
प्रभाकरं पतिब्रतेवानुगच्छन्ती क्वापि ययौ। गगनवितानाद्‌ बलादपह- 
तस्य दिनमणेरघो निपतिताः प्रकाशपुञ्जा इवारक्तप्रभा: प्रदीपाः सर्वत्रा- 
भासन्त । अश्नूयत च सहसा सूर्यास्तसंसूचको युगपत्मरहतानेकवाद्यनिना- 
दोपबृंहितः प्रासादकुक्षिषु प्रतिध्वनिगम्भीरः पटहुध्वनिः। श्रुत्वा च 
तमारयंचाणक्यः सायंसन्ध्यावन्दनकालं समासन्नमवलोक्य स्वनिवासं 
जिगमिषुः तत्क्षण एवागतां वृद्धां भद्रवेषां नारीमेकामवोकयामास | 
भक खल्वस्य भिक्षोः प्रयोजनमनया राजान्तःपुरपरिचारिकयेव श्यः 
मानयास्मिन्‌ समये व्यग्रमिवागतया' इति कोतूहलचित्तदच पूव॑वदेवासने 
तस्थौ । भिक्षुस्तु चिन्ताम्लानमुखीं त्वरितागमनपरिश्रान्ता तां वीक्ष्यो- 
वाच--'भद्रे वुन्दमाले ! कुशलं कच्चित्‌ तव स्वामिन्या मुरादेव्याः ? 
चिन्तामग्नेव दृश्यसे । कथमिवाद्य अस्यां संध्यावेलायां ससम्भ्रममा- 


अहर्निशं परिभवार्निना दह्यमानाया: ? तत्रापि भाविनः कुमारसुमाल्य- 
योवराज्याभिषेकमहोत्सवस्य घोषणां निशम्यापारदुःखसागरमग्ना 
अधिकत्तरप्रज्वलितेष्यादहनदह्ममानमानसा देनंदिनाति दैहिककार्या- 
ण्यपि साग्रहमस्माभिरतुनीयमानैवातिष्ठत्ती, सदैवानलंकृतविग्रहा, भूमिः 
विलुण्ठनधूसरांगी, सततनिपतदश्रुबि्दुभिः निलिन्नमुखकमला, हा 
मन्दभागिनि मुरे ! व्यर्थं खलु त्वं जातासिं। या हि त्वं किरातराजवंदो 
समुत्पन्ना, मगघाधिपतिना सप्रणयं परिणीता, परमकारुणिकेन परमेदवरे- 
णान्यराजपत्नीनामविगणय्य प्रार्थना: प्रदत्तमपि सुलक्षणं ुन्रकमीर्ष्याळु 
कपटपटु-सपत्ती-जनदुर्तीतिजालाद्‌ रक्षितुं न शेकिथ तस्यास्तव निः- 
साराया बंध्यासमायाः कि वृथाजीवितेन? हा वत्स ! जातमात्र wo 
निष्पापस्त्वं नृशंसैरत्याचारिमिबंळाज्जनन्या: दुबंलाया: - 
दपहुत्य प्राणेवियोजिताऽसि। हा उत्क | कोहृशस्येव महापातकस्य 
परिणतिरियं मम-्यज्जनन्याः सुखादेवं वञ्चिताऽस्मि। अहो बळाढयस्यैः 
इवर्यशालिमगधसाम्राज्याधीदवरस्य ज्येष्ठेनापि पुत्रेण त्वया निरपराधमेव हट; 
सोढाः नारकीया यंत्रणा: । यश्चेदं नराधमेरकारणवेरिभिमंहापातक- 

४४ प्रतिज्ञापूर्तो 


मिदमनुष्ठितं तेषां निर्यातनमविधायैव जीवनं कथमिव मम, त्वन्मातुः, 
शोभते । अहो रेष्टुयेमश्रुतपुर्वेसहरामेतेषां कपटनाटकसूत्रधाराणास्‌ ! 
निष्पापमभंकं मम तथा हत्वापि अकृतकृत्यमात्मानं मन्यमानैः 'कदाचिन्मे 
द्वितीयः पुत्रो भवेत्‌’ इत्याशङ्काग्रस्तैस्तेरहं वृषलीत्वेन प्रख्यापित्ञा ! 
किरातवंशः खलु क्षत्रियश्रेष्ठ एव । परन्तु कणंदंशविमोहितमतिमंगधा- 
घिपतिः कपटमूर्तयस्तदमात्याइच तं वृषळत्वेन दूषयन्ति ! वृन्दमाले ! 
जातस्य वत्सस्य ममाद्य चतुर्दश संवत्सरा अतीताः । यदि सोऽजीविष्यत्‌ 
ताहि स एव युवराजोऽभविष्यत्‌ । अहो निर्धूमं दहति मामेतत्‌ कल्पनोपन- 
तमपि विस्तीणंललाटपट्टं समुन्नतसरलनासिकावंशविनयावनतकर्णान्त- 
विश्रान्तनयनकमलसुशोमितं यौवराज्याभिषेकतिलकर्मण्डतं रत्न- 
कुण्डलप्रभासितं तस्य वदनम्‌ ! अहो स्फुटति मम संततदुःखाघात- 
जजंरं हृदयस्‌ ! अहमेव मूढा या किमप्यकुर्वन्ती वेरनिर्यातनाय केवल- 
मनुशोचन्ती स्वदुर्देवं' `“ ` एतत्‌ कालपयंन्तं तृष्णी स्थिता । नातः परं 
तूष्णीं स्थास्यामि । निरपराधं हतस्य मम वत्सस्यात्मा उत्तेजयत्तीव माम- 
शब्दं तदपकारिणो दण्डयितुम्‌ । यैरिदं नृशंसैमंहापातकमनुष्ठितं तेषां 
भीषणं देहदण्डं निष्पाद्यवेयं मुरा शान्ततापा भविष्यति | सर्पिणी सुनन्दा 
स्त्रेणवुद्धिमंगवाधीशश्चानुभविष्यतः नूनमनिरादेव निरपराघं ४विमानि- 
तायाः निष्कारणं लुण्ठिताया मातुः क्रोधप्रहारम्‌, इत्यादि किमपि 
किमपि प्रलपन्ती श्रान्तेव दीनेव समुद्विरनेव क्रुद्धेव मुषितेवाहतेव खण्डि- 
तेवाविष्टेव अस्वस्था समयं यापयति | यदि नाम काचित्‌ साम्राज्ञ्या: 
दासी सम्राज: छत्रधारिणी वा, मम स्वामिन्या इमं प्रलापं निरम्य 
साम्राज्ये सञ्राजे वा निवेदयेत्‌ तहि आदित एवाधिक्षेपविषयीभूताया- 
स्तस्याः प्राणसंकटमेवोद्भवेत्‌ । सुपरिचित एव भवान्‌ अन्तःपुरराज- 
कारणकूटव्यापारैः । एतामेवापदमनवरतं समुष्प्रेक्षमाणाया मम न दिने 
न निशीथे स्वास्थ्यं लभतेऽन्तरात्मा । अत इयं मेऽबलाया भवत्पादपद्मयो- 
विनता विज्ञप्षियंत्‌--यथा भवान्‌ एतां दासीं स्वसदुपदेशदाननानुजग्राह 
तथा मदीयां हृतभाग्यां स्वामिनीमपि अनुगुक्लातु । एतदथंमेवाह- 
सस्मिन्‌ समये भवतुसेवायामुपस्थितास्मि ।' 


तदेतत्‌ वृन्दमालाया निवेदनं निशम्य स भिक्षुः दीघं निःश्वस्य 
प्रतिजगाद--'भद्रे | कथमिवान्यथा भविष्यति काळत्रयदशिनो भगव- 
तस्तथागतस्य वचनम्‌ ? 'गुहकलहारिनिनाऽयं वंशो नामशेषीभविष्यतिः 
इति खलु तस्य वाणी । तदयं प्रज्वलन्‌ गृहकलहाग्निः क्रमेण वद्ध॑मानः 

षष्ठः परिच्छेदः ४५ 


सर्वमपि राजवंशं भस्मीकरिष्यति इति मम विश्‍वास: । अस्तु का गतिः ? 
त्वन्तावत्‌ स्वस्वामिन्या रक्षणे विशेषतो दत्तचित्ता भव। यथा चान्याः 
अन्तःपुरपरिचारिकाः स्वामिन्यास्तव कोपवचनानि न श्युणुयुस्तदन्तज्वे- 
लन्तञच कोपारिंन न जानीयुस्तथा कत्तु" प्रयतस्व | अहमपि विचायं निशि 
विविधचित्तप्रशमनोपायान्‌ इव एव मम शिष्यस्य हस्तेन पत्रं विसजे- 
यिष्यामि’ । 

निशम्य चेदं भिक्षुश्रे्ठस्य वचनं किञ्चिदाकवस्तहृदया सा वृद्धा 
परिचारिका भक्त्या तं द्विजवयंञ्च नमस्कृत्यान्तःपुराय प्रतस्थे । 

आर्यचाणक्यस्तु तटस्थ इव तत्‌ सवं सूक्ष्मतयावलोकयन्‌ अपि 
स्वेरमिव अज्ञ इव भिक्षुं जगाद--भिक्षुवरेण्य ! अहमस्मि हृषद्वती- 
तीराश्रमनिवासी याजनाध्यापनादिब्राह्मणोचितकत्त॑व्यपालननिरतो 
विप्र: । सवंत्र प्रसुतां मगधाधीश्वरस्य कीतिं निशम्य चिकीषितकन्या- 
बिवाहसहायसम्पादनेच्छयात्रागतोऽस्मि । इदानीमेव समुदूभवन्तीं राजगृह- 
कलहवार्ता श्रुत्वा संजाता मम मनसि एकाभिलाषा । इच्छामि अनुष्ठातुः 
मनिष्टप्रहशान्तिविधिम । धनलाभोऽपि मम ब्राह्मणस्य तेन भवेत्‌ । 
नुपतिगृहकलहोऽपि नूनं शाम्येत्‌ । ( सानुनयमिव ' तत्‌ कथयतु भवान्‌ । 
केयं वृद्धा दासी । केयं मुरा देवी । तस्याः पुत्रकस्य वध: केन किमर्थं 
कदा कथं वा कृतः इति । महत्‌ खलु मे ब्राह्मणस्य कौतूहलम्‌' । 


स तु तस्येमां विज्ञप्ति निशम्य “नूनमयं दक्षिणाकामो जातिब्राह्मण' 
इति मत्वा स्मेरवदनः प्रत्युवाच ~ द्विजश्रेष्ठ | एवमातुरो न भव | सफली- 
भविष्यति ते मनोरथ: । अस्ति खलु मे सञ्राट्कुलेऽपि परिचयः | अथवा 
( सगर्वं ) गुरुदिष्यसम्बन्यः। का कथान्येषां महाकुळानाय्‌। सा 
बुद्धा दासी या सद्य एवेहागतासीत्‌ वृन्दमालामिधा मुरादेव्याः दवितीयं 
हृदयम्‌ । इयं मुरादेवी तु मगधसम्राजो घननन्दस्य भूतपूर्व प्रेमपात्रं 
किरातराजस्य कन्या। सा खलु अढितीयलावण्याकृष्टह्ृदयेन _ मगधा- 
धिपेन बहोः कालातपूवं परिणीता यथासमयं सञ्जाजः प्रथम उन सुषुवे । 
स च राजपुत्रेषु ज्येष्ठतमः। सम्राजः प्रियतमाया भार्यायाः पुत्र इति 
युबराजो भवेतु--इति भीत्या अन्याभिः सपत्मीमिः उच्चपदाधिकृताचां 


राजपुरुषाणां केपाञ्न्चित्‌ साहाय्येन जातमात्र एव नृशंसस्य कस्यचित्‌ 
सेवकस्य माध्यमेन घोरे बन्यप्राणिभयंकरे विपिने मृत्युमुखं प्रापितः। 
एतन्मात्रेणासंतुष्टाभिशच तासिः पुत्रान्तरसंभवनिवारणेच्छया सा हत- 

४६ प्रतिज्ञापूर्तो 


भाग्या वृषलीत्वेन ख्यापिता । समुत्पाद्य च तेस्तेरुपायैः सञ्राजोऽवङृपां 
Bi उपेक्षिततमेऽन्तःपुरेकदेशेऽवस्थापिता । एवं परिभूतायास्तस्याः 
महान्‌ कालो व्यतीतः । परन्तु समासन्नः राजकुमारस्य सुमाल्यस्य 
यौवराज्याभिषेकस्तस्या एतावत्‌काल्पयेन्तं प्रसुप्तप्रायं परिभवदुःखारिंन 
प्रतक्षणमधिकमेवोह्ीपयति एतदेव वृन्दमालया तयागत्येह अद्य निवे- 
दितम्‌। सा हि मम शिष्या। वाञ्छति च मदनुग्रहं स्वाभिन्या- 
भपि। अस्तु। यद्भावि तत्तु न केनापि अन्यथा कत्तु शक्यते । तथापि 
भगवतस्तथागतस्योपदेशामुतवर्षणेनाभागिन्या दुःखारिनिमुपशमयितुं 
प्रयतिष्ये ।' 

एवं निःस्पृह इव राजान्तःपुरभेदान्‌ यावच्छक्यं विज्ञायायंचाणक्यो 
ुहु्तमात्रं विविधाः महाकुलान्तरसंबद्धाः कथाः कृत्वा अन्ते सायं 
सन्ध्यावन्दननिमित्तेन स्वनिवासं प्रत्याजगाम । 

तत्र चानुष्ठितनित्यकत्तंव्यः बिहितक्षुतप्रतीकारः निराकुलेन मनसा 
व्यतीतदिनव्यापारान्‌ पर्यालोचयन्‌, आद्य एव दिवसे स्वतः समुपस्थिता 
स्वप्रतिज्ञापूततिसाधनसामग्रीं विचिन्त्य सन्तुष्टो भाविकार्येपद्धति निर्धारयन्‌, 
चिन्तयामास--'अहो दैवस्यानुकूलता ! . प्रथम एव दिने मम स्वकार्योपयो- 
गिनी महत्ती साधनसम्पदधिगता | सुनिपुणं परीक्ष्यमाणे निखिलेऽपिं राज- 
कुले मुरा एवेयं मम साध्यप्राप्त्यथंमनुकूलतमा संलक्ष्यते । स्वपुत्रनाशक्रोध- 
दंदह्ममानमानसा परिभवदहनदग्धकोमलभावना चेयं स्वपराभवनिर्यात- 
नार्थं मया यथोपदिश्येत तथा नूनं वर्तेत | कोपान्धा हि नारी, पादपीडिता 
सपिणीव, विधूय धर्म्याधम्यंविवेकम्‌, अविचार्यं कार्याकार्यं प्रतिहिसा- 
भावनोदग्रा, निघुणं निर्दयं चेष्टत इति इष्टचरम्‌ । 

“ूनमिमां वृन्दमालामेव हस्ते कृत्य मुरया सह परिचयो विधेय: । 
एषा वृद्धा दासी क्रियमाणस्य मन्त्रबीजावापस्य मुख्य आधारः । स्वभाव- 
सरला स्वामिन्या दुःखदाहमवलोकयितुमसमर्था सेविकेयं मुरायाः कृते 
यत्‌ किमपि कुर्यात्‌ । अतो मम परिचयविधानं देव्या सह तत्कृते नाति- 
दुष्करस्‌ । नूनमयं भिक्षुः सवस्तां बोधार्थमाह्व॑येत्‌ । तस्याञ्च प्रति- 
गच्छन्त्याः मार्गे एव यहच्छयेव परिचयो घनतरः सम्पादनीयः । तथा 
सति हि कार्याण्यग्रिमाणि अनायासेनेव भविष्यन्ति ।' अ 

“अथ योऽयं व्यापारो मेऽभीप्सितः स अस्मे भिक्षवे निवेदत्तीयो न 
वा? नेन निवेदनीयः । अयं हि स्वधमंप्रसारेकमात्रलक्षयोऽनेकविध- 
शिष्यगणपरिवृतोऽधिकतरलोकख्यातिलोलुपो मंत्रमिमं प्रमादतो भिन्द्यात्‌ । 

तथा च सति जीवनसंशय एव समुद्भवेत्‌ कार्यसंसिद्धिस्तु दूर एव । 
नास्ति चेतः परं विधास्यमाने कार्ये$स्य भिक्षोः सहकारयंस्यावश्यकता । 
बुन्दमालामाध्यमेन मुरादेव्या साकं परिचये मम सम्पन्ने तद्हस्तेनेवाहं 
सवंमपि कार्यजातमग्निमं कारयिष्यामि ।' 


“अपि च बलाढ्यं मगधसञ्राजं धननन्दं समुच्छे्य तत्स्थाने स्वमातुः 
भूमेः अभिमानिन आयंसंस्क्ृतिसंरक्षणार्थं बद्धकंकणस्य वत्सस्य चन्द्रः 
गुसतस्य प्रतिष्ठापनार्थं प्रयतमानस्य मम यद्यपि वेयक्तिकाभिभवनिर्यात- 
नेच्छोपोद्बलिका तथापि श्रे्ठसनातनवेदिकधमंसंरक्षणं मगधसाञ्राज्या- 
धीशवरमाध्यमेन यवनानां भारतभूमेः समूलमुच्छेदनञ्च मम मूलतोऽ 
भीप्सितम्‌ । सनातनधमंस्येयं रक्षणेच्छा सफलीभूता स्वभावत एव बौद्ध- 
धमंप्रभावन्यूनीकरणे पयंवस्येत्‌ । बौद्धधर्मानुरागी चायं भिक्षुः नेतत 
स्वप्नेऽपि वाञ्छेत्‌ । अतो मन्त्रगुप्तिरेव कल्याणकारिणी । वृन्दमाला- 
परिचयपर्यन्तमेवानेन सह स्नेहसम्बन्धो रक्षितव्यः | 


सप्तम: परिच्छेदः 


अथ आययंचाणक्यकूटनीतिपाटवकौतूहलत्वरमाणान्तःकरणेन भग- 
वता सहस्रकरेण वलान्निवार्यमाणेव निशातिचक्राम । परिभवकोप- 
्रदीपतविप्रमुखमण्डलनिभेऽल्पोदिते वालसूर्ये समाप्ताह्निकः स्वप्रतिज्ञा- 
पूर्त्येकध्येय आर्यंचाणकयो यहृच्छयेव भिक्षोविहार ययौ । ददर्शं च तत्र 
तं पत्रलेखनकर्मणि व्यग्रम्‌ । भिक्षुस्तु कार्यव्यापृतोऽपि विप्रस्य स्वय- 
मागमनेन संतुष्टः तं प्रणामादिना सत्कृत्यासने समुपावेशयत्‌ | समाप्य 
च तत्‌ पत्रलेखनमचिरादेव स्वशिष्यप्रमुखं समाहूय 'एतत्‌ वुन्दमालाये 
निभृतं देयम्‌' इत्यादिशत्‌ । 

तदानीमेवार्यंचाणक्यो यहृच्छयेवासनात्‌ समुत्थाय तमुवाच--भिक्षुः 
वर्यं | अहं ह्यतीत एव दिवसेऽत्रागतः। अपरिचितो$स्मि युष्माकं महा- 
नगर्या: शोभया । समस्तभारतवषंनिख्यातं खलु मगधसाञ्राज्यस्‌ । तस्य 
राजधानी महानगरीयस्‌ अपारेश्व्यंशालिनी अमरावतीमपि समुपहसन्ती 
स्यादेव | अपरिचितोऽहमेकाक्येवात्र यथेच्छं परयेटितुं न प्रभवामि। अतो 
यदि न किञ्चिदत्याहतं, यदि न भवतः कार्यस्य स्वल्पोऽपि व्याघातः 
तहि अनेन भवतः शिष्यवरेण समं गत्वाहमपि नगरशोभामवलोकथितु- 
मिच्छामि ।' 


सरलमतिस्तु स बौद्वयतिः सस्मितं तत्सहगमनमनुसुमुदे । सञ्जातः 
संतोषः आर्यंचाणक्यो भिक्षुशिष्येण सह तेन नगरीं प्रस्थितो तटस्थ 
इव विविधेमिषेः राजकुलसम्बन्धिनीरेव वार्ता अकरोत्‌ । 

तेन च प्रसंगेन स रिष्यस्तमकथयत्‌ विप्रवर ! यद्यप्येतत्‌ मगध- 
साम्राज्य नि्खिलेऽपि भारतवर्ष बलाढ्यतमं तथाप्यत्रत्याभ्यन्तरिकी 
परिस्थितिः परस्परद्वेषसंकीर्णा सूक्षमदृष्टेनिरीक्षकस्य हृकूपथमवतरत्येव । 
अस्याधिपः घननन्दः दुव्यंसननिमग्नः स्वैराचारः सदाचारनियमान्‌ 
उल्लंघ्येव प्रायो वतंते। अतुसरति च निरपवाद समीपवर्तिनां दुराचारिणां 
कूटराजनीतिकानामापातमनोरमाणि वचनानि | तेन प्रायः सर्वे एव 
प्रजाजना विरक्ताः । केचन प्रबला राजपुरुषाः धनाढ्या वणिकृश्रेष्ठाइच 

सुगूढबद्धविद्वेषा अनुकूलमवसरं प्रतिपाल्यन्तः राजक्रान्तावेव हढनिव्चया:। 
केवलं स्वामिभक्तस्य अथवा नन्दवंदाभक्तस्य अमात्यवरेण्यस्य शासनपाटवं 
धननन्दस्य स्थिरतायां कारणम्‌ । स्वर्यममात्यप्रमुखोऽपि अन्त:पुरमात्र- 
निवासिनः स्वामिनो विषये न तथा सन्तुष्टः । तथापि वंशपरम्परासेवित- 
स्वामिवंशसेवार्थ वद्धमिवात्मानं मन्यमानस्तं सेवते । नूनं सौभाग्यशाल्येव 
धननन्द: य एतादृशं शासनचतुरं स्वकतंव्यपालनदक्षं स्वामिभक्त पुरुषं 
मुख्यामात्यत्वेन लेभे । यदि हि राक्षसोऽत्र नाभविष्यत्‌ तहि एतद्बलाढ्यं 
साम्राज्यम्‌ इतः पूर्वमेव नामहेषमभविष्यत्‌ । नूनं यावदयममात्यः 
सम्राजं सेक्ते तावदस्य राज्यस्य विनाशोऽशक्यप्राय एवः । 

एवंप्रायं राजकुलसम्बद्धं वार्तालापं कुवन्‌ स विप्रवरो भिक्षुणो- 
पदिश्यमानमार्गो ` विविधकार्य्यग्रनरनारीजनसंकुलं राजधानीहदय- 
प्रदेशं प्रविश्य गगनचुम्बिविविधप्रासादेदवर्यावलोकनमुषितहृदय इव 
तत्ततुप्रमुखस्थानपरिचयमहोमाग्यतयेव प्राप्नुवन्‌ क्रमेण सम्राजः 
प्रासादस्य समीपमाजगाम | प्रविश्य तु तं विविधकायंव्यग्नराजपुरुष- 
संकुळं स भिक्षुस्तं जगाद-'द्विजश्रेष्ठ ! भवता तावदत्रेव स्थातव्यम्‌ । 
अहं कतिपयक्षणानन्तरमेव प्रत्यागमिष्यामि एतत्‌ पत्रं दत्त्वा। अहं 
खलु चिरादत्र गतागते कुवन्‌ राजपुरुषाणामत्रत्यानां परिचितोऽस्मि 
संवृतः । अनवलोकितपुवंस्य भवतस्त्वत्र संचारस्तेषां नूनं संशयमुत्पाद- 
यिष्यति ।' 

तस्य तद्वचः श्रुत्वा विस्मित इवार्यंचाणक्यः प्रत्युवाच--भहुन्तु 
सुष्ठुतया जानाम्येवास्मिन्‌ पत्रे भिक्षुश्रेष्ठेत कि लिखितमिति। अद्य 
प्रातरेव मया सह गूढ़ मन्त्रयित्वा तेनेतत्‌ लिखितस्‌। अपि च नाहं 
त्वया सह राजान्तःपुरे प्रवेष्टुमत्युत्सुकः । किमिव मम तपोबनत्तिवासिनः 
प्रयोजनं तेन ? परन्तु अनवलोकितपूर्वापूवंसा म्राज्येदवर्यावलोकन- 
विस्मितमति कुण्ठितबुद्धिमपरिचितं पांसुलपादमेकाकिनं मां वराकः 
मिहानाथमिव तिष्ठन्तं इष्टवा राजपुरुषा एते संजातसन्देहा वा 
सोपहासा वा नूनं मां दण्डयिष्यन्ति। अतोऽहं त्वया सहैव गमिष्यामि 
यत्र कुत्राप्यत्र इति । तस्येदं भीतस्येव विस्मितस्येव व्याकुल्स्‌ 
अनुरोधातुरं भाषणं निशम्य स्मेरमुखः स भिक्षु: 'न हानिः कार्प इति 
तत्‌सहगमततमनुमुमुदे । 

अतिक्रम्य चानेकानि कल्पनातीतवेभवविस्तारमनोहारीणि भुवः 

गढ 

नान्तराणीब विशालानि नानाविधका्यजातव्यापृतान्तःपुरिकाजन- 
संकुलानि राजान्तःपुरप्रासादप्रकोष्ठान्तराणि चिरपरिचिततया रक्षाधि- 
कृताभिः सदास्त्राभिः महाप्रमाणाभिः राजसेविकामिः कुत्राप्यप्रतिषिद्ध- 
संचारो, विस्मितेनेब मुषितेनेव छुण्ठितेनेवायंचाणक्येनानुपदमनुगम्य- 
मानः प्राप संकेतितं स्थानविशेषं यत्र तदागमनं प्रतिपाछयन्ती 
सा वृद्धा वृन्दमाला तमवलोक्य समुपजाताशवासा भिक्षुवरेण्य संप्रे- 
पितं पत्रं सबहुमानं स्वीचकार। वाचयित्वा च तत्सन्देशं लघू- 
भूतचिन्ताभरेवान्रवीत्‌--'गुरोराज्ञां पालयन्ती नियतमेवाद्य सायंकाल 
आगच्छामि ।' 

उक्त्वा चेत्थं गृहीत्वा तत्‌ पन्रस्‌ अन्तःपुरविभागे विलीना बभूव । 
स हिष्योऽपि स्वनुष्ठितगुवदिशः प्रतिगन्तुं मनश्चकार । तमन्ुगच्छन्‌ स 
द्रिजवररिचिन्तयामास --'एतावतसमयपय॑न्तं सर्वथानुकूलमेव सवं 
चटितस्‌ । सम्प्रति तु अगत्वा स्वनिवासं, मार्गमध्य एव, यत्र कुत्रापि 
केनचिन्मिषेण स्थित्वा, दिवसञ्च यापयित्वा, सायं समये विहारं 
गच्छन्ती सा वृद्धा दासी एकाकिन्येव मागं एव यहच्छथेव द्रष्टव्या । 
बीजावापश्च शनैः शैः प्रारम्भणीयः' । 


विचायं चैवं तेन भिक्षुशिष्येण सह मागमाक्रमन्‌ इष्टिपय आपतितं 
गगनभेदिशिखर॑ मन्दमारुतोद्धूयमानारक्तपतताकमनवतरघंटानिनाद- 
मुखरितदश्दिशं मन्दिरमेकं समुद्दिश्याज्ञ इव तमपृच्छतु-- कस्या देवताया 
नु मन्दिरमेतड्भव्यस्‌ ?' इति। अहिसाचुरागी स बौद्धधर्मातुयायी तु 
प्रद्तमिममाकण्यं पिधाय कर्णौ हस्ताभ्यामुद्रेगाक्रान्त इव जगाद “शान्तं 
पापस्‌? ! शान्तं पापं । एतत्तु चण्डिकायतनम्‌ । ( सजुगुप्सं ) अत्र खलु 
बलीक्रियन्ते प्रतिदिनं सह्रशो दोना निरपराधा अजा निर्दयैः निघुंणेः 
पाषण्डेमंहापापिभिश्चण्डिकोपासकेः । अलं तावदेतया वातंया । 
कथाप्येषां हिसकानां पापकारिणी ।' 


आयेचाणक्यस्तु नातिप्रभावित इव तस्येतेनोद्वेगातिरेकेण कौतूहल- 
परवश इव तं प्रत्युवाच--'भिक्षुश्रेष्ठ ! त्वमसि बौद्धघर्मानुयायी परमो- 
पासकोऽहिसाब्रतस्य । अतस्तवेदं भगवत्याश्चण्डिकाया उपासत्ताया- 
मौदासीत्यं तथा बलिदानविधौ समुद्वेगश्व स्थान एव । अहन्तु यद्यपि 
तथागतधर्माकृष्यमाणहृदयस्तथापि सनातनायंघर्मानुयायी एवायावधि । 
अतो मम भगवतीद्शनं नातिविरुद्धस्‌। अस्माकं प्रदेशे च चण्डिको- 

सप्तमः परिच्छेद: ष्र 


पासनस्य प्रचारः सावंत्रिक: । अतो मागघेरेतेभंगवती क॑ पद्धतिविशेष- 
मनुसृत्य पूज्यत एतत्‌ खलु साक्षाद्‌ द्रष्टुमिच्छामि । ( सादरं ) प्रधानं 
पुरातनञ्चेतद्देवायतनं दृश्यते | ( धानुरोधमिव ) तत्‌ स्वीकुरु ममेमा- 
मभ्यर्थनास्‌ । अत्रेव कुत्रचिद्‌ अनुपालयन्‌ मे प्रत्यागमनं तिष्ठ । 
अहमनुपदमेवात्र प्रत्यागमिष्यामि । चिरयति वा कथंचिन्मयि स्वैरं 
विहारं प्रतिनिवतंस्व । अहन्तु एकाकी अपि पृष्ट्वा पृष्ट्वा जनान्‌ 
दृष्टपूर्वण मार्गेण स्वनिवासमागमिष्यामि ।' 


वदन्नेव चेत्थमौत्सुक्यवशादिवाप्रतिपालयन्‌ तस्य प्रतिवचनं स 
चतुरो विभ्रः झटिति तन्मन्दिरं प्रविवेश | स भिक्षुस्तु वराकः तमनुसतुंम- 
समर्थो बहिरेव मन्दिरस्य तिष्ठत्‌, 'कथं नाम चिरयति ब्राह्मणोऽयं' इति 
चिन्तयन्‌, अन्ते ्रान्तगात्रः क्लान्तचित्तो विहारमगच्छत्‌। आयंचाण- 
कयस्तु तस्मिन्नेव देवायतने दिवसं सकलं यापयितुं कृतनिश्चयो, ञ्रमन्‌ 
कक्षान्तरेषु भावुकजनङ्गतसंमर्देषु स्वैरं स्वेरं तदीयान्तर्वोतितडागे 
कृतमध्याह्वाह्मिक, आर्तः कमले: सम्पूज्य भगवतीं सम्प्राथ्यं तच्छु- 
भाशीरंगीकृतमहत्तमकार्यं निविध्नसमाप्त्यर्थं, प्रासेन प्रसादेन कृतक्षुघो- 
पामनः कीर्तनादिकं श्युण्वन्‌ सायं समयं प्रतिपालयन्‌ तस्थौ । 


क्रमेण चास्तंगतं दिनकरमालोक्य, कृतसायंसंध्योपासनः देवतायतने 
सवतः: प्रज्वितान्‌ सायंदीपान्तमस्कृत्य अनया कालकल्या वृन्दमाला 
सा तं वसुर्मात द्रष्टुः निगंच्छेत्‌' इति तकंयन्‌, ततो नितः, तस्या मागे 
मागंमूढ इवेतस्ततो बभ्राम । अचिरादेव चागच्छन्तीं तां इष्ट्वा ततु- 
सम्मुखं त्वरया महत्या गत्वा, संजाताइवास इव तामाशीभिरमिनन्द- 
यत्तुवाच--'भद्रे ! अद्य प्रातस्त्वां वीक्ष्य विहार प्रति निवतँमानोऽहं 
बराह्मणसुलभकोतूहळाक्रान्तो भिक्षुश्रेष्ठेन 

प्रतिषिध्यमानोऽपि दशंनार्थमविशस्‌ । तत्र चातिदारुणबररिहिसावलो- 
कनोद्विग्नमानसो बहिनिगेमनद्वारमन्वेषयन्‌, प्रवेशजनितपापभरेणेव 
विमूढमतिः, मागंपरिग्रष्ट एतावतकालपर्यन्तमितस्ततोऽभ्रमस्‌ । केन- 
चिद्दयालुचा भावुकेन देवालयात्‌ सद्य एव बहिः प्रापितस्य बिहारगामिनं 
मार्ग पुच्छतो मम भाग्यवशात्‌ दृष्टिपथमागतासि। सत्यस्‌। अननुमूत- 
चरा खल्वेताहशी मम मूढता | अथवा सुष्टु खलूच्यते-वुदधिः कर्मानुः 
सारिणो इति। भद्रे ! अपि नेष्यसि मामात्मना सह सुगृहीतनामधेयस्य 


वसुभूतेविहारम्‌ १ मन्ये एतावतकालपर्यन्तमपरत्यागतं संकटापन्तं म | 

समुत्परेक्षमाणो दुष्चिन्ताताम्यमानहृदयः सः स्वयमेव ममान्वेषणे प्रवृत्त- 
कल्पः स्यात्‌ ।' 


तस्यैतदाकुळाकुलं भाषणं निशम्यानुकम्पितहृदया सा वृद्धा वृन्द- 
माळा 'ैवं भवता इतः परमस्यां महानगर्या शठबहुलायां नितान्तम- 
परिचितेनावधूय सुहूत्संगति कौतूहलमात्रपरवशेन भ्रमितव्यम्‌' इत्युकत्वा 
तमात्मना सह विहारं निनाय । कथयामास च सपरिहासं तं स्वं वृतान्तं 
भिक्षुश्रेष्ठाय । 


एवं सम्पादिते वुन्दमालापरिचये यथेष्टां वृद्धि प्राप्ते आर्यचाणक्य 
एकदा समुचितमवसरं हृष्ट्वा तां रहसि उवाच--'भद्रे ! सुनिपुणं परी- 
क्षिताऽतुलनीया ते स्वामिभक्तरेवाधुना मां सत्योद्‌्घाटनाय प्रेरयति । 
अहन्तावत्‌ त्वत्स्वामिन्या मुरादेव्याः सत्यमुदन्तं ज्ञातुं तद्श्रात्रा किरात- 
देशाधिपेत प्रयुम्नदेवेन गूढं प्रेषित:--इह अभ्यागत-दक्षिणाकाम-साधा- 
रण-ब्राह्मणापदेशेन वसामि। मुरादेव्या अपत्यस्यामानुषं वधं ताइशं 
तस्याश्च निष्पापाया अकारणं कारावासनिक्षेपं कर्णोपकणिकया श्रुत्वा 
दुःखाकुला तदीया माता स्वपुत्रं वारम्वार स्वदुहितुः बार्लासम्पादनाय 
चिरात्‌ खलू कथयामास । तस्यास्तं संततमनुरोघमवधी रयितुमसमर्थो 
देवोऽतिविस्वस्तं मामेकदा रहसि समाहूय आज्ञापयामास--िप्रश्रेष्ठ ! 
सवंत्राप्रतिषिद्धसंचारा खलु ब्राह्मणजातिः। अतो भवान्‌ मगधराज- 
धानीं गत्वा मःडूगिनीमभागिनीं केताप्यपदेशेन निभृतं साक्षात्कृत्य, तदु- 
दन्तमधिगम्य शीघ्रमेव प्रत्यागच्छतु’ इति । तदादेशानुसारमिहागत्य 
निभृतं तिष्ठतो, मुरादेवीसाक्षात्कारार्थं विविधान्‌ उपायान्‌ पर्यालोच- 
यतो मम दृष्टिपथे पतिता भवती, सर्वथानुकूलनियतिसंप्रेषितेव, देव्याः 
परमविद्वासपात्रीभूता । नाति दुष्कर इव भाति मम त्वतसाहाय्यवशात्‌ 
मुरादेव्याः साक्षात्कारः। परस्त्वेतत्‌ स्वं वृत्तं मया कुतानेकोपकारा- 
यापि भिक्षुश्रेष्ठाय नैव निवेदितम्‌ । त्वयापि गोपनीयस्‌ । अस्मिन्‌ समये 
हि देवी मगधाधिपतेस्पेक्षापात्रम्‌। तद्यदि सपत्नीनां विदितं भवेद्यत्‌ 
अहं तन्मातृकुलाद्गूढं सन्देशं गृहीत्वागतोऽस्मीति तहि ता इमम्‌ उदन्तं 
सर्वथा विपर्यस्यन्त्यः निरपराधां तां त्तानाविधेदू षणेदू षयन्त्यस्तस्या 
महत्तरमनिष्टमापादयेयुः। अतो मम वास्तविकं कार्य मया स्वस्वामिनीं 
प्राणाधिकं वाळ्छन्त्ये तुभ्यमेवेकाकिन्ये निवेदितस्‌ | त्वयापि समयमनु- 

सप्तमः परिच्छेदः ५३ 


कूल प्रतिपालयन्त्या तस्ये रहसि निवेदनीयस्‌ । तथा च प्रयतनीयं, यथाहं 
शीघ्रमेव देवीं साक्षात्कर्तु' प्रभवेयम्‌ ।' 


वृद्धा वृन्दमाला तु बराकीं दिवानिशं शोचन्तीं स्वस्वामिनीमनु- 
शोचन्ती तदन्तदंह्यमानपरिभवकोपाग्नेः शमनार्थं प्रयतमाना, देवीमातृ- 
गृहात्‌ साक्षात्‌ समुपस्थितं कुशलसन्देशहारकं तं द्विजवर्यमुपलभ्य 
'निश्‍्चितोऽयं मम स्वामिन्या दुःखप्रशमनोपाय' इति समाइ्वस्तहृदया, 
चिरात्‌ खलूपनतमनुकूलदेवप्रसादं भूयो भूयो मनस्यभिनन्दयन्ती यथा 
तस्य गूढो देव्याः साक्षात्कारः स्यात्तथा कत्तु स्वीचक्रे । 

एकदा च समुचित्तमवसरं लब्ध्वा पुरपाकप्रतीकाशपुत्रशोकक्षुभित- 
हृदयां, भाग्यविपयंयसंक्षीणदेहळतिकामपि लोकोत्तरसोन्दर्यंकमनीय- 
मृत्ति, मेघाच्छन्नामिव चन्द्रकला निष्कारणपरित्यागकलुषितचित्तां 
सपत्नीर्ष्यादहनदह्ममानां, पराभूतिमिव विग्नहिणीं, विमनस्कतया 
शय्यायां दुग्धधवलायां लुठन्ती स्वामिनीं समुपसृत्य रहस्यवदत्‌-- दिवि 
दुर्दैशानिद्यान्तं संसूचयन्‌ ते भाग्यरविरुदयाचलशिखरवर्तीव संलक्ष्यते । 
तद्‌ विरम अस्मादनश्षुपाताद्रोदनात्‌ । अशस्त्रपातादात्मघातात्‌ । अयि ! 
मातृगृहात्तव त्व्रदुदन्तलाभाय त्वज्जनन्या सुगुहीतनामघेयया देव्या माया- 
वत्या गूढं संप्रेषितो विप्रवरः कश्चित्‌ राजधान्यामिहागत्य निभूतमनु- 
कूलमवसरं प्रतिपालयन्‌ मयाऽतीतेऽहनि एव दृष्टः तद्‌ 'विरम्यास्मादनि- 
राकरणीयदुर्दैवानुशोचनादात्मदाहमात्र कारिणस्तं निभृतं द्रष्ठुमहसि । 
मातुगृहागताप्तजनसाक्षात्कारो नूनं महान्‌ राभः, महान्‌ संतोषः । कि 
न संभवति ? बहोः कालादनन्तरमनुकूलीभूतं ते भाग्यं इलाघ्यतराभि: 
घटनाभिस्त्वामित: परमधिकाधिकमेवाभिनन्दयिष्यात । तदनुजानीहि 
मां त्तदानयनाय ।' 


मुरादेवी तु निशम्यैतत्‌ स्वंथाप्रत्याशितमातृकुलकुशलसमाचारल्ाअ- 
समुत्सुकापि द्विगुणीभूतापत्यशोका सवेलक्षण्यं प्रत्युवाच--कि मेऽपहूत- 
पुत्राया भतृत्तिरस्कृताया: हताशाया अधन्याया मातुकुलागतबंधुजन- 
समागमेन? दृष्टवापि तं द्विजवरं मया अभागिन्या तस्मे कि निवेद- 
नीयस्‌ ? क इव मम सन्देशो मम वृद्धां मातरं संतोषयेत्‌ ? मातुकुलीता 
नं स्वकन्यायाः पतिगृहे जायमानमुत्कर्ष॑माकण्यं कृतकृत्यतामनुभवन्ति । 
नापकषंस्‌ | तदलमस्य दूतस्य दशंनेन' । 


एवं प्रगुणीभूतशोकावेगा च यदा पुनः पुनरनुरुध्यमानापि वारंवार- 
सनुनीयमानापि सम्मति न ददौ तत्साक्षात्काराय तदा हतोत्साह सा 
वृद्धा सेविका विप्रवराय स्ववेफल्यं निवेदयामास । निझम्यापि तन्नाति- 
खिन्नः स आर्यचाणक्यः 'कार्येसिद्वये कश्चित्‌ कालविशेषातिपातोऽ 

अष्टमः परिच्छेदः प्प्‌ 


निवायं इव संलक्ष्यत इत्यात्मनेव संप्रधारयत्‌ तां प्रकटत उवाच | भद्रे ! 
देव्या अयं निषेघस्तावदावाभ्यां परमार्थतया न गृहीतव्यः| विपरीत- 
भाग्यप्रहारोन्मूलिताया: संतापजन्यः स खलु तस्याः। स्थाने एव चायं 
संतापस्तस्याः। का खलु स्वाभिमानिनी कामिनी सपत्नीभिरमानुष्या 
रीत्या हतमनपराधं स्वाभँकमहनिशमनुशोचन्ती सपत्तीपुत्रमनधिकारिणं 
यौवराज्येऽभिषिच्यमानमाकण्यं संतप्तहृदया न भवेत्‌ । तस्माद्‌ घेयंमव- 
लम्ब्यावाभ्यामनुकूलतरः सन्धिः प्रतिपाळनीयः । त्वया च योग्यमवसरं 
लब्ध्वा देवी पुनः पुनविज्ञापितव्या -“भवन्मातुगृहादागतो भवद्शनाय 
च कृतहृढनिशचयः स विप्रः इहैव नगरे निभृतं तिष्ठन्‌ भवत्या अनुज्ञा 
प्रतिपाळयतीति' । अहमपि देव्याः प्रत्तिकूलदेवप्रभावं तेस्तेरनुष्ठानेन्यूनी- 
कुर्वन्‌ अत्रेव निमृतं स्थास्यामि’ । 

सा वृद्धा वृन्दमालापि तस्येममुपदेशमेवमेतदिति स्वीकृत्य तस्य 
निवासात्‌ प्रतिनिवृत्ता स्वामिनीं तेस्तेरुपाये: प्रकृतिस्थां विधातुं प्रयत- 
माना, तस्या अनुज्ञां लब्धुमनुकूलतरमवसरं प्रतिपाळयन्ती तस्थौ । एवं 
मुरादेवीपरिचयसम्पादनार्थं तास्तांन्‌ उपायान्‌ पर्यालोचयतः समये समये 
गुप्तचरेः संदेशहारिभिरानीतैरचन्द्रगुससु्यासनवृत्तन्ते विंगुणी मूतोत्साह- 
शक्तेः स्वप्रति्ञापूत्यंनुकूलसाधनसम्पतूसम्पादनलग्नचित्तस्यारयेस्य 
चाणक्यस्य सपत्नीकूटकपटापहृतं स्वपुत्रकमेवानुशोचन्त्याः स्वमातुगृहा- 
दागतं सन्देशहारकं विप्रवरं साक्षात्‌ कत्तुमप्यनिच्छत्त्याः आसञ्षभ्राः 
ययौवराज्याभिषेकमहोत्सवप्रमुदितान्तःकरणानामन्तःपुरिकाणामामोदभरं 
इष्टवा दृष्टवाधिकतरमेवासूयाग्नो शलभायमानाया मुरादेव्याइच व्यती- 
तानि कतिपयानि दिनानि । 

अथैकदा सन्ततपुत्रशोकसंक्षीयमाणकोमलमातृहृदयावलोकखि् 
इवास्तंगते भगवति सहस्रकिरणे, निरपराधनिष्ठुरसपत्नीजनविद्वेष- 
कालुष्येणेवान्धतमसाच्छादतासु दशदिशासु आसन्नतरनन्दवंशदाह- 
संसूचकेरिव प्रभाभासुरेः रत्नदीपेरुत्साय॑माणेषु राजप्रासादकक्षान्धकारेपू, 
कृतस्वस्तिवाचनेषु निगंच्छत्सु राजपुरोहितेषु, वातायने पुरुषप्रमाणं 
समुपविष्टा वृन्दमालयेवैकाकिन्या मन्दं मन्दं वीज्यमाना प॒चेिमप्राकूतन- 
प्रभावग्रेरितेब, सनिःश्वासं सनिर्वेदमुवाच मुरा 'वृन्दे ! निर्विण्णास्मि 
नितरामनेन सांसारिकानुभवेन दुःखबहुलेन । नास्ति तूनमधन्याया मम 
भागधेये सांसारिकसुखलेशोऽपि। यदि हि सोऽभविष्यत्‌, नेव मे सुलक्षणः. 
पुत्रकोऽन्तःपुरकूटनीतिभक्यीभूय पञ्चत्वमगमिष्यत्‌, अपि तु बळाढयस्यास्य 

५६ प्रतिज्ञापूतौं 


साम्राज्यस्य यौवराज्यपदे सम्प्रत्यवस्थास्यत्‌ । कस्मिश्चिदतीते समये 
सम्राजः परमप्रीतिविषयीभूताया मम इदं-स्वप्नेश्प्यनुस्रेक्षितपूर्व-- 
दुःसहोपेक्षाविषयत्वमपि व्यञ्जयत्येव मेऽगाघं भाग्यदारिद्रयस्‌ । अनायत्ते 
तु भागधेये कि क्रियतास्‌। प्राक्तनं हि सर्वथा प्रवलं निर्बलं जीवं स्वेच्छ- 
यास्मिन्‌ संसारे आमयति । न जाने-जन्मान्तरेषु कियान्‌ पापसञ्चयः 
कृतो मया यं खलु फलोन्मुखं चिरादनुभवामि । सर्वमेतत्‌ पर्यालोच्य 
मया विनिश्चितम्‌ इत ऊर्ध्वं संन्यस्तकामेन मनसा शान्तेन सम्भावित- 
भावमाराधनीयो भगवान्‌ चन्द्रशेखरः। सेयमाराधना यद्यस्मिन्नेव 
जन्मनि फलदायिनी तर्हीष्टिमेव तत्‌ । यदि न तह्यंपि न काचिद्‌ हानिः । 
यतः प्रभृति मम पुत्रकस्तैनृंदांसैरपहूतः नास्ति मम काचिदपीच्छा 
सांसारिकसुखोपभोगस्यावरिष्टा । तदित ऊध्वं प्रतिदिनं सायंकालेऽन्तः 
पुराराममध्यमलङ्कुंतो भगवत आयतनं गत्वा दीनानाथ शरण्यमेव 
शरणीकरिष्यामि' । 


वृद्धा दासी तु स्वामिन्याः शोकापनोदने संक्षोयमाणोत्साहा आकस्मिक- 
मेतत्‌ तन्मनोभावपरिवर्तनमवलोक्य नितरां हृष्टा, “इयं भगवदाराधनाभि- 
रुचिरनुदितपूर्वास्याः शोकं सन्तापमसूयाभावञ्च नियतमपनेष्यति’ इति 
विभाव्य सोत्साहं प्रत्युवाच--'कल्याणोदर्का तूत स्वामिन्याः प्रवृत्तिरियस्‌ । 
भक्तिपू्वंकमनन्यभावज्चाराधितो भगवान्‌ चन्द्रमौलिः स्वभक्तमनोरथाव्‌ 
पूरयति इति पठितं मया इतिहासपुराणादिषु । इष्टदेवतात्मनिवेदनेन 
मानसिकशान्तिलाभस्तु स्वेषामनुभवसिद्धः । अतः प्राक्नशुभक मंसम्पत्‌- 
प्रभावप्रदशितमिमं प्रपथमनुसृत्य सफलीकत्तंव्यं स्वजन्म स्वामिन्या । 
अहमपि प्रतिसायं स्वामिनीमनुगच्छन्ती सर्वं पूजासामग्र्यादिकं सवदा 
सन्नद्धं करिष्यामि’ | 


अपरेद्युरेव च प्रासे सायंसमये भाळचन्द्राराधनामागंसम्भ्रवृत्तदेव्य- 
भिनन्दनायेवोदिते बालचन्द्रे प्रवहत्सु शीतलेषु नुपान्तःपुरारामविकसितः 
बिविधकुसुमपरिमलवाहिषु निशामुखसमीरणेषु फेनघवलं हंसपक्षति- 
कोमलं कोशेयदुकूलद्रयं वसाना, सद्यःस्नाता, स्ताचाद्रमुक्तघनकेशपाश- 
परिचुम्व्यमाननितंबमण्डला, गुहीतपूजापात्रया सौम्यवेषया वृन्दमालया- 
नुगम्यमाना मुरा भगवन्तं पूजयितुं ययौ । यथाविधि सभक्तिभावं 
पूजयित्वा सकरुणभावञ्च प्रार्थ्यं तं शान्तेन मनसा प्रत्याययौ । 


एवं व्यतीतेषु कतिपयदिवसेषु शनेः शनेनिराकुलीभवद्‌हृदयामीशाछुः 

अष्टमः परिच्छेद: ५७ 


राधनानुरञ्जयच्चित्तां च निरीक्ष्य स्वामिनीं समाश्वस्ता वुन्दमाला 
सुवातमिनामार्यंचाणक्याय निवेदयामास । 


स तु इमं मुरादेवीमनोभावपरिवतंनवृत्तान्तं निशम्य नातिप्रमुदितो 
मनस्येवमंकरोत्‌--'मदीयस्य प्रतिज्ञापूतिमागस्य मौलिकस्तावदाधारो 
मुरादेवीयम्‌। अपहृतपुत्रशोकसंतप्तहृदयां निष्कारणपरित्यागग्लानिकलु- 
पितचित्तामिमां नारीं हि प्रथमतः स्वपक्षपातिनीं विधाय, तन्माध्यमेन 
कुमारं राजकुले प्रवेश्य तेस्तेगूढेरुपायनेन्दवंशोच्छेदं मगधसाम्राज्य- 


. सिंहासने तस्य स्थापनञ्च कर्तुमिच्छामि । इयन्तु दासी तस्याः कोप- 


शमनवृत्तान्तं गृहीत्वाद्य समुपस्थिता । यदि नामेयं मुरा सत्यमेव 
शमपरायणा वैरनिर्यातनपरावृत्ता भवेत्‌ तहि तत्साहाय्यमपि कपटाचरणे 
मदीप्सितं दुळंभं भवेत्‌ । भथवा-माता बलापहृतहृतपुत्रशोकं 
इत्यशक्यप्रायमेव । मन्ये वेराग्यमेतत्‌ क्षणिकं विजित्य स तस्या वेराग्निः 
पुनरपि द्विगुणतरप्रभावोद्रेकं ज्वलिष्यति । मयापि अत्र नेतः परमुदाः 
सितव्यम्‌ । बीजावापात्‌ प्रागेकदा इयं कथञ्चिदपि केनाप्यपदेशेन 
साक्षात्करणीयेव । संकल्पितस्य मम कार्यस्य साफल्यं वेफल्यं वा 
प्राथमिकावस्थायामेव बह्ववळंबते । यदि हि सामान्यनारीवेयं चञ्चलः 
स्वभावा भवेत्‌ तहि मदोयं कार्यं सम्यक्‌ प्रारब्धमपि कदाचित्‌ 
क्षणिकावेशवशीभूता बिफलीकुर्यात्‌। यदि तु विलक्षणनारीव गम्भीरः 
स्वभावा तहि हस्तगतेव मम कार्यसिडिः । मतोऽस्याः कार्यसिद्ध रनु- 
सरणात्‌ प्राक्‌ एकवारमियं निभूतं द्रष्टव्यैव । यदि सा गूढमंत्रधारणयोग्या 
तहि मंत्रमेदः करणीयः अन्यथा स्वदुरूहप्रतिज्ञापूत्तंयेःन्येव कापि पद्धतिः 
समाश्रयणीया' । 


विचिन्त्य चेवं हृष्ट इव तुष्ट इव प्रकट्मवादीतु-- भद्दे ! अनेकशः 
कृतप्रयत्नापि त्वं नेव सफलीभूता नाम देवीसमक्ष मामुपस्थापयितुस्‌ | 
अस्तु का गतिः । अतीतानि मे बहूनि दिनानि निभूतमत्र देवीदर्शनावसर. 
प्रतिपालयतः । अधुना तु त्वया निवेदितेन देवी हूदयपरिवतंवृत्तान्तेन 
समाइ्वस्तोऽहं स्वदेशमिममेव शुभं वृत्तान्तं हरन्‌ गन्तुमिच्छामि | तझ्भूग- 
बन्तं चन्द्रशेखरं पूजयितुं देवायतने समुपस्थितामेव देवीं निमुतं साक्षातूः 


कृत्येतो गमनात्‌ प्राक्‌ कृतकृत्यो भवितुमिच्छामि । तत्‌ कथय--कस्मित्‌ 


समये देवी भगवन्तं पूजयितुं प्रायः देवालयमागच्छति । 
स्थानेऽवस्थितेन मया सा निपुणमवलोकयितुं शक्या ! 

५८ प्रतिज्ञापूर्तो 


्रतिश्रुतक्षुद्रकायंपरिपालनासामर्थ्यलज्जिता सा वृद्धा दासी तु तस्य 
विप्रस्य स्वस्वामिभगिनीदशंनौत्सुक्यं समवलोक्य द्विगुणीभूतादरा प्रत्यु- 
वाच--'द्विजवयं ! स्वदुर्दैवसमुद्विग्ना स्वामिनी मातृसन्देशहारकमपि 
भवन्तं नैवानुगुहति दशंनप्रदानेन भूयो भूयः प्रार्थ्यमानापि तदर्थस्‌ । 
कि क्रियतास्‌ ? भवच्चिन्तितया तु पद्धत्या तदृशनं भवत्कृते सुतरां 
सुलभम्‌ । प्रत्यहं सायं समय उद्गच्छति पटुपट्हध्वतौ स्वामिनी 
भगवन्मन्दिरं प्रविशति मदनुगता । तस्याः पूजासमये द्वादश रुद्रपाठका 
बराह्मणा मयेव स्वामिन्था आज्ञामनुसुत्य स्तोत्रपाठं प्रतिदिनं भिन्ना 
भिन्ना देवतायतनान्तगुहे नियुज्यन्ते । यद्यस्ति भवतः देवीद्शनस्येता- 
हशी प्रबलेच्छा तेषामन्यतमो भूत्वा तत्रेव स्तोत्रं पठन्‌ अद्येव अक्लोकयि- 
तुमहंति स्वामिनीस्‌' । 

आर्यंचाणक्यश्चेतच्छू_त्वा सफलीभूतदेवीपरिचयध्रा्तिमनो रथमात्मानं 
मन्यमानो, यथेच्छदक्षिणाप्रापतिसम्भवप्रमुदितमिवात्मानं प्रकटयन्‌ 
आशीभिः प्रभूताभिः वृन्दमालास्‌ अभिनन्द्य गृहगमनाय विससजं । 
स्वयञ्च सबं देनिककार्यकलापं परिसमाप्य, सायं समः प्रतिपालयन्‌ 
स्वकायंसिद्ध्यनुकूलविविधोपायचिन्तनव्यग्रचत्तो दिनं यापयामास । 

अथ मुरादेवीदशंनसमुत्कांक्षितिन विप्रवरेण तेनापसार्यमाण इव 
गगनांगणात्‌ परिचिमाशामवलम्बमाने सूर्ये, सायंपूजातुराराधकजचापूर्य- 
माणशंखध्वनिपूरितदशदिशान्तरेषु विविधेषु देवतायतनेषु, अस्तंगतं 
भगवन्तं सहस्रकिरणं प्रोद्घोषयत्सु राजप्रासादशिखरेभ्य: पटुरवेषु 
पटहेषु, आयेचाणक्य: प्रत्यग्रचचितभस्मभासुरविस्तीणंललाटपट्टो, धौत- 
घक्लदुकूलद्रयं वसानो, दक्षिणेन हस्तेन स्द्राक्षमालां वहन्‌, जप- 
चलदधरोष्ठः, नियते समयेऽन्तः पुराराममध्यमळङ्कवंतः स्वच्छस्फटिक- 
शिलाखण्डविनिमितस्य शिवायतनस्य प्रज्ञ्वलितघृतदीपप्रभालो कितं 
सभामण्डपं प्रविश्य जपपाठकानामन्यतमो भूत्वाचिरादेव तत्रागच्छन्तीं 
सकुसुमपूजासनाथहस्तया वृन्दमालयानुगम्यमानाम्‌ अनलड्कृतदेह- 
लतिकामपि सन्ततपुत्रशोकक्षीयमाणामप भर्तपेक्षापात्रतयोदासीनामपि 
लोकविलक्षणलावण्यशालिनीं विग्रहधारिणीं क्षीणां चन्द्रकलामिव 
चन्द्रचूडाराधनायागतास्‌ असामान्याक्कतिमप्रत्याख्येयविशेषां मुरा- 
देवीं साक्षाच्चकार । 

ताञ्च लोकदुरळंभतेजोऽतिरेकशालिनीमवलोक्य स्वभावत: गम्भीर- 
प्रकृतेरपि, साक्षात्कृतविविधलोकवृत्तान्तस्यापि तस्य समुऱद्भवन्मनसि- 

अष्टमः परिच्छेदः ५९ 


'अहोऽनुकूलता देवस्य ! एतादृशीं हि नारीं साधनत्वेन प्रयुज्ञानस्य मम 
कार्यसिद्धिः सुनिर्चिता । अहो मूखंस्य घननन्दस्य यत्किञ्चनकारिता ! 
तेन खल्वेताइशी महाकुलमात्रसंभाव्योदया नारी विदवस्यापवादे ईर्ष्या- 
कुलितक्षुद्रसपत्नीजनोत्थापिते विवेकशून्येन निविचारं परित्यक्ता ! वत्सः 
चन्द्रगुप्तः शोभनाकृति: विनयान्वितः सुलक्षणः स्वाभिमानी वुद्धि- 
मांश्चेति नात्र ममेतः परं स्वल्पमप्याश्चयंस्‌ । एताहव्या हि पुत्रः कथः 
मिवान्यथा भवितुमहंति ? मन्ये चिरादुपचीयमानस्य तददुर्देवस्येवायं 
प्रभावो यत्‌ स धननन्द एताहश्या असाधारणीं प्रीतिमनुभूयापि क्षुद्रान्तः- 
पुरकूटनीते्भ्ष्मीभूयेमां तथा परित्यक्तवान्‌ । एतदस्या क्षीणमपि करुण- 
गम्भीरमपि क्लान्तप्रभमपि वदनं सुनिपुणं परीक्षितं स्फुटं व्यञ्जयत्यस्याः 
निर्धूमम्‌ अन्तर्ज्लनमनञ्रपातमविच्छिन्नक्रन्दनमकुठारघातं हृदयविदा- 
रणस्‌ । एतदस्या भगवत्प्रार्थनानिमीलितनयनकमलाया उत्तुङ्गं ललाट- 
फलकं संसूचयति-स्वाभिमानधनं स्वभावम्‌ । एतादृश्यरच नायः स्वपुत्रः 
चातसहृशं परिभवं विस्मरन्तीति लोकशास्त्रविरुद्धमेतत्‌ । तूनमियमस्या 
वेराम्यवृत्तिः परिभवनिर्यातनानुकूरां क्षीणक्षीणामपि संधिकलामासाद्य 
पुनः प्रज्वलितेन प्रचण्डेनेष्याग्निना दग्धा नितरां विलीयेत । एताहशी 
अपरिमेयगाँभीर्याभिमानघना स्वभाववृत्तिः पुरुषेष्वपि तावत्‌ 

संलक्ष्यते । कि पुनश्चंचचित्तास्वबलासु ! अतो नास्ति खल्वत्र बीजा- 
वापिकार्यवेफल्याशंका स्वल्पापि ।' 


विचिन्त्य चैवं तटस्थ इव स्तोत्रपाठव्यग्न इवानुकूलमवसरं प्रतीक्ष- 
माणोऽवतस्थे। यदा च सा सकरुणभावमाराध्य भगवन्तं चन्द्रशेखरं 
ततो गन्तुं प्रातिष्ठत शंखध्वनिगम्भीरया वाण्या जगाद “देवि ! भक्त- 
जनवत्सलोऽयं भगवान्‌ चिरसंकल्पितान्‌ तव मनोरथान्‌ अचिरादेव 
सफलीकरिष्यति । विनाशं यास्यन्ति तेऽरयः | 

मुरा देवी तु अकस्मात्‌ कर्णगोचरीभूतां घीराम्भीरां तेजस्विनो 
ब्राह्मणस्य तां निगूढमनोरथसंस्पशिनी समाइवासयित्रीं भविष्यवाणीं 
निशम्य चकिता किञ्चित्भ्रत्यावृत्ता स्वसमीप एव तिष्ठन्तं ब्राह्म॒तेजो- 
भासुरं गौरवणं महा प्रमाणकायं प्रदीप्तलोचन्तं विभ्रवरमवलोक्य भक्त्या 
प्रणनाम । ययौ चाच्तःपुरस्‌ । 

अपरेद्युश्च स्वेरमिवापूच्छत्‌ किञ्जित्‌ कार्यव्यापृतां वृत्दमालॉ- 
“अतीव तेजस्वी खल्वासीत्‌ स विप्रवरो येनाहमतीते सायं समये भगवतः 

पुजनात्‌ प्रतिनिवंतमाना शुभाभिराशीर्भिस्तथानुगुहीता । तत्कल्पं तेजो 
भगवदतुगृहीतानामेव सम्भवति । अपि जानासि तं ? 


सापि चतुरा योग्यमिममवसरं प्राप्य प्रहृष्टा प्रत्युवाच--'स्वार्मिनि ! 
स एव विप्रदूतो यस्तव मातृगृहात्‌ कुशलजिज्ञासयात्रागतः। मन्मुखेन 
तव दशनं भूयो भूयो विनयपूवकं प्राथितवाच्‌। प्रनष्टाशरच सः अचि- 
रात्‌ किरातराजधानीं प्रतिजिगमिषुर्माम्‌ अतीतेऽहनि त्वह॒शंना नुग्रहार्थ 
स्तोत्रपाठार्थं नियुक्तवती । तत्र च ( सकौतुकं ) त्वां साक्षात्कृत्य स्वामि- 
भक्तिभावनोद्वेलितः स्नेहगद्गदं तथाशीरवंचनानि ददौ । 


मुरा तु आदित एवाद्ष्टपुवंत्राह्मतेजसा प्रभाविता स्वमनोरथानु- 
कूलाशीर्वंचनश्रवणाइ्वस्तहृदया तं विभ्रवरं साक्षात्‌ मातुगृहात्‌ कुशलः 
जिज्ञासयागतं दूतं विज्ञाय 'किमिति मया शोकविमूढ्या प्रागेवेतः स दशं- 
नादिना न संभावित'-इत्यात्मानमुपालभमाना वृत्दमालामुवाच -- 
“ब्राह्म: प्रभाव इव मूतिमान्‌ स विद्वान्‌ विप्रः सर्वानपि संभझाझान्‌ निः- 
संशयमहँति । मद्विरहकातरया वृद्धया जनन्या ममोदन्तं ज्ञातुं प्रेषित 
इति चाधिकतरमेव सम्मानाहंः। मया तु वारेंवूशटमनुनीयमानयापि 
स्वदुभग्यशोचनविमूढधिया नैतावत्कालपयंन्तं सत्कृतः। इमाञ्च त्रुटिम्‌ 
अविलम्बमेव दूरीकत्तुं समुत्सुकं मम मानसम्‌ । तत्‌ इव एव सायं पूज- 
नात्‌ प्रतिनिवतंमाना तं विप्रवर पुजागृहेऽस्मिन्‌ द्रक्ष्यामि । अतस्त्वं 
ससम्मानमिहाहूय तं सुस्थितं कुरु । 


वृद्धा वृन्दमाला तु स्वामिन्यास्तामाज्ञां शिरसा स्वीकृत्य “मातृकुल- 
कुशलवृत्तान्तलाभो नुनं अधिकतराञ्वासप्रद एव स्यात्‌'-इति हृष्टा 
आरयंचाणक्यस्य निवासं गत्वा तस्मे तां सुवार्ता निवेदयामास | प्रार्थया- 
मास च तं यथासमयमागन्तुम्‌ । 


आर्यंचाणक्योऽपि परमनोभावज्ञानक्चिक्षण: प्रागेवानुमिते निमं- 
तरणे नात्युत्सुक इव तदत्यन्तमभीषटं निमन्त्रणं स्वीचकार । विसर्जया- 
मास च तां वृद्धां दासीं सभाजयित्वाशीवंचनैः । 


= :& निजी 

नवसः परिच्छदः 
अथ अपरेद्युः अस्ताचलशिखरचुंविनि भगवति सहस्रकिरणे आरक्त- 
करसंस्पृष्टेषु सौवणंद्रवानुलिप्तेष्विवाभ्रंकषेषु प्रासाददिखरेषु उच्चरत्‌- 
पुजाजयघोषमुखरितेषु कोणाभिहतध्वनत्पट्पटहझल्लरीध्वनिलहरी- 
निनादितदिगन्तेषु सद्योभूषितेष्टदेवताविग्रहदशनलाभोत्सुकभावुकजन- 
पर्याकुलेषु देवतायतनेषु आर्यचाणक्यः सायंसन्ध्यादिकं नित्यकर्मानुष्ठाय 
दानैः शनैः नुपप्रासादं प्रस्थितः मार्गेऽङ्जीकृतकार्यसंसिद्धिसूचकानि 
तानि तानि शुभचिह्वानि पश्यन्‌ अव्यग्रचित्तः क्रमेणान्तःपुरमहा- 
दवारं प्रापत्‌ । 
्राह्मतेजःप्रभावितैः रक्षाधिक्ृतैः राजपुरुषेर्रतिषिद्धप्रवेशो विशान्ने- 
वानेकविधवाहनसंकुलं प्रथममन्तःपुराभ्यन्तरिकप्रांगणम अक्षिलक्ष्यी- 
चकार तत्र तदागमनं प्रतिपालयन्तीं वुन्दमालाम्‌ । . 


नियते समये आगतं तं वीक्ष्य प्रहृष्टा सा वृद्धा सेविका झटिति समुप- 
सृत्य प्रणम्य सविनयं, तं विज्ञापयामास--विप्रवर ! भगवतः कुपया 
आदित एव च्यूनीभूतशोकावेगा मम स्वामिनी मातुगुहादागतं भवन्तं 
दृष्टवा प्रशान्तचित्ता भवेत्‌ इति मम इढो विश्वास: । मातृगृहं हि नारीणां 
परमप्रेमास्पदम्‌ । तद्भवानपि कृपया तन्मातुकुलकुशलवृत्तान्तं तथा 
वर्णयतु यथा तस्याः क्रमशः संक्षीयमाणः शोकावेगः स्वल्पोऽपि नावः 
शिष्येत । प्रकृत्यैव परमोदारा सा भवन्तं प्रभूतया दक्षिणया सम्मानः 
यिष्यति ।' 


तस्या अभ्यर्थनामिमां निशम्य स विप्रः, अवद्ध॑यत्वा मुरायाः संतापं 
नास्ति मम प्रतिज्ञापूर्तरल्पापि आशा इति सुष्ठु जानन्नपि, प्रकटं तस्या- 
स्तमनुरोधं स्वोचकार । तयोपदिइयमातमार्गश्चा तिक्रम्य विविधवृत्तान्ता- 
ननेकान्‌ प्रकोष्ठानन्तःपुरस्य पूजाशालां प्राप । संततप्रज्वलद्धपवल्लरी- 


6५ 


सुवासितायां देदीप्यमानघृतदीपालोकभासितायामविरलगोमयलेपोप- 
लेपननिमंलपवित्रभूतलायां तस्याश्व॒निमेले मुगासने तं समुपवेश्य वृल्द- 

माला--'आय॑ ! देव्यागमतपर्यन्तं भवानत्रेव तिष्ठतु । अहं तस्यै भवदा- 
गमनं निवेदयामि--इति संप्रार्थ्य त्वरितगतिस्ततोऽन्यत्र ययौ । 


कतिपयक्षणानन्तरमेव स विप्रो भगवच्चन्द्रशेखरपूजनात्‌ सद्यः 
प्रत्यागता, वृद्धया तया सेविकयोपदिश्यमानमार्गां, धीरगम्भीरगतिमपि 
प्रतीयमानौत्सुक्यभावां मुरादेवीं पूजाशालायाँ प्रविशन्तीमबलोकया- 
मास । अनुजग्राह च तां समुचितैराशीवंचनेः । 
सापि कृतप्रणतिः सविनयं नातिदूरवतित्यासन उपविवेश | विज्ञाप- 
यामास च मन्द्रस्वरं 'अविगणय्य महत्कष्टमतिदूरादागतेन भवता मातुः 
कुहालवृत्तान्तहारिणा वारंवारं दर्शेनदानार्थमनुनीयमानाप्यहं स्वदुर्भा- 
ग्यानुशोचनविमूढमतिभंवत्ो विज्ञप्तिमेतावत्कालपयंन्तं न स्वीकृतवती 
इति ळज्जिता भवन्तं विज्ञापयामि-क्षाम्यतु ममायमपराध इति | मम 
खलु दारुणघनशोकविमूढचित्ताया एव त्रुटिरेताहशी संजाता । अन्यथा 
का खलु नारी मातृगृहादागतं बन्धुजनं द्रष्टु नेच्छेत्‌ १ महान्‌ खलु 
काळोऽतीतो मातरं भ्रातरज्चावलोक्य इह आगताया मम ! अपि तयोः 
कुलम्‌ ? अपि स्मरतस्तौ मामभागिनीस्‌ ? भवांस्तु इतः प्रतिनिवृत्य 
ऽपि तत्कथनेन मा तयोः मनःशान्ति विलोप- 
यतु । मम खलु हृतदैवायाः”"""~-, वदन्त्येवेत्थञ्च दारुणं स्वदुर्देव- 


जितुमारभत । 

चतुरञ्चाणक्यस्तु बन्धुजन इव सनेहाद्राभ्यां नयनाभ्यां स्नपयत्निव 
धीरगम्भीरया च वाण्या समाश्वासयसिव तां प्रत्युवाच--'देवि ! कुशं 
खलु तव जनन्याः। सुगूहीतनामधेयस्य देवस्य च । देव्या हि निभूतमहं 
त्वत्कुशलजिज्ञासया संप्रेषितः अतस्त्वं मां स्वश्नातरमेव विद्धि। भ्रातुर्चेदं 
सवंप्रमुखं कत्तंव्यं यत्‌ स भगिन्या सुखान्यभिनन्दयेत्‌ दुःखानि च दुरी- 
क्त चेष्टेत । अतस्त्वं विधूय स्त्रीस्वभावसुलभं संकोचं निःशंकं निवेदय 
bo: किन्नु खलू तव शोककारणं यद्वशात्‌ प्रत्यहं शुष्यन्ती त्वमसि 
लावण्यमात्ररेषा संवृत्ता' । 


मुरादेवी तु तस्य स्नेहसि्तं वचः शरुत्वा प्रगुणीभूतदुःखावेगा चिरं 
रुरोद । अनवरताश्रुपातसह्मशोकभरा च स्खलिताक्षरमस्फुट्वणं कथं 
कथमपि आरभत कथयितुं स्वदुर्देववृत्तान्तस्‌ -'विप्रवर ! कथमिवाहमः 
भागिनी वदेयं स्वदुर्भाग्यविलसितानि निळंज्जा । जानात्येव भवात्‌ पुत्रो 

भाम मातुट्वितीयं हृदयम्‌ | एभिश्च क्रेनुरासैः सुलक्षणो निष्पापः पुत्रको 
मे जातमात्र एव कपटेनापहूतः निजने च घातितः । अहञ्च पुत्रान्तर- 
जननशंकितह्ृदयैः पापेस्तैस्ताहृशसम्भावनानिराचिकीषंया मिथ्यादूषणो- 
-द्वावनेन स्वभतुंः तिरस्कारविषयीकृता । यैश्च नराधमेरहमेवमीर्ष्या- 
मात्रवशाद्घातिता तेषां प्रबलानां स्वल्पमप्यपकर्तुमक्षमाहं वराको ``" 
एतदेव कृपणं दौबंल्यं मामहनिशं दहति । ( घघंरस्वरं ) पुच्छतीव माँ 
प्रतिनिशं पुत्रकस्य मे दिवंगतस्यात्मा-'अयि मातः ! पेर्नामाहमेवं 
निरपराध एव हतः अप्यपक्रियते तेषां किमपि भवत्या ? इति । परन्तु 
कि करोमि दुर्भाग्यमात्रसाहाय्या ?' 


आर्यंचाणक्यस्तु प्रवद्ध॑यन्‌ तदन्तदंह्ममानं कोपानळं सान्त्वनामिषेण 
प्रत्युवाच--'कस्या नाम मातुः एवममानुषया रीत्या घातितेऽमंके संतापो 
न भवेत्‌? का नाम पतिव्रता निरपराधमेव स्वपत्युस्तिरस्क्रतिविषयतां 
लम्भिताहोरात्रं न दह्येत परिभवाग्निना ? ममापि निःसंगस्य ब्राह्मणस्य 
मनसि हठादुड्भूवति प्रतीकारेच्छा कुकमें एतादृशं निशम्य ! तन्नियम्य 
दुनिवार्यमपि शोकावेगं सविस्तरं कथय”“”“”केर्नाम पापपरायणेरीहश- 
मधमं कर्मानुष्ठितम्‌? कथं वा कृतम्‌? किमिति वा? कया रीत्या 
त्वद्वैरप्रतिशोधस्य संभावना ? इति ।' 


साक्षात्‌ स्वमातृगृहादागतस्य तेजस्विनस्तस्य विप्रस्य समाइवाप्तक 
वचस्तन्षिशम्य समुपजातविस्रम्भा मुरा सवंमतीतं स्वदुदववृत्तान्तं महता 
कष्ठेनाकथयत्‌ । अपुच्छच्च निष्पापस्य तदर्भकस्य तथा घातकः पापैः 
सह तस्या मरणान्तं वेरं योग्यं न वेति। 

चतुरः स॒ विप्रः श्रृतपूर्व॑मपि तं वृत्तान्तमभ्रुतपूर्वेमिव सावधानेन 
मनसाकण्यं परमविस्मयान्वित इव, अननुभूतपूर्वंखेदभराक्रान्त इव, 
स्वगतमिव,मुरां श्रावयन्नुवाच--अहो राजपत्तीनामीर्ष्यालुत्वं यत्‌ सवथा 
निरपराधिनं स्तन्यपायित्तं बाळकं यममुखं प्रापयन्तीभिस्ताभिः परळो- 
कान्न भीतस्‌ ! अहो अमात्यराक्षसस्य यत्किञ्चनकारित्वं यच्छ ,तवतापि 
एताहशं जघन्यं काण्डं राजान्तःपुरघटनासु तादृशं ताटरथ्यमुररीकुवंता 
तेन हत्याकारिणो न दण्डिताः ! अहो मगधेश्वरस्य तुच्छाशयत्व यदुवृधा- 
निन्दासमुदृभूतेषु पामरजनभ्रमादेषु विद्वसता तेन स्वयं प्रत्यक्षीकृतं 
देव्या अनन्यसाधारण प्रेम न मनसि कृतम्‌ ! ल विचायंमाणेऽस्मिन्‌ 
कपटनाटके संस्येवास्यापराघस्याि घननन्दस्येव पय॑- 

वस्यति । 'आत्मा वे पुत्रनामा' इति हि श्रुतिः । अतः स्वपुत्रं घातयतः 
अन्यैर्वा हन्यमानं तमवघीरयतः पितुः आत्महत्यापातकमेव शास्त्रसम्म- 
तम्‌। नास्ति च तत्समं पातकमन्यत्‌ । तदवश्यमेव तस्य प्राणान्तप्राय- 
झ्चित्तेन भवितव्यस्‌' । 

अवदच्च तां 'देवि ! एताहशमश्चुतपूर्वंसहृशं दुःखभारं निःशब्दं 
निःसहायमुद्वहन्त्या त्वया नूनं सामान्यनारीदुर्लभं चित्तगाम्भीर्यं दुःख- 
सहिष्णुत्वञ्च प्रकटीकृतम्‌ । सुनिपुणं खलु परीक्ष्यमाणेऽस्मिन्‌ परिभवे 
प्रतीकारस्तु सुशक्य एव समुपलक्ष्यते । परन्तु सर्वस्येतस्य पापनाटकस्य 
प्रघानोऽभिनेता तव पतिरेव । तस्मिश्च त्वत्प्रज्वालिते वेरप्रतिशोधवह्नौ 
शळभायिते वेधव्यदुःखं कथमिव त्वया सह्यं" एतत्‌ शान्तेन चित्तेन 
विभावय । एताहशे हि संकटसंकीणें प्रतिशोधमार्गेऽविचायं निक्षिप्तमेकमपि 
पदं बिपत्परम्पराये पश्चात्तापसंतत्ये च भवति’ । ; 


मुरा तु बहुवारमात्मनेव विविधान्‌ वैरनिर्यातनोपायान्‌ पर्यालो- 
चयन्त्यादित एव पतिहननमनिवार्यांगत्वेन प्रतिशोधस्यांगीकृतवत्यासीत्‌ । 
अतः आर्यंचाणक्यस्य, आपाततः सदिच्छया, वस्तुतस्तु तन्मानसिक- 
प्रतिक्रियापरिचयप्राप्त्याकांक्षया, - प्रेरितमुपदेशं तत्क्षण एवावधूय, 
प्रत्युवाच “विप्रवर ! एतस्मिन्नपि विषये मया सुचिरं विचार्यं निश्चितः 
पन्थाः। यः खलू पतिः सर्वंसाधारणसदसद्विवेकवुद्धिशून्यः पुत्रस्य 
निरपराधस्य घातं ताटस्थ्यमिषेणानुमोदते स पतिरेव न । निष्पापपुत्र- 
भक्षकपतिदर्शनदुःखान्तूनं वेधव्यदुःखमेव सुसहृस्‌ । नार्याः पतिपरिग्रहो 
हि सन्तानफलक एव । यदि नाम तस्य फलस्य भक्षक: पत्तिरेव तदा. 
कि तेन जीवितेन ? अयं मे पतिनूंनं बिडाळवत्‌ सन्तानभक्षकः शन्रुरेव 
परमार्थतः न पतिः। शत्रोश्‍च शासन सर्वाण शास्त्राणि अनुमोदन्ते । 
किख्च स्तन्यपायिनं मम पुत्रकं जीवग्राहं गृहीत्वा तथा घातयता, मां च 
पुत्रशोकदह्ममानां निरपरार्धा कारागारतुल्येऽन्तःपुरैकदेशे निक्षिप्य 
चिरमुपेक्षमाणेन मगधेशवरेण तेनाहमधुनापि विधवाकल्पा कृतैव । तद्धोर- 
मिदं वैरं निर्यातयन्ती वस्तुत एव विधवा किमिति न भवेयस्‌ । अस्तु 
नाम मम पतिहत्याकृतं घोरं नारकोयं दुःखम्‌ । सह्यतरमेव तन्तूनं 
भविष्यति एतस्मादप्रतिक्गतात्‌ पुत्रहननसन्तापात्‌ । 


तत्तस्या हृढकठोरनिश्चयद्योतकं प्रत्युत्तरं निशम्य समुपजातविश्वा- 
सोऽपि स द्विजवरः पुनरपि तन्िश्चयदाढर्यं परीक्षितुं प्रकट जगाद 

'देवि ! तकंसंगत इव प्रतिभाति तव विचारः । परन्तु प्रतिश्ञोधभावनो- 
हीपितया त्वया नेतद्विचारितस्‌- एताहशेनोभयलोकविरुद्धेन वेर- 
निर्यातनेन कस्तव लाभः। यदि नाम ते पुत्रकोऽस्मिन्‌ धरातले यत्र 
कुन्नाप्यजीविष्यत्तहि दारुणोऽयं तव वेरिशासनप्रयासोयुक्तोऽभविष्परत्‌ | 
परन्तु तस्यास्तित्वे एव संदिग्धे, नूनमयं निष्प्रयोजनक इव विचारपथे$व- 
तरन्‌- न्यूनीभूते आवेशे, ममंदाहके दारुणे पश्चात्ताप एव पर्यवस्येत्‌ 
इति महती सम्भावना ।' 

अविरतवचस्येव तस्मिन्‌ प्रत्यूवाच दह्ममानलोचना मुरा--'नास्त्येव 
मम कोऽपि भाग्यहीनाया लाभः । `""ऋतेऽहनिशं प्रज्वलतः शोकाग्नेः 
शमनात्‌ । अपरञ्च यद्यपि वत्सस्य मम पापेरपहृतस्य बहवः संवत्सरा 
अतीताः तथापि न क्षणमात्रमपि मुञ्चति दुबल मम मातृह्ृदयं दु्द- 
मचीयामाशां यन्मे पुत्रको दीनानाथशरण्येन तेन परमेकवरेण तस्यामापदि 
संरक्षितो विस्तीणेंइस्मिन्‌ धरातले कुत्रापि वद्धंत एवेति । ( सोत्कण्ठं ) 
यदि नामाहं तस्य स्थिति ज्ञास्यामि तहि प्राणविनिमयेनापि तं मगधः 
साम्राज्याधीशवरपदे प्रतिष्ठापयितुं प्रयतिष्ये । कुतो ह्यस्मात्‌ प्रशस्य- 
तरो वेरनिर्यातनप्रकारः ?' 


पुरुषेष्वपि दुलेभं तन्निशचयदाढ्यं परिमवासहिष्णुत्वञ्चैकस्यां लळनाया- 
मवलोक्य विस्मितश्चाणक्यस्त्वेवं मनस्यकरोत्‌ -'भहो विचित्रचरित्रत्वं 
त्रारीणास्‌ ! राजप्रासादनिवासलालिता सुकोमळेयं ललना क्व; क्व 
चेदं वज््रकठोरहृदयत्वम्‌ |" अहो पुत्रवात्सल्यं नारीणाम्‌ ! सत्यमेवेताः 
पत्युरपेक्षया पुत्रमेवाधिकतरं वाञ्छन्ति। कथमिवान्यथा पुत्रहनन- 
निर्यातननिशचयोदग्रेयं पतिमपि हुन्तुमिच्छेत्‌ ? अहो मातुहृदयस्य दुरद- 
मनीयाशावादिता यद्वशान्निश्चितप्रायमरणस्यापि स्वापत्यस्य जीवन 
इयमद्यापि हृढविद्वासा ! अस्तु तावत्‌ ।““ स्वकायसाधनदृष्ट्या विचारे 
क्रियमाणे प्रतिभात-इयं वैरनिर्यातनेच्छयेव केवलया स्वपत्युः हनने 
न तथा बद्धपरिकरा भविष्यति यथा जीवितस्य स्वपुत्रस्य राज्यामिषेचन- 
कांक्षया । अतोऽस्याः हृदय आदित एव बद्धमूला पुत्रपुनर्लाभाशा तेस्ते- 
रनुकूलेस्त्ेस्तथोदाहरणेः पल्लविता कार्या येन सा यथासमयं दाढयंस्‌, 
अपेक्षितमवलम्बेत--' इति । 


सम्प्रधायं चैव॑-गहूनमननोत्थित इव दीर्घं निःश्वस्य स पुनरः 
ब्रवीत्‌--'तरक॑ककंशयाऽपि बुद्धा निपुणं परीक्षितस्तव विचारप्रवाहों 
५ । 

युक्त इव प्रतिभाति । तमनुसृत्य वतमाना च त्व॑ स्ंविधसाहांय्याथ॑ 
मामवलंबितुमहंसि ।' ` ममापि तटस्थस्यान्तरात्मा कथयति तव कुमारः 
कुमारसहृशः घातकपुरुषेनेंव घातित इति । अनेकशो ह्यस्माभिरितिहास- 
पुराणादिषु पठितं लोकव्यवह्ारेषु च प्रत्यक्षीकृतं यद्‌ अनाथनाथेन 
परमेश्वरेण ते ते राजपुत्रा घातकहस्तपञ्ञरेभ्यस्तेस्तेमिषेविमोचिताः !' 


“तव पुन्रकस्यापि विषये““आशा”“एताहशी““दुराशेति नेव भणितुं 
शाक्यते ।' `` तवापि पुत्रकः, समुपजातदथेर्घातकैः पुरुषेवंने जीवित एव 
परित्यक्तः । केनापि दैवसंप्रेषितेनेव तमेव मागंमनुसरता पथिकेनाव- 
लोकितः सुतनिविशेषं पालितश्च इयता कालेन विनयी स्वाभिमानी 
बलसम्पन्नः विकसत्तारुण्यसम्पत्‌ सुन्दरशच कदाचित्‌ सम्पन्नः स्यात्‌ । 
तदनुकूलीभूतेन दैवेनेव कदाचिदियं वेरनिर्यातनेच्छा तवान्तःकरणे एवं 
दु्दंमनीयज्वालं प्रोह्दीपिता स्यात्‌ । अस्तु तावत्‌ महान्‌ खलु कालः 
अतीत: । अचिरादेव राजप्रासादबहिनिगंमनमार्गाः निशारक्षकेः राज- 
पुरुषः प्रतिरुद्धा भविष्यन्ति |” ततश्च मम इतो गमनं संशयकर 
भवेत्‌ । गच्छाम्यहमधुना । मन्ये श्वः शुभवेलायां ` अनस्तमिते भगवति 
भास्वति तव हस्तं सुनिपुणं निरीक्ष्य जीवति न वा तव पुत्रकः’ 
“भविष्यन्ति न वा पूर्णास्ते मनोरथाः'-इत्यादि सवं हस्तसामुद्रिक- 
शास्त्रज्ञहृष्टया समवलोक्य सविस्तरं कथयिष्यामि’ । 


समाइ्वास्य चेत्थं तां, विचारमग्नया विलीनशान्तभावया निःशब्दं 
व्याकुलयानिच्छापूर्वंकं विसजितः स विप्रः तां पुनद्रष्टुमङ्गीकृत्य पुजा- 
पाठान्निवृत्य स्वगृहं निवर्तमानं दक्षिणाकामं साधारणं ब्राह्मणमिवात्मानं 
प्रकटयन्‌ ` {देवतायतनं स्वायतनं जगाम । 


— :४६४:--- 

| दशमः परिच्छेदः 

अपनीतक्षुधस्य शयननिपतितस्य व्यतीतदिनघटनाक्रमं पर्यालोच- 
यतो भाविकार्यव्यूहञच चिन्तयतस्तस्योदभून्मनसिः""""`'अहो आनुकूल्यं 
विधेः |" "` 'सिद्धकल्प एव भाति मे मनोरथः! श्वस्तावत्‌ प्रथमं 
सामुद्रिकशास्त्रमवलम्ब्य स्वपुत्रजीवनविषये सा वीतसन्देहा कार्या | 
यदि चेतावता न संतुष्टाः" `` 'तहि वत्सस्य प्रतिकृतिस्तस्ये प्रदशंनीया | 
=“ तावतापि सन्देहे तस्या अनपगते तन्मणिबन्धनं दशंयित्वा सा 
समाश्वस्तहृदया कार्या । 'जीवति मम पुत्रकः’ इति हि सज्ञाते निश्चये 
सा नारी तं मगधसाम्राज्याधीशवरपदे द्रष्टुं व्याकुला**""*'तन्मागं- 
प्रतिरोधक साक्षात्‌ स्वभर्तारमपिः""``'कालसपिणीव क्रुद्धा हन्तुमङ्गी- 
करिष्यति। तथा च सति"""`""तन्माध्यमेन मे प्रतिज्ञायाः पूतिः 
सुतरां शक्या' । 


इत्थं विचारधारायां प्रवहत एव तस्य प्रभातमासीत्‌ । 


झान्तदान्तस्वभावस्याप स्वीकृतमहत्तमकार्यंसिद्यर्थं विविधान्‌ 
नि्दयान्‌ कपटोपायान्‌ प्रयुज्ञानस्य तस्य विप्रवरस्य राजनीतिपाटवं 
साक्षात्कर्तुं समयात्‌ प्रागिवोदयाचलमाख्ढं भगवन्तं दिनकरं प्रणिपत्य, 
स्वकार्यंसिद्धये साहाय्यदानाथंञ्च संप्रार्थ्य परिसमापितप्रातःसंच्यो- 
पासन: - `` कृतक्षुघोपशमनःः`““"देवतायतनारामे शनेः शनेरितस्ततः 
पर्य॑टन्‌-*““स विप्रः निर्धारितसमयात्‌ पूर्वमेवागतां वृद्धां वृन्दमाला- 
मवलोक्य सत्यमेव विस्मित:““““पप्रच्छ “भद्रे | अद्यापि तृतीयः प्रहरो 
ज्ञारूध: तत्‌ त्वं किमिति आगता ?"""” किमिति चोत्सुकोत्सुकेव 
लक्ष्यसे ?"""”अपि कुशळ तव स्वामिन्याः ? 

सा तु कि्चिदारकोच्छ्वसिततयना व्यग्रचित्तेव परिछक्ष्यमाणा 
तमभिवंद्य सविनयं प्रत्यवदत्‌ विप्रवर ! "कि कथयामि ! "`" 
अतीताया निशायाः प्रथमस्य प्रहरस्यान्ते भवतीत आगते” स्वामिनीं 
मम'""""अनिच्छन्त्यपि मदनुरोघशतेनान्यमनस्केव कथमपि क्षुधोप॒शमनं 


६८ प्रतिज्ञापूतौं 


विधाय, न जाने किमपि किमपि विचिन्तयन्ती, शयने विलुण्ठन्ती 
समग्रायामप निद्यायां क्षणमपि निद्रासुखं नालभत । कदाचित्‌ स्मय- 
मानवदनकमलां, कदाचित्‌ अविरलाश्नुधारासिच्यमानम्लानमुखारविन्दां 
कदाचित्‌ स्वगतमेवास्फुटाक्षरं किमपि जल्पन्ती” ताँ”""”"'सततमुप- 
बीजयन्ती वारंवारमपुच्छं ताइशास्वस्थावस्थाया कारणस्‌। परन्तु 
प्रत्युत्तरं न प्राप्नुकस्‌ । मन्ये अतीते सायंकाले” पूजाशालायाँ "०० 
भवता सह यस्तस्या रहसि वार्तालापो$भवत्‌””””'स एव तस्यास्ताहशी- 
मवस्थामजीजनत्‌। संततजागरणारक्तनयनकमला चाद प्रातरेवोत्याय 
पग्र तथैवान्यमनस्कतया कथञ्चित्‌ परिसमाप्य देहका्यं यथा कथञ्चित्‌ 
स्वल्पं नाम भुकत्वा""""मामाहूय एकान्तेऽवदत्‌ - 'वृन्दमाले ! यद्यपि 
मज्जनन्या संप्रेषितेन तेन विप्रवरेण स्वीकृत्य ममाधन्याया अन्तु रोधमद्या- 
पराह्णसमये पुनरपि पूजाशाळायामागमनं स्वीकृतं ”""”तथापि पयुंत्सुकं 
मम चित्तं किमपि विपरीतमेव तर्कयति ।"”““चिन्तयति कदाचित” 
स निःसंगो विप्रवरो विपत्सागरनिमग्नाया मम विषये सहसा विरक्तः 
अनवलोक्येव माम्‌ इतः स्वगृहं प्रतिनिवर्तेत "तथा तु सति ४ "` 
तस्य पुनदंशनमशक्यप्रायमेव भविष्यति । भविष्यति च मरणेकशरणेयम- 
भागिनी । अमृततुल्येन तस्य वचनेन किञ्चित्‌ पल्लवति मम आशा- 
लता -“""तस्मिन आत्यन्तिकमद्शंनं गते”""” कथमिव धारयिष्यति 
स्वात्मानं निःसहाया ?"""“अतस्त्वमस्मिन्नेव समये तस्थ निवासं गच्छ। 
सविनयं प्रार्थंथ च तमिहागमनाय'--इति स्वामिन्याइचेमामाज्ञां 
शिरसि कृत्वागतास्मि भवत्सस्तिधौ । तत्‌ स्वीकरोतु भवान्‌ तद- 
नुरोधम्‌' । 

आर्यचाणक्यस्तु मुराया एताइशीं पर्याकुलामवस्थां निशम्य 
नितान्तं संतुष्टोऽपि स्वाकारं गोपयन्‌, तटस्थ इव, समये देबीदशंन- 
मंगीचकार | 

यथापूर्वं्च परिचिमाशावळंबिदिनकरकरप्रकाशिताभ्यन्तरप्रदेशायाँ 
पुजाशालायां देव्या आगमनं प्रतिपालयामास । 


सापि अचिरादेव आरक्तनयनकमलव्यज्यमानक्षुभितमनोभावा- 
मण्डितरमणीया वृन्दमालयैव केवळ्याऽचुगम्यमाना तत्राजगाम । प्रणि- 
पत्य च तं मृगचमंण्यासीनं, तदाशीवंचनानि विनयावनतेन मस्तकेन 
स्वीकृत्य, तेनानुज्ञाता, नातिदूरवति आसनमेकं स्वीचकार | पालः 


CC-0. Mumukshu Bhawan Varanasi Collection. Digitized by eGangotri 


दशमः परिच्छेद: ६९ 


यन्ती च तस्याज्ञां तदग्न आरक्तकान्ति कमनीयशोभं प्रस्नवत्‌स्वेदाद्र 
किञ्चित्‌ वेपमानं-जलक्लिन्नं तरंगचञ्चलं कमलमिव पूर्णविकसितं-हस्तं 
प्रसारयामास । 


तञ्च सूकषमतयावलोकयनु आर्यचाणक्यः पतिसुखस्यापत्यसुखस्य च 
दौलभ्यमात्यन्तिकं तीव्रतया व्यञ्जयन्तीभिः हस्तरेखाभिनिदेलिताशाले- 
शोऽपि, प्रकटतोऽनवलोकितपूर्वभाग्यरेखावलोकनारचर्याक्रान्त इव विस्मय- 
भावं सकौतुकं स्वानने प्रकटयन्‌ गहनरेखाध्ययनव्यापृतमनस्क इव चिरं 
तस्थौ । तस्याइच तां मुद्रामबलोक्यौत्सुक्यकातरया तया वारं वारं 
फलकथनाय प्राथितद्चिरादिवाब्रवीत्‌ । 


वेवि ! तैस्तैः कार्य॑विशेषैर्देशविदेशेषु पयंटता मया खल्वेतावतूकालः 
'प्य्य॑न्तमसंख्या हस्ता अधीता: । "परन्तु एताहृशभाग्यरेखोज्ज्वन्तु 
प्रथममेव जीवनेऽहमवलोकयामि हस्तम्‌ । इदाचींतनीं तव विपन्ञाँ दयः 
नोयामवस्थां जानन्‌ कः खलु विश्वसेत्‌ यत्‌ त्वमचिरादेव भाग्यशिखर- 
मधिरूढा भविष्यसि इति ? "``" 'कः खलु विश्वसेत्‌ यत्तव पुत्रः निखिलः 
जगतीतलविख्यातस्यास्य साम्राज्यस्याघीषवरो भवितेति ! `” परन्तु 
एतदेव तव हस्तो विस्पष्टं कथयति । तव पुत्रः एक एव | स च दोर्घायुः। 
महतः साम्राज्यस्य शासकश्च । "यदि हि बलादपहृतस्ते पुत्रकः घातः 
कैर्घातितो भवेत्‌ तहि तव हस्तरेखैव एषा मिथ्यावादिनी भवेत्‌ । न 
चैतत्‌ कदापि शक्यम्‌ । (सहसा) देवि हढं विश्वसिहि ब्राह्मणवचनेऽस्मित्‌ 
न केवलं तव पुत्रः जीवति परन्तु ` एतावता कालेन सामर्थ्यशाली शस्त्र 
विद्याविशारद आसचर्वातनं च्य खा पा कट 
हस्तरेखा अवलोक्य समुपजातविद्ववासोव्हमधुन दयन सा नवते 
प्रमाणमुपस्थापयामि । * विद्यापीठे मदीयेऽत्याचारिभियंवने विध्वंसते 
किरातराजधानीं गच्छन्नहं मार्गपतितं मुनेः करस्यचिदाश्रम मागंखेदात्‌ 
अपनिनीषुरगमस्‌ । तत्र चाश्रमवासिषु कतिपयवालब्रह्मचारिष्वेक लोक- 
विलक्षणसुलक्षणमसाधारणकान्त्यनुमीयमानमहाकुलोदुभवं कमपि क्षत्रियः 
पोतमवलोक्य, 'कस्य नु भाग्यशालिन: पुत्रोऽयं me 

लक्षणञ्च तस्योपलब्धिवृत्तान्तं तस्माच्छ, 
po ओट यवीयसीं प्रतिकृतिमालिख्य स्वसमीपेऽस्या- 
पयस्‌ ।' `` अतीतायां सायंसन्ध्यायां पूजाशालायामस्या es प्रविशन्तीं | | 
'भवन्तीमवलोक्याकस्मात्‌ स सुलक्षणः कुमारः स्मृतिमारुरोह । निश्‍चेतु डं 

७० प्रतिज्ञापूतौ 


मदकक्‍्नुवानस्तु तदा किमपि नावदस्‌ । स्ववासं गत्वोभयोयुंवयो: 
साहश्यमात्मनैव विनिद्चित्य विलक्षणतकंजालव्यग्रचित्तो निद्रां क्षणिका- 
मपि न लेमे । `` 'प्रायो भाग्यशालिनः पुरुषा मातृवदाकृतिनो भवन्तीति 
सामुद्रिका मन्यन्ते । ( सहसा )`'अथवा कि विस्तरेण ? `` सा तस्य 
प्रतिक्ृतिरिहैवानीता मयाद्य भवत्या एव साक्षादवलोकनार्थस्‌ । तत्‌ 
पश्यतु भवत्येव-भवदाङ्कतिविरोषेण साहर्यमप्रत्याख्येयमियं भजते 
न वेति ।' 


उक्त्वा चेत्थं' ` 'अतीतायामेव निशायां भूर्ज॑पत्र एकस्मिन्नाखिखिताम्‌ 
उत्तरीयवस्त्राभ्यन्तरे सुगोपितां कुमारचन्द्रगुप्तप्रतिकृति यवीयसीं तस्य 


हस्ते ददौ । 


मुरा देवी तु वराकी "'आदित एव प्रवृद्धाशा हस्ते स्थापितं ताँ 
रमणीयां प्रतिक्रात निर्ध्यायन्ती आइ्चर्यातिरेकविस्फारिताभ्यां निनि- 
मेषाभ्यां हर्षोत्फुल्लाभ्यां नयनाभ्यामापिबन्तीव तद्गतं कुमारं स्वप्रति- 
बिम्बमिव कुमारवेषधारिणं चित्रलिखितेव'*' लुण्ठितेव ` `मुषितेवः`` 
मुर्धेव "` चिरं तस्थो । शी. 


तस्यास्तामवस्थां निरीक्ष्य संजातसंतोषोऽपि आयंचाणक्यस्तस्यास्तं 
विश्वासं हढतरीकर्त्तुमवोचत्‌ 'देवि ! विज्ञालेईस्मिनु जगतीतले प्रति- 
क्षणमसंख्या मानवा उत्पद्यन्ते । ````` तेषु कदाचित्‌ कस्यचित्‌ 
केनचित्‌ कथंचित्‌ आकृतिसाहृश्यं काकतालीयन्यायेन संभवत्ये- 
वेत्याशंका समीचीना एव | परन्तु तस्या अपि समूळं निवारकमपरमपि 
प्रमाणं मया सौभाग्यवशात्ते पुत्रस्य तस्मिन्नेवाश्रमपदे तस्मादेव मुनि- 
वरादुपलब्धस्‌ । `` `-विलक्षणं हि तस्य क्षत्रियकुमारस्य प्राप्तिवृत्तान्तं 
श्रावयता तेन तदुपलब्धिसमये त त्रेवाधिगतमेतन्मणिबन्धन्तं मह्य प्रदः 
शितम्‌ । ““““मयापि कोतूहृलवशात्तदनुज्ञया -'कदाचिदेतदेव कुमारः 
जन्मरहस्यभेदकं भवेत्‌'-इति विचिन्त्य स्वसमीपेऽवस्थापितस्‌ । अतीता- 
याज्ञ रात्रो युवयोः साहव्यं पर्यालोचयतानवरतम्‌ अवलोकयता च मंद- 
दीपप्रकाशे मणिबंधनमेतत्‌”'अकस्मादेव साक्षातुकृतानि एतानि कानि- 
चित्‌ १०००००८ अस्पष्टानि ७०७८ अक्षराणिः \ 


उक्त्वा चेत्यं स विविधरत्नभासुरं, मूत्तिमच्चन्द्रगुप्स्य सौभाग्यमिव, 
मुराशोकान्धकारापनयनपटु विस्फुरत्तेजोमण्डलालोकितपुजाशालाभ्यः 

न्तरं तत्‌ सौवर्णं मणिवन्धनं तस्ये दर्शाधामास, कथयामास च 
तदृपलब्धिवृत्तान्तम्‌ । 


निशम्य त॑ ' निरीक्ष्य च तन्मणिबन्धनं, समुद्रेछातीतस्मुतिः प्रवह- 
दश्ुधारा क्िन्तवदनकमला सगद्गदं कथमपि प्रत्युवाच सा मुरा"" 
'विप्रवर ! न भवानु मम जनन्याः कुशलसन्देदहर: विद्वान्‌ द्विजः। अपि 
तु संजातानुकम्पो भक्तवत्सलः साक्षात्‌ भगवान्‌ चन्द्रशेखर एवानाथायाः 
विपन्नाया मम मनोरथानां पूरणाय गुहीतमानवस्वरूपः । अन्यथा कुत्राहं 
मन्दभागिनी कुत्र चैतावट्ागधेयम्‌ १ ` अहो ! स्वमिदं मे प्रत्यक्षमनुभूय- 
मानमपि कल्पनाजालमात्नप्रसूतमिव प्रतिभाति। विप्रवर ! इत्थं हि 
मामभागिनीमुपकुवंतो भवतः कथमिवानुणोभविष्यामि !`` 'एतेन हि 
मणिबन्धेन नितरामुत्सारितं मे मनसः सन्देहृतमःपटलम्‌ । ` ` एतद्ध 
जातमात्रस्येव मम वत्सस्य यवीयसि हुस्तेऽनयंव वृन्दमालया वद्धः 
मासीत्‌ !'* 'एतानि तावदस्पष्टान्यपि वाच्यान्येवावशिष्टान्यक्षराणि " 
“मुरायाः' ` मगधेश्वर ` दास्या: *” इति। ( सावेगं ) ' 'अयि वृन्दः 
माले | ` इत एहिं !'`'कि न प्रत्याभजानासि त्वमेतन्मणिबन्धनस्‌ ? * 
यदा' ` 'यदा'` 'खलु ते घातपुरुषाः पुत्रकं मे घातयितुं'"'मयि मादका- 
सवजनितजडनिद्रानिमञ्जितायां ` -निन्युः'` 'तदाप्येतत्‌ तस्य हस्ते निबद्धः 
मेवासीत्‌ । `` "अहो !'` सत्यमेव जीवति मम पुत्रक: | विप्रवर ! कदा 
खल्वहं तमंकमधिरोप्य कृतार्था भविष्यामि ! कदा खलु तं मगधसाम्राजए- 
सिंहासनाधिरूढमवलोकय लोचनयोरेतयोः सार्थक्यमनुभविष्यामि fF 
( साभिनिवेशं ) ज्येष्ठः खळु स पुत्रो मगधेश्वरस्य । तस्यव यौवराज्या- 
भिषेकेऽधिकारः'` 'नात्येषां सुमाल्यादीनाम्‌ ।  उद्भवन्तु नामारख्या 
आपदः ` इतः परम्‌ । अहन्तु तृणीकृतप्राणा ` न्याय्यमन्याय्य य कमपि 
सूक्तमसूक्तमुपायमनुसरन्ती'`'पुत्रं मम साम्राज्यसिहासने आरोपयिष्या- 
म्येव । अत्र च--विप्रश्नेष्ठ ! भवतः साहाय्यस्यापेक्षा | इमां मगवच्चन्द्र- 
शेखरमति प्रणम्य प्रमाणाकृत्य च अहं स्वीकरोमि 'यदद्य भ्रभुति भवत 
आज्ञां नातिचरिष्यामि, स्वपुत्रकल्याणार्थं भवत आदेश सर्वंथानुसरन्तो 
तदेकध्येयपूतंये जीविष्यामि । 


अनवरतनिपतदानन्दाश्रुधाराधौतोज्वलमुखकमलाया' मुराया भावः 
नोल्लोलकल्लोलगद्गदं भाषणमिदं निशम्यायंचाणकयः `" राजकुल- 
म्मभेदिनीं तीक्ष्णां शक्तिमेव स्ववशंगतां विभावयन्‌" निभृतं प्रमुदि- र 

तोऽपि "` 'अधिकतरवार्तालापेनेदानीं मन्त्रभेदस्येव सम्भावना” इति 
तकंयन्‌ ` ततोऽपसतुंकामः तटस्थ इव निरिच्छ इव प्रत्युवाच - “व्याकुला 
माता कपटापहूतं पुत्रकं स्वं पुनरप्यलभत' इत्येव मे ब्राह्मणस्य 
सन्तोषप्रदस्‌। अहो, परमेशस्य दयालुत्वं" यत्‌ स भवत्याः पुटपाक- 
प्रतीकाशस्य शोकस्य प्रशमनार्थंमामेव'"'उपस्थित एवं योग्यतम 
अवसरे' निमित्तीचकार। भवतु तावत्‌ । अतिक्रामति सायंसंध्यावेला । 
अहमधुना गच्छामि स्वावासम्‌ ।"""कुमारस्येयं प्रतिकृतिभंवत्या एव 
सन्निधौ तिष्ठतु । द्रक्षाम्येव भवतीं समुपस्थिते समीचीनेऽवसरे। एता- 


शास्त्रपारंगतो विनीतः शस्त्रविद्याकुशलश्च स यथास्य विशालस्य सा म्रा- 
ज्यस्य परिपालने परिवद्धने च प्रभवेत्‌"'""'न तथा स्वयं धननन्दोऽपि। 
कि पुनविषयलोलुपाः सुमाल्यादयः ? परन्तु" साक्षात्‌ पित्रा मुरयु- 
मुखे प्रदत्तं”"”"तव पुत्न"""एतावति . पदेऽभिषेक्तुं यासां निदंयानां 
कूटनीतीनामनुसरणमत्यावश्यकं''" "अपि सन्नद्धा भवती तासां स्वीका- 
राय ? राजनीतौ हि प्रक्षिप्तं पदं एकमपि""""न पुनः प्रत्यावर्तयितुं 
शकक्‍यते |! 


तस्याः ततो निगंत्य स्वावासं प्रति चचाल | `“ केनापि गूढुपुरुषेणा- 
नुगम्यमानमिवात्मानं संभावयन्‌ः“-'""अशंकितमिव प्रकटतरञ्चात्मानं 
प्रदर्शयन्‌ तेषु तेषु देवायतनेषु भगवन्नामसंकीतंनादिकं श्यृण्वन्‌ स्वैरं 
स्वावासं प्रत्याजगाम । 


अनुष्ठाय च सायंसंध्यानित्यकमंकलापं, फलमूलादिना विहितक्षुधा- 
शान्तिः, देवतायतनारामे क्षीणचंद्रिकोऱद्भासिते मन्दं मन्दं पर्यटन्‌ 
मनस्यकरोत्‌ । 


'इयं मुरा `" तावदस्मत्पक्षपातिनी संवृत्तेत्यत्र न संशयः। वारं 
वारं समुत्तेजिता चेयं स्वमहत्त्वाकांक्षापरिपूतंये स्त्रीस्वभावविपरीतमपि 
कार्य कुर्यात्‌ । एताहृश्यो हि स्त्रियः हृढं पतिपरायणा: स्वभावतः | 
निष्का रणमपमानितास्तु वेरनिर्यातनार्थं जीवितमपि स्वं तृणीकुवंग्ति | 
अस्दु”"'""""अनुकूलीभूतायाञ्चेवं महत्तरायां राजकुलाभ्यन्तरर्वातन्यां व्यक्तौ 
व्यूहरचना कार्या। तत्र प्रधानं साधनं चाराः। ते च द्रव्यबलेन लभ्याः 

तदर्थं महान्‌ धनराशिरपेक्षितः। मन्ये आश्रमस्थो निधिरत्र पर्याप्तो 
भविष्यति । इत ऊध्वंस्‌ अस्माकं प्रधानं लक्ष्यं घननन्दः। स च राज- 
कार्याद्‌ अन्यराजपत्तीभ्यश्च परावृत्तचित्तः कथमपि मुरेकप्रवणो विधेय: । 
येन केनापि मिषेण तदन्तःपुरे प्रवेशितः स स्वभावत एव स्त्रेणसुखलोलूपो 
मुरया विमोहितमतिः नूनं तत्रेवाहनिशं स्थास्यति । एतच्च मुरा 
मन्ये विनायासेनैव कुर्यात्‌ ( सचिन्तं ) परन्तु सा"""""प्रीढयौवनोल्लास- 
शालिनी चिराल्लब्धपतिसुखमोहमुग्चा कदाचित्‌ स्वयमेव”"""""मन्त्र- 
भेदं कुर्यात्‌ । ( विचायं ) अतः सा यथा सदेवास्मत्पक्षे स्थास्यति तथा- 
वश्यं प्रयतनीयम्‌ । अत्र च तस्याः पुत्रस्नेहभावनाया उद्दोपनमेव केवलं 
साधनम्‌ । एतदर्थं हि यदि वत्सः स्वयमेव तस्याः सन्निधो केनापि 
व्यपदेशेन स्थाप्यते""""र्ताह्‌ हानि: का ?"”“““एवं हि स्वपुत्रके सवंदा 
संमुखमवस्थिते यथा सा नियतं संततश्च प्रयतेत स्ववेरप्रतिशोधनाय न 
तथान्यथा कयापि रीत्या प्रोत्साहिता ।--( सोत्साहं ) मुरया च स्व- 
सौन्दर्येण वशीकृते तस्मिन्‌ धननन्दे सर्वविधं राजकीयं कार्यजातं परि- 
हाय ततुसंनिधौ वसति अमात्यवरेण्यः स्वामिदशंनमत्यन्तमलभमानो; 
मुराया एव पूर्वंपीडितायाः राज्ञोऽपायमाशंकमातः, सर्वमपि चारबल 
तथा बुद्धिबळं तन्निवासममितः नियोक्ष्यति । क मन 

"एवञ्च इल्थीभूते$न्मत्र तच्चारसश्चारे बाह्य 
शत्रणामुपजापो ममानायासेनैव सेत्स्यति । 

'कार्यानुष्ठाने खल्वाकारगुपतिनितान्तमपेक्षिता । शीघ्रतापि pins 
तुरा । अद्येवाहं ततो विनिगंतः केनापि गूढपुर्पेणानुसृत इति तः 
परन्तु” "सुराया वास्तविकं हढय्य भावमनघिगत्य कायस्य ्रारम्मोऽपि 
नीतिविरुद्धः। मन्ये सा वृद्धा दासी शीघ्रमेवेहागत्य स्वस्वामिन्या 
मनोऽवस्थां निवेदयिष्यति । 


चिन्तयन्नेव चेत्यं स्वावासं प्रतिनिवृत्य मिद्रां ययौ । , 
ग्रथापेक्षञ्च अपरेद्युरेव प्रभातसमये स स्वनिवासमागच्छन्तीं वुन्दमालों 
ददश । आगताश्च तामाशीवंचनैरमितन्द्य तत्स्वामिनीकुशालमपृच्छद्‌ | न्‍ 
-सा तु सविनयं बढाव | लब्ध्वा हिं पका र 
सकाशात्‌ पुत्रोदन्तं तत्प्रतिकृतिञ्च स्वामिनी मम परित्यक्तसर्वान्यव्यापारा- | कः 
नत्दाश्रक्लिन्तमुखकमला, उन्मत्तेव तां प्रतिकृति चुम्बन्ती स्ववक्षसिच | 
स्थापयन्ती, 'अहो मम सौभाग्यं यत्तथा निर्जने घोरे वन्यप्राणिभयंकरेःण्ये र 

निर्दयेः परित्यक्तोऽपि मम पुत्रकः पुनरपि अलंकरिष्यति ममांकस्‌ ! अहो 
विप्रवरस्य निःसंगस्य दयालुत्वं . यत्तेन चिरकालवियुक्तयो मातापुत्रयोः 
समागमः साधितः । एताहृशस्य निःस्पृहस्य परोपकारशीलस्य तस्योपदेशं 
यदि नानुसरिष्यामि""""द्विगुणतरं तहि अपराधिनी भविष्यामि मम 
वत्सस्य ! इत्येवमादि किर्माप किमपि अनतिस्पष्टाक्षरं जल्पन्ती निशां 
निखिलां यापयामासानिद्रेव । प्रातरेव मामारक्ततयनकमला रहस्या- 


विविधेषु शस्त्रेषु शास्त्रेषु च नैपुष्यं प्रापतः प्रतिदिनं वद्धते तथा 
त्वया श्रुतमेवातीतेऽहनि विप्रवरस्य मुखात्‌। मम तु मातुः हृदय- 
मेताहशं भाग्यविलासमविइवसदिव . साक्षाद्द्रष्टुमिच्छति कुमारस्‌ । 
तत्सुकोमळांगस्पर्शेनैव शान्तिमेष्यत मम पुत्रविरहदाह: । एतच्च विप्रव- 
रेणेच केवलेन करत्तु' शवयम्‌ । अतस्त्वं परित्यज्य सर्वं कार्यकलापं''"`` 
अस्मिन्नेव क्षणे तस्य निवासं गत्वा तं सबहुमानमिहानयेति।' तदनु- 
गृह्हातु भवान्‌ पुनरपि मम स्वामिनीं दशंनप्रदानेन ।' 

आर्यंचाणक्यस्तु तमिमं मुरायाः सन्देशमधिगत्य नितान्तमाइवस्तोऽपि 
तटस्थमिवात्मानं प्रदशंयन्‌ तां वृन्दमालां स्वागमननिवेदनाय पुरतो 
विस्य स्वयं एकाक्येव पुजाशालां ययौ । साक्षात्कृत्य च तत्रादित एव 
तदागमनं प्रतिपालयन्तीं जागरणारक्तनयनोत्पलां समुत्सुकां मुरादेवीं, 
तया स्वमनोरथपुतंये साश्रु अनुनीतः, निःस्पृह इव मन्द्रस्वरं प्रत्युवाच-- 
“देवि ! मुनिवरस्य तस्याश्रमे निवसतः, तत्र च विविधाः शस्त्रविद्या: 
- शिक्षमाणस्य तव पुत्रस्य त्वत्सन्निधौ स्थापनं नातिदुष्करस्‌ "` 
परन्तु” मन्ये तत्पूवंमस्माभिरंगीकृतकार्यसंपादनपद्धतिस्तावत्‌ सुनिपुणं 
निर्धारणीया । इहानीय त्वत्सन्निधौ संस्थापितोऽपि कुमारो यावदस्य 
साञ्राज्यस्याधीषवरपदे तत्स्वाभाविकाधिकारानुरूपं-न संस्थाप्यते 
तावत्‌ तव मातुः"""""“संतोषोऽसम्भवी एव । तस्य च तत्पदप्राप्तौ असंख्याः 
विघ्नाः"”""तत्रापि प्रमुखतमो विघ्नस्तव पतिरेव साक्षात्‌। न हि 
केवलं स तव पुत्रस्य यौवराज्याभिषेकं नानुमन्येत”"""अपि तु"”“”” 
तमद्याप जीवन्तं विज्ञाय तस्मात्‌ स्वस्य स्वपुत्रस्य सुमाल्यस्य चापायं 
घ्राणान्तिकमाशंकमानस्तं घ्राणेवियोजयितुं तस्तेरुपायैश्चेष्टेत। तथा च 
सति महतोऽनर्थस्य सम्भावना ।”""""तस्मात्‌ स्वाभिलषितप्राप्त्ये प्रयतः 
मानया त्वयास्य विघ्नस्य दूरीकरणार्थं स्वयं बद्धपरिकरया भवितव्यम्‌ । 

दशमः परिच्छेदः ७५ 


एतस्मिन्‌ हि दूरीकृतेऽन्ये विघ्नाः स्वयमेव विलयं यास्यन्ति। धननन्द- 
स्यापि शासनं न तथा दुष्करम्‌ । त्वं हि केनापि मार्गेण केनापि मिषेण 
तं स्वान्तःपुरभागे समाहूय स्वरूपसंपदा विमोहय । त्वद्वशीभूते तु 
तस्मिन्‌ उवेरितं कार्यमहं स्वयमेव करिष्यामि । न चेतद्विमोहनमशक्य- 
घ्रायस्‌। स हि स्त्रेणो”“""भ्रमर इव मधुलोलुपः"”"“कदाप्येकत्र 
रममाणो न तिष्ठति नित्यं नवीनां कामिनीं कांक्षति”"““प्रौढतारुण्य- 
विलासविकसितदेहलतिकायां त्वयि अभिरुचि स कुर्यादेव। वशंगतस्तु 
स यथा सदेव तव सान्निध्य एव परित्यक्तान्यकार्यस्तिष्ठेत्‌, तथा त्वया 
प्रयतनीयम्‌ । तथा सति हि तस्य शासनं सुकरम्‌। कुमारस्येहानेकचार्‌- 


संचारसंकटेऽन्तःपुरे वास्तविकरूपे णावस्थितिरशक्यैव ।”””"अतो यदि ' 


स॒त्वत्समीपे स्थापनीयस्तहि स्वनामघन्यस्य किरातराजस्य पुत्रकाप- 
देशेनैव ।”“"अहन्तु व एव कुमारस्य समीपे गत्वा”"""तेन सहेवा- 
पह्न.तसत्यस्वरूपेण-कतिपयदिवसानन्तरं प्रत्यागमिष्यामि ।””““एत- 
दन्तरे त्वया स्वप्रधानलक्ष्यमभिलक्ष्य प्रयतनीयम्‌ । अपरञ्च-अहं तावदत्र 
वारंवारमागतः केनापि अन्तःपुरसंचारिणा चारेण लक्षित इत्युत्रेक्षे । 
अत इत: प्रभृ्यस्माभिः नितान्तं सावधानेवंतितव्यम्‌ । व्यूहो ह्यस्माकम- 
समय एव लक्षितो न केवलमावयोरपि तु निरपराधस्य कुमारस्यापि 
जीवितेन सहान्तमात्यन्तिकमेष्यति । अतः समुद्भूतसंशयलेशनिराकरणार्य 
त्वयाहमधुना त्वदन्तःपुरवतिनीनां परिचारिकादोनां सर्वासां समक्षं मम 
मातुगुंहाद्‌ आगतः कुशलसन्देशहारी विग्रोऽयं इत्येतावदेव प्रकट्यन्त्या 
महाहँवस्त्रादिभिः समानयित्वा विसर्जनीयः । परमेश्वरस्त्वामनु गृह्णातु. 
त्वन्मनोरथपुरणेन ।' क 
निसगंचतुरा मुरापि तदुक्तमेवमेतदिति सवर तस्मिन्नेव 
समये बहुमूल्यानि वस्त्राणि, नारिकेलफर्ल, स्वणुद्रा वृन्दमालयानाय्य, 
सर्वासां स्वान्तःपुरसेविकानां सकौतूहलं पश्यन्तीनां समी महतादरेण 
तस्मै वितीर्यावोचत्‌ 'विप्रवर ! महत्‌ खलूपकृतं भवता मम वृद्धाया 
मातुस्तथा ्रातुः कुश्लसन्देशं शुभाशीर्वंचनानि चानयता। इतश्च 
प्रतिनिवृत्य भवता निवेदनीयं प्रणामपूर्वंकं~'सर्वेथा कुशल मभा 
मगचेश्वरचरणकमलछायायां जीवनं यापयन्त्याः। भवद्भ्यो मम 
विषये न लेशतोऽपि चिन्ता कार्या । एका एव खलु ममेच्छा । oF 
देवस्य पुत्रकमवलोक्येहागताया मम महान्‌ कालो व्यतीतः । इच्छामि 


द्रष्टुम्‌ । तद्यदि न महान्‌ कार्यातिपातस्तहि स मम समीपे किश्चित्‌- | 

१७६ प्रतिज्ञापूर्तो 


कालपर्यन्तम्‌ वासार्थं प्रेषणीय:““““संप्राथ्यें चेवं शिरसा स्पृशन्ती 
भूतलं प्रणनाम । | 
आयेचाणक्यस्तस्याशचातुयोमिदमवलोकय संतुष्ट आइवस्तरच””दक्षि- 
'णालोलुपसाधारणब्राह्मणवत्‌ अतिस्मेरमुखो5होभाग्यतां स्वस्य तैस्तैरिंगितैः 
व्यज्ञयन्‌ असंख्यान्‌ सौभाग्यशंसिनः शुभाशीर्वादान्‌ तस्ये वितीये तानि 
पट्टवस्त्राणि तदक्षिणाधनश्च गृहीत्वा प्रचचाल । प्र त्यागतरच स्वावासदेव- 
तायतने स्वागमनमादित एव प्रतिपालयन्तं राजपुरुषमेकमपश्यत्‌ । 
अवलोकित एव तस्मिन्‌“““प्रादुरभूत्‌ तस्य मनसि"”””वार वारं 
मुराया आवासमुहिद्य गतागते कुद॑न्नहं तुनं चारचक्षुषः रक्षाधिकृतस्य 
वरिष्ठस्याधिकारिणः कस्यचिद्हग्‌विषयतां प्राप्तोऽस्मि। कार्येस्य च महतो- 
ऽयमारंभ एव । तद्यदि आदित एवेमे द्रव्यलोभिनचारा: द्रव्यदानेन 
स्वानुकूलीक्रियन्ते तहिं""“अन्धप्राये चारेकनेत्रे प्रधानामात्ये कार्यस्य 
सिद्धिः सुकरा । नान्यथा! । 
, ` संचिन्त्य चेवं स्वावासे प्रविष्टः तेन धूर्त॑मन्येन चारेण तत्तन्मिषेणा- 
गमनप्रयोजनादिक पृष्ट:”“““आत्मानं मुरादेवीमातुगुहादागतं कुशल- 
सन्देशहारकं ब्राह्मणं प्रकटयन्‌ उवाच--'अप्रत्याख्येयः सुहृत्तुल्यस्य 
स्वामिनोऽनुरोध इत्येव मयायं प्रवासो बहुकष्टसाध्योंऽगीकृतः । नासीत्‌ 
परमार्थतः मे कापि द्रव्यलालसास्य संदेशस्येह प्रापणे । मातृगृहसंदेश- 
'लाभप्रमुदितया मुरादेव्या निराकुर्वत्यपि मयि पर॑"`'बहुसम्मानितोऽस्मि 
एतेमंहाहंवस्त्रादिभिः । तस्याश्चेमं स्नेहं तिरस्कतुंमसमर्थं एतानि सर्वाणि 
स्वीकृतवान्‌ । महती तु मम पुरतः समस्या"""""कथं खल्वेतानि दूरी- 
करणीयानि इति। चौरसंकटाकीणे हि प्रवासमार्गे एतेषां सान्निध्यमपि 
विपत्तिसंततिजनकम्‌ । तद्यदि मयि ब्राह्मणे स्वल्पमपि सानुग्रहस्तहि ददतु 
एतानि अत्रत्यायेव कस्मेचिद्योग्याय ब्राह्मणाय’ । 

एकादशः परिच्छेदः 


मुरा तु सुतमुखकमलावलोकनोत्सुक्यपीडचमानहूदया चाणवयप्रद- 
शितां कार्यपद्धतिमनुसरतुं बद्धपरिकरा तांस्तान्‌ मगधराजदर्शनोपायाच्‌ 
चिन्तयामास । प्रत्यहं वद्धंमानशच सुमाल्ययौवराज्याभिषेकमहोत्सः 
वचस्तस्या असूयानलं ज्वलन्‌ स्वसुतं साम्राज्याधीञ्वरपदे येन केनाप्यु- 
पायेन स्थापयितुं निश्चयं तस्या हढतरीचकार । 'कथं नाम मगघेदवरो 
विवश इव वशीकरणीय' इति विचारयन्ती प्रथमं तस्य देनंदिनपरिचर्याया: 
परिचयार्थ वृत्दमालां निभृतं योजयामास । 

'आसन्नसमारोहव्यापृतचित्तोऽपि सम्राट्‌ समये समय आत्मनैव 
किमपि चिल्तयन्‌““““एकाकी राजप्रासादस्य सर्वोच्चे कक्षेऽभिनंदयन्‌ 
साय॑समीरलहरीः शनैः शनेः पर्यटति । तस्मिन्नेवावसरे स एकाकी समुप 
लभ्य' इति तया सूचिता च, विचायं किञ्चित्‌ तां सानुनयमिवोवाच-- 
“वुन्दमाले ! जीवतः पुत्रस्य कुशलोदन्तमुपलभ्य कृतार्थामपि मां दहत्ये- 
चाहनिशमयं पतिपरित्यागपरिभवार्तिः ! मन्थे स्मेरमुखे चिराहेवहतके 
भर्तारं स्वानुकूलीकर्त्त'| किमिति न प्रयतेयम्‌ ? अतः करिष्यसि कि मम कृत 
एकं कार्यस्‌ ? अहुन्तावदेकं प्राथनापत्रमायंपुत्रमुद्िव्य लिखामि । तच्च 
तस्येव हस्ते यथा पतेत्‌ तथा त्वया कत्तंव्यम्‌ ! अकारणवेरिणीमिः 
सपत्नीभिः प्रसुतं चारजालं वञ्चयित्वा ममैतत्‌ कार्य त्वया निभृतं” 
यथा मम सपल्योऽपि एतद्विषयेऽक्षरमपि न जानीयुः" कार्यसिद्विच 
स्यात्‌' । 

स्वामिनी भारयोत्कर्षमासन्नप्रायं तकंयन्त्या तया सहर्ष स्वीकृते च तथा 
करत्तुं““““सात्मनैव सह बहु संचित्य पत्रमेकमलिखतु-- _ 

“श्रीमतां सुकीतिधवलितभुवनत्रयाणामायंपुत्रचरणानां सन्निधो” 

“एकदा परमप्रीतिविषयीभूतायाः, संप्रति तु प्राक्तनपापप्रभावादवज्ञा- 
विषयीभूतायाक्चरणदास्या अश्रुपरिप्लुतं प्राथेतापत्रमिद = ४ 

७८ प्रतिज्ञापूतौं 


केवलः तामैहलोकिकं पारलौकिंकश्चोभयमपि सुखं प्रदाय""""उत्तमां 
गति ददाति अन्ते । इति तावदस्माकं धमंशास्त्रस्योद्घोषः''"' "` सव॑मेतद्‌ 
विचारयन्तीं मामभागिनीं वतंमाना दशात्यधिकं पीडयति” । 

“आर्यपुत्राणां हि मयि एकदा निरतिशया प्रीतिरासीत्‌ । मम तुच्छया 
सेवया संतुष्टेरायंपुत्रेरेकः शोभनः पुत्रकोऽपि मह्यं प्रदत्तः” हन्त ! 
तदुभयमपि मम पश्यन्त्या एव हठात्‌ नष्टम्‌ । "हन्त ! न जाने किमिति 
आर्यपुत्रचरणानामवक्ृपाशनिपातोऽनभ्रनभसोऽस्या दीनाया उपरि निप- 
तितः। नहि स्ववृत्तमनेकवारं परीक्षमाणाप्यात्मनोऽपराधं स्वल्पमप्य- 
वलोकये । "कदाचित्‌ फलोन्मुखानामतीतजन्मजन्मान्तरेषु कृतानां 
पातकानां फलमिदंरूपेण परिणतं स्यात्‌ । योऽपि पुत्रक आर्यपुत्रः स्वकृपा- 
प्रसादरूपेण मह्यं प्रदत्त” सोऽपि व्रजकठोरेण देवेनाकाल एव 
मत्समीपादपहृतः । अविकसितमेव कुसुममकालवात्यया वृन्तादुच्छिन्तम्‌ । ' 

“एवं पतिपरित्यागदुःखदह्ममाना संततपुत्रशोकजीयंमाणा भवच्चरण- 
दासीयं समुत््रक्षते दुःखबहुलस्य स्वजीवितस्यान्तं चिरप्राथतमासन्नम्‌ । 
oo याचते च भवच्चरणारदिन्दयोरेकमात्रमनुग्रहम्‌ |” ““अप्यनुग्रही- 
ष्यन्ति इमामभागिनीं”""”" आर्यपुत्राः”"”"एकवारं तत्सहवासे कतिपय- 
दिवसातिवाहनेन ? 

“इयं हि मम परिचिमा प्राथना । अपि स्वीकरिष्यन्ति आर्यंपुत्राः ?” 

“साग्राज्यभारधारणव्यग्रा आर्यपुत्रा इत्यहं जानाम्येव । तथापि 
व्याकुलं नारीहूदयं न कालमपेक्षते" "``नावसरस्‌ ।” 


“समासन्ने च चिरंजीविनः सुमाल्यस्य यौवराज्याभिषेकमंगलमहो- 
त्सवेऽपरिपूर्णाकांक्षं निःशब्दं रुदत्‌ स्त्रीहृदयं नातिमंगलकारि इति साहस- 
मेतत्‌ कृतवत्यस्मि” | 

“अपि पूरयिष्यन्ति आर्यपुत्रचरणा दयानिधयः हतभागिन्याः स्व- 
दास्याः इममन्तिमस्‌““““अनुरोधस ?” 

“सुरा” 

विलिख्य चेवमुपेक्षितनारीहृदयाक्रन्दनकरुणं पत्रं वञ्चनाहितमतिः 
सा मुरा वृन्दमालां तत्‌ दत्त्वा 'रहसि जगाद --'वेत्रवतीं प्रभूतघनप्रदानेन 
स्वानुकूलीकृत्य ब्रूहि-मगधेश्वरो यदा नाम एकाकी स्यात्‌ -तदाहमन्तः 
प्रवेशनीया' र इति । तयान्तःप्रवेशिता त्वमपि राजकुळनिवासप्रगल्भा 
समयमनुकूलं पर्यालोच्य मगधेश्वरायैतत्‌ पत्रं सादरं समपय | 

एकादशः परिच्छेदः ७९ 


अंगोकृत्य चेमं नियोगं सा वृद्धा दासी अन्तःपुरसेविकाजनमध्ये ` 
संचरन्ती निभृतं समयमनुकूलं प्रतिपालयन्ती तस्थौ ! 


एवमतिक्रान्तेषु कतिपयेषु दिवसेषु""'स्वानुकूलावसरप्रतिपालनव्य- 
गरायां वृन्दमालायां स्वपत्रलेखनपरिणामज्ञानोत्सुकायां मुरायां””निभृतं 
निरीक्षमाणे परिस्थितिमारये चाणक्ये'""एकदा "` घननन्दोऽकारणोद्विरत- 
चित्ताऽस्पष्टाशंकाग्रस्तः सर्वविधमपि राज्यकार्यं परित्यज्य-नियत्या 
प्रेयेमाण इव -मुराया अन्तःपुरविभागस्य समीपवतिनि मेघनादकक्ष 
कतिपयान्‌ दिवसान्‌ अतिवाहयितुमाययौ परिमितपरिजनसहितः । 
समुपलभ्येममुदन्तं वृन्दमाला, स्वामिन्या अभिळषितपुतंये समुत्सुका, 
वेत्रवतीं वशीकृत्य, सायंसमयेऽस्ताचलश्षिखरायमाणसह्तकिरणकिरण- 
संस्पृष्टोत्तृंगप्रासादशिखरस्य क्रय-विक्रयव्यग्ननरनारीजनसंमर्दाकुलापणपथ- 
झतोद्गच्छत्कोलाहलमुखरितदिगन्तस्य प्रतिविवितारक्तमेघमालाप्रमा- 
लोहितायमानजलप्रवाहमेखलितस्य पाटलिपुत्रस्य शोभामवलोकयितुं 
सेघनादवातायने निहिते पर्यके्वस्थितमात्मनैव सह किमपि किमपि 
चिन्तयन्तमेकाकिनं सम्राजमुपलभ्य स्वागमननिवेदनाय तां विज्ञा- 
पयामास "साप मंदं मंदं समुपसूत्यान्यमनस्कं सम्राजं सप्रणिपातः 
माह--देव ! देव्या प्रेषिता काचिद्दासी सेवायामुपस्थिता विज्ञापपति-- 
देव्या संप्रेषितं पत्रं देवस्य हस्ते स्वयं समर्पेमिष्यामि-इति शरुत्वा देवः 
प्रमाणस्‌ 7 *'वेत्रवत्यादच निवेदनमेतत्‌ विमनस्कतयेव निशम्य धननन्दः 
“नूनं सुमाल्यस्य मात्रा यौवराज्याभिषेकमहोत्सवविषये किञ्चित्‌ संदिष्टं 
भवेत इति तकंयन्‌ 'प्रवेश्यताम' इति स्वैरमादिशत्‌। तया च तत्क्षण 
एव प्रवेशिता वुन्दमाला भग्ने गत्वा महाहंहेमपर्यंकासीनं तं सञ्राजं क्षिति- 
तलनिहितजातुकरकमलं प्रणिपत्य तत्‌ पत्रं तदीयचरणयोरपंयामास । 
स तु नातिपरिचितां तां संदेशहारिणीं वीक्ष्य * 'कस्या छु भवेदेतत्‌' कौतू- 
हलाक्रान्तचित्तस्तदुद्घाटथ वाचयामास । 

पठत एव च तस्य मनसि प्रादुरभवन्‌ एतावत्‌कालपयेन्तं प्रसुप्ता 
मुरादेवीविलासस्मृतय: | उद्भूच्च तस्य विषयासक्ते चित्ते--तथाति- 
करुणसन्देशवशात्‌, कि चिरादनुपभुक्तकामिनीमोगविलासेच्छावशात्‌, 
कि फलोन्मुखदारुणदुर्देववशात्‌-न जाने लिति व 

† पुत्रम्‌ । विचिन्तयंश्चाकारणपीडितायास्तस्या - 
त क पात । एतस्य प्रायश्चित्तं तां पृष्टवेव समाः 

चरिष्यामि'--इति कृतनिश्चयश्च मुकुलितहस्तमानतनयनमाज्ञां प्रतीक्ष- 
माणां वृन्दमाळां जगाद 'वद स्वामिनीं”“अनुपदमेव तां द्रक्ष्यामि' इति । 


एताहशेनानपेक्षितेन शुभसंदेशेन विसृष्टा सा वुन्दमाला तु प्रणिपत्य 
सम्राजं, त्वरितगतिः, स्वामिन्या भाग्योदयमासन्नवतिनं तकंयन्ती, 
सावेगं गत्वाऽनुकूलमिमं संदेशं मुरां कथयामास । सापि सहसोपनतमेत- 
हेवहस्तावलंबनमधिगत्य हढतरीभूतवेरनिर्यातननिशचया कुटिलेनाकारण- 
परिभूतेन नारीहृदथेन तांस्तान्‌ नूपमानससंमोहनोपायान्‌ विचिन्तयन्ती 
व्याकुलचित्तेव सांध्यं समयं प्रतिपालयामास | 

अथासन्नमगधेशवरपतनावलोकनासमर्थे इव पश्चिमसागरे निमज्य 
परलोकं गते दिनेशवरे चन्द्रगुप्तभाग्योदय-निरीक्षणोत्सुके इव चन्द्रे दिगन्त- 
व्यापि तमः समुत्सायं स्वकिरणबाणेः पूर्वाचलशिखरमधिरोहति”" 


स्वेरं स्वैरं मुरादेव्या अन्तःपुरभागं ययौ | 


ee तश्चायान्तमवलोक्य दूरादेव एकवेणीधरा विलुलितालक- 
मुखी मलिनदीनवसना निरलङ्कारा मुरा सावेगं तस्य स्वागतार्थं संमा- 
गत्य प्रवहदविरलाश्रघाराक्लिन्नमुखकमला गद्गदमन्थरवाक्‌, “अहो ! 
अनुगृहीतास्मि मन्दभाग्या” इत्यनतिस्पष्टाक्षरं कथं कथमिवोक्त्वा, 
अननुभूतहषंशोकावेशमसहमानेव, तदभिमुखं भूमौ साष्टाङ्गं प्रणिपतन्ती 
मुमूच्छं नाम | 

धननन्दस्तु प्रथमत एवात्मानमपराधिनं मन्यमानो, मुरया संप्रदशि- 
तेनतेन भावनावेगेनात्यन्तं प्रभाक्तिः"सत्वरं प्रधावितैः अन्तःपुरिका- 
जनेः शाययित्वा तां कृतकमूर्च्छा महाहे पर्यंके, उपवीजयन्‌, तस्याः 
समीप एवाऽतिष्ठत्‌ । निमीलितनयनाया व्याकुलालकाया उच्छव- 
सितपयोधरमण्डलायास्तस्यास्तदपरिचितमिवानवलोकितमिवानुपभुक्तमिव 
रत्तप्रदीपप्रभाभासुरस्‌ अनलंकृतमनोरमं प्रौढरामणीयकं पिबतो विला- 
सालसाभ्यां मदरक्ताभ्यां नयनाभ्यां प्रादुरभूत्तस्य मनसि, “अहो, मे मूर्खस्य 
यतु किञ्चनकारित्वं”"यदेताहरां नारीरत्नं मया क्षुद्राणामीष्याकलूषितानि 


वचांसि अनुसरता तथा तिरस्क्ृतमपमानितमुपेक्षितञ्च यथेतदधुना लावण्य- 


सारमात्रावशिष्टाम्‌ अवस्थां प्राप्त्‌ ।““( सस्नेहं परामृशन्‌ तदङ्गम्‌ ) 
नूनमितः परमवधीरयन्‌ अन्योपदेशवचांसि अनुसरन्‌ स्वसदसद्विवेकबृद्धि 

““परिहत्यान्यानि कार्याणि““अस्या भकारणपददलिताया: 
बहुमानयन्‌""अतीतानां त्रुटीनां प्रायश्चित्तं करिष्यामि 
तत्स्नेहपरामशंप्रापितजीवनप्रभेव मुरा शनेः शनेः संज्ञामलभत 
नाम ।”"पत्युः सान्निध्यं स्वगंसुखोपममप्यश्रदृधानेव स्वप्नलोके बिचरन्ती- 
नावतंत । अविश्वसच्चान्ते भर्त्रा बहुवारं समाश्वासिता स्वभाग्योदये 
चिरात्‌ खलूपनते""विज्ञाय च तस्य संकल्पं"""निभृतं प्रमुदिताऽपि प्रकट- 
तोऽ्रद्दधानमिवात्मात्ं प्रदशंयन्ती अक्षाम्यन्तमिवात्मानं ताहशमन्य- 
रिभवं प्रकटयन्ती तं ताहशसंकल्प-परित्यागार्थ तथा विविध- 
सविलासभावभंगिमनोहुरं विज्ञापयामास, यथाः ण- 
चित्तः स दुर्देवविमोहितचित्तः राजा अधिकमेव स्वनिशचयपरिपालन- 
हढमतिवंभूव--“अधिकमेव च तस्यामादर' बबन्ध | 


एवं मुरादेव्यन्तःपुरक्लृसनिवासस्य घननन्दस्य कतिपयानि दिनानि 
तत्मोढयोवनविलासाकृष्टहूदयस्य विस्मृता त्याशेषकतंव्यस्यालक्षितान्ये- 
वातीतानि । 

अचिरप्रवृत्तकपटनाटकसूत्रधारी मुरादेवी हि तत्सेवानिरन्तरनिरता 
तं तथोपचचार, तथा सिषेवे, तत्मुरतोत्सवेषु तथाऽसक्तिं दशयामास, 
अष्टविधनायिकान्यतमभावविळासलास्येन तस्य चित्तं तथा समाचकषं'”"" 
यथा "स्वभावेन एव दुर्वेलमतिः स्त्रेणो धननन्दस्तामेव केवळां स्वहृदय- 
विश्रामस्थानं, स्वसौख्यपरमधाम, प्राणप्रियं हितचिन्तक॑ मित्र, राज्य- 
कार्य निपुणां सहकारिणी, पतिपरायणां पतिव्रतां, विविधविद्नम्मसाक्षिणीं 
सखीं, मूतिमतीं शान्ति, विग्रहवतीं क्षमां, देहधारिणीं रति, असुयान- 
भिभूतप्रेमोल्लासामादशंपत्नीञ्च चिन्तयितुमारभत”“तदेकचित्त इव च 
तदुपदेशानुसार सर्वाणि कार्याणि कतुंस । 


एताहृशञ्चानपेक्षितपुर्व॑माकस्मिकोदयं मुरादेवीप्रभावमनुभूय~-'निरः 
न्तरां तदीयान्तःपुरेऽवस्थिति दृष्टवा”"इतरराजपत्नीजन: किडुतंव्यता- 
विमूढः परं विस्मितोऽचिरादेव्ष्यातिरेककलुपितचित्तश्चासूयया तथा 
प्रजज्वाल यथा सर्वोऽपि राजान्तःपुरिकाजनोऽस्पष्टमहद्भयाक्रान्तोऽ- 
शान्तस्वान्तरच बभूव । आसन्नाभिषेकमहोत्सव्यग्रा सुमाल्यमाता तु 
विशेषतः वस्त्रपातोपमामिमामशुभां वार्ता निश्म्याऽङ्धाकुलाऽमात्यः- 
वरेण्यं साक्षादाहूय तेन सह प्राप्तपरिस्थित्युपाययोजनां निभृतं विचार्याः 
मास । ""स्वयममात्यराक्षसोऽपि स्वामिनस्चित्तचाञ्चल्यं स्वाभाविकं 


सहवासं 

दन्नपि, तद्‌ वृत्तमाकण्याऽश्चर्यान्वितः, 'निरपत्याया अस्या सुस 
न कीहग्‌ नाम स्वार्थ इति विनिरचेतुमशवनुवानः, अ 
कार्योर्थमपि क्षणमात्रमपि सम्राजं रहसि द्रष्टुमपा रयन्‌, निरपर 
मानिताया अपहूतविनाशितार्भेकाया मुरायाः सकाशात्‌ नृपतेः प्र 
भेवान्ते समुत््रेक्षमाणो$न्तःपुर एव कूटनीतिप्रयोगं विभावयन्‌ - आय” 
चाणक्यापेक्षानुसारं तत्रैव विश्वासपात्राणा चाराणां महत्‌ जाल 
प्रसारयामास । र ER 

मुरा तु“ राजान्तः चता " स्वपदक्षे' 

पण एवोत्प्रेक्षमाणा सन्ततसेवामिषेण प्रतिक्षणं पत्युः सन्निधौ 
वर्तमाना कतिपयान्‌ आत्यन्तिकविश्वासार्हानेव सेविकाजनाच्‌ नुपपरि- 
चर्यायां निभृतं न्ययुंक्त । "स्वयञ्च तन्मनः स्वोपभोगमात्रप्रवणं क 
तैस्तैरुपायैः प्रायतत । ””अचिन्तयच्च प्रधाना मात्येनान्तःपुरमभित 
प्रसारितं चारजाळं निशम्योत्तेजिता-'अहो राक्षसस्य सुमाल्यपक्षपा- 
तित्वम्‌ । मगधाधिपतेश्चिरादुपनतं मदीयान्तःपुरवासमपि “न संसहते । 
मत्सकाशात्‌ तस्य घातं समुष्प्रक्षमाणो गूढान्‌ पुरुषान्‌ सद्गतिविधि- 
जिज्ञासया प्रयुंक्ते । तत्‌ पश्यतु नाम सकलमगधसाञ्राज्यस्य पालव 
आत्मानं राजनीतिविशारदं मन्यमानः, प्रधानामात्यो वृथा पदकश 
ललनाकपटनीतिचातुरीम्‌ । ˆ मन्ये-इत आङृष्टचित्ते प्रधानामात्ये तस्य 
विप्रवरस्य बाह्यव्यूहरचना सुकरतरैब भवेत्‌ ।' विचिन्त्य चेवं सा प्रति- 
दिनं तृतनै: प्रौढयोवनोपदिष्टेः रतिविलासेधंननन्दस्य नित्तमधिकाधिक- 
भेव स्ववशीकुवंती”"शनैः शनैः तद्‌हितेच्छापदेशेनात्यराजपत्नीविषये 
तथाऽमात्यराक्षसविषये तस्य मनः कलुषयितुमारभत ।” सोऽपि दुर्बलः 
मतिः प्राक्ततविमोहितमतिुंरायाः पूर्णविकसितेन यौवनरामणीयकेन 
वशीकृतः सर्वेषाम्‌ एव विषये संदेगधुमारभत । 

एकदा च मध्याह्ने" सुखनिद्रामग्ने धननन्दे" मुरा वृन्दमालां रहसि 
समाहुयोवाच--'वृन्दमाले | अकल्पितोपनतं सौभाग्य सेऽसहमानः सपत्नी- 
जनो मां खलु परं दवेष्टि ।”कपटकुटिलां नीतिमनुसरंश्च मम पति मत्तोऽप- 
हतुं बहु प्रयतते ।““तत्‌ तस्य प्रयत्नान्‌ विफलयितुमस्माभिरपि कपटः 
नीतिरेवाऽऽश्रयणीया ।" "श्रुतं मया यत्‌ युवराजसुमाल्यस्य माता स्वरुः 
तस्य वृद्धिदिवसं शुभमुपलक्ष्य शव एव सायंसमये स्वदासीहस्तेन स्वयं 
कृतान्‌ अपूपान्‌ आयेपुत्राय प्रतिवर्षानुसारमुपायनीकरिष्यति इति । 
तद्‌ यदा सा दासी तानपूपानिहाऽनेष्यति तदा सा त्वया सखीभावं 

एकादशः परिच्छेदः ८३ 


प्रदशंयन्त्या वशीकरणीया, तस्याइच सकाशात्‌ सोऽपूपकरण्डकः 'स्वयमेव 
नेष्यामि भतुंः सेवायां' इति समाश्वासयन्त्या स्वयं ग्राह्य: |. गतायाञ्च 
तस्यां अतिनिवृत्य स करण्डको मह्यं प्रदेयः । अनुकूलं समयं वीक्ष्याहं 
तं तुभ्यं उना यि | या च सः प्रतिहारिहस्ते 'सम्राज्ञ्या प्रेषितः 
सम्राजः कृते--इत्युक्त्वा देयः ।""'तत ऊर्ध्वं किमपि करणीयं 
तदहं स्वयमेव करिष्यामि |! ल 


वृद्धा वृन्दमालाऽपि चिराल्लव्धं स्वामिन्याः सौभाग्यं कतिपयदिन- 
मात्रस्थाय माभूदिति चिन्तातुरा, अस्वस्थचित्ताऽपि, तस्यास्तं निदेशः 
मद्धीकत्तु तत्परेव बभूव । 


अपरेदुस्च-पर्चिमाशावलम्बिनि मन्दप्रमे प्रभाकरे, मन्दातपकक्ष- 
मधिवसति, स्वांकनिलीनामतीतस्मृतिखिन्नां मुरां”'क इव लाभोऽती- 
तेन स्मृतेन ?”“विस्मर रमणि" त्वं सुतस्याकालमरणस्‌ । त्वतुसपत्नी- 


समवृत्तिस्तथा सर्वास्वप्यायंपुत्रचरणानुरक्तासु सपत्नीष्वहं तद्भगिनीव 
स्थातुमिच्छामि।”"'परन्तु न जाने किमिति अन्यास्तथा न वन्ते | 
अस्तु; अनायत्ते मनोभावेऽन्यदोये कि क्रियतास्‌ ?”""मम तु निरपत्याया 
अभागिन्या एकेवेच्छा । आर्यपुत्रचरणारिचिरं जीवन्तः, सदयं प्रजाः पाल- 
यन्तः इमामपि दीनां दासीं कृपाकटाक्षदानेनानुगुहन्तु कदाचित्‌ इतिः, 
प्रतिहारो आगत्य प्रणामपूर्वकं विज्ञापयामास, देव, अद्य खलु युवराजस्य 
सुमाल्यस्य वद्धनदिवसोऽस्ति;ः तमिमं मङ्गलमवसरम्‌ उपलक्ष्य तस्य 
जनन्या स्वयं कृता इमे अपूपा देवस्य सेवायाँ प्रेषिता' इति, स्थापया- 
मास च तत्पुरतः सञ्राज्ञीनामाङ्कितं महाहमेकं सौवण करण्डकस्‌ |“ 
घननन्दस्तु'”निशम्य तामेनां विज्ञपि स्वाङ्के निलीनाया मुराया मुख 
कमल सामिप्रायमवलोकयामास। विज्ञाततदभिप्राया चतुरा मुरा तु 
सोत्साहं समुत्थाय हृष्टवोवाच--'अहो सौभाग्यम्‌ । अद्य नाम युवराजः 

८४ . प्रतिज्ञापूर्त 


स्यायुष्मतः सुमाल्यस्य वषंग्रन्थिमहोत्सवः । अहो सम्राज्ञाः स्वामिचरणा- 
नुरागित्वं यदकृत्वेव मनसि विरक्तिलेशं तथा मयि परमकृपाशालिनोऽ- 


प्यायंपुत्रस्य सेवायामिमेष्यूपा:”'स्वयंक्ृता:'“उपायनीकता: । तत्‌ स्वी- 


अन्यासु पत्नीषु कदाप्यनवलोकितपूर्वामिताहशीमन्यदीयकोमल- 
भावनासंमानभ्रवृत्ति मुराया अवलोक्य ह्विगुणीभूतादरो देवमूच्छितमति- 
धैननन्द: तस्मात सौवणेकरण्डकादेकमपूपमादाय शन: दानैः तं शकली- 


कपटनाटककुशलया मुर्‍या हठान्निवारितः हस्तं सावेगमुन्नमय्य, 
उक्तच, 'किमिदं नाम' इति विस्मयमानः, आवेगादविस्पष्टाक्षरं भयविव- 
र्णाननकमल्या दुःशंकातरळतारकया; वेपमानदेहलतिकया-- हे नाथ ! 
नाथ ! अनु““अनुगुृहाण”“दासीं इमां स्वीकृत्य" एकमात्रामभ्यर्थताम्‌ । 
न भक्षणीया इमेऽपूपाः; न भक्षणीयाः । महोल्बणं सद्यःप्राणहरं विषमत्र 
मिश्चितमिति““कथयति ममान्तरात्मा ।""तत्‌ प्रतीक्षस्वः क्षणमात्रम्‌ 
अवलोकयावस्तावत्‌ अत्र कि सत्यम्‌ । 

अविद्वसन्नेव च स्वीचकार तस्या अनुरोधं स्मेरवदन: । 

सा तु" देवयोगादिव”"आदित एव तत्र सुखमुपविष्टं स्वस्य प्रियं 
बिडालमाहूय--तस्य पुरतस्तच्छकलं चिक्षेप । ”" परन्तु बिडालस्तदाघ्राय 
सहसा दूरं जगाम ।“-सत्यान्वेषणकृतहृढनिश्चयमिवात्मानं प्रदशंयन्ती 
सा तं हढं धृत्वा, बलात्तस्य मुखं विदार्य, तस्मिन्‌ तदपूपशकलं निक्षिप्य, 
तत्‌ बलात्‌ पिहितवती ।`"दुःसहवेदनापीडितः स बिडालस्तीव्रैः नखा- 
घातैस्तस्या सुकोमलौ बाहू क्षतारक्तौ कृतवान्‌ । ""परन्तु स्राध्गणित- 
वेदना तन्मुखं नामुक्वत्‌ । ”"कतिपयक्षणानन्तरमेव स बिडालः उदरगता- 
पूपलालाखावः शिथिरितसवंगात्रः करुणकरुणं विकृतस्वर्माक्रन्दप्‌, 
अक्षिणी विघूणंयन्‌, हस्तपादं प्रसायं""विवर्णकलेवरः पञ्चत्वमगात्‌ । 

भयविस्फारिताभ्यां निनिमेषाभ्यां नयनाभ्यां तच्छवं निरीक्षमाणा 
नाम""सा मुरा शोकातिरेककातरेव”''धननन्दं विस्मयमूढं”हृढमालि- 
लिङ्ख। “”““तदृदनमविरत॑ चुचुम्ब । ”"”"तत्रत्यालिङ्खनसमाइ्वा- 


सितेव च सुचिरं विललाप शोकास्फुटम्‌--अहो मम सौभाग्यम्‌ ।”“समय _ 

एवोत्प्ेक्षितं मया तत्‌ घृणितं कृत्यम्‌ ।““एताहशोमेव कपटनीतिमनुसृत्य 
पापेरकारणदुर्जनेरहं पूर्वं विप्रलब्धा"“'वत्सेन च वियोजिता। अहो 
दौरात्म्यमेषां निरंकुशमहत्त्वाकांक्षानिर्ममाणास्‌। मम अहितमिच्छड्ि: 
साक्षात्‌ आयेपुत्रप्राण/ अपि तृणवद्गणिताः। अहो, ईर्ष्यान्धत्वं महाकुल 
प्रसूतानामपि राजपत्नीनास्‌ ! आयेपुत्राणां सुचिरादुपनतां मदन्तःपुराव- 
स्थितिमसहन्तीभिरेताहृशी लोकद्दयविरुद्धा कपटनीतिरवलम्बिता !""एतद- 
पक्षया स्पष्टमेव ताभिः किमित्यस्ये मन्दभागिन्ये न कथितम्‌ आर्येपुत्रा- ' 
णामयं नूतनोऽनुग्रहस्त्वद्भाग्योपनतोऽप्यस्माभिनं कदापि सहिष्यत' 
इति । “अथवा ताभिः कपटनीतिकुटिलाभिरेतद्‌ विषप्रयोगनेपुण्यं मस्ये- 
वाभागिन्यामेकाकिन्यां किमिति न प्रयुक्तम्‌ ।' 


सम्राट्‌ घननन्दस्तु स्वप्नेऽप्यनपेक्षितं सुमाल्यमातुस्ताहंशं कपटप्रयोगं 
्रत्यक्षतोऽवलोक्य विस्मयमूढमतिः'` 'कथञ्चिदात्मानं प्रकृतिस्थं विधाय 
प्रवञ्चनचतुरायास्तस्या मुराया बुद्धिचातुय॑ वीक्ष्य परं प्रभावितः! `` वक्षःस्थले 
मालायमानामिव तां सुचिरं निःशब्दं प्रत्यालिलिङ्ग, उन्नमय्य च तस्या 
अश्नुबिन्दुबिन्तमाननकमलं .जगाद--'प्रिये.! सत्यम्‌ ।. अद्य मम प्राणा- 
्त्वयैव संरक्षिताः ` “स्वप्नेऽपि नाऽकल्पयमहं यत्‌ सुमाल्यस्य माता मग्न 
.एताहशान्‌ प्रयोगान्‌ आश्रयेत्‌ इति ।' ` अथवा र विज्ञातुं पर- 
मार्थतों नारीहृदयस्‌। यां हि अहं तथाऽपक्ृतवान्‌ सेवाद्यवमुंपकारिणी 
परिणता । ` 'याञ्च बहुमानेः सम्मानितवान्‌ सा मम प्राणापहारिणी | ` 
परिये [त्वया रक्षिता इमे प्राणा अद्यप्रभृति तवैवाधीनाः। नेतेषु कस्या 
अपि त्वत्सपत्त्या अधिकारः । इयं सुमाल्यस्य माता”"मत््राणह्रणो- 
द्यता""'केन खलु दण्डेन योजनीयाः इत्यपि त्वमेव विचारय ।' 


स्वकपटनाटकस्य यथापेक्षं फलमुपलभ्य हृष्टा मुरा तु कृतकाश्रूणि 
स्वैरं प्रमाज्ये स्वर्पात प्रतिचुम्व्य प्रत्युवाच--'स्वामिन्‌ ! नात्र सहसा 
किमपि अनुष्ठेयम्‌ ।”"अविचायं कृतं कमे संततमनुतापं जनयति॥”“” 
ईर्ष्याकळूषितसपत्नीजनस्य कचांस्याकर्ण्या$दिष्टो मे कारागुहकल्पेःन्तः- 
पुरेकदेशे वासः स्वामिनमधुना दुःखाकरोति “न वा ...अतः सम्यक्‌ 
परोक्ष्य शान्तेन चित्तेन संचिन्त्य”“"अपराधो दण्डनीयः | "कदाचित्‌ 
सुमाल्यस्य माता""अहुमिव पुरा “"निरपराधिस्प्रपि स्यात्‌ । "कदाचित्‌ 
स्वामिनः कस्यचिद्बाह्मशत्रोरप्ययं प्रयत्न: स्यात्‌ ¡“स्वामिनः साम्रा- 

८६ प्रतिज्ञापूतौ' 


ज्यस्य बलाढ्यतया प्रकटमपकतुंमक्षमाः शत्रव एव निभृतमेताहृशं कपट- 
प्रयोगं किमिति न कुर्युः ? राज्यलोभसमाक्रान्तया सञ्राञ्या कर्मेताहदास्‌ 
अनुष्ठितं स्यादिति विश्वसितुं नैवोत्सहते ममान्तरात्मा ।'*' (सनिःश्वासम्‌) 
““यद्यपि नास्ति तस्थाविदितचरं यद्‌ राज्यलोभ उभयलोकभयमतिशेते 
कदाचिदिति। राज्यकारयंधुरन्धरस्यामात्यप्रमुखस्य दुर्भेद्यं परमचतुरं चार- 
जाळं वञ्चयित्वा कथन्नु सवमेतदघटत""'इति तु बहु विचिन्तयन्त्यपि विनि- 
इचेतुं न प्रभवामि ।”"(स्वगतमिव) कि तस्यापि स्वामिभक्तिः कपटकुटि- 
लयाऽन्तःपुरनीत्या कालुष्यं प्रापिता ? अस्तु ताकत्‌”"। अस्मिन्‌ विषये 
निःसन्दिग्धं सावधानाभ्यां भवितव्यम्‌ । ““मन्ये अनेन वैफल्येन क्षुभिता 
आवयोः कूटशत्रवः स्वामिप्राणरक्षकान्‌ ममेव प्राणान्‌ अपहतुंमितः प्रभृति 
प्रयतिष्यन्त इति ।"` (सगद्गदं) "` स्वामित्‌ ! मम प्राणापहारेणेव यदीमे 
सन्तुष्येरन्‌""तहि तान्‌ समपंयितुमहमस्मिन्नेव क्षणे सन्नद्धा । किमिवान्यतु 
सफळ पर्यवसानं स्यादस्य जीवितहतकस्य ? है 


सम्राट्‌ धननन्दस्तु““'तथाविधकूटव्यापारावछोकनसमुत्ते जितो5पि”” 
मुराया महासंकटेऽपि तस्मिन्नविचलितां चित्तवृत्ति संभाव्यापराधिषु 
संयमशालिनीं विवेकशीलां प्रवुत्तिज्चावलोक्य परं प्रभाविशस्तस्या एवा- 
न्तःपुरे स्थातुं निश्चयमकरोत्‌ । 

मुराऽपि सावधाना तेन सह तथाऽवतंत यथा स मूर्खोऽधिकाधिकमेव 
तस्या वद्यतामयात्‌ । 

द्वादशः परिच्छेदः 


एवमतिक्रामत्सु दिवसेषु" एकदा मुरा पुत्रमुखकमलावलोकनेच्छाता- 
म्यमानहूदया धननन्दं विशेषतः प्रसन्नमानसमवलोक्य नात्यभिनिविष्टेव 
स्वैरं जगाद --'प्रिय !"गूढचारलोचनैः समग्रमन्तःपुरं तथा राजकुछं 
निभृतं निरीक्षमाणायाः, प्रतिक्षणं सावधानतया त्वत्प्राणान्‌ संरक्षन्त्या 
मम प्राणानपहतु सर्व: सपत्नीजनस्तथा तदधीनोऽन्तःपुरिकाजनः सततं 
चेष्टते“"इति तकंयामि |““अहमस्मि एकाकिनी ।""न कोऽपि मम 
स्वामिनं विहाय""अन्यः पक्षपाती ।”"द्रव्यलोलुपोष्यं दासीजनोऽधिकतर- 
्रव्यलिप्सया भिन्नहृदयः कदा स्वस्वामिन्या एव प्राणानपहरेत्‌-इत्यत्र न 
नियमः ।””( सानुनयस्‌ ) अतः इच्छाम्यनुग्रहमेकस्‌ । तेन हि प्रदत्तेन 
मम प्राणरक्षणमपि भवेत्‌ चित्तस्थेयंमपि ।"'एष्वेव दिवसेषु मम मातुः 
कुशळसन्देशहारी ब्राह्मण एकः स्वामिप्रीतिभाजनीभूतां मामाशीरवंचनेः 
सभाजयितुमिहाऽऽगतोऽस्ति ।”`'विषापूपप्रसङ्गसमुद्विग्नाय तुभ्यं तु तस्ये- 
हागमनं नाऽकथयस्‌ ।"तस्य मुखात्‌ श्रुतं मया बन्धुजनकुशलवार्त्ता प्र- 
सङ्गेनः"यन्मम ्रातुः प्रद्युम्नदेवस्य पुत्र: षोडशवर्षीयः परमदक्षो वद्धते । 
“तञ्च ततुपिता राजनीतिकपाटवलाभार्थं तव सेवायां स्थापयितु- 
मिच्छति-इति। तत्‌""अनुमन्यसे यदि""तहि तमिहानोय स्वसन्निघौ 
अवस्थापयितुमिच्छामि ।““( सोत्कण्ठमिव ) महान्‌ खलु कालोऽतीतो 
मातुगुंहादागताया मम ।"““उत्सुकं मम हूदयं आतुः पुत्रं द्रष्टुस्‌ ॥ | 
( संगद्गदमिव ) मम तावदधन्याया वत्सोऽपहूतः निष्करुणेन कालेन | 
“""सदेव तृषात॑ मम मातुहृदयं । ““तद्वत्सस्य चन्द्रगुपतस्येव मुखकमल- 
मवलोक्याऽऽत्मानं कृतकृत्यं करिष्यामि’ | 


घननन्दस्तु“"आदित एव तया विमोहितः"""तद्वचनानुमोदनमेवात्मन 
इतिकतंव्यं मन्यमानः" कृतपूर्वं पापकृत्यं स्मारंस्मारं खिद्यमानोऽङगत्वैव 
स्वल्पमपि विचारं तस्या अभ्यर्थनां स्वीचकार 'यथेप्सितं प्रियाया' इति 
तच्चिबुकमुन्तमय्य वदन्‌ । 

८८ प्रतिज्ञापुतौं 


मगधाधिपतेरिमामनुज्ञां लब्ध्वा कृतार्थमात्मानं मन्यमाना सा मुरा 
वार्त्तामिमाँ झटिति आर्यंचाणक्याय निवेदयितुं रहसि वृन्दमालामाज्ञा- 
पयामास ।”वृन्दमाळाऽपि हृष्टा निभृतं तस्याऽऽवासं गत्वा तस्मे सर्वं 
वृत्तान्तमकथयत्‌ | 

आयंश्चाणकयस्तु''"आदित एव मुरया समये समये स्वकायंप्रगति- 


्यानुष्ठाने प्रवतंमानो$चिरादेव भवतीं कुमारद्वितीयः साक्षात्करिष्यामि' 
इति प्रतिसन्दिइय प्राहिणोत्‌ । न 

अचिन्तयच्च -'अहो . आनुकूल्यं विधेः !'`'` ` अन्तःपुरकूटनीति- 
प्रगल्भयाऽनया मुरयाऽयं स्त्रेणो घननन्दस्तथा वशीकृतो यथा तदिच्छा- 
प्रतिपाळनमेवात्मन इतिकतव्यं मन्यमानः”"”"नान्याः रमणीरनु- 
गृह्लाति ।*““न॒राज्यकार्याण्यवछोकयति, नामात्यप्रमुखायापि दशनं 
ददाति |““““मुराया घ्रोढयौवनोपदिष्टेविलासेरपहृतचित्तोऽहोरात्रं तदीय 
एवान्तःपुरे' तिष्ठति |” "स्वामिनमेवं मुरयां -प्रभावितं प्रेष्य तस्या 
एव निरपराधं पीडिताया सकाशात्‌ घातनीतिप्रयोगमाशंकमानोऽमात्य- 
प्रमुखोऽन्तःपुरमभित एवं प्रयुञ्जन्‌ निगूढं चारजालमन्यानि छिद्राणि 
न तथा सावधानतया रक्षति।”"एतच्च तस्य" व्यग्रमनस्कत्वमुपलभ्याहं 
कृतवेषपरिवतंः”" चिकीषितमहायज्ञमिषेण राजंधान्यां सवंत्र सञ्चरन्‌ः`` 
प्रायः सर्वानपि प्रमुखान्‌ प्रजाजनान्‌ साक्षात्कृत्य” ""सम्भविषु छिद्रेषु 
भेदबीजावापं:'“""यथासम्भवमकरवमेव । "अद्येव च सुवार्त्तामिमा- 
मादाय वृन्दमाला मां द्रष्टुमागता ।""“"तन्मन्ये-योग्यमिमंमचसरमव- 
लम्ब्य शीध्रमेव कुमारः राजगृहाभ्यन्तरे प्रवेशनीयः ।"""तथा सति 
हि मुरेयम्‌ उव॑रितस्वकार्यानुष्ठाने हढतरनिशचया भवेत्‌ ।”"""कुमारोऽपि 
मगधराजकुलाभ्यन्तरस्थित्या सुपरिचित: । परन्तु एतदत्र विनिश्चेयं 
प्रथमतो यत्‌-वत्सो मुराया अन्तःपुरे कथं नाम स्थापनीयः [४४० 
तद्यथाथ-स्वरूपविषये$मात्यप्रमुखः अगणितचारबलं युञ्जानः कथं 
तावद्ृञ्चनीयः, मगधराजकुलाभ्यन्तरे प्रवेशितो वत्सोऽविगणय्याऽऽभ्यन्त- 
रिकबिरोधं कथं खलु मगधशासनयन्त्रस्य महत्त्वशालिन्यधिकारपदे 
योजनीय इति ।””""अथवा-मन्ये”""'मुरया स्वीकृतमपदेशमनुसुत्येव 
“““““स्वमेतत्‌ निषपादनीयम्‌ ।' 

द्वादशः परिच्छेदः ८९ 


सञ्चिन्त्य चेवं""'""व्यूहरचनायाः द्वितीयं पादं प्रविष्टमात्मानं 
आयत विप्र: अपरे्युरेव"""""`महति प्रत्यृषेऽनतिर्पारस्फुटायामा- 
रुण्यां प्रभायां”"”"'ईषत्‌ प्रवृद्धेषु द्विजकुलेषु अपरिलक्षित एवान्येनिवा- 


सिभि:“”““देवतायतनात्‌ निगंत्याऽरभत मागंमाक्रमितुं महानगरी- 
वहिर्यायिनम्‌ । 


संप्राप च कतिपयदिवसानन्तरं गगनमध्यमलंकुर्वंत्ति भगवति भास्वति 
आतपक्लान्तद्विजाश्रिततरुखण्डं सवतः सशस्त्रयुवकगणसंरक््यमाणं 
राज्यमुख्यालयं । “००० प्रविष्ट एव संमुखागतं विनयावनतं रक्षाधिकृतं 
युवाचमंपूच्छत्‌ -'कुंत्र तावद्वत्सइचन्द्रगुप्तः इति । उपद्रविवन्यश्वापदः 
हननार्थं कतिपयैः सैनिकैः सहगतञ्च त॑ ततोऽधिगत्य बळवतक्षात्रतेजः- 


कौतूहलचित्तः मृगयावृत्तान्तमपृच्छत्‌ ।"” "` विनयमौनधारिणमवलोकय 
कुमारं, तदनुयायिषु अन्यतमो युवकः समीपमुपसृत्य बद्धाञ्जलिबिज्ञा- 
पयामास--'गुरुदेव | अद्य प्रभाते.” ”"नातिदूरवतिनं इत एकं श्रेष्ठिः 
बहुल ग्राममाक्रम्य यवना झुण्ठिष्यन्तीति चारमुखेन विज्ञायास्माकं राजाः 
` महति प्रत्यूषे सशस्त्रेरस्माभिः सह मुगयामिषेणेतो निर्गतः ॥"””“”प्राम- 
मभितोऽस्मानु सुगूढं स्थापितवान्‌”””“आक्रमितवांश्च ग्रामलुण्ठनभ्रवृः 
तान्‌ तान्‌ नराधमान्‌ सुयोग्यमवसरं समवेक्ष्य । “"""बलान्धास्ते तु 
यवना नितान्तमनपेक्षितं वज्त्रपातदुःसहमा क्रमणं सहसाऽनुभूय दिश्श्नान्ता: 
परित्यज्य हताहतान्‌ स्वकोयान्‌ भयेनः कान्दिशीकाः बभूवुः ।""” (सगव) 


विश्रव्धसुप्तपतत्त्रिकुलनिःशब्दवृक्षकदम्बक एकदेशोपविष्टनिद्रायमाणगोकुले 
मुख्याल्यस्थाने  समुद्गते रजनीनाथे' "' 'क्षीरप्रवाहैरिवामृतोद केरिव 

९० प्रतिज्ञापूर्तो 


प्रौढप्रभासन्तानैधंवलयति समग्नामरण्यानीं”" ` 'समाप्तजप आयंरचाणक्य 
एकाकिनं कुमारं चन्द्रगुप्तं रहसि पाटलिपुत्रप्रवेशादारभ्य सर्वं वृत्तान्तं 
यथायोग्यमकथयत्‌ ।"'अवदच्च--'इत्थं तावन्मया सावधानेनास्य महतः 
कार्यस्य बीजावापः कृतः ।""इत ऊर्ध्वं तु तव प्रतिपक्षस्याभ्यन्तरेऽवस्थान- 
मत्यावश्यकस्‌ । "तव सान्निध्येन हृढतरीभूतनिशचया सा राज्ञी स्व- 
कार्येऽविचलिता भवेत्‌ । `` 'राजान्तःपुरभ्रवेशितस्याऽऽभ्यन्तरिकगुह्यतम- 
वात्तविदिनो शनेः शनै" राज्ञीप्रभाववश्ात्‌ प्रमुखतरसेनिकाधिकारपदा- 
रूढस्य तव साहाय्येन ममापि उत्तरोत्तरा व्यूहरचना सुकरा भवेत्‌ ।”” 
नापि वत्सस्य मगधराजकुळे प्रवेगः कष्टसाध्य: ।"" विमो हितमतिर्धेननन्द- 
स्तव देव्याः सन्निधौ वासं स्वीचकार एव ।"तदधुना""त्वं किरात- 


कुमारइचन्द्रगुप्तस्तु गुरोः राजनीतिपाटवेन परं प्रभावितो, 'यथा- 
ऽऽज्ञापयन्ति गुरुचरणा' इत्येव प्रत्युवाच ।""स्वशिष्यस्याऽऽज्ञापालन- 
तत्परतामवलोक्य परं प्रीतो द्विजश्रेष्ठः सः पुनरुवाच--'वत्स !”"'एवं 
्र्युम्नदेवपुत्रमिषेण मगधराजकुलाभ्यन्तरप्रवेशे विनिक्चिते तदनुकूलो- 
पाययोजनाऽपि विचारणीया ।”"अमात्यप्रमुखो हि कदाचिदस्मद्विषये 
सन्दिहानः स्वयं प्रद्युम्नदेवसमीपे गूढं दूतं प्रेषयेत्‌ । "प्रत्यागताच्च 
तस्माद्‌ विदितयाथार्थ्योऽस्माकं सव॑मेवकार्य दुरन्तं कुर्यात्‌ । "अत: स्वय- 
थारथंरूपगोपनार्थंमस्माभिरादित एव पर॑ सावधानेभेवितव्यस्‌। मन्ये 
किरात राजस्य प्रद्युम्तदेवस्य सेवकात्‌ कस्मादपि किरातप्रमुखात्‌ तद्राज 
मुद्राङ्कितं एकं पत्रं वत्सेन येन केनापि प्रकारेण हस्तगतं करणीयम्‌ । 
तन्मुद्रानुूपा चेका मुद्रा कृत्रिमा सम्पादनीया | ""'तन्मुद्रितञ्च एकं कृतकं . 
पत्रं “महाराजप्रदयुम्नदेवस्य' इति कृत्वाऽमात्यप्रमुखाय योग्येऽवसरे""तद्‌- 
प्राथितमपि””सबहुमानं प्रदेयम्‌ । तेन हि वत्सस्य विषये स विगतशङ्को 
भविष्यति । भविष्यति चास्माकं कार्यसोकयस्‌ ।' 


इमाश्च गूढमन्त्रणामनुसृत्याचिरादेव किरातराजराजमुद्रासहशीं 
छत्रिमां मुद्रां सम्पाद्येकां तदड्धितं नातिसुलेखं - 
“श्रीमतां नृपवुन्दवन्दितच्रणकमलानास्‌' 


“ मगधसाम्राज्याधीरवराणां सन्निधौ" 
“"'तदाज्ञानुवर्ती प्रद्युम्नदेव:”” 

द्वादशः परिच्छेद: 


“सविनयं विज्ञापयति-एष मम पुत्रश्‍्चिरं--" 
“जीवी कुमारब्चन्द्रगुप्तदिचरात्‌ खलु इतो” 

“गताया: प्रियभगिन्या मुरादेव्या: मनः--” 
“प्रसादनार्थं भवत्‌ सेवायां प्रेषित: । यद्येषः राज्य--7 
“कार्यशिक्षालाभाय नियुज्यते तद्योग्ये राज्य” 
“कार्ये तहि महाननुग्रहो भविता। एष विनीता -” 
“चरणेन भवदीयो भूत्वा भवतः सेविष्यत” 
“”इत्याशास्ते--प्रदयुम्तदेवः | 


९१ 


मागेमाक्रामन्‌ कतिपयदिवसानन्तरं पाटलिपुत्रनगरोपकण्ठं प्राप्य तत्र 
क्लुपस्कन्धावारः स्वस्य चन्द्रगुप्तस्य चाऽऽगमनमारोहिणो दूतस्य माध्य- 
मेन मुरादेवीं सूचयामास | 

सा च पुत्रमुखकमलावलोकनोत्सुकहूदया सुखमासीन मुरां सेवमानं 
धननन्दं सावेगमुपसृत्य इर्षातिरेकास्फुटवाक्‌ जगाद--स्वामिन्‌ ! सूक्त 
खलु केनापि “भतुंकृपा तु नारीणां भाग्यसवंस्वम्‌” इति। तस्यां हि 
प्राक्ततवशादुपलब्धायामेव माता स्तिह्यति”"कि पुनरन्ये (“यावत्‌ 
खल्वहं दुर्भाग्यवशात्‌ भतुंरोदासीन्यपात्रमासं""तावन्न मे वृद्धा माता 
आता वा कुशलमपुच्छत्‌ ।""यतः प्रभृति तु विनष्टपापसञ्चया, गते नेशे 
तमसि कमलिनीव सहस्नकरेण, भत्राहमनुगृहीता”"ततः प्रभृति तेषाँ 
तदौदासीन्यं कान्दिशीकतां प्राप।”'न केवलं तेः कुशलसन्देदोनाहं 
संमानिता""अपि तु ्रात्रा स्वपुत्रोऽपि मम मनोभावमविळम्बमेवानुः 
सरता भतुं: पादवन्दनार्थ प्रेषितः । "अहो मे सौभाग्यम्‌ । बहोः काला- 
दनन्तरस्‌ अद्य खल्ववलोकयिष्यामि तम्‌ ।' 

घननन्दस्तु मदालसनयनस्तत्‌-सोल्छासवतंनापहृतह्ृदयः सस्मितं 
स्वसेनार्पात भागुरायणमादिशत्‌ प्रतिहारिमुखेन नगरश्रवेशमहाद्वारे राजः 
पुत्रं चन्द्रगुप्त संमान्य सादरं मुरादेव्या अन्तःपुरमानेतुस । 

` यितुमिव सम्यगुदयाचलशिखरमारोहति भगवति भास्वति, उद्यदशिशिर- 
करकरापहूततेजः--सवंस्वेऽपि विनष्टनक्षत्रपरिवा रगणे5पि चन्द्रगुप्त भाग्यो- 
त्कर्षारम्भावलोकनार्थमिव गगनाङ्गणादतपेते चन्द्रे, . नृपतिसमादि्ट- 
समुद्घोषकघोषणाजनितकौतूहलनागरिकजनसंमदिते प्रशस्ते राज- 
मार्ग”"कृतेष्टदेवताभ्यचंनेनार्यंण चाणक्येन मस्तकमाध्ाय कृताशीवंचनो, 


क्रामन्‌ प्रतिफलद्भास्वतूकिरणप्रोज्वलखड्गधारिभिः, महाप्रमाणेर्लोह्क- 
'वचावृंतकाये: सैनिकेरहनिशं संरक्ष्ममाणं नगरमहाद्वारं प्राप । 


सम्मुखमगाच्च , स्वागताय . यथादेशं मगघसेनापतिर्भागुरायणो मत्त- 
गजाधिरूढ: । 


ch 


लोहृकवचावृततवक्षसाऽतुलबळविख्यातेनानेकसमरप्रसङ्गसाक्षिछ् तेन 
'पुरः ' समुपसृत्य सादरकोतुकमभिनन्दितः कुमारश्चन्द्रगुप्तोऽनभ्यस्तोऽपि 
राजकीयसत्काराणां चतुरतया नित्यपरिचितमिवात्मानमेताहेः स्वा- 
गतसमारोहैदंशायन्‌”""तं प्रत्यभिनन्द्य”“““तद्गजराजमारुह्म प्रशस्तेन 
पुष्पमालाभूषितेन राजमार्गेण सम्राजं मुरादेवीश्च साक्षात्कर्तुं चचाल । 


.  उदगाच्च तस्मिन्नेव क्षणे. प्रोद्घोषयन्निवासन्तं नन्दकुलविनाशं ` 
,युगपत्‌-प्रहतपटुपटहनिनादः । 


. अहो !' `अयं मुरादेव्या भ्रातुष्पुत्रः कुमारश्चन्द्रगुप्तः । “इमे चास्या- 
नुयायिनो विचित्रवेषाः किरातसैनिकाः।' इति साइचर्यं सकोतुकमीक्ष्य- 
माणोऽञ्रंकषप्रासादवातायनसंस्थितैः नागरिकैः, "अहृष्टपूवनगरीशोभा- 
'मवलोकयन्‌, पुष्पवषिणां बालकानां सभाजनानि सस्मितं स्वीकुरवंत्‌ः'" 
प्राप कुमारइचन्द्रगुप्तो मगधसम्राज: प्रासादम्‌ | . i 


ससंभ्रमं पुरः प्रधावितैः सोवणंयष्टिधारिभिः प्रतिहारिभिः सबहुमान- 
मुपदिश्यमानमारगो”""भुवनान्तराणीव विविधवृत्तान्तमनोहराणि अनेकानि 
प्रकोष्ठास्तराणि अतिक्रम्य च मुरादेव्या . अन्तःपुरद्वारम्‌ । 

सोल्लासं प्रधाविताभिः सेविकाभिः निवेदिततदागमना मुरा तु चिर | 

वाङ्छिताभिलाषापूतिसमुत्सुका प्रस्नुतपयोधरा स्वयंगृहीतमञ्जलकलशा 
ससम्भ्रमं द्वारदेशमागत्य, स्वयमवतरणमङ्गरमनुष्ठाय, पादौ गृहीत्वा 
वन्दमानं स्ववत्सं चिरस्य वियुक्तं, सुचिरमालिलिङ्ग, संततप्रवहदानन्दा- 
शुविलिन्नवदनकमला”"उन्नमय्य च चिवुकं स्वप्नेऽपयनुत्परेक्षितपुनदंशानं 
तस्य मुखकमलमावेगदीर्घं चुचुम्ब ।“-अनयच्च सत्यपि परित आज्ञासम्पा- 
दनदक्षे परिजने, सत्यामपि हर्षाथुपूरितनयनायां वृद्धायां वुन्दमालायाँ 
समीपे, तं स्वयं हस्ते गृहीत्वा नुपसन्निधौ न्यवेदयच्च सुखमासीनाय 
तस्मे--'एष दीर्षायुवंत्सइचन्द्रगुप्तो भवदाज्ञावशंवदो भवतश्चरणकमलयोः 
प्रणतः । तदततुगृह्णातु वत्सं नाथ” इति । सोऽपि ससम्भ्रममुत्थाय पादयोचंतं 
महाप्रमाणं वनराजकिशोरमिवाल्पवयसमिव प्रभावप्रगल्भं कुमारमुत्याप्य 
गाढमाइ्लिष्य स्वसन्निधो स्थापयामास ।"'अवलोकयंश्च तस्य मुखं 
स्वप्रियामुखसाहर्यं तद्गतं निरीक्ष्य परं विसिस्मये; परन्तु चतुरा मुरा 
विदिततदभिप्राया स्वेरमिव स्वस्य स्वश्रातुश्च परस्परमुखसाहृरयमुपवणं- 
यन्ती तस्य तं संशयमल्पोपजातमेव निराचकार । 


कतिपयक्षणानन्तरं चतुरशचन्द्रगु्तोऽृष्टपू्व राजराजेश्वर्यावलोकनविः 
स्मृतकतंव्यमिवात्मानं प्रदशंयन्‌ सत्वरमुत्थाय मगधेद्वराय प्रद्युम्नदेवस्य 
तत्‌ कृतकपत्रं सबिनयं ददौ ।”“”“पठित्वा तु तत्‌ परं प्रीतो घनचन्दः 
समीपावस्थितां स्वसुतमुखकमलासक्तनयनभुङ्गां देवीमुवाच--'अयि ! 
आदिष्टोस्म तव ्रात्रा-“वत्सः राज्यप्रशासनतन्त्रे शिक्षणीय'' 
इति । "` "'तदहृमद्येवामात्यप्रमुखमाज्ञापपामि-नियोजनीयः कुमारस्तेषु 
तेषु महत्त्वशालिष्वधिकारपदेषु यथाक्रमस्‌' इति । 


शादिहागतायाः महान्‌ कालः संवृत्तः । "””“ एतावतूकालपयंन्तं प्राक्तः 
नकमंवशात्‌ नाथेनोपेक्षिताया मम मनस्यपि नाभूत्‌-वान्धवा इहाहूय 
सभाजयितव्या इति । अधुना तु नाथस्य प्रसादेन समुद्भासितजीवनाया 

मम प्रबलेयमिच्छा यत्‌ पश्यन्तु नाम सर्वे ममेमं सुदेवहासम्‌ । ( सोत्कण्ठ- 
मिव ) वत्सञ्चावलोकयन्त्या मम हठात्‌ स्मुतिपथमायाति नाथस्य ज्येष्ठ 

पुत्रः """"यः खल्वविकसित एवापहृतः क्रूरया नियत्या । कुमारं लाल- 
यन्त्या मम मातृहृदयपिपासाऽपि नाम शाम्येत्‌ ( अस्फुटस्वरस्‌ ) 
यदि हि मम वत्सोऽजीविष्यत्तह कुमारेण तुल्य एव सोऽभ- 
बिष्यत्‌”""'वयसि, सौन्दर्ये, राजतेजसि च । एतमवलोकयन्ती वत्समि- 
वावलोकयामि। तद्यदि नाथस्याऽ्नुमतिस्तहि"" ` इच्छामि कुमारं 
स्वसमीपमेव स्थापयितुस्‌ । परतस्तु यथा स्वामिने रोचते तथा राज्य- 
कार्यप्रशिक्षणार्थ कस्मिश्चित्‌ उत्तरदायित्वपूर्णे पदे योजनीयो वत्सः ।' 


धननन्दस्तु सवंमेतत्‌ कपटभाषणमवितरथं मन्वानः”"`"'का 
हानिः !”"यथाऽभीप्सितं तथा क्रियतास्‌' इति स्वैरमनुमोदते स्म । 
एवं प्रायेण च उदन्तेन तदहः परिणति ययौ । 


~ °: ऱ्या 

एवमतिक्रान्तेषु कतिपयेषु दिवसेषु" कुमारर्‍्चन्द्रगु्तः नगरबहिः- 
प्रदेशस्थितमज्ञातप्रायं देवालयमेकमधितिष्ठतोऽग्रमव्यूह्रचनाव्यापृत- 
चित्तस्याऽऽयंचाणक्यस्याऽऽदेशान्‌ महानगरीशोभावलोकनकौतुकापदेशेन 
नगर्या सवंत्राटद्भिःस्वसैनिकेगूढमानीतान्‌ पालयन्‌ अचिरादेव सर्वमपि 
राजकुलं निभृतं निरीक्षयाश्रक्रे ।““““विनयनम्रेण च स्वव्यवहारेण स 
सञ्जाजं तथानुकूछीचकार यथा स कतिपयदिवसानन्तरमेव सुमाल्यादपि 
तं प्रियतरं मन्तुमारेभे।"""विनष्टकल्पं स्वसृतमनेकेरायासेविविचेः 
कपटनाटकेरशरुपरिप्लृताभिश्च प्रार्थनाभिरन्ते प्राप्य भ्रमुदितायास्तस्य 
जनन्यास्तु का कथा ?””““अहोरात्र॑ तस्येव दर्शनमभिलषन्ती, तमेव 
ग्राणेभ्योऽप्यधिकं मन्यमाना, तस्येव लाळनपाळने बद्धस्पृहा, तमेव 
सवंगुणेकनिधानं मन्वाना, तस्येव कौतुककथाः प्रत्यालापमालपन्ती, 
कि निशायां कि दिने किमेकान्ते कि नुपसन्निधो तस्येव कल्याणं 
चिन्तयन्ती, तमेव साम्राज्याधीश्वरपदे स्थापयितुं हढतरबद्धपरिकरा, 
सुतमयजीवनेव बभूव । 


राजकुलाऽऽभ्यन्तरिकछिद्रावलोकनतत्परोऽप्यननुभूतपूर्वंराजविछास- 
मुग्धमिव आत्मानं प्रदशंयन्‌ कुमारो विनयनम्रेण स्नेहसिक्तेनाभिजात्यः 
गम्भीरेण स्ववतंनेन स्मितपुरवंभाषणेन च न केवलं स्वमातुः""""""न केवलं 
स्वपितुः""--अपि तु सर्वासामप्यन्यराजपत्नीनां तथा हृदयं जहार 
यथाऽचिरादेव ताः मुरां विद्विषन्त्योऽपि तं सस्नेहमवलोकयामासुः । 
राक्षसस्तु आदित एवाकस्मान्नृपतिप्रीतिपात्रीभूताया मुराया विषये 
नातिविइवस्तो"""""अनन्तरं तस्या भ्रातुष्पुत्रस्या55गमनं तदन्तःपुरेऽ 
वस्थानज्च विज्ञाय संशयग्रस्तो”""""मुरायारचन्द्र गुप्तस्य च व्यापारविधि 
राजान्तःपुरचारिचारगणात्‌ जानन्‌ अविदंदच किमपि स्वसंश्ययोपोद्बलकं 
चिह्न “समय प्रतिपालपन्‌ तस्थौ | 


एतेन कुमारचातुर्येण नितरां सन्तुष्ट आयंचाणक्य: कतिपयमासा- 

नन्तरं कुमारं हढबद्धमूलं विभावयन्‌ मुरां निभृतमग्निमकार्यानुष्ठानाय 
सूचयामास । वात्सल्यवश्ीकृतहूदया साऽपि तदनुसार वतमाना, भाविनि 
कपटप्रयोगे सेनाधिपत्यस्य परमामावश्यकतां यथार्थंतया जानती, स्वामि- 
नम्‌ अनुकूलेऽवसरे विज्ञापयामास कुमार सेनापतिप्रमुखस्य भागुरायणस्य 
साहाय्यकारित्वेन नियोक्तुम्‌ ।"”” सम्राट तु आदित एवानभिज्ञो 
राजनीतिमूरसूत्राणां”" "तत्रापि प्रतिकूलदैवविमोहितिमतिः 'राज्य- 
प्रशासनांगेषु सेनाय़ा एव तावत्‌ सर्वातिशायि महत्त्वस्‌।”"" तत्‌ 
प्राप्नोतु नाम कुमारस्तस्या एव सर्वप्रथमतः परिचयं’ इति वदन्‌ अमात्य- 
प्रमुखं तथाऽऽदिदेश । 


स तु नातिपरिचितशीलस्यान्यनुपतिसुतस्य ताहशमहत्त्वशालिनि पदे 
नियुक्ति श्रुत्वा नातिप्रसन्नोऽपि किश्विदप्यन्यथाकतुंमपारयन्‌, राजाज्ञा- 
मनुसरन्‌ तं सेनापतिप्रमुखस्य साहाय्यकारिपदे प्रायुंक्त ।”“”'ततस्य च 
तमविशवासं सर्वंथा जानन्नपि अजानन्तमिवात्मानं प्रदशयत्‌ चतुरश्चन्द्र- 
गुप्तो$ल्पेनेव कालेन अभिमानिनं सेनापति स्वविनीतवतंनेन, स्वतुल्यान्‌ 
सेनाधिकारिणः सौजन्येन कनिष्ठाश्च स्नेहृशीतलवर्तनेन वशीकुर्वन्‌, आर्ये- 
चाण्यस्याऽदेशाननुसरन्‌, राज्याङ्गिनः प्रमुखतमेऽङ्के स्वस्थानं बबच्ध । 


एवं गच्छति काले" दुर्देवापहूतमतौ सम्राजि प्रतिदिनमघिकतरमेव 
विलासपद्भे निमज्जति. कुमारे चन्द्रगुप्ते सौजन्येन प्रत्यहमधिकतरमेव 
लोकप्रियतामारोहति च सति""आर्यश्चाणक्यः महृति प्रत्यूषे एकदा 
प्रबुद्ध: देवालयारामे स्वै रं पर्यटन्‌ आत्मनैव व्यचिन्तयत्‌--'एतावतुकाल- 
र्यन्तं”"अनुकूलत्वाद्विधेः व्यूहरचना निर्विघ्नं यथासंकल्पञ्च सम्पन्ना | 
स्त्रेणस्य विषयजजरितमतेर्धेननन्दस्य विलासलम्पटता, कायंचतुरस्य 
विनयशीलस्य मुदुभाषिणः कुमारस्य प्रत्यहं परिवर्धभाना लोकप्रियता, 
भयान्तक्रविपदाशांको द्विग्नस्य सुनिपुणं परीक्ष्यापि शंकाकारणमनधिगच्छ- 
तोऽमात्यप्रमुखस्य व्यग्रमनस्कता, भावियौवराज्याभिषेकमहोत्सवोल्ल- 
सितचित्तस्य सुमाल्यस्याकुतोभयता, सपत्नीवशंगतमपि राजानं विज्ञाय 
चात्युत्तेजितायाः सुमाल्यमातुरनिरु्वि्तता च अस्माकं व्यूहरचनायाः 
सिद्धि नियतां सूचयन्ति।”"मुरान्तःपुरघटनाचक्रमेव केवरं सुनिपुण- 
चारहष्ट्याऽ्वलोकयतः राक्षसस्य गूढदृष्टि सुतीक्ष्णां परिहृत्य व्यवहरता 
मया स्थाने स्थाने गूढम्‌ उप्ता मन्त्रा इदानीं समीचीनतयांऽक्ुरिता इव 
लक्ष्यन्ते”"तत्‌""अधुना तावत्‌ तेषां रक्षणार्थं प्रतिपक्षिगतिनिधिपरिचय- 


CC-0. Mumukshu Bhawan Varanasi Collection. Digitized by eGangotri 


त्रयोदशः परिच्छेदः ९७ 


प्राप्त्यथेञ्च चाराणां जाळं सवतः प्रसारणीयम्‌ ।~'राजनीतेश्चक्षुंषि 
नामैते चाराः ।”"'एते च प्रायो यत्रोपतापः संकल्पितस्तत्रत्या एव मया 
ग्राह्याः ।'तत्रत्यपरिस्थितिपरिचिता एते संशयलेशमप्यनुत्पादयन्तो हि 
अनायासेनैव तत्रोपजापं कतुं प्रभवेरन्‌ । एतेषां संग्रहरच ये राजपुरुषा- 
स्तावद्‌ विलासशीलाः प्राप्त्यपेक्षयाऽधिकतरं व्ययं कुवोन्ति ` `तेषां मध्यात्‌ 
युक्तः । ` अधिकाधिकं द्रव्यं व्ययाथ॑मपेक्षमाणा हि ते गहितमपि चारकमं 
सहषंमंगीकुयुः ।"' मगधानामस्मिन्‌ साम्राज्येऽमात्यप्रमुखस्‌ एकं वर्ज- 
यित्वा प्रायः सर्वे एवोच्चाधिकारिणो विलासपंकमग्ना: कतंव्यपालन- 
विमुखाइच इश्यन्ते । "यथा राजा तथा प्रजा । तन्मन्ये संग्रह माम्यन्त- 
रिकचाराणां न तथा दुष्करः ।' 


सञ्चिन्त्य चेवं स स्वशिष्यान्‌ नानापदेशेन राजधान्यांमटतः संभा- 
व्योपजापक्नियाणां राजपुरुषाणां तथाऽन्येषामपि संग्रहकर्मणि नियोजया- 
मास ।”"तेश्च सुपरीक्ष्योपस्थापितानां मध्ये कायंदृष्ट्योपयुक्ततमान्‌ 
स्वीचकार, तेषु तेषु स्थानेषु निभृत्च प्रायुक्त”'यथाःमात्यवरेप्यस्य गुहे 
सिद्धार्थकं, सुमाल्यमातुरन्तःपुरे सुर्मात, सेनापतिभागुरायणस्य गृहे 
विरोधकम्‌ | न केवलमित्थं प्रमुखाणां राजपुरुषाणामेव""'अपितु धना- 
ढ्यानां वणिकृश्रेष्ठानां, प्रामुख्यभाजां सामन्तानां गृहेष्वपि चारान्‌ 
न्ययुंक्त । एवं संत्र राजकुले""'राजधान्यां तथा मगधसाम्राज्यान्तवंतिपु 
तथा तद्बाह्मेषु सर्वेष्वपि प्रमुखेषु स्थानेषु सुसंबद्ध नितान्तगूढं चारजालं 
सायं तन्माध्यमेनातिदुरघटितामपि महत्त्वशालिनीं घटनां अविल्म्बेनैव 
जानातिस्म स द्विजवयं: स्वयमविदितकल्पः। 


एवं सवंत्र गूढटूतजाळं प्रसायं स राजनीतिप्रयोगप्रवीणो (विप्र: कर्णो- 
पकणिकयाऽवगतममात्यप्रमुख-सेनापतिप्रमुखयोः पारस्परिकं वैमनस्यं 
वद्ध॑यितुमिच्छुः, कुमारं चन्द्रगुप्तं निबोध्य, उपजापप्रयोगमारेभे | 

एकदा गगनमध्यमळङ्कुचंति प्रचण्डतापके तपने, कृताहारे भागुरायणे 
सुखं पयं ङ्रुमधिरुह्य भोगतन्द्रामनुभवति सति, समीपकक्षान्तरवर्ती विरो- 
घको गाढनिद्रानिमग्नं स्वामिततमुत्प्रक्षमाण इवान्यं सेवकं वार्तालापः 
प्रसद्धेनेव--अद्धंसुप्तं स्वामिनं भावयन्‌ स्वेरमुवाच--'भहो योगविद्यायाः 
सामथ्येस्‌ । यः खल्वहं नास्तिक इवाऽधिदेविकेषु प्रभावेषु न व्यश्वसं, 
स एव सञ्जातयोगविद्याप्रभावप्रत्ययोऽधुना सव॑ संसारमन्यमिव 
पश्यामि ।' “न्यवेदयच्च तेन सेवकेन प्रत्ययविशेष साग्नहं पृष्टः, 'जाना- 


७ 


८८-७0. Mumukshu Bhawan Varanasi Collection. Digitized by eGangotri र 


a८ प्रतिज्ञापुर्तो 


स्येव मम कनिष्ठं भ्रातरममात्यप्रमुखस्य प्रासादे परिचारकस्‌ । व्यतीते 
खलु सप्ताहे तस्य (सहासं ) महाकृपणस्य निधिभाण्डं तद्गुहात्‌ केनापि 
पापिनाऽपहृतस्‌ । “ तेन परं खिन्नः स तदन्वेषणाय स्वसुहूदो गूढचारिणः 
राजपुरुषात्‌ प्रार्थयामास, यथाशक्ति पारितोषिकर्माप ्रोद्घोषया- 
मास ।" "परन्तु साफल्यं नालभत ।”"अत्रान्तरे तस्य कणपथमायात 
यन्तगर्या अस्या बहिरेवैकस्मिन्‌ प्राचीने देवतायतने विराजते 
विधातेव साक्षादपरो ब्राह्मणतेजोभासुरमूतिः त्रिकालज्ञो विप्रवरः 
कर्चिद्‌”"यः योगदृष्ट्या देशकालव्यवहितमपि वस्तु करतलगताऽऽमकः 
चत्‌ साक्षात्‌ कुरुत इति । प्रभूतदक्षिणालोभवशात्‌ सोऽस्माकं निधिभाण्डं 
स्वयोगचक्षुषावलोक्य कदाचित्‌ तदवस्थिति कथयेत्‌ इत्याशयाऽऽवा 
तावदतीतेऽहनि तस्याश्रमं गतौ । असामान्यं तस्य प्रभावमवलोक्य भक्ति- 
प्रह्माभ्यामावाभ्यां पाद्राहं प्राथितः सः क्षणमात्रं निमील्य चमंचक्षुषी 
स्वयोगचक्षुषा तस्य भाण्डस्यावस्थिति ज्ञातवान्‌, कथितवांश्चावाभ्या 
चकितचकिताम्याम्‌ | तदुपदेशानुसारं कृताऽन्वेषणो मम श्राताऽ्य प्रातः 
सत्यमेव केनचिद्‌ विजनेऽवस्थापितं खण्डप्राये प्रासादे एकस्मिन्‌ तन्निधि- 
भाण्डमलभत !"””( सादरमिव ) निरिच्छत्वमपि तस्य विप्रस्य विलक्ष- 
णम्‌ । उपकारनम्राभ्यामावाभ्यामुपायनीकृतमपि द्रव्य, नाङ्जीचकार । 
बहुरत्ना नूनं वसुन्धरा ।' a 


सेनानीर्भागुरायणस्तु तन्द्रालसस्तत्‌ सर्वं संभाषणं विस्पष्टम- 
श्ुणोत्‌ ।""शस्त्रविद्यापारङ्गतस्यापि तस्याऽधिदेविकविद्यायामादित एव 
स्वभावत एव च रुिरासीत्‌-येन स प्रायः सर्वानेव राजधान्यां समा- 
गच्छतो योगविद्यानिष्णातान्‌ संमानयति स्म ।""तत्‌ अश्चुतपूर्वंमेतद्योग- 
सामर्थ्यं निःस्पृहत्वञ्च निशम्य विस्मितः सः तस्यैवाह्वोऽवसाने सन्ध्या- 
वन्दनादि यथानियमनुष्ठाय रथमारुह्य तदादेशचकितेनेव तेन विरोध- 
केनोपदिश्यमानमागः नगरात्‌ सुदुरवति प्रशान्तसरित्समीरवीजितं 
दिनावसानप्रत्यागतद्विजकुलवाचालवृक्षराजिपरिवेष्टितं देवायतनं प्राप । 


प्रशान्तस्थानप्रभावितशच रथादवत्ीयं विरोधकप्रद््यमातमार्गेण 
समुपसपंन्‌ अचिरादेवाक्षिलक्ष्णीचकार महतो निश्चलस्य निःशब्दस्य 
योगाभ्यासनिरतस्येवान्तःसंयमितसर्वंवृत्तेरिवास्वत्थवृक्षस्येकस्याधो निष- 
एणं, सायंप्रकाशोऱद्भासितगौरमूत्ति विरम्य बाह्याद्व्यापारमात्रादात्मानं 
ध्यायन्तं विप्रवरम्‌ ।"“भक्तिभावनञ्रण्च प्रणनाम । 

नातिदूरावस्थितयोदच तयोरल्पीयसैव कालेन समाघेरुदतिष्ठदायरचा- 
गक्यः ।““अनपेक्षितागत॑ भागुरायणं वीक्ष्य किश्चिद्विस्मितोऽपिं विरो- 
धकदशनमात्रेणानुमितसवंवृत्तान्तस्तटस्थमिवात्मानं प्रदशंयन्‌, शुभेराशी- 
वंचनैस्ताबुभावपि अनुजग्राह ।""स्वैरं प्रवृत्त: विविषशास्त्रालापैरति- 
मानवशक्तिविशेषविवेचकेर्योगशास्त्रविचारे: गढपरत्रह्मतत्त्वप्रतिपादकः 
सिद्धान्तवचनैश्च भागुरायणस्य हृदयं तथा चकर्ष यथा स प्रायः प्रतिसायं- 
काल तदृशनायाऽऽगन्तुमारमत।""-यहृच्छयेव संभाषणविषयतामापन्तैस्तत्‌- 
काळीनारयंधमंसनातनसंस्क्ृतिह्णासकारणविवेचनैरचिरादेव 
ऽभिप्रायं निभृतं परीक्षयामास ।""जगाद चेकदा स्वैरमिव तत्तद्वार्त्तालाप- 
प्रसङ्गेन"“'वीरवर ! भवत्सहरो: सेनाधुरन्धरेरुपोदबलितसामर्थ्योऽपि 
मगधसञ्जाट्‌ सनातनधर्मंस्यायंसंस्कृतेषच संरक्षणार्थं भारतभूमेः यवनान्‌ 
अत्याचारिणो निष्क्रासयितुं नोत्सहत"'अपि ठु भोगविलासमग्नोन्तःपुर- 
शरण एव वृथाऽऽयुः क्षपयतीति महदाइचर्यास्पदमेतत्‌ ।““अथवा समीपो- 
पस्थितविनिपातानामेताहशी बुद्धिहृष्टचरा मानवानाम्‌ | । सनिःश्वासम्‌ ) 
बद्राक्षमेवैकदा”स्वातीन्द्रियहष्ट्या नन्दवंशस्य समीपतमं विनिपातमूः"" 
अन्यस्य च देशाभिमानिनोऽभ्युदयम्‌'। भागुरायणस्तु स्वभावत एव 
महत्त्वाकांक्षी, स्वगुरोः यौगिकसामर्थ्ये परं विषवसन्‌, आगतकल्पस्य राजः 
वंशपरिवतंनस्य स्पष्टतरं रूपं ज्ञातुमिच्छन्‌ तमनेकवारं तदर्थ विज्ञापयाः 
मास | “परन्तु स चतुरः स्पष्टतया किमप्यवदनु तस्य जिज्ञासामेव केवलं 
वद्धंयामास । ""'सुविज्ञाततत्स्वमावश्च गूढं तस्यामात्यराक्षसविषयकं 
मनोमालिन्यं तीव्रतरं चकार । 


इत्यं सेनापतिप्रमुखं स्वप्रभावप्रभावितमाकलय्याऽऽ्यचाणक्यः निभृतं 
सिद्धाथेकममात्यप्रमुखसक्षिधावुपजापप्रयोगाया$दिदत्‌ ।"तदादेशानुवतं- 
मानवच स॒सिद्धाथंक एकदा राज्यकारयंव्यापृतममात्यप्रमुखमुपसुत्य 
रहस्यवोचत्‌--'स्वामिन्‌ ! अतीतेषु कतिपयेषु मासेषु मया मुख्यः 
सेनापतिः प्रतिसायं रथमारुह्य महानगर्या बहिगंच्छन्‌ दृष्ट: ।““अतीते च 
सायंकाले कोतुहुलवशात्तं निभृतमनुसरन्‌ अहन्तावत्‌ नगरबहिःप्रदेशे- 
ऽवस्थितस्य जीणंस्याप्रसिद्धस्य देवतायतनस्येकस्याऽऽरामे क्लुप्तनिवासेन 
विभ्रवेषधरेण केनचित्‌ पुरुषेण सह किमपि मन्दं मन्दस्‌ आळपन्तमपश्यस्‌ । 
“-'परमाथंजिज्ञासोपशमनार्थ सेनापतिः खलु तत्र गच्छति इत्यन्न तु न 
मे विश्वसिति अन्तरात्मा ।““अतः परं स्वामी प्रमाणम्‌'। आत्यन्तिकः 
विद्वासपात्रस्य स्वसेवकस्येतद्‌ भाषणं निशम्य अमात्यवरेण्यः आदितः 

स॒ तन्मनो- ` 


१०० प्रतिज्ञापूती 
एव भागुरायणविषये कछुषिताशयः तं भावितद्गतिविधिनिरीक्षणार्थं 
समादिशत्‌ । भामपतस्थित 

अपच्छच्च सपरिहासमिव अपरेद्युरेव तं मन्त्रिपरिषत्सभायामु 
सेनापति सव॑समक्षं, 'अपलितकेश एव भवान्‌ परेशजिज्ञासाव्याकुलमानसः 
सद्गुरुचरणारविन्ददशंतार्थं प्रत्यहं गच्छतीति कि नैतत्‌ अतीतजन्मा- 
नुछितानां सुकृतानां फलम्‌ ? 

सेनापतिवरेण्यस्तु तमुपहासं सोढुमसमर्थोऽपि, रक्ततरवदनोऽपि, 
कथञ्नित्‌ सन्नियम्याऽऽत्मान”" अस्मत्सहशानां वरिष्ठतमानामपि 
राजपुरुषाणां विषयेऽयं राजनीतिप्रवीणंमन्यः राक्षसः चारान्नियोजयति' 
इति कुपितोऽपि कथश्वित्‌ स्मेरमुखः, 'विविधशास्त्रपारङ्गतः स विप्र इति 
कर्णोपकाणकया निशम्याऽदो तावत्‌ कोतूहलात्तं द्रष्ट्र गत आसम्‌ । . 
सम्प्रति तु तस्याऽऽध्यात्मिकतेजसा प्रभावितः प्रायः प्रत्यहमेव तहशंनाथं 
गच्छामि ।'`शस्त्रविद्याभ्यासमूढमतिरपि पामरोऽयं साधुसमागमेन भवत्‌- 
सहृशमद्वितीयं सौभाग्यवेभवं जन्मान्तरे कदाचित्‌ प्राप्नुयात्‌ इति 
दुराशाताम्यमानमानस' इति प्रत्यवदत्‌ । स्वप्रासादं प्रत्यागतश्च परम- 
विस्वासास्पदीभूतस्य कुमारचन्द्रगु्तस्य समीपे स्वं वृत्तान्तं कथयित्वा 
नानाविधा दुरुक्तीरमात्यमुख्यं समुद्दिद्यावोचत्‌ । | 

आयेचाणक्यस्तु तत्‌ सर्वं वृत्तं गूढदूतमाध्यमेनाधिगत्य सन्तुष्टो 
विरोधकसिद्धार्थंकौ समुचितैः पारितोषिके: सन्तोष्य तौ स्वस्वकर्मणि 
प्रोत्साहयामास । 

एवंप्रायेण घटनाप्रवाहेणातिक्रान्तेषु मासेषु राक्षसभागुरायणयोर्वेरं 
परं प्रवृद्धं विज्ञाय चतुर आर्यश्चाणक्यः नितान्तमुत्तेजितं भागुरायणं 
भेत्तुमेकदा विविधविषयसंस्पशिवार्तालापप्रसङ्खेन स्वैरमुवाच, 'सेनापते । 
-~'भवत्सहृशं राज्यकार्यकुशल्मसामान्यमातुभूमिभक्तिशालिनं शस्त्रविद्या- 
पारङ्गतं विशिष्टं पुरुषं सेनापतिपदलाभेनेव कृतकृत्यंमन्यं योर्‍्यतरश्रेष्ठ- 
तरपदला भायाप्रयतमानमवलोक्य त्वदनुरागिणामनुचरजनानां खेदो भव- 
तीति स्वाभाविकमेवेतत्‌ ।“*'अत्र च मन्ये-भवतः संकोचशीळत्वभेव मुख्यं 
कारणं श्रेष्ठतरपदाप्राप्तो । एतच्च स्वार्थपरार्थविरुद्धस्‌ । "योग्यं हि 
अधिकारपद योग्येन पुरुषेणाधिष्ठितं तस्यापकाराय भवति"""समाजस्यो- 
- पकारायाऽपि ।"“ "अस्य बलाढ्यस्य साञ्जाज्यस्याधिकतमाधिकारशारित्य- 
मात्यप्रमुखपदे यथा भवतोऽधिकारः न तथा राक्षसस्यापि। स हि तथा- 

त्रयोदश्चः परिच्छेद: १०१ 


कथितवबुद्धिसामथ्य॑मात्रसम्पन्नो वस्तुतः दास्त्रसामथ्यंघारिणं भवन्तमेवा- 
वलम्बते प्रशासनाय । अतः प्रतिदिनं सन्निकृष्टतरीभवतोऽवक्यम्भाविनो 
राजवंदपरिवतंनस्य वेलायाम्‌ उदीयमानराजवंशसाहाय्यकारी भूत्वा 
भवान्‌ स्वयोग्यतानुरूपाधिकारपदलाभाय प्रयततास्‌ ।' 

शस्त्रोपजीवी स्थूलमतिर्भागुरायणस्तु एवमप्रत्याशितरूपेण समाश्वा- 
सितोऽत्यधिकप्रवृद्धमहत्त्वाकांक्षामोहितमतिरुदीयमानराजवंशस्य विषये- 
ऽधिकतरं ज्ञातुमिच्छन्‌ स्वं गुरुं वारं वारं तदर्थं प्रार्थयामास | परन्तु स 
धूर्तो विप्र: नियत्तिमुद्रितोष्ठपुटमिवात्मानं प्रदर्शयन्‌”"'अन्ते मगधराजः 
पत्त्या मुरायाः सन्निधौ स्थितं कुमारं चन्द्रगुसतं भाविराजपरिवतंननाट- 
कस्य प्रमुखतममभिनेतारं नियतिनियुक्तं व्यानक्‌ । 


तामेतां भविष्यद्वाणीं निशम्य परमाश्चर्यान्वितः आदित एव कुमार- 
चन्द्रगुप्तविषये समुपजाततकोतुकः, द्विगुणतरीभूतपदोन्नतिलाभाश्ञः, सेना- 
पतिर्भागुरायणस्तत्रेव गुरुचरणारविन्दे साक्षीकृत्याऽमरणं साहाय्यदान- 
मङ्गीचकार। 

चतुर्दशः परिच्छदः 
एवं वशीभूते प्रधानसेनापतौ, सम्प्राप्तनिखिलसेनाबलाधिपत्ये कुमारे 
चन्द्रगुसे, गूढप्रवृत्तान्तरिकभेदनव्यापारानभिज्ञे देनन्दिनशासनकायं- 
भारमात्रव्यापृतचित्तेऽमात्यवरेण्ये, प्राक्तनविमोहित्तमतो यथाथंपुवं मेन्द्रिय- 
सुखोपभोगमात्रमग्ने सम्राजि"'*““आयंश्चाणक्यः स्वप्रतिज्ञापृत्य॑र्थ रात्रि- 
दिवं प्रयतमान एकदा एवं मनस्यकरोतु"“”““इत्थं सम्पन्नप्राये आन्तरि- 
कोपजापप्रयोगे चरमप्रहारसाफल्यार्थं परकीयाऽक्रमणनिमित्तमावक्यकमिव 
मन्ये ।“`“"“विषयलम्पटघननन्दचातसमय एव नाम यदि परकीया एतां 
महानगरीमभिभवेयुस्तहि सामान्यप्रजाजनानामाकस्मिकपरचक्रो द्विगन- 
मनसां स्वसंरक्षणमात्रव्याकुलूचेतसां ताहशात्‌ रोमहषंकात्‌ राजघातात्‌ 
दुदमचींयः क्षोभोऽपि न भवेत्‌, परकीयाक्रमणविफलीकरणे सफलीभूतस्य 
कुमारस्य मगधसाम्राज्याधीण्वरपदे यथासमयस्‌ अभिषेचनात्‌ न सन्ता- 
पोऽपि ।”"““कपटनीतिमाश्रित्य तस्मिन्‌ अवसरे राक्षसस्य स्वामि- 
विशवासघातकत्वं प्रस्थाप्य दोषित्वमपि प्रोद्घोषयितुं शक्यस्‌ । 
सर्वेषु च मगधसाम्राज्यशत्रुषु'“““स उत्तरभारतवर्षीयो नृप एव बलाढ्यो 
दीघंद्वेषी च ।"””"बहुवारं रणाङ्गणे पराभूतोऽपि नियतं करद्रव्यमनाया- 
सेन मगधेश्वराय न समपंयति । प्रयतते च गूढं मगधसाम्राज्योच्छेद- 
चाय ।"““”"अतः स एवास्मिन्‌ अवसरे”””“मन्ये”“*““ उपजापनीयः । 
स ह्यमात्यप्रमुखमुद्रा्ि्लितं कल्पितरचनं कूटपत्रमवलोकय परं तुष्टोऽ- 
तकंयन्नेव कपटप्रयोगमल्पबलसंचित एव यथानिर्देशम्‌ आक्रमिष्यति 
पाटलिपुत्रम्‌ ।”"ˆतस्येतदाक्रमणं वत्सइचन्द्रगुप्तो विफलीकरिष्यति 
अनायासेनेव ।"“"बन्दीकरिष्यति च तम्‌ । तत्‌ प्रथमन्तावत्‌ राक्षसस्य 
सा मुद्राऽधिगन्तव्या ।""""सा च हिरिण्यगुप्ताख्यस्य राजपुरुषस्या- 
घीना ।”"”"अयञ्च मुद्राधिकारी मुराया अन्तःपुरस्थितां काञ्चिद्ासीं 
कामयते । ताञ्च वशीकतुं प्रभूतं धनम्‌ इति तावच्छू तं मया । तन्मन्ये 

भरभूतद्रव्यलोमेन स्वामिमुद्राप्रदानं नूनम ङ्गीकरिष्यातः'` ` `सः ।' 


सश्चित्त्य चेवं सोऽन्यगूढपुरुषमुखेन तमेकदा तथाऽसुसूचत्‌ । सोऽपि 
भ्रभूतद्रव्यलाभसम्भावनालालायितहृदयः घटिकाद्वयपरयंन्तं स्वामिनो 

चतुदंश: परिच्छेदः १०३ 


मुद्रा दातुमङ्गीचकार ।””“"ततः केनापि सुलेखेन परमविश्वासपात्रेण 


शिष्येण--“श्रीमतां समस्तोत्तरभारतवर्षीय राजमण्डलचुम्बितचरण- 
कमलानां परमप्रतापशालिनां परवतेइवराणां सन्निधौ 


पाटलिपुत्राद्राक्षसस्य सादरा नमस्कृतयः। ““““सुविदितेव स्यात्‌ 
चारचक्षुषा श्रीमतां मगधसाम्राज्यस्यास्माकीनस्य प्रत्यहं वद्धंमानाऽ- 
व्यवस्था ।”"अन्तःपुरेकशरणस्य स्वामिनो विषय उद्विग्ना प्रजात्रत्यान्यं 
स्वकतंव्यपालनतत्परं प्रभुं सम्मानयेत्‌ इति निपुणं पर्यालोच्यायं 
भवतां सुहृत्‌ स्वयमेव मगधप्रजाया इमाभिच्छां पूरयितुं सन्नद्धो 
युष्माकं साहाय्यमेतेन पत्रेण याचते ।”"""भवत्प्रभावेणेव सफलीभूत- 
मनोरथोऽहं भवद्वशंवदः स्यामिति ज्ञायेत एवाकथितमपि ।”””“अस्मिन्‌ 
सर्वंकल्याणपर्यंवसायिनि परिवतेने पाटलिपुत्रस्था सर्वा मगधसेनाऽतु= 
कूल्यमेव भजेत इति हढो मम विश्‍वासः। अतः समीपासन्नमागधयौव- 
राज्याभिषेकमहात्सवोपस्थितिमिषेण ततः प्रस्थितिन भवता जवनाइवा- 
रूढेन स्वल्पेनापि बलोदग्रेण वलन सह” ""अभिषेकदिन एव राजधानी- 
प्राकारमहाद्वारं तडिद्वेगेनाक्रमणीयस्‌। आक्रमणक्षण एव तत्रत्याः 
मद्वशंवदाः रक्षाधिकृता अधिकारिणो भयचकिता इव”“““अकृत्वेव 
प्रतीकारं भवद्वश्यतां यास्यन्ति। वशीकृतसेनावलयोरावयोः कृते तत 
उत्तरं यौवराज्यामिषेकमहोत्सवमर्नस्य स्वप्नेऽपि वञ्त्रपातमेताहृश- 
मनुत््रेक्षमाणस्य मूडमतेध॑ननन्दस्थ ससुतस्य निमिषमात्रे विनिपातनं 
सुकरमेव सम्पद्येत । तत्‌ सुनिपुणं विचायं भवता स्वमनोऽभिभ्राय एतत्‌ 
पत्रवाहकमुखेनैव भवत्सुहृूदे निवेदनीयः । मन्त्रगुप्तिचाकथितापि भवत्‌ 
संमानाहँव--इत्याशा स्ते-- 

राक्षस: ।' 
इत्याशयकं पत्रमेकं पर्वतेदवराय लेखयित्वा स द्विजवरस्तत्‌ राक्षस- 
मुद्राद्धितं व्यधात्‌ । प्राहिणोच्च तत्‌ सुगोपित कृत्वा कतिपयगूढवेषधारि- 
सेनिकसंरक्षितस्य दूतस्याऽत्यन्तिकविश्वासाहस्य हस्तेन पवंतेदवराय | 


अविरतं गूढञ्च प्रवसन्‌ स दूतस्तु विविधान्‌ प्रदेशान्‌ अतिक्रम्य 
कतिपयदिवसानन्तरमेव पवंतेशवरराजधानीमाससाद । विज्ञापयामास 
च राज्ञो दर्शनमेकान्ते । पर्व॑तेश्वरस्तु स्वामात्यसहित: एकान्ते संप्रेक्य _ 
तं दूतं, पठित्वा ततुसर्मापतं पत्रं, प्राकनवशादतकंयन्‌ घातसम्भवं, 
अनपेक्षितसुसत्धिलामेनैव प्रमुदितहृदयः, मन्त्रयित्वा स्वमन्त्रिभिः साध 

१०४ प्रतिज्ञापूतौ 


रहसि, तैरनुमोदितः सर्वं मगधसाम्राज्यमेव स्वहस्तगतं मन्यमानः 
टूतं तमवदत्‌--'्वं इतः प्रतिनिवृत्य स्वस्वामिनं त्रूहि-अनतिक्रमणीया 
सुहृदिच्छा' इति । 

एतदनुकूलमुत्तरमादाय सजवं निभृतश्च प्रतिनिवृत्तात्‌ तस्मात्‌ दूतात्‌ 
सवं वृत्तान्तं विदित्वा नितान्तं तुष्ट आर्यरचाणक्योऽन्तिमप्रहारबद्धपरिकरो 
मागधसाम्राज्याऽऽभ्यन्तरिकस्थितिविघटने दत्तचित्तो बभूव |"४"४० 
वद्धयामास च तथा""”"नियतिशप्तस्य सम्राजो मोहं स्वकतंव्याव- 
धीरणस्य, अमात्यप्रमुखस्य दुविनिशचेयसंकटारांकोद्वेगं, सेनापतिप्रमुखस्य- 
राक्षसविद्वेषं यथाऽल्पीयसैव कालेन बलाढयं तत्‌ समस्तं राज्यशासन- 
यन्त्रमुपजापजीणंतामाससाद ।”"""सामान्यजनशच प्रशासनिकाऽच्य- 
वस्थोद्विग्नः सम्राजमेवोत्तरदायिनं मन्यमानस्तत्परिवतंमेच्छत्‌ । 

कुमारश्चन्द्रगृप्तोऽपि भागुरायणं स्वविनीतवतंनेन रचानुकूलीकृत्य 
प्रात्यक्षिकानुभवलालसामिषेण सर्वा सेनाव्यवस्थां स्वयमेवावलोकयन्‌ 
समस्तामेव सैनिकशक्तिं शनैः शनैः स्ववशांवदां व्यधात्‌ । सेनाधिकृतेषु 
ये तावदमात्यप्रमुखपक्षपातिन आसन्‌ तान्‌ अतिदूरेषु सा म्राज्यरक्षास्थलेषु 
ुर्गमप्रदेशावस्थितेषु न्ययुंक्त”“““तेषां स्थानेषु च स्वकीयान्‌ स्वपरि- 
चितान्‌ राजप्रासादरक्षाधिक्ृतान्‌ । सम्राजः शरीररक्षकान्‌ मागधान्‌ 
सैनिकान्‌ सुदूरेषु ग्रामेषु तत्तत्‌कत्त॑व्यकरणापदेशेन सम्प्रेष्य तेषां स्थानेषु 
स्वकीयान्‌ वाल्यसहचरान्‌ गृहीतमागधवेषान्‌ प्रायुक्त । 

संक्षेपतो--यावत्‌ सञ्राट्‌ आत्मानं बलाढयतमभारतीयसात्राज्या- 
धीश्वरं मन्यमानोऽन्तःपुरविलासमग्नः कतंव्ये स्वीय औदासीन्यमभजत, 
` यावच्च प्रधानामात्य: आसन्नस्वामिविनिपातविमोहितमतिर्दैनन्दिानि 
राज्यकार्याण्यवलोकयन्नेवा&त्मानं कृतकृत्यमन्यत तावत्‌ राजनीति- 
निपुणइचाणक्य उपजापनकौहाल्येनानुपमेन, कुमारमेव यथार्थेन मगघ- 
साम्राज्याधीरवरं व्यधात्‌ । 

समाज्ञापयच्च तं स्वकोयां व्यूहरचनामत्यन्तासन्नपरिपाकां विभावयन्‌ 
उपदेशश्रवणमिषेणाऽगन्तुं देवालये माध्यमेन गूढवेषघारिणः स्वशिष्यस्य, 
तदनुसारं निशायास्तृतीये प्रहरे छद्मवेषेणागतं तं. कथयामास व्यूह्रच- 
नायाइचरममध्यायम्‌ | 

'वत्स ! पूर्णंकल्पैवास्माकं व्यूहरचना । अस्य साम्राज्यस्य प्रधानतमा 
शक्तिः सेना तव वशंवदा । सर्वेष्वेव महत्त्वशालिषु पदेषु स्थानेषु च त्वया 
विनियुक्ता एवाभिन्नवृत्तयः स्वसुहृदः । सामान्याः प्रजाजना अपि स्त्रेणस्य 

धननन्दस्य कुशासनेन सन्त्स्तास्तस्य ससुतस्य विनिपातं रक्तरक्नितमपि 
तव च प्रजानुरञ्जनशीलिनः सा म्राज्याधोदवरपदारोहणम्‌ अनपेक्षि- 
तमपि स्वीकरिष्यन्तोति तकंयामि। तेषां हि त्याय्ये शासनेऽनुरागो न 
तथा शासकविशेषे । नाऽप्ययं नन्दवंशसमुच्छेदोऽस्माभिः प्रकटं कतंव्य: । 
तथा सति हि कदाचिद्‌ रक्तपातदशंनक्षुभितानां मागधानां साहाय्यं 
आप्यामात्यराक्षसोऽस्माकं समुच्छेदाय प्रयतमानो दुविजेय एव स्यात्‌। 
महती खलु तस्मिन्‌ स्वामिभक्ते वंशपरम्परासेवके निखिलानामपि प्रजाः 
जनानां भक्तिः। अहो ! भाग्यमेवेदमस्माकं यदद्यापि सोऽस्माकमासन्न- 
परिपाकां व्यूहरचनां न पश्यति । मन्ये अवश्यम्भाविना नन्दकुलविनि- 
पातेनैवास्य हृष्टिराच्छादिता । जानामि खलु तस्य बुद्धिवेभवस्‌ । अतोऽ 
स्माभि्धेननन्दः ससुतस्तथा कालकवलतां लम्भनीयो यथा सामान्या 
नागरिका अनेनाशनिपातेन सम्भ्रान्तमतयः पवंतेश्वरमेव स्वामिप्राणाप- 
हारिणं मन्यमानास्तच्छासनाथं प्रकटं प्रयतमानान्‌ अस्मान्‌ उपकारित्वे- 
नैवाङ्गोकुयुंः । तेषां मनसि राक्षसस्य विषये स्वल्पा शंकाऽपि समुत्पा- 
दिताऽन्ततोगत्वाऽस्मद्‌ हितायेव भवेत्‌ । अद्य तावत्‌ शुक्लपक्षस्य तृतीया 
तिथिः । आगामिन्यां पूर्णंचन्द्रायां तिथौ धननन्दः स्वसुतस्य यौवराज्या- 
भिषेकमहोत्सवभ्रसङ्गेन राजसभायामुपस्थास्यति । तत्‌ तावत्‌ अन्तः- 
पुरान्तिगंत्य महता समारोहेण सभामण्डपं गच्छतु सः सुतसहितो राजः 
मार्ग एव वध्यः । प्रहारपातस्य नियतं स्थानमपि मया सुनिर्धारितम्‌ । 
देवहते धननन्दे राजमार्ग मृत्युमागंञ्च शनैःशनैराक्रामति सति अस्मामिः 
कृतकपत्रेण प्रोत्साहितो मूढः पवंतेशवरः स्वल्पबलसहितः उत्सवव्यापृतं 
धननन्दं जीवग्राहं ग्रहीतुं प्राकारमहाद्वारमाक्रमिष्यति । ततुप्रतिरोध- 
मिषेण भवता धातस्थानाद्दूरीभूय स्वशरीरं रक्षणीयम्‌ । स्वल्पबल- 
परिवृत्तोऽनाशंकितचित्तः पवंतेश्वरः सहसा बन्दीकरणीयः। अनभ्रव- 
त्रपातव्याकुलचेतसां श्रुण्वतां भीतानां सामान्यभ्रजाजनानां पर्वतेश्वरः 
समस्तकपटनाटकसून्रधारत्वेनोद्घोषणीयः, राक्षसश्च तत्सहकारित्वेन । 
राक्षसस्य परमसुहृद एतेनैव कृतकापराधेन बत्दीकरणीयाः । एबं 
निहतनन्दस्य, पराजितपर्वेतेश्वरस्य, निष्कासिंतराक्षसस्य तव साम्राज्य- 
लाभस्तथा सम्पादनीयो यथा सामान्यजनानां मन्त संशयलेशमपि 
नोत्पादयेत्‌ । एषा चाऽऽगामिनः कार्यस्य स्थूला रूपरेखा । इमामनुसुत्ये- 
वास्माभिः स्व-स्वकार्ये प्रवतंनीयस्‌ । स्वल्पाऽप्यत्र त्रुटि: न केवलम- 
स्माकं कायंचेफल्ये, अपि तु जीवनसन्देह एव पर्यवस्येत्‌ | 

कुमारोऽपि तत्‌ सव॑ स्वीचकार सावधानेन मनसा, न्यवततंत च 
स्वप्रासादस्‌ । 

मुरा तु स्वपुत्रमुखादुपलभ्येमं वृत्तान्तं, समवलोक्य चाऽऽसञ्चतमपातं 
खड्गप्रहारं भयाक्रान्तचित्तेव बभूव ।'ˆ वैरनिर्यातनस्यावसरं चिर- 
प्राथितं समीपतममुपस्थितं विलोक्याऽपि समुत्तेजनास्पृष्टहृदया विमन- 
स्केव”"किङ्कृतंव्यताविमूढेव”" तस्य घातप्रयोगस्य वैफल्यमेव प्रार्थेयितु- 
मारभत । आरयंचाणक्याऽज्ञावशंदाया अपि तस्यार्चिरप्राथितोपनतं 
पत्तिसमागमं पुत्रसान्निध्यञ्च प्राप्य तृप्तहृदयाया आर्यपत्नीहृदयं पति- 
विश्वासघातप्रयत्नात्‌ तां निवतंयितु प्रारभत । यथा यथा च समीप- 
तरमाससाद सा पौणिमा तिथिस्तथा तथाऽवर्घत तस्या अन्तःकलहङ्चि- 
्तसन्तापश्च । 

चिन्तयितुमारभत च तीब्रान्तद्वन्ट्वविदीर्यमाणमानसाऽनिशं 'अहो 
देवस्य वक्रा गतिः |" एवमनेकयुगकल्पसंवत्सरानन्तरं मामभागिनी- 
मार्यपुत्रेण वत्सेन च सह संगमय्य, असहमानमिव मम मानसोल्लासस्‌ 
अघुना द्वाभ्यामपि मां वियोजयितुं संचेष्टते। अथवा किमिति. दैवमुपा- 
लभे ?“” ""'स्वयमनुसृताया एव दुर्नीतिरवश्यंभावि फलमेतदुपनतस |” 
मया हि वत्सापहरणपराभवदहनदह्ममानमानसयाऽऽत्मानं विनष्टक्ोमल- 
भावं मन्यमानया--समुपेक्ष्य नारीस्वभावमेव--तिरस्कृत्य ललनाहुदय- 
सोकुमा्य”"”"तस्य परमकुटिलस्य निद॑यस्य विप्रस्य हस्ते काष्ठपुत्तलि- 
काभावमुपेतया निघृंणया बालकस्वभाव आर्यपुत्रः स्वलावण्यमायया 
वश्चयित्वाऽत्राऽऽनीतः, परिहृतान्यसम्पकंर्च स्थापितः। पुत्रकमक्षत- 
शरीरं पुनरळब्ध्वाऽपि तत्साञ्राज्यलाभलोभेन कदर्थ्यंमानहृदया तस्य 
पाषाणहुदयस्य विप्रब्ुवस्य कपटनीतिमन्वसरमेव ।““*““हन्त ! अस्य 
समीपतरासन्नस्याशनिपातस्यावलोकनात्‌ पूर्वं क्षणमपि मया न तकित- 
मासीद्यत्‌ मनोरथसाफल्यप्राङ्गणवति मम मनः एवं दूयेत--इति । 
चिरात्‌ खलूपनतं पतिसुखमहनिशमुपभुज्य कथमहं वप्त्रमयीव तस्येव 
नाशमात्यन्तिकं साक्षात्‌ कुर्याम्‌ ?”“"कथयिष्यामि कि” आरयंपुत्र 
समपि वृत्तान्तम्‌ ? कि खलु मंस्यते स ममैतां कपटनीति विज्ञाय ? 
अपि स मां क्षमिष्यते ? उत प्रचण्डक्रोधो मां मम पुत्रकञ्च निर्दोषस्‌ 
आजीवनं कारागारे निक्षिपेत्‌ ? कि वदिष्यन्ति जनाः प्रवृत्तां पतिहत्यायां 
मां यथार्थतो विज्ञाय ? कि करोमि मन्दभाग्या ? यदि न कथयामि ताह 
'पतिहत्यायाः पातकम्‌ ।““““अथवा एतावतीं परिपक्वावस्थां प्राप्तस्य 

भीषणस्येतस्य कपटव्यूहस्य समुद्घाटनेन नूनमपाय एव भीषणतमो 
भविता ।"""”"'दुःस्वप्नेऽप्यवि्तकतं मम कपटव्यवहारमकस्मात्‌ 
साक्षात्कृत्य क्रोधान्धः आयंपुत्रो$विगणय्य मम प्चात्तापं”""""नूनं माँ 
सत्पुत्रकश्च तथा दण्डयेत्‌ यथा जीविताशेव दुराशा भवेत्‌, कि पुन- 
भाग्योत्कर्षाशा ! तहि किमवश्यंभाविनीं पतिहृत्यामुभयलोकविरुद्धा 
तुष्णींभावेनानुमोदमाना पापभागिनी भवेयम्‌ ? कोऽन्य उपायः ? पाप- 
नीतेरात्मनः फलमुपभोक्तव्यमात्मनेव | पुत्रकस्य तु मम निरपराघस्यो- 
त्कषं एतावता सुनिश्चितः स्यात्‌ । अथवा दृष्ट एक उपायः। राज- 
सभागमनादेव निवततंयिष्याम्यायंपुत्रं केनाप्यपदेशेन तस्मिन्‌ दुदिने । 
तथा सति आर्यपुत्राणां प्राणा अपि संरक्षिता भवेयुः, रहस्यमपि मम 
नोद्घाटितं भवेत्‌ । तदनन्तरं तु यथा परिस्थितिः परिणमेत्‌ तथा 
करिष्यामि । अपि नाम आयंपुत्रा मम प्रार्थनां तस्मिन्‌ समयेऽगीकृत्य 
मामस्या आपदः समुद्धरेयुः ? 


विचिन्त्य चेवमभागिनी सा योग्यमवसरं लब्ध्वा स्वपति साश्रु विज्ञा- 
पयामास; “न जाने किमिति”““““परल्तु दारुणा ममाऽऽशंका यन्मां मन्द- 
भागिनीमिह विहायेतो गत आर्यपुत्रः न पुनरिहागमिष्यति इति। तत्‌ 
स्वीकरणीय एको ममानुरोधः, योवराज्याभिषेकमहोत्सवार्थमितः प्रस्थाः 
नस्य संकल्प एवार्यपुत्रेण त्याज्य', इति । धननन्दस्तु तस्यास्तां विज्ञसि 
निशम्य परं विस्मितस्तत्र कारणं पप्रच्छ। परन्तु वास्तविकं कारणं 
निवेदयितुमसमर्था म्लानमुखारविन्दा सा वराकी विज्ञप्तिमेव स्वकीयां 
वारं वारम्‌ अश्रावयत्‌ । साक्षादन्तकेनाहुयमानस्तत्पतिस्तस्यास्तास्‌ 
आशंकां प्राणाधिकपतित्रेमप्रेरितां विभावयन्‌, ताम गृहीत्वा मुहुर्मुहुः 
राइवासयामास --'सुमाल्यं यौवराज्येऽमिषिच्य राजसभायाः प्रतिनिवृत्तः 
स्तवेव, मुग्धे' | अन्तःपुर भागमिष्यामि' इति, न जहो तु यौवराज्या- 
भिषेकमहोत्सवदिवसे राजसभागमनसंकल्पम्‌ | 

एवं स्वर्पात संकल्पपरिवतंनार्थ पुनः पुनः प्राथंयन्त्यास्तस्या अभा- 
गिन्याः समीपागतयौकराज्यामिषेकमहोत्सवायोजनव्यापुतचित्तस्य 
राक्षसस्य, सर्वानपि स्वपक्षपातिनः प्रतिपक्षिणश्च जान्‌ चारहष्ट्या 
निभृतं निरीक्षयत आर्यंचाणक्यस्य चाऽतीतानि""”"'अलक्षितान्येव 
द्वित्राणि दिनानि । 

सप्तम्याञ्च तिथो स विप्रवरः स्वपक्षपातिप्रमुखं सुवणंदासनामानं 

१०८ प्रतिज्ञापुतौं 


श्रेष्ठिप्रमुख्॑ समाहूय रहसि जगाद, श्रेष्ठिन्‌, नगरवणिजर्चन्दनदासस्य 
प्रासादस्य समीपवर्ती करिचित्‌ प्रासादः क्रय्य इति श्रूयते । भवता सः 
कृतकनामधारिणा धान्यसक्चयार्थं किल ग्राह्यो$्येव । तस्मिश्च धान्य- 
गोणीसञ्चयमिषेण स्फोटकचूणंपूर्णा: पर्याप्ताः गोण्यः निशीथे स्थापनीयाः । 
मत्प्रदत्तानां श्रमिकवेषधारिणां गूढपुरुषाणाञ्च साहाय्येन चन्दनदास- 
प्रासादाग्रभागयायिनः राजमागस्याधस्तादेव महत्ती सुरंगिका कार्या । 
तत उत्खनिता मृत्तिका स्थानान्तरं नीयमानानां घान्यान्तरगोणीनां 
व्याजेन तस्मात्प्रासादात्‌ बहिनेया । सा च सुरंगिका ताभिः स्फोटक- 
द्रव्यगोणीभिः परिपुरणीया। सवंश्चेतत्‌ सामान्यजनसन्देहमनुत्पादयता 
कायंस्‌' । 

स श्रेष्ठी तु नगरश्रेष्ठिपदलाभलोभकदर्थितहूदयः सर्वं यथानिर्देश- 
मन्वतिष्ठत्‌""'" "न्यवेदयच्च कार्यानुष्ठानमार्यंचाणक्याय। सोऽपि निशि 
तस्यामेव कृृतवेषपरिक्तः कृतकवणिकृपुत्रवेषधारिणा चन्द्रगुसेन सह्‌ 
तस्मिन्‌ घ्रासादे गतो धान्यागाररक्षकवेषधारिणा चन्द्रगुप्तसुहृदा खड्ग- 
धारिणा यूना प्रदत्तप्रवेशोऽभ्यन्तरं प्रविष्य राजमागंस्याधस्ताद्व- 
तिनीं स्फोटकद्रव्यपरिपूर्णा तां सुरंगिकाँ सुचिरं परीक्ष्य स्वसन्तोषं 
व्यञ्जयामास । 

ततः स्वनिवासं प्रत्यागतश्च राजप्रासादं प्रतिनि्वतितुमुद्यतं कुमारं 
निभृतं जगाद--'अल्प एव कालोऽवरिष्टोऽधुना । एतस्मिन्नन्तरेऽस्मा- 
भिरत्यन्तं सावधानतया वतंमानैरवशिष्टानि कार्याणि समापनीयानि । 
"त्वं तावत्‌ स्वाभिन्नवृत्तीन्‌ यूनः कांश्चित्‌ मगधसैनिकवेषान्‌ तस्या 
एव सुरंगिकायाः समीपे जनसम्मदमिश्रितान्‌ गूढं स्थापय |" 
आज्ञापय च तान्‌-यः कोऽपि नाम अस्यां विस्फोटविदारितमुखायां 
पतेत्‌ स॒ पवंतेशवरविजयोद्घोषपुरःसरं खड्गप्रहारेण ङृतान्तातिथिः 
'कतंव्य:' इति । 

स्वकतंव्यपालनदक्षश्‍च कुमारस्तत्‌ सवं 'यथाऽऽज्ञापयन्ति गुरुवर्या' 
इति वदन्‌ अङ्गीचकार । 


उवंरितानि दिनानि तु दारुणान्तईन्द्रविदीर्यमाणान्तःकरणायाः 
अभागिन्याः मुरायाः योवराज्याभिषेकमहोत्सवव्यवस्थानिरीक्षणव्यापुत- 
स्यापि दुविनिश्चेयस्वरूपसंकटाशंकाकुलस्यामात्यराक्षसस्य, मागधः 


साञ्राज्यलाभदुराशोल्लसितान्तःकरणस्य पाटलिपुत्रमुदिद्य स्वल्पेन 

बलेन सह प्रवसतो वृद्धस्य पर्वतेसवरस्य, भयङ्भरं 

स्वप्नेपि अतकंयतः प्रचरितयौवराज्याभिषेकमहोत्सवपरम्पराव- 
लोकनमात्रकुतूहृलिनो मागधप्रजाजनस्य, स्वप्रतिज्ञापुतिसमयं चिर- 
्रतीक्षितमुपनतभ्रायमवलोक्यापि अनुत्तेजितस्य घीरणगम्भीरस्यार्यस्य 
चाणक्यस्य, अश्ुतपूरवंकपटकुटिलराजनीतिप्रात्यक्षिकप्रयोगसाक्षात्कारः 
प्रयोगकुतूहृरिनः चन्द्रगुप्तस्य "`` """"स्वपुत्रस्य 
यौवराज्याभिषेकं सम्पन्नकल्पमनुभवन्त्या आसन्नवस्रपातानसिज्ञायाः 
सुमाल्यमातुश्च”"`""'युगकल्पान्येव व्यतीतानि । 

पन्चषददाः परिच्छेदः 


प्रादुरासीच्च'"'""'आरयंचाणक्येन सात्मविश्वासं, दुराशाकदर्थितेन 
यव॑त्तेश्वरेण साकांक्षं, दुर्दम्योत्साहसम्पदा चन्द्रगुसेन सकोतूहलं, विग- 
लितघैयंया मुरया सभयस्‌ अपेक्षितः, दक्ष॑मन्यमानेनामात्यराक्षसेन 
नियतिव्याहतमतिना च धननन्देन स्वप्नेऽप्यनुत्प्रेक्षितघटनाक्रमो, 
दिवसः यस्मिन्‌ तिरस्कृतं ब्राह्मं तेजः स्वसामर्थ्यमनन्यसाधारणं 
प्रकटयामास । 

अथ संसूचयतीव दिव्यतेजोद्वये युगपद्व्यसनोदयाभ्यामागामिनं नन्द- 
चंशविनिपातं मौय॑वंशोदयञ्च”"""सञ्चरति मन्दं मन्दं गृढकपटव्यूहृशंकित 
इव प्राभातिके मातरिश्वनि, झब्दायमानेषूच्चेरागामिधोरसंकटमुत््रक्ष- 
यत्त्विव सद्यःप्रबुद्धद्विजकुलेषु, प्रचलितचिरप्रतीक्षितयौवराज्याभिषेक- 
महोत्सवप्रमुदितान्तःकरणेषु स्व-स्व कार्यजातं कथञ्चित्‌ समापयत्सु 
त्वरितहृदयेषु पाटलिपुत्रनागरिकेषु, महोत्सवा मन्त्रण॑स्वीङूररव्याजेनाऽऽ- 
गत्य नगरबहिःप्रदेशकल्पितस्कन्धावारस्थिते मगधेश्वरं जीवग्राहं गृहीतुं 
स्वसैनिकसन्नाहं गूढं परिकल्पयति पवंतेदवरे, दन्दह्ममानपर्चात्तापा- 
नलदरधहूदयाया अनवरताश्रुपात्तम्लानमुखारविन्दाया अवसन्तगात्राया 
मुराया अस्फुटाक्षरां प्राथंनां सहस्रवारं श्रुतपूर्वा सहासमवधूय राजसभा- 
मण्डपगमनार्थमात्मानमछङ्कुवति घननन्दे, अलक्ष्यमाणविशेषे प्रतिज्ञा- 
पूतिधीरे परिपुज्य यथानियममिष्टदेवतां मन्दं मन्दं घातस्थानं गच्छति 


अचिरादेव कथमपि समाप्य स्वःस्व-व्यापारान्‌ समुपस्थितः राजः 
कोयशोभायात्रावलोकनकुतूहिभिः नरनारीजमैर्मानवमय इव राजः 

माग:, रमणीमया इवाञ्र॑लिहः प्रासादाः सोल्लासमुखालङ्कुतानि कमल- 
सयानी वातायनानि बभूबुः | ४ 


अचिरादेव सुतीक्षणखड्गधा रिभिरव्वारोहिमि: सेनिकेमंहाप्रमाणे: 
परिवृतः, कवचावृत्तकाय:, विविधशस्त्रोदगरविग्रहः, नवतारुप्योत्साहविल- 
सन्मुखमण्डलः, दवेताइवारूढ:, क्षात्रप्रताप इव मूर्तिमान्‌, चिरपरिचिते- 


रपि सकोतुकमीक्ष्यमाण: नागरिकैः, कुमारकचन्हरगुसः नुपतिसभाजनाथं 
मुरादेव्याः अन्तःपुरं विवेश | उगाच मे थँ 


अचिरादेव च मगधेद्वर: पटहृध्वनिना सममेवोपस्थितस्य राजपुरो- 
हितस्याभ्यथंनामङ्गीङृत्य, गाढमार्लिष्य, सुचिर परिष्वज्य, सुदीर्घ 
परिचुम्ब्य, सस्नेहमाइवास्य च संततरोदनारक्तनयनां मुरां प्रयाणो- 
न्मुखो बभूव । 

तस्य तु तेन प्रेमार्द्रेणाइवासनेन परिहतघेर्यावशेषायाः, 'किमहुं 
करोमि', 'कीहग्‌ वा परिणाम एतस्य भविता" इत्यविचारयन्त्याः, केवलं 
'मय्येतावद्विश्वसन्नाथः परिरक्षणीयः स्वप्राणानपि आहुतीकृत्य' इत्युत्ते- 
जितेनायंपत्नोभावेन प्रेरितायाः 'नाथ, नाथ? इत्येवाक्रन्दन्त्या, अग्रतो 
यायिनं पतिमावेगकम्पमानाभ्यां बाहुभ्यामारिङ्जनव्याजेन गमनान्निः 
चारयन्त्या एव तस्याः पपाताश्रुविलुलिता हृष्टिः सम्मुखमुपस्थितस्य 
्रत्यग्रकुंकुमतिलकशोभमानविशालभालपट्टस्य धीरगम्मीराङृतेः साव- . 
धानमुद्रस्य स्वसुतस्योपरि। 

तमवलोक्येव विलीननिश्चया किकतंव्यता-विमूढा शुष्यदानना 
किञ्चिदपि वक्तुमसमर्था सा भाग्यहीना ललना स्वपतिमार्िष्य 
चिरं रुरोद। 

घनतन्दस्तु तां वृथाशंकाकुलां विभावयनु स्मेरमुखःस्तां भूयोभूयः 
समाश्‍वासयामास । न्यूनीकतुंश्च तच्चन्तावेगं जगाद--सत्यमेव, राज्ञि, 
ते भ्रातुः पुत्रः भयं चन्द्रगुप्तः विविधराज्यकार्यकुशलः संवृत्तः एतावता 
कालेन |“ ` (यौबराज्याभिषेकमहोत्सवात्‌ प्रतिनिवृत्याद्यैव चूनमेनं 
सुयोग्ये महत्यधिकारपदे नियोक्ष्यामि’ । 

तच्चतत्‌ ममंदाहकं पतित-वचनमाकण्यं प्रवृद्धापारशोकावेगा याव- 
दातमानं सा पर्येवस्थापयति तावदेव स नियतिहंतः hs बक 
पदिइमानमागं: कुमारेण चन्द्रगुप्तेन प्रधानराजपु चानुगम्यमा- 
नस्तदन्तःपुरान्निजंगाम | आरुरोह च सम्मुखमागतेनामात्यवरेण्येनाभि- 

११२ प्रतिज्ञापूतौं 


वन्दितः, समुपस्थितैः विप्रवरेण्यैरुच्चैराशीर्वचनैरभिनन्दितः, अन्तःपुरिका- 
जनपरिवृतया महाहंभूषणमण्डितया सौभाग्यालङ्कारभूषितया सुमाल्य- 
जनन्या समल्लसितवदनकमळया कृततिळको नीराजितइच, सहृशवेषधा- 
रिभिः विविधरत्नभासुरालङ्कारालङ्तेः आनुवंशिकराजतेजोदीप्तमुखे- 
रपि विविधव्यसनक्षीणशरीरैः नवभिः कुमारैः नमस्कृतः, प्रासादाङ्गण- 
वतिनीं मण्डितां हस्तिनीस्‌ । 

चचाल च सुमाल्यसहितः महाप्रमाणासिताशवारूढेः लौहकवचधा- 
रिभिः सुतीक्षणभल्लहस्तैभंटेरुङ्कटवीरैः रक्षितोभयपाश्वंः, महामात्येन 
सेनापतिप्रमुखेणान्येकुच विशिष्टे: राजपुरुषेरनुगम्यमानो यौवराज्याभिषेक- 
महोत्सवस्थानं गन्तुम्‌ । 

उदगाच्च तस्मिन्‌ क्षणे सम्राजः प्रस्थानं संसूचयन्‌ महात्‌ तूर्यध्वनिः । 

एवं महताऽऽडम्बरेण राजप्रासादान्तिगंतः सः सम्राट्‌ स्वीकुवंत्‌ 
पुरन्ध्रीणां लाजावर्षाः, ससाध्वसं कृतावगुण्ठनानां रमणीनां कटाक्षपाताच्‌ 
अतुरितोत्साहमुखराणां बालकवृन्दानां जयशब्दान्‌ श्रतिसुखदान्‌ यावत्‌ 
स्तोकं राजमागंमाक्रामति तावदेव कश्चन प्रजविनं घोटकमारूढः, स्वेद 
बिन्दुचित्रितभालपट्टक:, प्रधावितघोटकमुखनिपतत्फेनततिभिः; मार्गं स्वं 
फेनमयमिव कुवंच्‌ राजदशंनोत्सुकानां कृतसंमर्दानां नरनारीजनानां 
जीवितमगणयन्‌, उत्तेजितः एक अश्वारोही गजारूढम मात्यप्रमुखं समुप- 
सृत्योन्तामितकुन्ताग्रखचितं पत्रमेकं विस्मिताय तस्मे ददौ । 


राक्षसस्तु ततो विज्ञाय 'मगधेक्व रं विलासपद्धूमर्नं प्रजाजनेष्व प्रियं 
ज्ञात्वाऽस्मिन्‌ उत्सवव्यापृते समये तमकस्मात्‌ जीवग्राहं गृहीत्वा न्याया- 
पदेशेन ससुतं तं यथासमयं विनाशमात्यन्तिकं प्रापय्य, स्वयं मगधसाम्रा- 


समुपजातशंकेः नगररक्षा धिकृतैमंहता सम्भ्रमेण पिहितं पुरप्राकारमहाद्वारं 
प्राणपणेन भेत्तुं प्रयतत' इत्यशनिपातसमं वृत्तं, क्षणं किकतंव्यताविमूढोऽ 
बिलम्बमेवाऽऽत्मानं नियम्य, हस्तिस्कन्धात्‌ सत्वरमवतीयं, प्रजविनमन्य- 
मस्वमारह्यातिवेगेन राजशोभायात्राविपरीतास्‌ आझ्यामद्धीकृत्य, समुप- 
जातपरचक्रसंकटं महानगर्या महाद्वारं समुद्िष्य दधाव""--'तं निभृत- 
सनुसरंशचाइवारूढश्चन्द्रगु्तः सावधानः । ६३ 2 


इत्यमाकस्मिकीमेतां विपदं,--अकथयित्वेव सम्राजे, अनुत्तेज्येव 

पश्वदण: परिच्छेद: ११३ 


किमपि किमपि स्वैरं परिकल्पयत्सु, विविधतोरणालंक्ृतं राजपथं दाने: 
शनेराक्रामन्ती, सञ्राजं सुमाल्यञ्च वहन्ती, विचित्रकम्बलावृतकळेवरा 
सा हस्तिनी सुवणंदासनिमितस्योत्तुगस्य महापथोभयपाक्वंपरिचम्बिनोऽ- 
नेकवर्णकाचभाण्डमण्डितस्य स्वागततो रणस्य पुरः समाजगाम”“तदनु 


यावच्च समुल्लसितमानसो मगधाधिपोऽहष्टपूवेरचनामनोहारिणस्तस्य 
तोरणस्य शोभामभिनन्दयति - तावदेवोदगात्‌""'अकस्मात्‌ कस्मादपि 
स्थानात्‌ अपरिलक्षितात्‌ घीरगम्भीरः कम्पयन्‌ ्रोतृहृदप्रानि, आह्वयन्निव 
यमम्‌, भातंनाद इव नन्दवंशसौभाग्यलक्ष्म्याः, उच्चे: कोऽपि शंखध्वनिः | 
पपात चाकस्मात्‌ तत्समकालमेव भूमौ तदद्भुतं तोरणम्‌ | 


द्विथा वभूव च तत्समकालमेवान्त:स्थापितस्फोटकद्रव्यचणंप्रज्वलन- 
स्फुटिता तदाधारभूमिः भयंकरस्फोटध्वनिप्रकम्पितदशदिदाम्‌ । 

पपात च निमेषमात्रानन्तरं मृत्यूभयविमूढः स॒ भाग्यहीन: नृपः 
स्वतुल्यभागधेयेः नवभिः अपि स्वसुतेः सह तस्मिन्नतिगम्भीरे, विवृत 
इव यममुखे, विशाले भूगतं ।“"तेन सहेव चापतन्‌ तस्याभितो गच्छन्तोऽ- 
नेक राक्षसपक्षपातिनो विशिष्टा: राजपुरुषाः। छिन्नमस्तकाञ्च पतनसम- 
कालमेव गर्तान्तःस्थितै रायंचाणक्यपुर्वनिमुक्तः कपटसैनिकवेषधारिभिः 
कृतान्तटूतभीपणेः खड्गधारिभिः सैनिकैः 'सञ्जाद्‌ पर्वतेश्वरो विजयताम्‌' 
इति तुमुलमुद्घोषयङद्भरन्तकसदनातिथयोऽभूवन्‌ स्वामिना सह्‌ । 

इतरे तु मंगलमहोत्सवेऽकस्मात्‌ - ईस्वरभ्रकोपादिव-घटितमश्चुतपुवं- 
सहद निपतिताहतगजचीत्कारतुमुलं हन्यमाननराक्रोशभयंकरं समग्रराजः 
कुलसंहारं साक्षात्कृत्यानामकभयपरिवेपितान्तःकरणाः, दिग्भ्रान्ता इवे- 
तस्ततो धावन्तः, केचन तस्मिन्तेव रक्तमांसकदंमभर्यकरे वेदनावेगलुण्ठतु- 
करचरणमुण्डकबन्धभीषणदर्शने गर्ते निपतिताः, तदन्तःस्थितयमदूत- 
तीक्षणखड्गलक्ष्यतामवाप्नुवन्‌”"अपरेः च क्षुमितहस्तितुरगबल्पादनिद- 
लितकलेवरा राजमागें मर्मान्तकया पीडयाऽछुण्ठन | 


मुरादेवी तु स्वान्तःपुर एवाशनिपातघोरं तमुदन्तं प्रतिक्षणमुत्मक्ष- 
< 

११४ प्रतिज्ञापूर्तो 


माणा, तौव्रतमान्तहन्द्रवविदीयमाणहूदयकमला$कस्मादुदभूतं विदारयन्त- 
मिव ब्रह्माण्डं, भयंकरं स्फोटध्वन्नि निशम्य, एकपद एव निरतं पटहादि- 
मङ्गलवादनिर्घोषमवगत्य सञ्जातशंका भयविवलवा वेपमानगात्री, 
सावेगमाहूय महाहँपटाच्छादिताभेकाँ शिबिकां, तद्वाहिन आज्ञापयामास 
त्वरितया गत्या गमनार्थे यौवराज्याऽभिषेकमण्डपमुददिश्य मगधेश्वरगतेनैव 
मार्गेण | अतिजवेन धावत्सु च तेषु चिन्तयामास,” कि सत्यमेव देवहत- 
केन सौभाग्यतिलकः मम परामृष्टः स्यात्‌ ? अथवा अधुनाऽपि शीध्रतमं 
प्रधाव्य आर्यपुत्रं मागं एव दृष्टवा, तं भाविसंकटनिवेदनेन निक्तँयितुं 
समर्था स्यास्‌ ? न जाने स मेकुत्सितमाचरणं यथार्थतो ज्ञात्वा कि करि- 
ष्यति । भवतु नाम यद्भावि। अहं तु विधूय सर्वमपि मोहपाशस्‌ अवि- - 
गणय्य परिणामविशेषं येनकेनाप्युपायेन पर्ति निवतंयिष्याम्येव कृतान्तः 
मार्गात्‌ । अपि स मम माग्यवशादद्याप जीवितो भवेत्‌ ? अहो भयङ्करा 
तस्य स्फोटध्वनेः ! स्मृतः अधुनापि बधिरयति । कथं पिपीलिकागतय इव 
गच्छत्तीमे त्वयंमाणा अपि शिविकावाहका: । अथवा एवं जनसंमर्दोकुला- 
कुलेन मार्गेण त्वरितं गमनमपि अशक्यप्रायमेव । अहो व्याकुलता नागरिः 
काणास्‌ | भयविवर्णा आशंकातरळनयना यत्रकुत्रापि पलायमाना राज- 
कीयामपि शिविकां न गणयन्ति | किमिवेषां एताहगुत्तेजकं कारणं चटितं 
भवेत्‌ ? कीदृशः खलु एष विजयघोष इव शूयते ? अपि नाम स्वामिभक्ते- 
नामात्यवरेण्येनादत एव सर्वा कपटव्यूहरचनां जानता आर्यपुत्रः प्राण- 
संकटाद्रक्षितो भवेत्‌ ! तथा सति तु मम पापाया: प्रायश्चित्तानुशीलनमेव 
प्राणान्तिकमवशिष्यते ।' 


बिचारयन्त्यामेव तस्यामेवं व्याकुलचित्तं किमपि किमपि, अतिनिविड- 
जनसंमर्दस्थगितगतयः निबिकावाहिनोऽघोऽवतार्यं शिबिकां 'इतः परं 
पिपोलिकाये अपि मार्गळम्भोऽशक्यभ्राय' इति विज्ञापयामासुः । सुरा तु 
तन्निशम्य बहिनिगत्य कृतेषदवगुण्ठना, सजवं तं व्याकुलं जनसंघट्ट प्रवि- 
इयाग्रे सरन्ती महता प्रयासेन महाकालताण्डवरङ्गमञ्चं तद्घातस्थानं 
प्राप | अपश्यच्च स्वपुरता मूतिमन्तमिव स्वदुष्टाकांक्षापरिणामं विशाल 
गम्भीरं निपत्तितविनाशितन रगजाइवकलेव रखचितं प्रवेशद्वारमिव नरकस्य 
विवृत्तं मुखमिव कालस्य लोकक्षयप्रवृत्तस्य, महान्तं गर्तमेकम्‌ । 


भयविश्रान्ततारकं परिशुष्यन्मुखं निनिमेषच्य तं ध्यायन्त्याः जडाया- 
स्तस्याः कर्णपथमायाता कस्यचित्‌ समीपवतिनः पुरुषस्य मन्द्रा वाणी ¬ 

पश्वदशः परिच्छेदः ११५ 


'अवलोकय, देवि, ्वप्रतिज्ञापूततिमहोत्सवस्‌, अवलोकय तं स्त्रेणं घननन्दं 
रक्तमासवसापद्धे विलुण्ठन्तस्‌। तस्य समीपमेव चाप्रतिबोधार्थ शयानं 
'युवराजं' सुमाल्यम्‌ | अपि सन्तुष्टाऽसि”"मानिनि वेरः्रतिशोधनेन' इति 
तामेवो हिश्य स्वेरमिव गदन्तीम्‌ । 

शृतपूर्वामिव तां परिकलयन्त्याः, झटिति परावतितमुखायास्तस्या 
इष्टिपथमागता एकस्य गृहीतसामान्यविप्रवेषस्यापि दुरपह्नवनीयसाधा- 
रणव्यक्तिमत्वस्य ज्वन्तेत्रस्यो त्तेजितस्य द्विजस्याकृति: ।“""'अयं सोऽस्य 
सम्पूर्णस्य पापस्य कपटनाटकस्य रचयिता-यस्य वस्यतामङ्गीकृत्याहं 
एताहशं निघृंणं कृत्यमकरवस्‌ | इत्याकस्मिकविचारदरधहृदया सा 
अकस्मात्‌ उच्चेराक्रोशितुमारमत""'कुटिल ब्राह्मणाधम !” इत्थमकस्मा- 
देवारब्भाक्रोशां विस्फारितनयनामुन्मत्तप्रायां तामवलोक्य, तस्यास्ता- 
हशाऽऽकस्मिकचित्तपरिवतनविस्मित आर्यश्चाणक्यो निमेषावसरे नियः 
मयात्मानं स्वसमीपवतिनं कृतछद्मवेशं स्वसेनिकमक्षणाऽऽदिश्ञतु ।""-अपात- 
य॑च्च तां हृतभाग्यां तडिद्वेगेन तस्मिनु भयद्धूरे गर्त प्रसारितवाहुलतां निः- 
सहास्‌। अगमयच्च तां व्याङ्ृत्तमस्तकां पतनक्षण एवान्तःस्थितेन 
खड्गहस्तेन गूढसैनिकेन तज्जीवनहतकस्य""'अन्तम्‌ । 


समीपवतिसेनाधिकृतेष्वेकतमम्‌ -'एतावतः बलस्याऽक्रमणेन भयः 
विह्वला मगधसेना पिधाय गृहद्वारं किकतंव्यविमूढेव तिष्ठतीत्यहो लज्जा- 
स्पदमेतत्‌ "क्व नु खलु युष्माकं सेनानीः भागुरायण: ?""*नाहं 
जानामि' इति प्रत्युत्तरं प्राप्य प्रवृद्धतरकोपइचापृच्छतु--'नतु युष्माभि- 
रेवात्यल्पबलस्य शत्रोरुपरि सहसाऽऽक्रमणं किमिति न्‌ क्रियते !' ‘अस्माकं 
सेनापतिप्रमुखेणाज्ञप्तं सम कुमारचन्द्रगुप्तस्य वाऽऽदेशं विना पवंतेशवरबलं न 
सम्मुखीकरणीयस्‌ । केवलं पिधाथ प्राकारमहाद्ठारं सन्नद्धः स्थातव्यम्‌ 
इति । अत एवेतावतः स्वल्पस्य बलस्य सम्मुखं तूषणीभावं भजामः । 

११६ | प्रतिज्ञापूर्तो 


डत तस्य प्रत्युत्तरमाकण्यं कर्वादास्वरमादिशत्‌, अहं मगधेश्वरस्य प्रधानो- 
5मात्यो युष्मान्‌ आज्ञापयामि- यत्‌ उद्घादूय महाद्वारमस्मिन्नेव क्षण 
कुरुत आक्रमणम्‌' इति । स सेनाधिकृतस्तु तस्येमामाज्ञां निशम्य पदमप्य- 
विचलित: 'सेनापतेरेव आज्ञा सैनिकैः प्रमाणीकरणीया इति सैनिको 
नियम:। अतः सेतापतेराज्ञामविगणय्य प्रधानामात्यस्याप्याज्ञायाः, 
विपरीतं समादिन्त्याः, पालनं नियमविरुद्धम्‌' इत्येव प्रत्यवदत्‌ । 

अननुभूतपूर्वं सेनाया एतत्‌ अवशंवदत्वमनुभूय परं चकितः निथम्या- 
त्मानं, प्राप्तायां परिस्थितो किं नाम कतंव्यम्‌ ` इत पर्यालोचयन्‌ 
राक्षसश्च यावदात्मनैव "किमयं भागुरायणोऽपि पर्वतेइवरेणोपजापितः 
स्यात्‌ ? परन्तु तथा सति महाद्वारं पिधाय पर्वतेश्वरसैन्यस्येतद्बहिरेव 
रोधनं नोपपद्यते । "यदि तु नोपजापितस्ताह कठिनेऽस्मिन्‌ समये स 
समरसन्नद्धमपि स्वसैन्यं नेष्कर्म्याय समादिश्य कुत्र नाम गतः ? इत्थं 
बिचारयति तावदाजगाम तस्य कणंपथं निनादयन्‌ दिङ्मण्डलं कम्पयन्‌ 
भूमण्डलं महान्‌ स्फोटध्वनिः । 

तं महान्तं स्फोटध्वनि, तत्कालपर्यंन्तमस्फुटं श्रूयमाणानां पटहः 
तुर्यादविविधमङ्गलवाद्यानामाकस्मिकवि रति, अयाकुलानामिवेतस्ततः 
पलायमानानामिवोच्चैः क्रन्दतामिव नागरिकाणां क्षुभितं कोलाहल्य्या- 
कण्य-अकस्मादुट्विग्ततरचित्तः,--'किमिव नामापरमेतत्‌ संकटमाकस्मिकं 
समापतितं स्यात्‌ ! किमिव नामाशुभनिमित्तान्येतानि सूचयन्ति ? मां 
ततोऽपगतमवलोकय नन्दवंशञशत्रुभिः किमिव निर्घृणं कृत्यस्‌ अनुछितं 
भवेत्‌ १” इति चिन्तयन्नेव सः प्रजविनमइ्वमारुह्यातित्व रयाऽऽगच्छन्तं , 
व्याकुलजनसंमद॑संघटुविदीणेराजक्रीयवेषं धूलिधूसरसर्वाङ्गं भयकातरं 
स्वसेवकं सिद्धाथंकमपद्यत्‌ । ड 

'किमिवायं निवेदयेत्‌’ इति तकयति च तस्मिन्‌ स सत्वरमुपसृत्यान्य- 
जनश्रुति परिहरन्‌ श्रमातिरेकापरिस्फुटाक्षरं भयाविस्पष्टवर्ण जगाद, 
“स्वामिन्‌ ! स्वामिन्‌ ! अशनिरेवाद्य पतितो मगधसाञ्राज्यस्योपरि । 
भवति परचक्रनिवारणेच्छयाऽद्धपथादेव इहाऽऽगते सुवणंदासश्चेिप्रासादस्य 


प्रकटी भूतगर्तान्तवततिनस्तेषां सैनिकाः गर्ते निपतितानां नरनारीजचाचां 

प्वदर: परिच्छेदः ११७ 


बालवृद्धाना्य शिरांसि हठात्‌ छिन्दन्तः पवतेशवरस्य जयं घोषयन्ति 
(किञ्चिदविरम्य)“"सक्कच्च भवतोऽपि | तं जयघोषं निशम्य प्रायः सर्वे 
नागरिका अमानुषराजवातक्षुभिताः लुप्तप्रायविवेका अस्य क्रूरकृत्यस्य 
संयोजक पर्व॑तेर्वरं““तत्सहायकञ्च भवन्तमेव मन्वाना भवन्तमेव ततोष्प- 
सुतमन्वपयन्तो महानगर्या प्यटन्ति । तद्यावदत्र नागच्छन्तीतः तावद्‌ 
भवता नियम्य शोकं क्रोघश्च”"'कथमयस्‌ आत्मा पराप्परिस्थितौ 
संरक्षणीयः इत्येव शीघं चिन्तनीयम्‌ | भाग्यवशात्‌ भवतः परमसुहृदः 
श्रीशकटदासस्य प्रासाद: समीप एव विद्यते । तदविलम्बमेव प्राणाधिकं 
तं सुहृदं शरणीङृत्यास्मिन्‌ विषमे समये स्वामिनाऽऽत्मा निभृतं संरक्ष- 
णीयः ।"किञ्चिच्छान्ते च जनसंक्षोमे स्पष्टतरीभूतायाश्च रिपुव्यूहसं रचनायां 
कतंव्यमग्निमं पर्यालोचनीयम्‌--इत्यनु रोध: सेवकस्यास्य! | 

राक्षसस्तु तदेतद्वृत्तमाकरण्यावाक्‌, तत्‌ सर्वं श्रुतमप्यश्रुतमिव 
गृहीतमप्यगृहातमिव, निःसन्दिग्धमपि सन्दिग्धमिव मन्वानो यावत्तं 
पुन: पुनः पृच्छति”"तावदेव तस्य कर्णपथं समाययौ प्रतिक्षणं समुप- 
सपेन्‌ महान्‌ क्षुभितजनकोलाहुलः । निशम्य च तं प्राप्तविषमपरिस्थितो 
स्वसंरक्षणमेव युक्ततममिति विनिश्चित्य निस्तेजः, मुषितमिव, विप्ररूब्ध- 
मिव न्यक्कृतमिवात्मानं गणयन्‌, प्रजविनमञ्वमारुह्म झटिति सुहृदः 
प्रासादं ययौ सेवकानुसुतः । | 

कुमारइचन्द्रगुप्तत्तु परचक्रवृत्तान्तोपलब्बिविस्मितममात्यराक्षसमनु- 
चितो बिहाय जनसम्मर्दोत्फुल्लप्रासादतति मागं मुख्यं, नि्जनेत मार्गेण 
केतचिच्छनैः शनैइचलन्‌ मागं एव चिरप्रतीक्षितं तं स्फोटध्वनिमः 
श्वणोत्‌ ।”"“सञ्राद्‌ ससुतः नियतमेव गुरुव्ंक्रोधारनौ शलभर्गात प्राप्त 
इति परिकलय्य च विनिवर्तिताश्व:, कश्चत्‌ कार्यविशेषमनुषठाय प्रत्या- 
गच्छन्तमिवात्मानं सर्वजनसमक्षं प्रदर्शयन्‌, महता जवेन व्याकुलेरितस्ततः 
प्रधावदर्नागरिकैः संकीणं राजघातस्थानं प्राप | एताइशामानुषापराध- 
क्रुद्धमिवात्मानं प्रकटयन्‌ च स्वकतंव्यपालनमिषेण तत्क्षणमेव गुहीता- 
धिकारसूत्रः स्वसेनिकान्‌ अत्याचारिपुरुपबन्धनार्थमादिशत्‌ । स्वल्पयेव 
कालकवलया गर्ताभ्यन्तरे वतंमानान्‌ सर्वानेव नृशंसान्‌ घातकपुरुषान्‌ 
बन्दीकृत्य, राजकोये कारागृहे च विनिक्षिप्य, पश्यतां सामान्यप्रजा- 
जनानां स्वविषयकमादरमनुरागञ्च हढतरीचकार | 


एवं नियम्य हुत्याकाण्डलीलां, प्रशमय्य महान्तं जनसंक्षोभं स 

११८ प्रतिज्ञापूर्तों 


कुमारः सभयं समुत्रेक्षमाणेषु संकटपरम्परां तूता सचःश्षुत्प चक्क, 
संकटवार्तासमुद्दिग्नेषु प्रजाजनेषु अमात्यराक्षसमेवाःम्यन्तरशक्त संभाव्य 
मागधानां समुद्घोषयन्‌ अपराधान्तरनिवारणापदेशेन सर्वानिव राक्षस- 
पक्षपातिन: प्रमुखान्‌ नागरिकान्‌ सेनाधिकृतांडच स्थानबद्धान्‌ विधाय, 
आरुह्य महाद्वार प्राकारस्य, आदिदेश निभृतमेकामृत्तुङ्गवंशावलम्बिचीं 
रक्तपताकां कूटनिर्धारितसंकेतानुसारं चालयितुम्‌ । 
तञ्च सङ्केतमधिगत्य, 'कथं नाम चिरयति अयममात्यराक्षसः ? अपि 
नाम नगराभ्यन्तरे किञ्चिदत्याहितं स्यात्‌ ?” इति समुत्सुकायमानचित्तः 
पर्वतेश्वरः, समाइवस्तः, मागधसाम्राज्यं प्राप्तप्रायं मन्यमानः, स्वसेन्येन 
सह महाद्वारस्य समीपमुपथयौ । ४ 
तञ्च समीपमागतं प्रहाराहमवगम्य उत्तुद्धप्राकारारूढ: कुमारः 
आदित एव सन्नाहेनावस्थितान्‌ स्वसैनिकान्‌ रिपुं अनवरतबाणवषंया 
शकलीकतुं समादिशत्‌ । 
प्तेश्वरस्तु नितान्तमनपेक्षितां तां वर्षाम्‌ अननुभूय परं विस्मितः, 
किङ्कृतंव्यताविमूढः “किमयं राक्षसस्य विदवासघातः !”" आहोस्वित्‌ 
ज्ञातसकंवृत्तान्तस्य मगधेश्वरस्य शासनोद्यममः ? इति सन्देहाकुलः, 
कतिपयक्षणानन्तरमेव, प्रतिक्षणं न्यूनीभवत्‌ असहायं स्वल्पबळं स्वबल- ` 
मवज़ोक्य, 'अस्यां परिस्थितौ पलायनमेव श्रेयस्करम्‌’ इति विचिन्त्य 
युद्धपराङमुखो बभूव । तञ्च पलायनपरायणमवलोक्य प्राकारशिखरात्‌ 
सत्वरमवतीर्णः कुमारः प्रजवितुरङ्गमाधिरोहि बलमादाय, महाद्वारं 
समुद्घाटथ, पलायन्तं पवतेइवरं महता वेगेनाऽऽचक्राम । गृहीत्वा तं जीव- 
ग्राहं पराभवमलिनमुखं कारागारे चिक्षेप, उद्घोषयामास चाऽऽकस्मिक- 
परचक्रसंकटनिवारणवार्ता निखिलेऽपि पाटलिपुत्रे । 
नागरिकास्तु नितान्तमनपेक्षितेन भयंकरेण तेन राजकुलसंहारेणाऽऽ- 
दित एवोद्विग्ना'` 'अवश्यंभाव्यव्यवस्थाशङ्काकुलाः तत्राप आकस्मिकः 
पराक्रमणभीताः तामुद्घोषणां निशम्य नितान्तं समाइवस्ता: कुमारस्य 
कार्यनेपुण्यं पराक्रमं प्रत्युत्पन्तमतित्वञ्चाभिनन्दम्तोऽचिरादेव श्रुतिपथः 
- मापतितया 'द्यप्येताहशमभूतपूर्वंममानुषं ह॒त्याकाण्डमुभयलोकविरुद्ध 
स्वामियिशवासघातञ्च॒साक्षातूकुर्वंतां न्यायप्रियाणां स्वामिभक्तानां 
मागधानामस्मिन्तवसरे क्षोभः क्रोधस्तिरस्कारश्च स्थान एव”"तथापि 
प्रधानामात्यस्यानुपस्थितावुपात्तसर्वाधिकारेण प्रधानसेनाध्यक्षेण भागुरा- 

पश्वदशः परिच्छेद: ११९ 


यणेन सर्वे भजाअना आश्वास्यन्ते यत्‌--'ेर्नामास्मिन्‌ कुटिलषड्यन्त् 
स्वल्पमपि साहाय्यं प्रदत्तं स्यात्तेषां सरवेषामपि-महृत्तमपदाधिरूढानामपि 
निष्पक्षपातो दण्डो भविष्यति | अतः नियम्य क्रोधं परित्यज्य क्षोभं सर्वे- 
रपि यथापूव स्वस्वव्यवहारेषु प्रवततितव्यम्‌ | यस्त्ववगणय्येतच्छासनं न्याय 
पथ न्व्यात्‌, अपराधिनो वा न्यायदण्डात्‌ महाभयाद्वक्षितुं प्रयतेत स्वय- 
मेव वा$नधिकृत एवापराधिषु दण्डं धारयेत्‌ स निरपवादं स्वयं दण्ड- 
विषयो भविष्यति ।' इति प्रोद्घोपयन्त्या राजकोययोद्घोषणयाऽधिकतर- 
मेव समाइवस्ता: !”"'अमात्यप्रमुखस्यानुर्पास्थतौ सनापतिप्रमुखस्य सर्वा- 
धिकारस्वोकारोऽस्यां परिस्थितौ योग्य एव” इति गदन्तः स्वस्वनिवासान्‌ 
च्यवतन्त तस्य चिरस्मरणीयघटनाप्रवाहस्य दिवसस्य रोमाञ्चकारिणीः 
विविधा घटना महताऽभिनिवेशेन चचंयन्तः | 


इत्थंप्रकाराभिश्च रोमहषंकघटनाभिराकुलाकुळे साक्षात्कृतन्यवकृत- 
्राह्मतेजःप्रभावेऽहन्यविदितगतयामं परिणति प्राप्ते, बलाढ्यमगधेद्वर- 
जीवितावसाननिविण्ण इव भगवति सहस्नकिरणे पड्चिमसागराम्भसि 
निमञ्ज्याहृर्यतां याते * 'तमनुशाचन्तीं दिनश्रियमिव दिनेश्वरानुरागिणों 
सायंसन्थ्यां बलात्‌ समुत्साये नन्दवंशश्रीशोकभर इव घनेऽन्धकार भुव॒न- 
तलमाक्रमितुं बद्धपरिकरे”"घातयित्वा तं हठात्‌ स्नपयितुमिव निखिलः 
'मगधसाञ्राज्यं स्वचन्द्रिकामृतेनाऽऽसन्नोदयमगधसा ञ्राज्यस्वर्णयुगप्रीत 
इव सुप्रसन्ने पूवंदिक्‌प्रान्तमधिरोहति चन्द्रे”"कुमारशचन्द्रगु्तः कृतराज- 
कीयशोकव्यञजकवेषो गतंनिपतितान्‌ सर्वान मगधराजवंश्यमुतदेहान्‌ 
ससम्मानं राजकीयदाहभूमिमनाययत्‌, शोकाकुलानां प्रमुखराजपुरुषाणां 
समक्षञ्च शास्त्राव हितेनान्त्यविविसंस्कारेणाग्निसमपितानकरात्‌, एकनिष्ठान्‌ 
खड्गहस्तान्‌ स्त्रसैनिकान्‌ महानगरे शान्तिसंरक्षणार्थ तत्र तत्र योजया- 
मास, सेनापतिप्रमुखस्य व्यापारान्‌ निरीक्षितुं तत्सेवर्कामषेण परम- 
विश्‍वासभाजश्चारान्‌ स्थापयामास, पवंतेद्वर॑ कारागारे सुनिगडितं 
स्वयमवलोकयामास""जगाम च याममात्रावरिष्टायां निशायां कृतवेप- 
परिवर्तः सुगोपितखड्गमात्रसहायः निभृतं स्वं गुरं द्रष्ट्स | | 


तदागमनं प्रशान्तेन चित्तेन प्रतिपालयन्‌ द्विजवरेण्यस्तु तस्मादविनया- 
बनतात्‌ सर्वा प्रशासनव्यवस्थां नगरस्य साम्राज्यस्य कृतां निशम्य परं 
सन्तुष्टो मन्दं मन्दं तमब्रवीत्‌--'वत्स ! उच्छिन्नो धनतन्दः ससुतो यथा- 
प्रतिज्ञम्‌ । अस्य महतो व्यूहस्य वास्तविकसूत्रधारविषये च नास्ति जनाना 

१२० प्रतिज्ञापूतौ 


कल्पनालेशोऽपि याथार्थ्यानुसारी । सर्वे जनास्तं मूर्ख पर्वतेश्वरमेवात्र 
मुख्यस्‌ अपराधिनं मन्यन्ते। राक्षसञ्च तत्सहायकारित्वेन शङ्कन्ते । 
एषा च घारणाऽस्माभिः किञ्चित्कालं गूढं रक्षणीया । परतस्तु यथा- 
ऽनुकूलतरं तथा करिष्यामः । अस्माकं प्रधानतमम्‌ उद्दिष्टं तावत्‌ तव” 
मगधघसा-्राज्याऽधीशत्ररपदलाभरूपम्‌ अद्याप्यसिद्धमेव । अनभ्रवज्त्रपात- 
निभामिमामापदं वीक्ष्य चकितेऽमात्यवरेण्ये क्वापि निभृतमात्माचं 
पर्यंवस्थापयति सति""अमात्यप्रमुंखपदप्राप्तिदुराशाकदथितमनसि भागु- 
रायणे$स्मद्वचनवरांवदे सति च""इव एव तवाभीप्सितपदारोहः सुशकः 
तथापि अननुभूतपूर्वायामस्यामराजकायां परिस्थितौ प्रत्यग्रायाश्व नन्दः 
वंशहत्याकाण्डस्मृतौ तवांभषेको मागधानास्‌ उद्ठेगं सन्देहं विरोधञ्चो- 
त्पादयेत्‌, एतच्च छिद्रं प्राप्य विरुद्धायाः प्रजायाः साहाय्येन वेरनिर्यात- 
नार्थ प्रयतमानो राक्षससह्शो राजनीतिपटुर्दुबिजेय एव स्यात्‌ । अतः 
सावधानतया व्यवहरद्रिरस्माभिः किञ्चित्कालपर्यन्तं भागुरायणमाध्य- 
मेसैव साम्राज्यं प्रशार्साद्वरमात्यवरेण्यस्य प्रयत्नाच नि्निमेपेश्चार- 
चक्षुभिरवलोकर्याड्ध: शनैः शनैः एताहशी परिस्थितिरुत्पादनीया यथा 
तव॒ साम्राज्याधोश्वरपदाभिषेकः न्यायप्राप्त इव - सर्वमङ्गलकारीव 
भासेत ।""तदित ऊर्ध्वं बत्सस्तैस्तैरुपायेः प्रजाजनानां चेतांसि तथा 
बशोकरोतु यथा विस्मृतधननन्दशासनास्ते वत्समेवाधिकाधिकं सम्मान- 
यन्तो वत्सस्य मागधसाम्राज्यलामं स्वलाभमेव मंस्यन्ते ।' 

षोडशः परिच्छेदः 
स्वगुरोरलौकिके बुद्धिवेभव आदित एव परं श्रहुधान: कुमारञ्चन्द्र- 
गुसस्तु तदुपदेशं परिणामसुखं सवंथाऽङ्गीकृत्य प्रतिनिवृत्तः ततः प्रभृतिः" 
शोकविह्वळानामनाथानां भयातुराणां मगधराजदाराणां समाश्वासने, 
स्वामिनः समूलं विनाशं तथा साक्षातूकृत्य 'अवद्यंभाविनीत: परं सवं- . 
विनाशिनी भयङ्कुराऽराजकता' इति समुतपरेक््य विचारमूढानामवसन्तगा- 
त्राणामनेतुकाणां मगवराजपुरुषाणामुच्चावचानां पुनरपि यथापूव तत्तत्क- 
तँब्यानुपालनविनियोजने, स्वामिवंशस्य तथा विनिपातं साक्षात्कृत्य भय- 
चकितस्याविदितसत्यवृत्तान्तस्यामात्यत्रमुखपदाभिलाषातम्यमानहृदयस्य 
सद्य:प्रत्यक्षीकृतभाविदर्शनसामर्थ्यानां §द्गुरुचरणारविन्दानां सेववात्र 
केवल उपाय' इति मनसि कृत्वा प्रत्यहमार्य चाणक्यं साक्षात्कतुं गच्छतो 
भागुरायणस्य वशीकरणे, अतकितोपनतं लोमहपंक॑ प्राचीनराङवंशघातं 
प्रत्यक्षीकृत्य क्षुभितानां समस्तशासनयन्त्रविदारिकाम्‌ अव्यवस्थामव्यः 
भाविनीं समग्रेऽपि साम्राज्ये समुत्प्क्ष् भयव्याकुलानां सामान्यप्रजा- 
जनानां पर्यंवस्थापने च दत्तचित्तः शने: शनैस्तथा साफल्यमलभत यथाऽ 
चिरादेव विस्मारितवैधव्यदुःखास्ते राजदाराः, स्वस्वकतंव्यानुष्ठान- 
रज्यच्चेतसस्ते राजपुरुषा:, अमात्यप्रमुखपदं प्राप्तप्रायं मन्वान: स भागु- 
रायणः, समाइवस्तहृदया: स्वदेनन्दिनव्यापारमरनास्ते साधारणप्रजाजनाः 

तमेवेकमात्रं रक्षितारं प्रशासकं स्वामिनञ्च मन्तुमारेभिरे । 


तामिमां प्रत्यहं वद्ध॑मानां कुमारस्य लोकप्रियता सुगूढं निरीक्ष्य नितान्तं 
तुष्ट आर्येश्चाणक्यः 'उपनतभ्रायस्तावद्वत्सस्य साम्राज्याधीदवरपदारोहण- 
समय' इत्या त्मना सम्प्रधार्यं स्वाभिर्लाषतसिद्धयर्थं कृतोपक्रम आदौ भिक्षा- 
निमित्तं सवंत्र पयंटतां स्वशिष्याणां माध्यमेन स्वयोगसामर्थ्यं तथा प्रख्याः 
पयितुमारभत यथा कतिपयैरेव दिवसैः न केवलं राजधान्या मपि तु तत्समीप- 
वर्तिषु प्रदेशेषु प्रससार श्रोतुमात्रमानसं कौतुहलपरवशं विदधती, ' मगधराज 
धान्या: बहिरेवैकस्य प्राचीनस्य देवालयस्य परिसरे विराजते कब्चिद- 
द्भुतयोगसामथ्योपपन्नो योगिवरा, महत आगामिनः संकटात्‌ भारतवर्षं 

त्रातुं गुरुणाऽऽदिष्टः, विहाय शान्तमाश्रमपदं, मगधराजधान्यामवत्तीणंः | 
तेन हि कारत्रयदशिनाऽऽदित एवाऽऽदिष्टोऽभूत्‌ नन्दवंशस्य विषयोपभोग- 
जजंरस्य समूलो विनिपातः। एषु च दिवसेषु” स योगीन्द्रः” 
“समस्ते भारतवर्षे वलाढयस्य, यावनाक्रमणेभ्यो भारतभूमेः रक्षणे 
समर्थस्य, सम्प्रति तु नियत्याऽराजकतां प्रापितस्यास्य मगघसा ग्राज्यस्य 
कीहृशी भवितव्यता'-इति जिज्ञासाव्याकुलहृदयेः स्वभक्तर्वारंवारं प्राथितः 
प्रकाशयितुं तदनुरोधवश्ञात्‌ भाविनं कालं अलोकिकप्रत्यासत्या साक्षात्‌ 
कुवंन्‌ समाधौ आस्ते इति वार्ता, यां निशम्य प्रायः सवं एव नागरिकाः, 
प्रबुद्धास्तथा मूढाः, राजकीयपदाधिकारिणस्तथा वाणिज्योपसेविनो, 
वृद्धास्तथा तरुणाः कुमारचन्द्रगुपप्रशासनसमा्वस्ता अपि तात्कालिका- 
निर्चितावस्थावसानम्‌ अभिकांक्षन्तः, “विदितसंवृत्तान्तः क्रोधोद्दीप्तो 
मलयकेतुः पितृपराभवनिर्यातनेच्छया दह्यमानो महान्तं सेनासन्नाहं कुवंत्‌ 
शीघ्रमेव मगधराजधानीं रोत्स्यति’ इति सवंत्र प्रसरन्त्याऽनिश्चेयोद्गमया 
वार्त्तया विचलिताः शीघ्रमेव प्रसिद्धि प्राप्तस्य प्रशान्तस्य तस्य देवालयस्य 
परिसरे महतो वटवृक्षस्याधस्तात्‌ समाधौ लीनं तेजोभासुरं विप्रबरमा- 
यंचाणङ्यं प्रत्यहं साक्षात्कर्तुं प्रारभन्त | ४० तिरस्कृत्याधिकारगर्वं 
विनञ्रभावेन तत्रोपतिष्ठतः कुमारचन्द्रगुपतप्रमुखान्‌ प्रशासनाधिङृतान्‌ 
राजपुरुषान्‌, परित्यज्य बलावलेपं बढ़ाज्ञलि समुपस्थितातु सेनार्पात- 
भागुरायणप्रमुखान्‌ वलाधिकृत्तानू, विधूय धनार्जनलारसां 'भवायां संल- 
गनान्‌ चन्दनदासादीन्‌ नगरवणिजशच तत्र प्रतिदिनं वीक्ष्य तस्मिन्‌ दैविक- 
प्रभाबमण्डितेऽधिकतरमेव विइवासमकुर्वेच्‌ । 


एवमतीतेषु कतिपयेषु दिवसेष्वार्यश्चाणक्यः पर्यप्तिप्रवृद्धमात्मनः 
प्रभावं परिगणयभ्‌““*“प्रत्यग्रपल्लवारक्ते: स्वकरेर्देवाल्या रामवृक्षराजि- 
- शिखरान्‌ सस्नेहमिव परामृशति पर्चिमाचलचूडाचुम्बिनि भगर्वात सहृख 
किरणे”“““दिव्यसाक्षात्कारतेजोभासुर इवाऽऽरक्ते नयने किञ्चित्‌ समु- 
न्मीलयन्‌"”"""बद्ाञ्जरि समुपस्थितमुत्सुकोत्सुकं महान्तं जनसम्मर्द॑मव- 
लोकयन्नपि अनवलोकयन्निव गम्भीरया वाण्योदघोषयामास, 'यदवश्यं 
भाव्यासीत्‌ तद्भूतमेव । विषयलम्पटस्य धननन्दस्य ससुतस्य विनिपातो 
नियतेरभीष्टः सम्पन्न एव । वत्साः ! युष्माकमियमराजकावस्थापि शीघ्र- 
मेव अन्तं प्राप्स्यति। शीघ्रमेव भारतवर्ष बलाढयतमं भवतामेतत्‌ 
साम्राज्यं स्वानुरूपं शासकमुपलभ्य प्रगुणीभूतसाम््यंमायंसंस्कृतेः संरक्ष- 
णार्थ बद्धपरिकरं भविष्यति । "स च युष्माकं भावो सम्राट शूरोऽपि 

विनीतः, समर्थोऽपि अप्रमत्तः, प्रजानुरञ्जनशीलः युष्माकमधीश्वरः अयं 
चन्द्रगुप्तः । नियत्याऽनुगृहीतोऽयं क्षत्रियकुमारः न केवलं युष्माकं, न केवलं 
मगधसाम्राज्यस्य, अपि तु समस्तस्य भारतवर्षस्य तथा मागंप्रदर्श॑न॑ 
करिष्यति यथाऽचिरादेवेयं भारतभूः प्राचीनं स्ववैभवशिखरं पुनरारूढा 
दिवमप्युपहसिष्यति | अचिन्तनीया खलु दैवगतिः | “समूलमेवं विचष्टे 
नन्दवंशे कः खल्वस्य साम्राज्यस्याधीइवरो नियतेरभीष्ट” इति जिज्ञासया 
ध्यायता मया,-अहो साक्षातृकृतं यदयं कुमारः स्वयं नन्दवंद्य एव | 
विचित्रा खलु भाग्यगतिः | अयं हि धननन्दात्‌ किरातराजपुतर्यां मुरादेव्यां 
सञ्जातः; भ्रूणावस्थायामेव कपटकुटिलाया अन्तःपुरनीतेः लक्ष्यतां 
प्रापितः, घातसमादिष्टरपि विधिवशात्‌ सञ्जातदयेर्घातकपुरुषेनिजंने- 
ऽरण्ये परित्यक्तः नियतिप्रेरितेनेव केनचित्‌ तन्मागंगामिना पञ्चनदीयेन 
सामन्तवृद्धेन सदयं पालितः, गुणगणाकृष्टहृदयेन किरातराजेनाविदितकुरू- 
वृत्तान्तेनैव सकौतुकं स्वसन्निधौ स्थापितः, पुत्रनिविशेषं पालितः, अध्या- 
पितश्च विविधासु सस्त्रविद्यासु, समुद्भूतयौवनकान्तिमनोहरतरेऽस्य 
मुखकमले चिरात्‌ खलु वियुक्तायाः स्वभगिन्यास्तत्‌ तत्‌ साहृव्यं साक्षात्‌ 
कुवंताऽऽशादोलादोलायमानमनसा तेन 'मम पुत्रक' इति कृत्वा मुरादेव्याः 
सन्निधौ कौतृहलवशात्‌ सम्प्रेषितः, मगधराजधान्याञ्चास्यामागत्यासामा- 
न्यसुलक्षणशार्िनाऽक़्तिविशेषेण स्नेहसिक्तेनार्थंगम्भीरेण वचोविशेषेणः 
च सर्वेषामेव सौहादंविषयो बभूव । अचिन्तनीया खलु नियतेगतिः । 
विषयलालसामूढे धननन्दे ससुत एवं कपटकुटिलरिपुनीतिवह्णौ शळभगति 
प्राप्तेऽराजकस्यास्य महत: राज्यस्य परिरक्षणं तद्व॒शांकुरायत्तमेव तस्या 
अभीष्टम्‌ । अतर्क्या खलू भाग्यस्य लीला । केन खलु स्वप्नेऽपि समुत्प्रे- 
क्षितमासौद्यत्‌ घोरे ` वन्यप्राणिभयंकरेऽरण्ये तथा परित्यक्तः अनाथः एकः 
वालकः समापतिते समुचिते समये स्वाधिकारसिमेताहृशं महत्‌ पदं 
प्राप्य यवनविभीषिकाभीताया भारतभूमेराश्रयस्थानं भविष्यति'--इत्ति ॥ 


सायंप्रकाशितो-द्धासितस्य विशालस्य तस्य वृक्षस्याधस्ता शिषण्णस्य 
धीरगम्भीराकृतेविप्रवरस्य तस्येतां वाणीं निपीय मागधास्तु नितान्तं 


१२४ प्रतिज्ञापूर्तो 


भावनाङुरितहुदयं, स्वगुरुमुखारविन्दं ध्यायन्तं विस्मितनिमेषमश्चु- 
पूर्णाभ्यां नयनाभ्यां, चन्द्रगुप्तं वोक्ष्य,”"'अहो विनयशालिताऽस्माकं 
कुमारस्य यत्‌ सम्प्राप्याऽपि महदेताहृशं पदं पुरेवाधुनापि विनयावनत 
एवास्त'-इति समुप्प्रेक्ष्याधिकतरमेव समावतितहृदयाः,” कुमारं 
स्वाधिपत्वेन स्वीचक्रुः । प्रार्थयामासुर्चाऽर्यं चाणक्यं”"'कुमारं मगध- 
साम्राज्याधीकवरपदे यथाविधि अभिषिक्तं, स्वक्रतंव्यपालननिपुणेः स्वामि- 
भक्तेः सेवकेरुपवृं ह्तिप्रशासनसामर्थ्यं, यवनाक्रमणेभ्यो भारतभूमेः परि- 
रक्षणार्थं बद्धकङ्कुणं वीक्ष्यैव योगिचरणेः प्रशान्ता नगाधिपकन्दरा 
तपश्चरणार्थं पुनः शरणीकरणीया ।' 


चाणक्यस्तु स्वाभिलषितसंसिद्धि निरपवादामेतां ह्वा नितान्तं 
रहृष्टोऽपि नात्युत्सुक इव, परोपकारभावनामात्रप्रे्यमाण इव, तेषामिमां 
प्राथंनामङ्गीचकार । ` 

अनन्यसामान्यया रूपसम्पदा, निष्कलङ्केन चारित्र्येण, गुणानुरागिणा 
प्रसभगम्भीरेण व्यवहारेणाद्वितीयेन शौर्येण चादित एव कोतुकास्पदीमूतं 
चन्द्रगुप्तं स्वाधिपत्वेन प्राप्य नितान्तं प्रहृष्टाः कृतकृत्यंमन्या मागधा 
विस्मृत्य ताहशराजघातकाण्डं विधूय परचक्रभयं तिरस्कृत्य च कतिपये- 
रमात्यराक्षसपक्षपातिभिर्गृढमुत्थापितं चन्द्रगुसमातुविषयकमपवादं तथा 
प्रतिदिनं जहसुः ननृतुश्च यथा महानगर्यामेव स्वसुहुतुप्रासादे गूढं 
निवसन्‌, स्वस्वामिप्राणघातकवेरनिर्यातने कृतसकल्पः, सुसम्बद्धं चार- 
जालं सवंत्र प्रसारयितुं प्रयतमानः कूटव्यूहस्य वास्तविक्ान्‌ सूत्रधारात्‌ 
परिज्ञाय तांल्लक्ष्यीकृत्य स्वराजनीतिप्रयोगान्‌ व्यापारयन्‌ राक्षसोऽपि 
हतोत्साहरिचिन्तयितुमारभत । 

“अहो देवटुविलासः ! राजनीतिपटुरप्यहं तथा इत्रुभिर्वोञ्चितो यथा 
न क्षणमपि बाह्यकपटप्रयोगं शक्कितवान्‌ “अकस्मात्‌ स्वामिकृपा- 
पात्रीभूतायाः पूर्वंमपमानिताया मुराया एव सकाशादपायमुर्परेक्षमाणः 
तदन्तःपुर एवं सुगूढं चारजालं व्यापारयन्‌ स्वसमक्षं विरच्यमानमश्रत- 
पूर्वसहृशं कपटव्यूहं न लक्षितवान्‌ ।'` "` अहो तस्य विप्रस्य राजनीतिः 
पाटवम्‌ । केन खलूत्प्रेक्षितमासीद्यदनेकसंवत्सरपूर्वमेकदा कदाचित्‌ राज- 
राजेइवरेण स्वभावानुसार सभायामपमानितः नि:सहाय एक ब्राह्मणस्तथा 
घोरां प्रतिज्ञा कृत्वा निगंतः परिभवागिनिनाऽहोरात्रं दह्यमानः परित्यज्य 
स्वजात्युचितमध्ययनाध्यापनादि कमं निरलसं स्वप्रतिज्ञापू्तये प्रयतमानः 

षोडशः परिच्छेदः १२५ 


सुलक्षणेन तेजस्विना केनचित्‌ क्षत्रियबालकेन संगतः तं राजनीतौ शस्त्र- 
विद्यायाञ्च तथा निपुणं विधाय संख्ययाऽल्पमपि कार्येनिपुणं स्वामिभक्त 
बलं विधाय कृतवेषपरिवतं:, इह्‌ ब्र'ह्मणोचितेन मिषेण केनचिदागत्य 
राजगृहदोबंल्यस्थलं प्राप्य सम्पाद्य मुराया भावविह्वलायाः परमं 
विद्वासं, तद्द्वारेण सूत्राण चालयन्‌, सम्राजं दुर्देवोपहतर्मात तस्याः 
सौन्दयंपाशे पुनवंध्वा. मामपि दक्षंमन्यमानमन्यत एवापायशङ्कूया तंत्र 
व्यापृतध्यानं कृत्वा, तं क्षत्रियकुमारं रद्युम्नदेवपुत्रमिषेणान्तःपुरे सुप्रतिष्ठ 
कत्वा, तद्द्वारेण समस्तमपि मागधं बलं शनैः शनः स्वायत्तीकृत्य, प्रजा- 
जनेषु असन्तोषमुट्ेगञ्च ैस्तैरुपायेरुत्पाद्च, स्वकपटव्यूहुं परिपक्वङ्रल्पं 
इद्वा, मुराद्वारेण सम्राजं राजसभागमनाय प्रेय““““राजमार्ग एव 
पर्यताप्रसंख्यानां मागधानां स्वप्रतिज्ञां तथा प्रयेत' इति । 


2 'अहो तस्य विप्रस्य चातुर्यं यत्सम्पाद्य निभृतं स्वयमेवेतत्‌ कपटजाळं 
निदंयेन मनसा, प्रकटतो गुरनिर्देशमङ्गीकृत्य भारतवर्षरक्षणेच्छया 
हिमालयादिह सद्य एवागतं योगिवरेण्यमात्मानं ख्यापयन्‌" "`` -अधुना 
सर्वेपामेव मागधानां परमश्रद्धास्पदीभूतः सर्वानुमत्या कुमारं तं मगधः 
साम्राज्याघीशवरपदेऽभिषेक्तु चेष्टते ।' 


'न जाने किमत्र समुचितं मम कतंव्यं भवेत्‌ इति | इमं सवं कपटव्यूहं 
जानतोऽपि मम हस्ते नास्ति स्वल्पतमं प्रमाणं यत्‌ पुरस्कृत्य सर्वजनः 
समक्षं तं सिद्धं कतुं प्रभवेयम्‌ । प्रत्युत मय्येवैतद्ं सर्वेजनसमक्षमुपस्थिते 
स चतुरो विप्रस्तैः तैः प्रमाण रेतद्राजहत्यापातकं ममेवोपरि पातयेत्‌ । 
समुद्दीपितजनक्षोभाग्नी च शलभायिते मयि स्वल्पोर्णप नावशिष्येतावसर: 
नन्दवंशस्य कस्यचिदपि पुनर्मागधसिहासनारोहणस्य | अतो मन्ये विद्यः 
मानायां परिस्थितौ निभृतं स्थित्वा प्रतिपक्षव्यापारनिरीक्षणमेव कर्तव्यः 
त्वेनावशिष्यते ।' 


“सम्प्रेषित एव मयाऽतिनिभृतं परमविद्वासार्हो दूतः हिमालयोपत्य- 
कायां कस्मिश्चिदाश्रमे निवसतः सुगुहीतनामधेयस्य तातस्य सर्वाथंसिद्धे: 
कुशर्लाजज्ञासया। तदूवार्त्तामादाय प्रत्यागते तस्मिन्‌ दूते गूढमवचिते: 
प्रमाणेरुपवृंहितवत्रुपक्षकपटव्यापाररहस्योद्भेदनसामर्थ्योऽहं सर्वजनसमक्षं 
विप्रहतकस्य तस्य कपटव्यूहं प्रोदघाटय स्वायत्तीकृतप्रजाजनमानसः 
सिंहासनाघिरूढमपि चन्द्रगुप्तं सिंहासनाद्‌ दूरीकृत्य तातं सर्वाथसिद्धि 
तत्र स्थापयिष्यामि ।' 

१२६ प्रतिज्ञापूर्तो 


“मयि जीवति नन्दवंश्येतरः कश्चिद्‌ युवकः मागधसिहासनमधिरुह्य 
कुशली भवेत्‌ इति तु नितान्तमसम्भवनीयम्‌ । यस्तु मागधजनसामान्य- 
विश्वासः अयं युवा नन्दवंश्य एवेति स तावदतिचतुरस्य तस्य विप्रस्य 
चाणीमेव केवलामवलम्वते | अतश्च न प्रामाणिकः । राजनीतिपटोस्तस्य 
द्विजस्य तस्मिन्नपि कपटपाटवमेव संभावयामि' । 


"तथा समादिष्टेरपि, अकस्मात्‌ समुपजातदयाङ्कुरैर्घातोपजीवि- 
भिस्तैनुंशंसैः सोऽर्भकः जीवन्नेव परित्यक्तः, क्रूरश्वापदभयङ्कूरेऽपि 
तस्मिन्नरण्ये केनापि जन्तुनाऽपरामुष्टः, यदृच्छया तत्रोपस्थितस्य साम- 
न्तस्य कस्यचिदूहस्ते निपतितः, तेन पुत्रनिविशेषं पालितः, स्वप्रतिज्ञा- 
पूतिव्यग्नचित्तेनानेन विप्रेण स्वयं समासादितः, किरातराजपुत्रकापदेशेन 
मुरासन्तिधौ प्रवेश्य च स्वकपटव्यूहसाधनीकृत” इति हि तावन्नाति- 
विदवासार्हा काकतालीयश्शुङ्कला ।' 


“मन्ये गूढं प्रमाणानि प्रबलान्यवचिन्वच्‌ अहं विप्रस्य तस्यैतदपि 
कपटनाटकं सर्वजनसमक्षं विफलीकतु प्रभविष्यामि । अस्तु, साम्प्रतं ताव- 
न्तिभृतं समयं प्रतिपालयता मया प्रथमतो महाराजस्य कुशलवार्त्ताऽधि- 


गन्तव्या ।'"“'ततङ्चोपाययोजनांऽगीकतंव्या । न चात्र कालातिपातः 
श्रेयस्करः । "तथा सति हि प्रथमत एवानुकूलेषु प्रजाजनेषु समुत्पा- 


दितविश्वासः, स्वस्य सुशासनेन तेषामधिकतरमेव श्रद्धास्पदीभूतः कुमार- 
इचन्द्रगुप्त: प्रबळप्रमाणोपवं हितसा मर्थ्येनापि मया ढुरुत्पाट्यः स्यात्‌ | 7 
अपि नाम नियतिरेतस्मिन्‌ महत्तरे कतंव्ये मम साहाय्यकारिणी भवेत्‌ ?' 


आर्यशचाणक्यस्तु सर्वतः प्रसरद्भिश्चारनेत्रेरमात्यपक्षपातिचां राज- 
पुरुषाणां प्रधाननागरिकाणाञ्च गतागते गूढमवलोकयन्‌, तेषां संख्या- 
बलमुत्साहवलञ्च तैस्तैरुपायैः संक्षीणयन्‌, अमात्यवरेण्यस्य गूढ़ां वसति- 
मादित एव जानन्‌, तदभितः प्रसारितचारजालः, विज्ञाय तस्योपाय- 
योजनां कोतुकाक्रान्तहृदयः, तत्कूटनीतेविफलीकरणात्‌ प्राक्‌ कुमारस्य 
मगधसम्राट्पदाभिषेको युक्ततर इति मनसि कुर्वाणो दिनमेकं शोभननक्षत्रं 
सकलेप्सितप्रदम्‌ आसन्नमभिषेकतिथित्वेन सेवासमुपस्थितानां सेनापति 
भागुरायण-सुवणंदासादिप्रमुखानां मागधजनानां सम्मतिमादाय तिरचि- 
नोत्‌"“““यदाकर्ण्य॑ प्रावर्तन्त निखिलेऽपि मगधसाम्राज्ये स्वभावत 
एवोत्सवप्रियाणां तत्रापि . प्रियदशंनं कतंव्यपाळनतत्परं कुमारं चन्द्रगुं 
स्वाधीश्वरत्वेन संप्राप्य द्विगुणीभूतोत्साहानां मागधानां राजधान्यां तेषु 

षोडशः परिच्छेद: १२७ 


तेषु नगरेषु ग्रामेषु ग्रामटिकासु च समुस्लासितजनमानसा महोत्सवाः" 
येषु गीयमानमङ्गलगीतमधुरस्वरलहरीमयमिव मागधं नभोऽङ्गणं, 


गृहीतरमणीयवेष-विविधालङ्कारभूपित -नरनारीसुक्ञोभितं कुसुमितमिव 
मागधस्‌ अवनीतलङ्चाभवताम्‌ | 


एवं मागधसा'्राज्यस्य सुदूरेषु प्रान्तभागेषु विचर्राद्धि: परमविदवास- 
पात्रे: गूढपुरुषैराभ्यन्तरिकरिपुव्यापारान्‌ सततमवलोकयतः, अतु्तेज्ये- 
वोत्सवनिमग्नं सामान्यजनं निभृतं तान्‌ प्रयत्नान्‌ विफलीकुवंत आर्यः 
चाणक्यस्य, स्वामिकुलविनिपातदुःखारिनदन्दह्ममानमानसस्य, इतः 
शैः संक्षीयमाणसामध्यं स्वपक्षमवलोक्य खिद्यमानस्य, सर्वार्थेसिद्विकुशल- 
वार्तालाभाशातन्तुमवलम्व्य तेस्तैरुपायेः स्वपक्षस्य प्रबलीकरणार्थमनवरतं 
त्रयतमानस्यामात्यराक्षसस्य, सद्योऽधिगतस्वकुलवृत्तान्तव्याकुलाान्तः- 
करणस्यापि स्वभावधीरस्य वाह्याभ्यन्तरिकराजकीयपरिस्थितिनिरीः 
क्षणदक्षस्य प्रजाजनानुरागसम्पादनेऽधिकमेव तत्परस्य कुमारस्य चन्द्रः 
गुप्तस्य, विस्मृत्य सवंदुःखानि विधूय परचक्रभयं तिरस्कृत्य राक्षसपक्ष- 
पातिनामुपजापप्रयोगान्‌ निर्बाधं, निमंर्यादं. निःशंकं राज्याभिषेकमहो- 
त्सवाम्बुधौ निमज्जतां मागधानाञ्च प्रायोऽविदित एव पक्ष एकोऽ 
तिचक्राम । 

सघप्तदश! पारिच्छबः 


प्रादुरासीच्च”“आय॑चाणक्येत्त स्वप्रतिज्ञापूर्तिदिवसत्वेत सविदवास- 
मपेक्षितः, विविधभावना5छोडितमनसा कुमारचन्द्रगुप्तंन महत्तूकतंव्य- 
भारसम्प्रदायकदिवसत्वेन सगाम्भीर्यं प्रतीक्षितः, सर्वार्थसिद्धिकुशलवार्त्ताऽ- 
लाभकिन्तितमानसेनामात्यवरेण्येन सनिवेंदम्‌ आशद्धित:, अनवरतमहो- 
त्सवप्रमुदितचित्तेन सामान्यजनेनापरिमितोत्साहमभिकांक्षितः, अभिषेक- 
दिवसो, यस्मिन्‌ दूरदेशविदेशाभ्यागतजनसंकुळं सुरभिशीतलसमीरणतरं- 
गितासंख्यापताकं सवंत्राऽऽबद्धतोरणं सुशोभितमहामार्गं मागधसा ञ्राज्य- 
हृदयमिव समुल्लासितं पाटलिपुत्रं स्वागतमिव कतुंमारभत चिर- 
प्रतोक्षितायाः स्वसौभाग्यलक्ष्म्या वाद्यमानविविधमङ्गलवाद्धनिःस्वनेः 
श्रृतिमधुरेः । 

अथ नूतनमगधसञ्राजोऽभ्युदयमपूर्वमवलोकयितुमिवोदयाचलशिखर- 
मळङ्कुबवंति भगवति सहस्रकिरणे, विविधविकसितसुमनपरिमलवाहिनि 
तडागशीकरकणजनितजडिम्नि सुखितभारतभाग्यलक्ष्मीमन्दनिःशवासे इव 
मन्दं मन्दं वहति प्राभातिके समीरे, प्रचलतमहोत्सवावलोकनार्थं परस्पर- 
माह्लयत्स्विवोत्सुकोत्सुकेषु शब्दायमानेषु द्विजकुलेषु, भारतीयसंस्कृतेः 
समूलनिद॑ळनेच्छयाऽ्सरं प्रतीक्षमाणान्‌ दुराचारिणो यवनान्‌ तर्ज- 
यत्त्विव परिचालितपताकामिषेण प्रवृद्धात्मविश्वासेषु देवतायतनेषु, 
देनन्दिनं कार्यजातं कथमप्यनुष्ठाय त्वरया राजयात्रामागं समापतत्सु 
गुहीतोत्सववेषेषु नागरिकेषु”'अकस्मातूसमुद्भूतगगनभेदकतूयंनिःस्वन- 
संसुचितनिर्गंमः, शशिकरधवलवेषधरः प्रत्यग्रकुंकुमतिलकालंकृतभालपट्ट:, 
विविधकनकभूवगभूषितः कुमाररचन्द्रगुप्त आशीवंचनदानार्थमेव समुपस्थितं 
घीतधवलवेषं प्रत्यग्रचाचतभस्मरेखाभासुरभालपट्टस्‌ इष्टदेवतानामस्मरण- 
चळदोष्ठपुटं स्नेहातिरेकोद्गताश्रु िन्दुपूरिताऽऽरक्तनयनं, यवनोच्छेदप्रवृत्तं 
नूतनोदितं क्षात्रं तेजोऽभिनन्दयितुं समुपस्थितं पुरातनं ब्राह्ममोज इव 
भासमानमार्थं चाणक्यं प्रणम्य तेनापरिस्फुटाक्ष रमनुमोदितो महत्तमकतंव्य- 
भारोद्ृहनाय, राजप्रासादाङ्गण आगतः, तत्र समुपस्थिते: प्रधानः राज- 

सप्तदशः परिच्छेद: १ ३९ 


पुरुषेः सबहुमानमभिनन्दितः, शस्त्रभीषणविग्रहेण सेनाध्यक्षेण भागुरायणेन 
प्राथितः, कल्याणलक्षणां विविधालङ्कारालङ्कृतां विचित्रवर्णभूतिभूषित- 
कलेवरां हस्तिनीमा रुह्य स्वामिभक्तरश्वारूढेभंल्लभीषणेमंहाकाये: शरीरः 
संरक्षकैः सरवतः परिरक्ष्यमाण:, राजप्रासादान्निगंत्य. प्रधातैरधिकारिभिः 
सबहुमानमनुगम्यमानः, गगगचुम्बिप्रासादपरस्परानिबद्धो भयपादर्वन 
विविघतोरणालङ्कृतेन समुत्सुकजनसहक्रसम्मर्दाकुलाकुलेन जयनि्घोष- 
मुखरेण सन्ततनिपततुपुष्पवृष्टघाऽच्छाद्यमानेन राजमार्गेण सुपरिचितेन 
शनेः शनेः संचलन्‌ वृद्धेः सगद्गदमाशी्वचनेन पुरस्कृतः, युवकः सादर 
नमस्कृतः, कामिनीभिः साकूतं निपीतः बालकेश्च सोत्साहं जयघोषैरभि- 
नन्दितः, नमयन्नुदण्डान्‌, प्रोत्साहयन्‌ स्वपक्षपातिनः, अनुकूलयन्‌ उदासी- 
नान्‌, अभिभवन्‌ प्रतिपक्षिणः, प्रोहीपयन्‌ प्रजानुरागं, दिगुणयन्‌ द्विजगणो- 
त्साहं प्राप विशालं विविधकुसुमतोरणमालाऽलङ्कृतं विकोषखड्गधा रिः 
सैनिकसंरक्षिं प्रसरनुमङ्गलवाद्यध्वनिलहरीनिनादितम्‌ अभिषेचनसामग्री- 
संयोजनव्यग्रमनस्केवेदपारङ्गते राजपुरोहिते्व्याकुलाकुलं, मङ्गलकलश- 


घारिणीभिः प्रोत्फुल्लमुखकमलाभिः सुवासिनीभिः अलडकुतप्रवेशद्वारममि- 
षेकमण्डपम्‌ । 


प्रविष्य च तं यथाविधि प्रथमत एव तत्र समुपस्थितेविविधवेषवयोवृत्ता- 
ते देशयविदेश्यराजकीयप्रतिनिधिभिः, मागघसा म्राज्यस्य विदूरेभ्यः परांतेभ्यः 
उपस्थितेः विविघव्यवसायाजितापारधनराशिभिर्वंणिरिभिः, अतुलितभुज- 
प्रतापदग्धरिपुमण्डलेः स्वामिभक्तः सामन्तंश्च सादरं समुत्यायाभिवन्तदितः, 
पावनेभ्यस्तीर्थभ्य आगतविविधशास्त्रको विदेब्राह्मतपस्तेजोभिरिव रक्षणा- 
थंमवतीणंस्य क्षात्रप्रभावस्याभिनन्दनार्थं स्वयमपि विग्रहमादाय भूतलमव- 
तीण विप्रर्धीरगम्भीरया तपःपरिपुतयाऽऽशिषाऽनुगुहीतः, कनकवेत्रधारि- 
प्रतिहारिभिरुपदिश्यमानमागंः, अभिषेकस्थानं प्राप्तः, सुतीकष्णखडगोदग्रे- 
लोहकवचावृतकायेमंहाप्रमाणरचतुरङ्गसेनाध्यक्षेः सवतः परिरक्ष्यमाणं, 
धवलचामरहस्ताभी रमणीयवेषधारिणीमिः नूतनस्वामिपरिचर्यात्सुक्य- 
वशात्‌ स्वयं परिवीजचार्थंम्‌ अवतीर्णाभिराशामिरिव राजदासीभिः परि- 
वीज्यमानं, वद्धाञ्जछि समुपस्थितेः मन्त्रिमिरलडकुतोभयपादवँ, सोवणं, 
विविघरत्तप्रभाभासुरं, मगधसाम्राज्यलक्ष्मीहृदयमिव ns 
सवंप्रमुखेण राजपुरोहितेन कृतमङ्गछृतिछकः, देशविदेशाऽमन्त्रितेः वेद- 
पारङ्गतः ब्राह्मणे: समन्त्रोच्चारं यथाविधि चतुःसमुद्रसप्तसिन्धुसमानीत्ेः 
पावनेजँछेरभिषिक्तः मूतिमतीभिर्मागधजनभावनाभिरिव सुवासिनीमिः 

९ 

१३०: भी प्रतिज्ञापूर्तो 


ह्षेविकसितनयननीरजाभिः' कृतनीराजनः मगधसा-्राज्याधीशवरत्व- 
मलभत | 


प्रकम्पयितुमारभन्त | 


एवं समुल्लङ्घ्य सवमर्यादाः उन्मुक्तभावं प्रवहदर्मिः जनसामान्यो- 
ल्लासेमंन्थरगताविव शाने: शनेः परिणति प्राप्ते तस्मिन्‌ अहनि, अचि- 
रोदितस्य मगधसम्राजस्तच्छतगुणितं तेजो वीक्षण रूज्जारक्तमुख इव 
पछ्चिमाम्बुनिधो निपत्याहृद्यतां याते भगवति प्रभाकरे, प्रफुल्लचेतोभि- 
मागधैरुत्क्षिप्तेवु गगनवितानसंलग्नेषु पुष्पेष्विव सायन्तनाकाशतल- 
मलङ्कुवंत्सु असंख्येषु नक्षत्रेषु, देवतायतनेषु, सभामण्डपेषु प्रासादेषु नग रा- 
रामेषु राजमार्गेषु नगरचत्वरेषु महाप्राकारे-तत्र-्तत्र राजधान्यां प्रज्वा- 
ल्यासंख्यान्‌ मन्दवायुलहरी-प्रकम्प्यमानतेजःशलाकान्‌ दीपान्‌ निशामुख- 
मपि सुप्रभातीकुवंत्सु प्रवद्ध॑मानोत्साहभरेषु नृत्यगीतवाद्यमहोत्सवाम्वुधौ 
अधिकाधिकमेव निमञ्जत्सु मागधेषु नरनारीजनेषु""'सञ्राट्‌ चन्द्रगुप्त 
घृतसामान्यमागधवेषः सर्वतः प्रचलितमहोत्सवपरम्परालुण्ठितचित्तेः 
रक्षकेरलक्षितः, निर्गत्य प्रज्वलितप्रदीपपरम्पराप्रभाप्रकाशितात्‌ गगन- 
चुम्बितो महाप्रासादात्‌ निगूढक्ृपाणमात्रद्वितीयः निर्जेनेल पथा केनचित्‌ 
प्राप्तोतिपरिचितं शान्तं नीरवं देवाळयाराममहृष्टपूवंमहोत्सकवावलोकत- 
कौतूह्लादधिगत्य स्वगुरोराज्ञां राजधानीं प्रविष्टेराश्नमयुवके: शून्यशूत्यं' 
तत्र शान्तविहगकूजनस्य निवातनिइचलस्य स्वयर्माप समाधिमभ्यस्यत 
इव महतस्तस्य वटवृक्षस्याधस्तात्‌ निःस्तब्धं निषण्णस्य जपमालाव्यापृत- 
कराजुले: स्वगुरोः पादकमळ्योविनतोऽुग्रहृष्टिमयाचत । 


आर्यंचाणकयस्तु'''बलाढयतमभारतीयसा-्राज्याधीषवरपदारूढस्यापि 
पूर्वंचदेव विनयनम्रस्य पुत्रतुल्यस्य तस्य सौम्यां मू्िमवलोक्य सगद्गदो- 
ऽभिषेकस्ताचार्द्रे मूध्नि आध्याय, ` सद्यःपरमृष्टाभिषेककुङ्गमतिलकाव- ` 

सप्तदशः परिच्छेदः १३१ ॥ 


डोषरडिजते ललाटफलके परिचुम्व्य शुभाशीवंचमैः सन्तोष्य, दाने: 
शनेरुवाच-- 


'वत्स ! स्वकतंव्यपालनविमुखादविषयोपभोगकर्दमलिप्तमनसस्तस्मात्‌ 
धननन्दात्‌--परिहाये सामान्यजनसंक्षोभस॒अदत्त्वा च यवनेभ्यस्तच्चिर- 
प्राथतमान्तरिकविप्लवावसरं एतन्महत्‌ साम्राज्यं हृत्वा तदधीदवरपदे 
कतंव्यदक्षं सुविनीतमदम्योत्साहसम्पदोपेतं त्वां स्थापयतो मम पूर्णकल्प 
एव प्रतिज्ञाभरः । 


'त्वं हि महत्तमे कुले समृत्पन्नः आवाल्यादनुशासितः, महतोऽस्य 
राज्यस्य परिपालनं संरक्षणं परवद्धेनञ्च सुनिपुणं कतुं समं एव । त्वामेव 
सुध्रति्ठितमवलोवय ऋणमुक्तमिवाऽऽत्मानं भारतमातुः परिकल्पयत्‌ 
उत्सुकायते मम मानसं पुनरपि हिमालयोपत्यकास्तपइचरणार्थंमुपः 
सेवितुम्‌ । 


'एका एव तु चिन्ता मां बाधते । न सम्पादिता वत्सस्य कृते निष्क- 
लङ्का साहाय्यसम्पद्‌ यामवलम्व्य--मयि इतो निवृत्ते वत्सो महत्तराणां 
कतंव्यानां परिपालने समर्थं स्यात्‌ । सन्ति नाम सेनापतिभागुरायणादयः 
सेनाधिङ्गताः, सुवणंदासादयश्च वणिक्श्रेष्ठाः परन्तु न ते वावदूवत्सस्य 
निरपवादविशवासयोग्याः। येहि नाम तत्तत्प्रलोभनवशात्‌ स्वस्वामिनो 
वंशपरम्परासेबितस्य विनिपातनेऽस्माकं तथा साहाय्यमनु्ठितं तेषु अनतिः 
विश्‍वास एव वत्सस्य कल्याणप्रदः | 


“एक एव नाम मगधप्रशासनाधिकृतेषु प्रमुखतमेषु वत्सस्य आत्य- 
स्तिकविश्वासयोग्य इव लक्ष्यते। स चामात्यवरेण्यो राक्षसः। सत्यम्‌ । 
स्वामिनस्तादृशं घातं साक्षातुकृत्य नितान्तमुद्विगनः स्वस्वामिवेरनिर्यात- 
तनार्थं कृतप्रतिज्ञः, कपटव्यूहसञ्चालकेभ्योऽस्मम्योऽपायमात्मनः शंकमानः, 
स्वसुहृदावासे निभूतं निलीनः, चारनेत्रेरस्माकं गतिविधि सततं निरीक्ष- 
माणः वत्सस्य चन्दवंस्यत्वेऽविश्वसन्‌, वृद्धस्य सर्वार्थसिद्धः पुनरपि मगधः 
सिंहासनारोपणे सोत्साहः, तन्मात्रेणाभिप्रायेणावरिष्टान्‌ स्वपक्षधरान्‌ 
अवचिन्वन्‌, सः वत्सस्य बळवत्तमः शत्रु: । तथापि सर्वार्थसिद्धेविषय 
नैराश्यं लम्भितः वत्सस्य नन्दवंव्यत्वविषये विश्वासश्च, त घनः 
नन्दहत्याकाण्डोदेद्यविषये समुद्बोधितः सः त्याऽस्माकम- 
नुरोघं गजतिमीलिकंया समुपेक्य प्रत्यहं. वमानं यवचसंकेट मगः 

१३२ प्रतिज्ञापूतौ 


साम्राज्यस्य चिरन्तनानां रिपूणां वशंवदो भूत्वा अस्मन्नाशमात्राय 
प्रयतमानः अस्माकं खड्गमात्रजय्यः स्यात्‌-इति ठु न मम अन्तरात्मा 
गदति । बवती नुनं तस्य स्वामिभक्तिः । बलवत्तरा तस्य नन्दवंशभक्तिः। 
बलवत्तमा तु तस्य स्वमातृभूमिभक्तिः ।' 


“महती खलु ममाऽऽकांक्षा तत्सहृशेन राजनीतिधुरन्धरेण स्वामि- 
भक्तेनामात्यवरेण्येनोपोद्दरितंसाह्वाय्यसम्पदं वत्सं वीक्षण समाश्वस्तः 
निश्चिन्तेत मनसा तपस्तसुं पुनरपि नगाधिराजवनराजीः शरणी- 
करिष्यामि’ इति । 


“एता सफलीकतुं तास्ताः उपाययोजना: पर्यालोचयता मयाऽद्ये 
प्रभाते प्रस्थिते वत्सेऽमिषेकमण्डपं सुचिन्तितोपाययोजना एका यामनुसर- 
तामस्माकं न केवलम्‌ अमात्यराक्षससहृशराजनीतिधुरन्धरपुरुषविशेष- 
लाभः अपितु मलयकेतुसहृशरिपुतेजोविनाशोऽपि नितरां सुशक्यः | 


उपक्रम्य चेत्थं स विप्रवरो विनयावनतायेकाग्रचित्ताय तस्मे भाविका- 
यंपद्धति मन्द्रस्वरेण सूचयामास | सुगृह्य च तां स्वगुरोः,चवीन्ञतमं राज- 
नीतिपाटवाविष्कारं वीक्ष्य परं प्रभावितः स सञ्राट्‌ तदनुष्ठांगरमारमद्धी- 
कृत्य तदनुज्ञातः स्वप्रासादं न्यवत्तंत । 


प्रससार चाचिरादेवैकस्मिन्‌ सुप्रभाते नातिप्रौढे चण्डकिरणे सुप्तोत्यि- 
तायां मगधराजधान्यां, राजकीयसमुद्घोषकेः सडिण्डिमनिनादमुद्घुष्य- 
माणा राजकीया घोषणा यत्‌-- 


“बतुःसमुद्रवलयाङ्कितवसुन्धराधिपतिः सुकीतिधवलितदिङ्मण्डलो- 
ऽसृह्यप्रतापानलदग्धरिपुमण्डलः सम्राट चन्द्रगुसः समाज्ञापपति-अद्य 
प्रथमे सायन्तने यामे राजकीये न्यायभवने सम्राट स्वयं तथा निवृत्तस्य 
भीषणस्य नन्दवंशचातकाण्डस्य तथ्यस्य गवेषणं, ताहशमहापातकाऽनुष्ठा- 
तृणां दण्डविधानं, मगधसाम्राज्यद्रोहिण: दुःसाहसिकस्य पवंतेश्वरस्य 
न्यायविचारञ्च करिष्यति’ इति । 

निशम्य तु तां समुपजातकोतूहळाः लोमहरषंकराजहत्याकाण्डवृत्तान्त- 
श्रवणोत्सुकाः मागधाः कर्थाश्चत्‌ परिसमापित-दैनन्दिनव्यवहारा अप- 


राहृत एव न्यायसभाभवनं गन्तुं प्रारभन्त""“येन तदचिरादेव चर्चामुखर- 
चरनारीजनपुरितमुख्यसभागुहं सोत्कण्ठमागधपुरण्ध्रीभूषितवातायनं 

राजदशतमात्रकुतूहरिबालकवुन्दाधिषठितवृक्षोद्यानं चिरायितालब्धप्रवेद- 
नरच्याकुलप्रवेशमार्गं मानवमयमिव बभूव । 

अथ यथासमयं प्रविष्टेषु, यथाधिकारं स्वासनानि भूषयत्सु, शुअ- 
वस्त्रेषु धीरगम्भीरेषु न्यायाधिकृतेषु राजमुरुषेषु, उपस्थिते सशस्त्रसैनिक- 
परिवेष्टिति मलिनवेषे निष्प्रभे श्यूह्लूलानिगडितहस्तयुग्मे पराभवम्लाने 
प्ंतेशवरे, उपस्थापितेषु सहास्त्रसैनिकपरिमण्डलितेषु लोहुश्चङ्कलानि- 
गडितह्स्तपादेषु प्रवृद्धस्मश्रुजालभोषणतरदशनेष॒ आरक्तारक्तनयनेष नन्द 
बंशघातकेषु पुरुषेषु, कौतूहुर्लवरतवार्त्तालापेषु प्रोन्नमितवदनेषु तानेव 
नििमेषमवलोकयत्सु सभाभवनाभ्यन्तरवतिषु नरनारीजनेषु, रत्नखचित- 
सौकणंयष्टिधारिभिः प्रतहारिभिः 'इतो इतो देव” इति गम्भीरया सभा- 
गृहनिनादिन्या वाण्या समुपदिश्यमानमागं:, शशिकरधवलवेष: निष्कलडू- 
मौक्तिकमालाऽलङ्कृतवक्षःकपाटः सम्राट चन्द्रगुप्तः प्रविद्य सभागुहं 
स्वीकृत्य च सादरं ससंभ्रमश्चोत्थितानां सभ्यानां न्यायाधिङ्ृतानाञ्च 
प्रणामान्‌, सभाध्यक्षपदमलञ्चकार आदिदेश च न्यायाधिकृतेषु मुख्यतमं 
विचारप्रारम्भणार्थम्‌ । 


तेन च नीरवे तस्मिन्‌ महति सभाकक्षो निनदन्त्या घीरगम्भीरया 
वाण्या सविस्तरं निवेदिते राजहुत्याकाण्डवृत्तान्ते, नन्दवंशघातकत्वेत्त 
समुपस्थापितान्‌ क्रूराकृतीन्‌ पुरुषान्‌ एकेकशः तथ्योद्घाटनकुशलमतिनाऽ 
"प्रेणाधिकारिणा परीक्षयाश्चक्रे, तन्मुखेभ्यशच राक्षसपक्षपातिभिर्नाम 
गृढपुरुषैः प्रचुरद्रव्यलोमेन ताहृशनिघृणकार्यातुष्ठानार्थं क्रीतान्‌ विनिः 
युक्तांच तान्‌ विज्ञाय क्र्धो नाम सहसा पवंतेशवराभिमुखः उपहसन्षिव 
तच्छौयंदप, 'भवतृसहृशरणनीतिधुरन्धरस्य मुष्टिमेयबलमात्रसाहाय्येना- 
कस्मात्‌ पाटलिपुत्रसहृशबलाढयराजघानीसमाक्रमणदुःसाहसमस्माकम- 
'नल्पविस्मयजनकम्‌' इत्यगदत्‌ । 

पर्वतेस्वरस्तु परिभवदुःखदन्दह्ममानमानसः उपहसन्तीं तां यूनो मगधः 
सम्राजः प्रशनवाणीं निशम्याधिकतरमेव क्षुभितः, परित्यक्तजीविताशः, 
श्रावयन्‌ तोब्नस्वरया वाचा सर्वानपि सभ्यान्‌ आत्मानममात्यराक्षसः 
कूटनीतिभक्ष्यमुद्घोषयामास । समर्पयामास च तत्कालपर्यन्तं सुगोपितं 
गूढाऽवाहनपरं मुद्रा दुत राक्षसस्य पत्र प्रमाणत्वेन । सम्राट्‌ तु सुचिर- 
-सघीत्येव तत्‌ सन्दिहान इव तत्प्रामाणिकत्वे, न्यायाधिकृतेम्यस्तद्ददो । 
_ तेश्च तन्मुदराप्रामाणिकत्वे सवंसम्मत्या स्वीकृते,-परमुद्विग्तो नाम,-- 


CC-0. Mumukshu Bhawan Varanasi Collection. Digitized by eGangotri 


१३४ ` प्रतिज्ञापुतौं 


राक्षसस्य स्वामिद्रोहितां प्रस्थापयत्‌ अपरं प्रमाणं प्राप्य, 'आभ्यन्तरिक- 
कलहरूपछिद्रावसरं छब्ध्वा परराज्याक्रमणं खळु शास्त्रसम्मततार्थनीतिः ।. 
सा चानेन कपटनीतौ नातिकुशळेन नृपेणानुसृता । अतो नायमक्षम्य- 
दोषभाग्‌', इति विचारयन्तो, भारतवर्षस्य वर्तमानपरिस्थितो सर्वेषा- 
मेव भारतीयनुपाणां परकीययवनाक्रमणप्रतिरोधार्थ सौहादंभूलकमेक्यं 
नितरामभीष्टस्‌, अतो$नेनापराधक्षमापणेनानुकूलीकृतो एतत्सुतो मल्य- 
केतुः विस्मृत्य परम्परागतमुभयपक्षहानिकरं वेरभावमस्माकं परमसुहृत्‌ 
भूत्वा यवनप्रतिरोघे साहाय्यकारी भवेत्‌-इत्याशंसमानाइच वय पवः 
तेश्‍वरं निगडबन्धनात्‌ मुञ्चामः, बहुमानयामः स्वसुहृतत्वेन, राजहत्या- 
सहृशमुभयलोकविरुद्धं पातकमर्थलोमेन कुव॑तामेतेषाञ्चाऽजीवन- 
कारावासं सश्रमं दण्डं्पेणोद्घोषयामः' इति श्रावयित्वा स्वर्निणंयं, 
पच्यतां चकितानां सर्वेषां सभ्यानां, मोचयित्वा राजबन्दिनं निगड- 
बन्धनात्‌, विस्मयजडं भावनातिरेककम्पमानगात्रस्‌ अश्नुजळप्लावित- 
श्रान्तनयनं, तं सादरमासन एकस्मिनु स्थापयामास, समुद्घोषयामास 
च""“'एवं सुरं विचार्यमाणानि तानि तानि प्रमाणानि नूनं मगधसाम्रा- 
ज्यस्येकनि्ठसेवकत्वेन प्रसिद्धं राक्षसमेव राजहत्याका“डपरयंवसितस्यास्य 
: महृतः कपटव्यूहस्य मुख्यसञ्चालकत्वेन संसूचयन्ति । तथापि न्यायप्रिया 
वयं प्रबळेष्वपि एतेषु प्रमाणेषु अविश्वसन्तः अश्रुत्वाऽमात्यवरेण्यस्याऽऽत्म- 
निवेदनं तं स्वामिहत्यासहृरमहापातककर्लाङ्कुतमुट्घोषयितुं नोत्सहामहे । 
आशास्महे चैतावत्कालपर्यंन्तं वृथेव निभृतं क्वापि तिष्ठन्‌ स्वसम्बन्धिचीं 
दोषाशंकां सवंत्र प्रसृता स्वाचरणेन परिपोषयन्‌ अमात्यवरेण्यः साक्षात्‌- 
'कृत्याऽऽत्मनोऽनुचितं वर्तन दोषमिममसह्यममितः परं सोढुमसमर्थः शीघ्र- 
भेवास्माकं न्यायभवने स्वयमागत्य, निभँयः प्रबलतराणि प्रमाणात्ति 
समुपस्थापयेत्‌ आत्मानञ्च निर्दोषं प्रख्यापयेत्‌ । यदि तु नाम तेनास्माक- 
मौदार्यमसम्मानयता स्वात्मनः निष्कलङ्कूता शीघ्रमेव न्यायदेवतां 
साक्षीकृत्य न प्रमाणिता तहि वयं मागधन्यायानुशासनमनुसरन्तः 
उपस्थापितप्रमाणान्येव प्रमाणीकुर्वन्तः तं न्यायदेवताशासनाद्गोपयितुं 
श्रयततमानान्‌ दुःसाहसिकान्‌ तत्सुहृदश्च॒ मुत्युदण्डार्हान्‌ उद्घोष- 
ग्रिष्याम' इति । 


-उदीर्य चैवं न्यायासनात्‌ सहसोत्थितः, स्वीकृत्य ससम्भ्रम॒उत्यितानां 
न्यायाधिकृतानां सभ्यानाञ्च सादरप्रणामान्‌, दण्डधारिभि: प्रतिहारि- 

भिरुपदिश्यमानमार्गं: न्यायभवनात्‌ नियंयौ। उदगाच्च सहसा . प्रति- 


निवतंमान-चर्चामुखर-नरनारीजनसहस्रकोलाहल्सम्मिश्रित: न्यायसभाधि- 
वेशनसमाप्तिसंसूचको महान्‌ तुयंघ्वनिः । 


अमात्यराक्षसस्तु सभायाः सद्य: प्रत्यागताद्भाव्यपायशंकासमुद्विरनात्‌ 
वणिकृश्रेष्ठात्‌ स्वर्मित्राच्चन्दनदासात्‌ श्र॒तसर्वेन्यायविचारः, अचिराधि- 
गतसाम्राज्यं जनप्रियं स्वशिष्यं मुखरीकृत्यीहेश्यविशेषसिद्धयरथ प्रयत- 
सानमायंचाणक्यं सवंसूत्रसश्लालकत्वेन समुत्प्रेक्षमाणोअपि तस्योद्देश्यद्ोषस्य 
निर्धारणे$समथे:, 'तथा भ्रंशितस्य नन्दवंशस्य पुनरपि सिहासनाधिरोपणे 
बद्धपरिकरान्निभृतमिह स्थित्वा नन्दवंशानुरागिषु तेषु तेषु राजएरुषेषु 
च वास्तविकपरिस्थितिनिवेदनपूर्वकमुपजापप्रयोगाननुति्ठतो मत्तोऽपाय- 
माशंकमानो नूनं मां विनाशयितुमिच्छति स विप्र: । एतत्‌ स्वं न्यायः 
विचारकपटनाटकमवश्यमीहितस्य तस्य प्रहारस्य भूमिकामात्रम्‌ | विनष्टे 
च मयि एकमात्रावशिष्टस्य सुगृहीतनामधेयस्य वृद्धस्य सर्वार्थसिद्धः पुन- 
रपि सिहासनाधिरोपणे बद्धपरिकरस्यान्यस्य सबलस्य तन्दवंशभक्तस्या- 
भावात्‌ शनेः शनेरनुकूलीभूतेष्ववशिष्टेषु नन्दवंशानुरागिषु निर्वाधं 
शासनं स्वशिष्यस्य संभावयति स द्विज: । तदधिकतरकालपर्यन्तमिहाव- 
स्थानं न श्रेयस्करम्‌ । केनापि मिषेणेतो निर्गतस्य, तथा विभ्रकृतस्य 
पर्वेतेशवरपुत्रस्याऽऽभ्रये गत्वा सर्वा वस्तुस्थिति तस्मे निवेद्य स्वामिः 
पुनरपि सिंहासनाधिरोपणे तत्साहाय्यं सम्भ्राथ्यं तैस्तैः प्रलोभने: तं 
वशीकृत्य तत्सहयोगेनाऽऽभ्यन्तरिकनन्दवंश्ानुरागिप्रजाजनोपजापनेन च 
स्वप्रतिज्ञापुतंये प्रयतमानस्य मम यथा साफल्यसम्भवः न तथा दिवा- 
भीतरीतिमनुसृत्येह निभृतं स्थायिनः, अहोरात्रं प्रतिपक्षिणः प्रहार सर्वा- 
न्तकरमुत्पक्यतः' इत्यात्मनेव सुचिरं पर्यालोच्य स्व-भाविकार्यपद्धति 
प्राणाधिकाय स्वमित्राय चन्दनदासाय न्यवेदयत्‌ | 


तदनुमोदितश्च निधायात्मनः कृत्स्तर्माप कुटुम्बभारं तस्येव प्रासादे, 
तस्मिन्नेव निशामुखेऽभिषेकमहोत्सवावलोकनेन नयनोत्सवं विधातुं राज- 
धान्यामागतमर्पारतुप्तमपि कार्यवशाद्‌ गृहं प्रतिनिवतंमानं ग्रामीणमन्यतमं 
पांसुलपादमात्मानं प्रकटतो दर्शयन्‌, स्वसहशवेषधारिणा सेवकेन सिद्धार्थ 
केनानुगम्यमानः, सन्ततप्रबहमानापारजनोघदुलंक््यविशेषः राजधान्या 
निर्गतः, दिनानि कानिचित्तथैवानवरतं प्रवसन्‌ नातिप्रसिद्धस्य नन्दवंशः 
भक्तस्य वृद्धस्य सामन्तस्येकस्य गृहे कृतविश्रामः तत्प्रदत्तमस्वमेक्रमा रह्म 

प्रचलितः, स्वपितुस्ताइृशं पराभवं सोढुमसमर्थाय परम्परागतवैरनिर्यात- 
नाथं हृढतरबद्धपरिकराय मृगयापदेशेन विहाय राजधानों स्वामात्येषु 
मगधसा म्राज्यसीमासमीपर्वातनि निविडे वनप्रदेशे सहाइ्वारोहिण्या सेनया 
बलुप्तनिवासाय चारनेत्रः प्रतिपक्षिणः बलाबले पर्यालोचयते मलयकेतवे 
स्वागमनं दूतमुखेन निवेदयामास । 


मलयकेतुस्तु मगधराजधान्याः सद्यःप्रतिनिवृत्ते भ्यो गूढदूतेभ्यो विज्ञाय 
साम्राज्याभिषेकमहोत्सवं निविघ्नं सोत्साहञ्च सम्पन्नं किञ्जन्न्यूनीभूता- 
वेशः, निशम्य राजकीयन्यायसभावृत्तान्तं परं विस्मितः, “मम पितुस्तथा 
सम्माने नूतनसम्राजः कीहृग्‌ नाम स्वार्थ” इति विनिश्चेतुमपारयन्‌ 
भाविकार्यपद्धतिमात्मनेव बहुधा कल्पयन्‌, धूमकेतुमिवाकस्मादुपस्थितं 
मागधसाम्राज्यस्य प्रधानतमं राजपुरुषमवलोक्याधिकतरमेव सन्देह- 
दोलामारूढ:, संवृताकारः, प्रवेश्यतां सबहुमानस्‌' इति प्रकट- 
साज्ञापयामास । 


सादर प्रवेशितात्‌ धूलिघूसरितसर्वाङ्गात्‌ निस्तेजस्कात्‌ कृतासनपरि- 
गरहात्तस्मात्‌ मगधसाम्राज्यशत्रूणां नन्दवंशपतनपर्यंवसायिनं कूटवृत्तान्त- 
मादितो निशाम्य, ताहशे महत कपटव्यूहजालेऽविश्वसन्‌. निशम्य तस्य 
सहयोगदानप्राथंनां “नूनमयमस्माकं शत्रूणां कपटप्रकरणस्य नूतनोऽङ्कुः । 
बिषयलोलुपतया संक्षीणोत्साहसम्पदं धननन्दं ससुतं सिंहासनात्‌ भ्रंश- 
यित्वा स्वमनो रथपरिपू्तिसमर्थञ्चेकमज्ञातक्रुलशीलं मागधं युवक नन्दवंद्य 
इति तत्स्थाने स्थापयित्वा, कुटिले स्नेहकपटजाले तातं तथा निगडय्य, 
उत्साहस्य परमां काष्ठामधिरूढाः समस्तमपि भारतवर्षं यवनाक्रमणत्तिव- 
तंनव्याजेन स्वयमाक्रमितुमिच्छन्त एते मागधा राजपुरुषाः स्वोदिष्ट- 
परिपूर्तो मामेव प्रतिरोघं मुख्यं मन्वानाः निक्षिप्यान्यत्‌ कपटजालं तत्र 
मामपि निगडयितुं विनाशयितुञ्चेच्छन्ति। अयञ्च तेषामग्रणी:--मन्ये 
एतटेवोद्दिष्टमादितः परिकल्प्य अन्येषां प्रच्छन्तानां कपटनाटकासिनेतृणां 
सहमत्या मगधसिहासनाधिछूढान्तूतनात्‌ सम्राजः समुद्भूतप्राणसंकट- 
मिवात्मानं प्रकटयन्‌ तद्रिपुं मां शरणीकृत्य प्रोत्साह्य च मगधराज्या- 
क्रमणायाकस्मात्‌ तस्मिन्‌ कपटजाले पातयितुमिहाऽऽगतः । एवमेतत्‌ । 
अन्यथा प्रागनेकवारं परीक्षितमस्य मागधसाञ्राज्यप्रेम क्व, वव च 
तस्येवाऽऽक्रमणाथं मामेवमुद्दीपयितुमिहैवागमन्तं । भवतु नाम, हठं प्रति 
शाठ्यम्‌ इति राजचीतेः सदातनो नियमः। मां कपटगर्ते पातयितुमिहा- 

ऽऽगतमिमं प्रति कपटेनेव व्यवहरन्‌, मिथ्येवाऽऽवासयन्‌ स्वसमीप एव्‌ 
स्थापयित्वा गूढचारनेत्रेरेतस्य गतागतेऽवलोक्य समुपस्थिते समुचितेऽ्वसरे 
प्रहारेणेकेनवेन मेतन्मनोरथाधारभूतं मगधसाम्राज्यश्व निखिल विनाशगर्ते 
पातयिष्यामि’ इति पर्यालोच्य, अविइवसन्तमिवात्मानं प्रकटतो दर्शयन्‌ 
तत्सहृशराजनीतिधुरन्धरपुरुषसाहाय्यछाभसंसूचितायां भाग्यसम्पदि 
अत्युत्सुकमिवात्मानं प्रकाशयन्‌ मागधसाम्राज्याक्रमणे तस्यानुरोघं 
स्वीचकार। 

प्रार्थयामास च 'योग्यमवसरं प्रतिपालयऱ्हिबंहुमूल्येन मागंप्रदर्शनेन 
मामनुगुह्ह-द्ट्राक्रमणसन्नाहं कारयद्धिरमात्यवरेण्येरितः प्रभृति सन्नि- 
धावे मम वासः कार्य' इति । 

अमात्यराक्षसोऽप्यविदिततदीययथार्थाऽमिप्रायस्तस्येममनुरोधं स्वी- 
चकार । 

ˆ ` प्रससार च दावानलवेगेनाचिरादेव न केवलं पाटलिपु$प तु समस्ते 
मागधसाम्राज्ये समृत्तेजयन्ती जनसामान्यहृदयं वार्ता यत्‌--'सा ञ्राज्यस्य 
वंशपरम्परागतोऽमात्यवर्यः कीतिशेषस्य सम्राजो धननन्दस्य विश्‍वासैक- 
भाजनं, राक्षसः; नृतनसम्राजा न्यायदेकतासमक्षं स्वनिर्दोषित्वप्रख्याप- 
तार्थं प्रदत्ताञ्वसरोऽपि, वहन्‌ स्वामिघातमहापातककलङ्कूं, रक्षत्सु सर्वाणि 
निगंमद्वाराणि नगरसैनिकेषु पाटलिपृत्रान्निभुतं प्रपलायितः तिरस्कृत्य 
मागधं सौहादंप्रस्तावं तत्सा ञ्राज्यविनाशार्थमेव बद्धपरिकरेण पवंते- 
इवरपुत्रेण मलयकेतुना मिलितो, मगधशासनयन्त्रस्य सैन्यबलस्य च तानि 
तानि रहस्यानि प्रकाशयन्‌ तत्समक्षं, अदत्वा स्वल्पमप्यवकारां नूतन- 
सम्राजे चन्द्रगुप्ताय मागधसामर्थ्यस्य पुनः संघटनार्थ, मगधराजधानी- 
समाक्रमणाय प्रोत्साहयन्नास्ते । सन्दिग्धराजपुरुषत्वेन तथा प्रोद्घोषित- 
स्यापि असाधारणब्यक्तिमत्त्वसुलक्ष्यस्यापि चिरपरिचिताकृतेरपि तस्य 
राजधानीतः तथा प्रपलायनेन मलयकेतुसहृशसहजशत्रुसमाश्रयणेन च 
नितरां क्रुद्धेन सम्राजा सबंजनसमक्षमधिक्षिप्तोऽननुभूतपूर्वेणापमानेन 
परं निविण्णो भागुरायणरच राजधान्यां प्रसार्य चारबळं राजद्रोहिणो 
राक्षसस्य प्रपलायने साहाय्यकत नु अहोरात्रम्‌ अन्वेषयन्नास्ते' इति, यां 
निशम्य प्रायः सर्वेऽपि न्यूनीभूतसा स्राज्याभिषेकमहोत्सवोल्लासा राक्षसस्य 
स्वामिद्रोहित्वे हढतरीभूतविश्वासा: 'तत्सहशेन मागधसास्राज्यममं- 
स्थलाऽभिज्ञेन परिर्वाद्वितसामर्थ्यो मलयकेतुः सत्यमेव कदाचित्‌ मगधः 
राज्यमाक्रमेत्‌' इत्याशङ्कूया किञ्चिदभिभूता व्यग्रा इव बभूनुः। | 


इयश्च तेषां व्यग्रता कतिपयदिनानन्तरमेव सवंत्र प्रसृतंया 'सर्वस्पशि 
गूढपुरुषजाळ राजधान्यां प्रसायं राक्षसपक्षपातिनोऽहनिशमन्वेषयता भागु- 
रायणन नगरस्य सवंप्रमुखः श्रेष्ठी वृद्धश्चन्दनदासः एवाऽपराधित्वेन 
निगृहीतः, 'स्वामिद्रोहपातकेन काळत्रयेऽप्यस्पृष्टाय विपरीतभाग्यचक्र- 
वशाद्दोषभाजनीभूताय मागधसाम्राज्यरक्षणबद्धपरिकराय प्राणाधिक- 

मित्रायामात्यराक्षसाय साहाय्यं यथाशक्ति ददता मयोभयलोकगतिरेव 
पालिता' इति सगवंमङ्ीकुवंन्‌, मगधसञ्जाजः समक्षमुपस्थापितः, सञ्राजा 
च क्रोधवशादनाहुयेव न्यायसभाधिवेशनं विधिवत्‌ सन्दिग्धापराधिन्याय- 
विचारार्थं स्वयमेव न्यायदण्डं धारयता साम्राज्यद्रोहसहृशभीषणदोषः 
प्रत्याख्याचार्थं प्रमाणानि समुपस्थापयितुमाज्ञप्तः, 'वंशपरम्परया मगघ- 
साञ्राज्यसेवकस्य महनीयकीतेंः शत्रुभिरपि संस्तुतस्वामिभक्तेः स्वप्तेऽपि 
नन्दवंशस्याऽनिष्टमचिन्तयतः प्रियसुहृदः अमात्यवरेण्यस्य परिरक्षणं 
साम्राज्यद्रोह इत्येव तावन्नाङ्गोक रोमि । तत्‌ कीहृग्‌ नाम तत्सहशभोषण- 
दोषप्रत्याख्यानस्‌ ? कीहृशर्च तत्र प्रमाणोपन्यासः ?” इति सगर्वं वदन्‌, 
यदि भवतः सुहुन्निष्कळङ्कूस्तहि के तावत्‌ नन्दवंशविनाशपर्यंवसायि- 
कपटसूत्रधाराः' -- इति सञ्राजा स्वयं पृष्टः, 'येस्तावत्‌ कपटकुटिलेस्तद्‌ 
भीषणं कृत्यं सम्पादितम्‌ तान्‌ मम सुहृत्‌ सुष्ठु जानाति। निर्यात: नूनं 
तान्‌ यथासमयं जनताजनाद॑नसम्मुखं न्यायविचारार्थं समुपस्थापयि- 
ष्यति’ इत्येव गदन्‌, अपराविनामरहस्योद्घाटनार्थं विस्मितेन सम्राजा 
वारं वारं समाज्ञप्तोऽपि, 'न कोऽपि लाभस्तेन रहस्येनास्याँ परिस्थितौ 
समुद्घाटितेन--' इत्येव वदन्‌, भनादरकुपितचेतसा क्रोधातिरेकारक्त- 
नयनेन सम्राजा समुपस्थितभ्रमाणान्युररीकृत्य राक्षसमेव स्वामिद्रोह्‌- 
कर्लाड्कुतं चन्दनदासञ्च तत्प्रपलायनसाहाय्यकारिणं विनिश्चित्य मृत्यु- 
दण्डाहंत्वेन समुद्घोषतः, आगामिन्याममावास्यायां परिचिमाम्बुनिधौ 
निमज्जति सहस्नकिरणे महाप्राकाराद्बहिः परिकल्प्यमानस्य यमराज- 
तजंनीमीषणस्यायःशूरस्यावतंसीभूय प्र तराजसद्नातिथिमेवरिष्यति' इति 
वात्त॑याऽपरयाऽधिकमेव समृत्तेजिता बभूवुः । 


अमात्यराक्षसस्तु मलयकेतुना तथा सबहुमानं स्वसन्तिधो स्थापितो- 
ऽपि वेरनिर्यातनोत्सुकोत्सुकः, हिमालयोपत्यकावतिषु तेषु तेष्वाश्रमेषु 
विद्वासपात्रीभूतान्‌ गूढदूतान्‌ संप्रेष्य वृद्धस्य सर्वार्थसिद्धेवृत्तमधिगन्तुं 
प्रयतमानः, साहाय्यप्राप्तयाशया शरणीकृतस्य मलयकेतोः स्वभावं निभृतः 
-मवलोकयत्‌, प्रत्यहं समापतद्भ्यो गूढपुरुषेभ्यो मगधराजधानीवृत्तान्तं 
जानन्‌, स्वप्रपलायनजनितं मागधशासनसूत्रधारिणां चित्तक्षोभमपेक्ष- 


माणोर्झप चन्द्रगुप्मागुरायणयोवेमनस्योद्भववार्त्ता निशम्य किश्वित्‌ 
कोतूहलाक्रान्तः, 'प्रसारितेऽपि विस्तृते गूढचारजाल भागुरायणो मम 
साहाय्यकारिणं चन्दनदासं नैव कदापि लमेत' इति समास्वस्तह्ृदयो ._ 

६चिरादेव कर्णपथमापतितयाऽशनिपातसन्निभया तद्बन्दीकरणवात्तंया 
विस्मितः अविगणय्यापरिमिता अपि यातनाः स्वसुहुत्कुटुम्बनिवास- 
रहस्यं भागुरायणस्य पुरतोऽप्रकाशयतस्तिरस्क्ृत्य परिणामभयञ्च स्वसुहृत्‌- 
साहाय्यकारित्वं साभिमानं मगधसम्राजं श्रावयतस्तस्य मनोबलं वीक्ष्य 
मुग्धहृदयः 'तृणीकृत्येतान्‌ क्षुद्रान्‌.प्राणान्‌ सुहृदयं प्राणसंकटादस्मात्‌ रक्ष- 
णीयः' इत्यात्मनैव सम्प्रधार्य, 'मत्प्राणापघातसम्भावनाँ मनसिकृत्य 
स्वस्वार्थोवघाताऽऽशंकया प्र यंमाणो मलयकेतुः कदाचिन्मां अस्मात्‌ कत- 
व्यात्‌ बलाद्व्यावतंयेत्‌' इति विचार्यानिवेद्येव तस्मे स्वमनोगतं मिषेण 
केनचित्‌ तत्स्कन्धावारान्निगंतः, जवनाइवारूढः, प्राकशरणीकृतस्य 
तस्यैव नन्दवंशभक्तस्याल्पख्यातेः वृद्धसामन्तस्यावासं प्राप्तः, तत्र च 
सङ्गतेरपरेः केर्चिन्नम्दवंशभक्तः कवचावृतकायेः शस्त्रभीषणे रश्वारो- 
हिभिः सामन्तेस्तदनुयायिभिशचोपोद्‌बलितसामथ्यंस्ततः प्रस्थितः परिहरन्‌ 
मार्गस्थानि सैनिकरक्षास्थानकानि प्रभ्ननगत्या मार्गमाक्रामच्‌, प्राप 
मित्रकार्याथ प्राणानपि त्यक्तुं प्रवृत्तस्य स्वनामधन्यस्य चन्दनदासस्य 
निधनं ताइशं द्रष्टुमसमर्थ इव पश्चिमाम्बुनिघौ निपत्य अहृश्यतां याते 
भगवति मित्रे, तदृहत्याप्रसङ्गं रोद्धुमसमर्थानास्‌ अगतिकानां चन्दनदास- 
सुहृदां हृदयेषु अविरतज्वालं ज्वलतो दुःखागनेध्वंजेनेव प्रतिरुध्यमाने 
'ध्वान्तेन दिक्‌चक्र, दोषबहुले कलिकाले दुलूभस्य ताहशस्य त्यागवृत्तान्त- 
स्योदन्तमधिगत्य सकौतुकं दिहृक्षयोपस्थितानां दिविषदां यानमण्डलेनेव 
व्याकुलिते नक्षत्रमण्डलेन गगनाङ्गणे. महाप्राकारस्य बहिरेव विद्यमानं 
'चघप्रसङ्खावलोकनीत्सुक्यवशात्‌ परित्यज्याच्यत्‌ कार्यजातं समुपस्थितः 

अचिद्राजदण्डस्य न्याय्यान्याय्यतां सावेशं प्रतिपादयऱ्हिः, अन्यत्र समु~ 
चितावलोकनस्थानलिप्सया परस्परं कलहायमानैः, कुत्रचित्‌ दृष्टपूर्वान्‌ 
मृत्युदण्डप्रसङ्गान्‌ सरोमाञ्चं श्रावर्या-द्रिविविधवयोवेषवृत्तान्तेर्मागधनर- 
नारीजचे्व्याकुळं वधस्थानम्‌। दधाव च किञ्चिदप्यन्यूनीकृतवेगः, आकाशात्‌ 
'पतितमिव भूमि विदार्योत्पतितमिव घनीभूतमन्धकारपुञमिव चलाय- 
मानमकस्मादवतीणं स्वल्पसंख्यमपि वेगदुष्प्रसह्य लौहकवचावृतसर्वाङ्ग- 
'तया दुर्लक्ष्यविषोषमण्वारोहिदलमवलोकय भयकान्दिशीकेः आक्रोश 
'मुखरेमार्गपतितेजंनेः प्रदीयमानप्रसरणावसरो वघस्थानमध्यवति प्रज्व- 
छितदीपदण्डधारिभिर्चतुदिगवस्थितेः कारागारपुरुषेः प्रकाशितविशेषं, 
रक्तवस्त्रधारिणा रक्तचन्दनचितपूर्वंकायेण काणिकारकुसुममालाभूषित- 
चक्षःकपाटेन घीरगम्भीरमूतिना वृद्धेन चन्दनदासेन भूषितं, प्रतिफलित- 

दीपदण्डप्रकाशेन रक्तकुसुममालालङ्कृतेन रक्तरड्जितयमराजतज॑नीसहशे- 
नाय:शूलेन भीषणदर्शनं वधस्थलमुद्दिश्य । प्राप्य च तन्निमिषावसरे-- 
'किमेतत्‌'--इति पश्यत्सु मुखं व्यादाय समस्तेषु नर-तारीजनेषु, “मित्र- 
बलमेतदमित्रबलं वा! इति निश्चेतुं प्रयतमानेषु कतिपयेषूपस्थितेषु मृत्युः 
दण्डदानाधिक्ृतेषु राजपुरुषेषु विस्मृत्य स्वकार्यं साइचयंमवलोकयत्सु राज- 
कीयेषूद्घोपकेषु, हठान्निवायं बध्यपुरुषरक्षाधिकृतान्‌ कतिपयान्‌ सैनिकान्‌, 
अदत्त्वेव तेभ्यः खड्गोत्क्ेपायापि अवसरं, तडिद्वेगेन वध्यपुरुषं निगडित- 
मेव महाप्रमाणे तुरगे स्वीये आदाय,-आत्मानं पर्यंवस्थापयितुमपारयत्स्वेव 
सागधसेनिकेषु, प्रभञ्जनगत्या तस्मात्‌ स्थानान्निष्क्रान्तो भल्लभोषणे: 
स्वानुयायिभिरनुगम्यमानः, निमिषान्तरे सवेत: प्रसुतघनान्धकारदुरुक्षयो 
बभूव । 


प्रवसंकच तयव गत्या प्रतिनिशं, परिहरन्‌ जनसामान्यसम्पकं क्वापि 
प्रतिदिनं निभृतस्थाननिलूयनेन, अवश्यंभावितयात्प्रक्षितमपि मगधसंन्यानु- 
धावनमननुभूय किञ्चिद्‌ विस्मयमानचित्तः, निक्षिप्य स्वसुहृदं निगूढे स्थाने, 
मलयकेतुस्कन्धावारं प्रत्याजगाम। यथावसरं तं साक्षात्कृत्य सोत्साहं 
स्वाभियानवृत्तान्तं सफलीभूतमादितः प्रभृति सविस्तरमकथयत्‌ | न्यवे- 
दयच्चात्मानं निगूढनिहितकुटुम्बभारं सुरक्षितमित्रसम्पदं नन्दवंशरिपुणा- 
मुत्पाटनेऽधिकतरमेव सामथ्यपितस्‌ । 

दीघंशंकी मलयकेतुस्तु-अनिवेद्येच तस्मे स्वाभीप्सितमनधिगत्येवः 
तस्यानुज्ञाम्‌ अवधीर्येव तस्य साहःय्यं-ताहशस्य कार्यस्य कृते स्वस्क- 
न्धावारात्तथा निर्गतं तं ज्ञात्वाऽदित एव दुर्मनायमानः, सफलं सकु- 
शलश्च तं प्रत्यागतं निशम्याऽपि नात्युल्लसितः, कृताकारसंगोपनस्तस्या- 
भियानवृत्तान्तकथनमात्मप्रौढिप्रख्यापनमेव मन्यमानोऽपि प्रकटतः परं 
मुदितमात्मानं तत्साफल्योपलब्ध्या दर्शयामास । 

'कतिपयसैनिकमात्रसाहाय्यस्यालक्षितस्येव केनापि मागधसैनिक- 
दलेन मगधसाम्राज्यप्रदेशे प्रसरणं, साक्षाद्राजधानीभ्रा्गणवतति वध- 
स्थानं यावत्‌ निविरोधं गमनं, भन्त्प्रयोगजडीकृतानामिव पछ्यतामसं- 
ख्यानां मागधानां राजपुरुषाणां सशस्त्रसैनिकानाश्च स्वमित्रस्य मृत्युमुख 
प्रविष्टकल्पस्थापहरणं, ततद्चापसरणं, विशाल 
सरणेच्छया च प्रवसतः केनापि मगधसेत्यदलेनाप्रतिरोधनं, एतत्‌ सवं 
मम प्राक्तनीमेवाशंका द्रढयति । प्रसा नूतनं कपटजालं तस्मितु भामे- 

कमात्रं बलाढ्यं मगधदात्रं निगडयितुं विन्नाशयितुश्च प्रयतमानानां मद्रि- 
पूणां अग्नणीरयं तैस्तैरुपाये: मम मनसि विष्वासभावनामुत्पादयितु प्रयत- 
मानः, स्वसुहून्मोचननाटकेनेतेन स्वकाय साधयितुमिच्छति । तच्छठ 
प्रति शाठ्यमेवावलम्बनीयस्‌'-इति चिन्तयंश्च कौतूहलादिव तस्याभि- 


याचवृत्तान्तविशेषान्‌ं तांस्तान्‌ पृच्छन्‌ नाम चिरमास्त । 


एवं मागधराजधान्या बहिरेव देवतायतने परमशान्ते विराजमानस्य 
प्रत्यहं दर्शनार्थ समापततो भक्तगणस्योपरि पावनमुपदेशामृतं वर्षतः स्व- 
रतिज्ञापतंयेऽहनिशं गूढं प्रयतमानस्यापि प्रकटः राजकारणविषये 
परममौदासीन्यं प्रदश॑यतः, सद्योऽधिगतसाञ्जाज्यस्य स्वशिष्यस्य चन्द्रः 
गुप्तस्य महत्त्वं जनसाधारणसमक्षमक्षुण्णमभिकांक्षतो, राक्षसस्य सौहादं- 
प्राप्तिमिव केवलां समुहिश्य विविधान्‌ उपायान्‌ माध्यमेन तस्यैव प्रमुत्र्जान- 
स्याऽऽ्यंचाणक्यस्य, प्रतिदिनं गूढोपदेशप्राप्तिमिषेण स्वगुरुं प्रत्यक्षी क्त्य 
तेन सह रहसि देनिकीरन्यविधाश्च विविधा घटनाः पर्यालोचयतो, भावि- 
कार्यपद्धतीइच निर्धारयतः, प्रकटतस्तु केवलमात्मानमेव निखिलशासन- 
यन्त्रसञ्चालकमाभ्यन्तरिकवाह्मराजनीतौ अवशंवदं कस्यापि प्रेदर्शयतः, 
समस्तेऽपि मगधसाञ्राज्ये देशदेशान्तरेषु च संत्र प्रसृतैः, प्रमविश्वा- 
सभाजनैश्चारनयपैर्वाह्याभ्यन्तरिकप्रतिपक्षिव्यापा रासिगूर्मवलीकयतः , 
राक्षसपक्षधरान्‌ तैस्तैरुपायेवँशोकुवंतः, वाह्मप्रतिपक्षिषु मगधसाम्राज्य- 
चिरशत्रं मलयकेतुमेवैकमुपद्रवकारिणं बिनिर्चित्य तस्य सेनाया बछाबले 
गतागते च सततं पर्यालोचयतः, तन्मित्रसंसदि आभ्यन्तरतमायामुपजाप- 
प्रयोगान्‌ प्रयुज्य सङ्कूल्पितां कार्यपद्धतिमादित एव जानतः राक्षसस- 
म्बद्धां तस्याऽश्रदधां सुविज्ञाय तां प्रतिदिन गूढं तत्समीपवतिभूत्यवेषधा रि- 
स्वचारणमाध्यमेन समुत्तेजयतः, भागुरायणं पूर्वंवन्निभृतं सम्मानयतोऽपि 
सवंसमक्षं कृत्रिमकलहप्रदशनेच्छया तेषु तेष्ववसरेषु,-तत्पूर्वसम्मत्या-अधि- 
क्षिपतः प्रतिदिनस्‌ अधिकाधिकमससन्तुष्टमिव तेनात्मानं दशयतः, स्वसेना- 
बलं शासनयन्त्रश्चाक्षुण्णशक्तिकं विधाय स्वस्य सुशासनेनाजितप्रजाजनानु- 
रागस्यापि परकोयेषु-विशेषतो मळयकेतो  राज्ये--वाणिज्यापदेशेन 
सश्चरमाणानां गूढपुरुषाणां माध्यमेन विविधा असत्या मागधजनसमुद्रेग- 
वार्ताः प्रसारयतः सञ्राजशचन्द्रगुप्तस्य, हिमालयर्वातिषु प्रसिद्धाप्रसिद्धेष्वा- 
. श्रमपदेषु सञ्चरद्भ्यो गढद्तेभ्योऽनधिगत्य नन्दवंशावशेषस्य सर्वार्थसिद्धे- 
वार्ता प्रत्यहं निराशयाऽऽक्रम्यमाणहृदयस्यापि तेस्तैस्तर्केः तत्क्रुवाले 


. 

विश्वासमात्मनः पुनः पुनरुज्जीबयतः, शरणीकृतस्य पर्वतेश्वरपुन्रस्य 
संामशीलमतिचश्चलमविरवसनोयश्च स्वभावं प्रतिशोधभावनातीक्ष्ण॑ 
प्रत्यपकारपरायणश्च चरित्रं प्रतिदिनं स्पष्टतरमनुभूय शनेः शनेरुद्वेगभाव- 
नाभिभूयमानहृदयस्यापि 'सुगृहीतनामधेयं श्रीसर्वार्थेसिद्धि पुनरपि 
मगधसिहासने स्थापयितुं प्रयतमानस्य ममायं मलयकेतुः साघनमात्रम्‌' 
इति विचार्याऽत्मानं पयंवस्थापयत:, मलयकेतुना वारं वारं मागध- 
शासनयन्त्र-सेनाबलदोवंल्यस्थलानां मर्मणाञ्चाऽक्रमणाऽसहानां विषये 
परिपृष्टस्यापि 'भराप्येव स्वामिनः कुशलवात्ता विनिश्‍्चित्येव तस्य पुनः 
सिहासनाधिरोहणेच्छां चन्द्गुप्तोन्मूलने व्यवसायः कार्य” इति स्थिरीकृत्य 
सङ्कल्पं स्वमनसि, 'एताहृशेनाचरणेनास्य मलयकेतोमंद्विषयकरिचिरन्तनो- 
ऽविशवासो हृढतरीभविष्यति नूनम्‌'-इति ज्ञात्वाऽपि मागधप्रशासनममं- 
स्थलोद्घाटनं तैस्तैः अपदेशेः परिहरतः, अनिच्छतोऽपि वारं वारं 
मलयकेतुं चन्द्रगुसेन सह मनस्येव तुळयतोऽमात्यवरे्यस्य,”""”बहोः 
कालादभिळषितस्य मगधसाञ्राज्यस्य स्वायत्तीकरणार्थं समुत्सुकस्यापि 
“अत्र बलप्रयोग: सद्यः फलप्रदःस्यातृ""``कूटनीतिप्रयोगो वा” इति 
सन्देहृदोछादोलायमानचित्तस्य, अिराधिगतसाञ्राज्यं चन्द्रगुप्तं राज- 
नीतावपरिपक्वमति समुद्प्रक्ष्य तन्निर्मूलने कृतनिशचयस्यापि तत्रोपायमेकं 
बिनिश्चेतुमपारयतः, शरणागतेऽपि साहाय्यप्राथित्यपि सुविज्ञातमगध- 
साञ्राज्यभक्तौ राक्षसे विश्वस्य निरपवादं तत्प्रदशितेन मा्गेणोपाय- 
योजनां विधातुमपारयतोऽपि तं शत्रुराज्यमर्मस्थलाभिज्ञम्‌ भाग्यवशात्‌ 
स्वयमागतं निष्कासयितुं स्वराज्यादनिच्छतः, सवंत्र सततं प्रसरन्तीषु 
नूतनसम्राजशचन्द्रगुप्तस्य निरन्तरं प्रवद्धंमानां लोका प्रियतां प्रख्यापयन्तीषु 
जनसामान्थवार्त्तासु-अपरीक्ष्येव तासां सत्याऽसत्यतां,-अधिकाघिकं 
विद्वसत:, 'अपि नाम नियतिः मागघक्षोभाग्नो शलभगति प्रापय्य 
इमं चन्द्रगुसस्‌ अराजकताव्याकुलं समस्तमपि तत्‌ साम्राज्यं 
परिस्थितिनिरीक्षणमात्रव्यापृताय मह्यमुपायनीकरिष्यतिः-इति दुराशा- 
ऽऽयास्यमानविवेकस्य मलयकेतोश्च, भविदितकल्पा एव व्यतीयुः 
'केचन मासाः । 


—'R:ः— 

प्रससार च एकस्मिक्तिशामुखेऽकालवात्येव समुत्तेजयन्ती मागधजन- 
सामान्यहृदयमादित एव परचक्राशंकातम्यमानमनिर्देश्योद्गमा निगूढः 
त्वरितप्रसरा दुर्वार्ता यत्‌--प्रवद्धमानबाह्यान्तररिपुसामर्थ्योद्िग्न- 
स्याशान्तमनसो मगधसम्राजस्तीक्ष्णानधिक्षेपवादान्‌ अधिकतरं सोढुम- 
समर्थो भागुरायणः सह कैश्चिदभिन्नहृदयेः प्रमुखतमेः राजपुरुषे: 
राजधानीतः कृतवेषपरिकतंनदुर्क्ष्यव्यक्तिः गूढं नित्य, परित्यज्य वंश- 
परम्परागतां मगघसाञ्जाज्यनिष्ठामेकपदे एव, मगधरिपोमंलयकेतो राश्रये 
गत' इति, यस्याः प्रभावेण भाविसम्भवाऽऽधिदेविकसंकटपरम्परासाक्षा- 
त्कारसमुद्वि्त इव तत्निरासनव्यग्र इवाऽऽ्यंचाणक्यः, विचलितान्त:- 
करण इव 'आधिदेविकसाहायसम्पदेवात्र एकमात्रमाशास्थानंस्‌' इति 
मनसि कृत्वा गुरुचरणावधिकाधिकमाराधयन्निव सञ्चाट्‌ चन्द्रगुप्तः “किन्तु 
नन्दवंशरिपुणामेतत्‌ प्रच्छन्नप्रयोजनं कपटमन्यतमस्‌ उत्त सत्यमेव 
स्वभावोदग्रो भागुरायणोऽचिराधिगतसा म्राज्यस्याल्पनयसस्तस्य चन्द्रगुप्त- 
स्याधिक्षेपान्‌ सोढुमसमर्थोऽन्येः स्वमित्रः सह इत्यं कृतवान्‌'--इति 
विनिश्चेतुमपारयच्‌ राक्षसः, अकल्पितोपनत्तामेतां सुवार्ता विज्ञाय समु- 
ल्लसितहृदयः हस्तगतमिव मगधसाम्राज्यं कल्पयंश्च मलयकेतुरबंभूव । 


भागुरायणस्तु आरयंचाणक्योपदिष्टां सम्राजा च निमुतमनुमोदितां 
कार्यपद्धतिमनुसरन्नपि वस्तुतः सवंसमक्षमात्मानं परित्यज्य साम्राज्य- 
लाभोन्माददुविदग्धं देवोपहतं मगधसञ्राजं स्वात्मपरिरक्षणेच्छया विहाय 
मगधसेवां प्रपलायितमिव प्रदशंयन्‌, सहप्रवसऱ्हिरभिन्नहदयेरपि मागध- 
राजपुरुषभे्ठेरज्ञातवास्तविकप्रयोजनः, गुहीतसामान्यवणिग्वेषः, वस्तुतः 
ज्ञातसवंवृत्तान्तेन सम्राजाऽनुमोदितप्रवासोऽपि प्रकटतः स्वचातुर्येण 
परिहरन्तमिव मागघसेनिकसांमुख्यप्रसङ्गान्‌ आत्मानं दर्शयन्‌, प्रवसन्‌ 
सततं, प्रापा्चिरादेव मागधसाञ्राज्यसीमासमीपवतिनि गहने बने क्लुसं, 
खड्गभीषणेः महाप्रमाणे: सेनिकेः संरक्ष्यमाणं, संततयुद्धसन्नाहव्याकुलं, 

स्कन्धावारं भलयकेतोः। साक्षाच्चकार चादित एव संसूचितस्वागमनं 
गूढटूतमुखेन, स्कन्धावारेकदेशे विशेषतः संरक्ष्यमाणे स्वागमनं प्रति- 
पालयन्तं तस्‌ । 


मल्यकेतुरपि स्वभावत एव सस्त्रसामध्यंपूजको मगधसाम्राज्यस्य 
बलाढयतमात्‌ सेनिकवलान्नित्यं खिद्यमानः, रवप्नेऽप्यप्रत्याशितमेताहृं 
मागधसेनिकव्यवस्था भेद स्वयमुपस्थितं साक्षात्कृत्य परं हृष्यन्‌, स्वसमः 
क्षमादरविनम्रमाश्रययाचिनं भूतपूर्व मागघसेनापतिप्रमुखं बीक्ष्यानति- 
दोलायितहूदयमिव प्रशान्तमिवात्मानं दशंयितुं परं प्रयतमानः, 'शरणा- 
गतेभ्योऽमयदानमस्माकं बंशपरम्परागतो धमं; | तत्‌ परित्यज्याणीय- 
सीमपि अपायशङ्कां तस्माद्‌ दुविनीतात्‌ चन्द्रगु्तात्‌ स्वस्थचित्तः 
भवच्दिरिह स्थातव्यस्‌ | यथावसरं भवतः पुनः स्वानुरूपे महत्तरे कार्यभारे 
नियोक्ष्याम:। कमंठा हि कमंप्यनुरूपेऽनियुक्ताः निःशब्दं खिद्यन्त' इति 
स्वैरं स्वेरं गदन्‌ प्रभूतैस्तैस्तेः सम्मानः सन्तोष्य राक्षसतुल्यवेभववृत्तान्ते 
पटगुहे विश्रामार्थं बिससजं । 

भागुरायणस्तु एवं प्रविश्य मगर्धारपुपक्षस्याभ्यन्तरतमे वतुळ, 
भ्ारब्धोपजापक्रियः, आदौ तर्कंयत्वाऽमात्यस्योदे्यप्रणालीं तदनुरूपां 
कार्यपद्धतिज्व, सुनिपुणमधीत्य तस्य मलयकेतुविषयकमनादरभावं मलयः 
केतुमनस्याविशवासभावनां समुद्धावयन्‌ शैः शनैः सूक्ष्ममतिमात्रविभा- 
व्यान्‌ तान्‌ तानुपायान्‌ तथा प्रयोक्तुमारभत यथा नातिचिरादेवामात्य- 
राक्षसः तदविषये आदित एवाश्रद्दधान: तं स्वभावत एव क्षुद्रस्वार्थ- 
सेवामात्रपरायणं मन्यमानो, 'दिवङ्गतस्य परमसरलूस्वभावस्य सम्राजों 
धननन्दस्य तथा विनिपातनेनाप्यक्ृतक्वत्योध्यं भागुरायणोऽधुना मागधानां 
सहजशत्रवे मलयकेतवेऽस्थिरमतये समस्तं तेषां साम्राज्यमुपायनीकतुं 
प्रयतते-इत्यहो स्वार्थान्धताऽस्य' इति अधिकतरमेवोहिग्न:, प्रत्यहं 
निवतंमानेभ्यः 'नगाधिराजोपत्यकावतिषु तेषु तेष्वाश्रमेषु सुनिपुण- 
मन्विष्टा अपि श्रीसर्वार्थसिद्ध्चिरणाः नास्माभिरक्षिलक्ष्यीकृता' इत्येवोदन्तं 
विज्ञाय दूतेभ्योऽधिकतरमेव खिन्नतां भजन्‌, “अनधिगत्य तस्य कुशलवार््ता 
न खलु प्रोत्साहनीयोऽयं मळयकेतुर्मागधसाम्राज्याक्रमणविषये' इति 
कृतहृढनिश्चयः, तेषु तेष्ववसरेषु सुगूढानां नाम मागधसेनाव्यवस्था- 
रहस्यानामतिनिभृतमुद्घाटनमिव' कुवंन्तमात्मानं प्रदशंयता, प्रतिदिनः 


मात्मानं मळयकेतुसेनायन्त्रस्थ समर्थंतरीकरणे व्यापृततरमिव प्रकटयता, 


१० 

प्रत्यहं समापतऱ्हिः विविधवयोवेषवृत्तान्तैः स्वामिभक्तः स्वचरेः कथ्यमानै: 
कृतकैर्मागधजनाशान्तिवृत्तान्तैः संततप्रवर्धमानकार्योत्साहशक्तिमिवात्मानं 
दशंयता भागुरायणेन बळावलेपस्य परां कोटि लम्भितस्य, स्वीयैः गूढेः 
पुरुष: रिपुपक्षस्य वास्तविकस्थितेः निरीक्षणेऽपि संक्षीयमाणवृत्तेः, 
निखिलमपि मगधसा्राज्यं हस्तगतकल्पं मन्यमानस्य समस्तभारतवर्ष- 
बिजयाशाकदर्थ्यंमानमानसस्य॒दुर्दैवविमोहितस्य पर्वंतराजपुत्रस्यात्य- 
धिकावधीरणविषयीबभूव । 


अतिथिवभूव च नातिचिरादेवैकस्मिन्‌ निशामुखे लोहकवचावृत- 
महाकायैः सुतीक्ष्णभल्लोदग्रहस्तैः सैनिकः सर्वतः प्रतिषिद्धप्रसरस्य 
मलयकेतुस्कन्धावारेकदेशकलु्तस्य कारागारस्य”””"तस्मिन्नेव दिने 
हिमराजापत्यकाया अतिदुगंमप्रदेशेऽवस्थितादाश्रमपदादेकाच्ञातिप्रसिद्धात्‌ 
प्रत्यागतात्‌ परमविश्वसनीयात्‌ दूता िज्ञाय सर्वाथंसिद्धे: स्वर्गारोहण- 
समाचारं छिन्नाशातन्तुः, किद्धुतंव्य-विमूढः, विजिगीषायाः परां 
काष्ठामधिरूढेन पितृवेरनिर्यातनार्थ सन्नद्धसमस्तसामर्थ्यंमात्मानमुत्प्रक्ष- 
माणेनाधीरमनसा मळयकेतुना सादरमिव स्वपटावास आहूतः, सविनय- 
मिव समुपावेशितः, सगौरवमिव निवेदितः, ‘अयमेव वेरनिर्यातनस्थानुकू- 
लतमोऽवसर' इति व्यल्जयन्तीनां तासां तासां वाह्यानामाभ्यन्तराणाञ्च 
पारस्थितीनां विषये, सबहुमानमिव पृष्टस्तत्सम्मतिविषये, अश्रद्दवानमेव 
मागधसाम्राज्याशान्तिवृत्तान्तात्‌ आत्मानं प्रकटयन्‌, अनुपस्थितमेवा55- 
क्रमणयोग्यमवसरं संसूचयन्‌, अपर्याप्तमेवाद्यापि पर्वतराजसेन्यबं 
ताहक्का्यंभारे. निर्घारयन्‌, समीपोपविष्टेन स्मेरमुखेन भागुरायणेन 
'क्रियता नाम काळातिक्र्मेण समुपस्थास्यति वेरनिर्यातनकालः स्वामिनः 
श्रीमतां मतेन ? कथञ्च नाम दुघंषणीयतां लम्भनीयं स्वामिनः सेनाबलस्‌ ? 
उपदिशन्तु नाम महाभागाः' इति सोपालम्भं प्राथितः, असमर्थः सोढुं 
तस्य साकूतं वचः, आदित एवाशान्तस्वान्तः, सहसा परित्यज्य देशकालः 
स्थितिव्यक्तिविचारं विधूय चावश्यम्भाविपरिणामविवेकं निरतिशयः 
तिरस्कारकट्‌ व्यज्ञनापटु प्रतिब्रुवन्‌, स्वाभिन्नहृदयसुहृदः एताहशमधि- 
क्षेपं सोढ्मसमर्थन क्रोधारकलोचनेन वेपमानगात्रेण भागुरायणस्य 
शमवचांसि अवधीरयताऽधिक्षेपवचांसि वमता राज्ञा मलयकेतुना सहसा 
स्वीयेर्‌ङ्गरक्षकेः खड्गभीषणहस्तेरवनीतलसमवतोर्णेरिव कुतान्तदृतेः 
सेनिकेः श्द्धुलाभूषणं लम्भितः । 

मलयकेतुस्तु प्रतिदिनं समानीयमानेषु मागधजनाभ्यन्तरिकविद्रोह्‌- 
वत्तान्तेषु कपटमात्रमवलोक्रयतः, प्रत्पहं समुचितावसरप्रतोक्षामात्रोप- 
देशिनो$विर्वासमूर्ते: राक्षसस्य प्रभावात्‌ मुक्तमत्यधिकप्रवृद्धोत्साह- 
सम्पदमिवाऽऽत्मानं विभावयन्‌, गूढेदू'ते: प्रतिदिनं मागधरिपुपक्षस्याभ्यन्त- 
रिकसत्यवृत्तान्तान्‌ मगधसम्राज: सेवायां संप्रेषयता, निगूढ प्रत्यानीतेस्त- 
दनुमोदनपरेः मौखिकसन्देशेश्च प्रवद्धितोत्साहेन, संततप्रज्वलन्मागघः 
साम्राज्यसेवाभावेनापि प्रकटतस्तद्विनाशमेकमात्र ध्येयमभिलक्ष्याहनिशं 
प्रयतमानमिवात्मानं देयता भागुरायणेनोत्साहस्य परां काष्ठां लम्भितः, 
“समये समये सेनापतिवरेण्यादुपलब्यैः प्रतिदिवसमागच्छद्भ्यो विविधः 
वयोवेषवृत्तान्तेभ्यो गूढचरेभ्यश्चोपलभ्यमानेः मागधसेनायन्त्रमेदेः विदितः 
दौवंल्यस्थलमेव मम मागधशासनयन्त्रम्‌ | तन्मन्ये यदि नामाहमकुवेन्‌ 
ब्रिशालमेनासन्नाहं मागधदेशमात्रोपरोधश्च, परिहरन्‌ अपरिमितजनधन- 
हानि मागधजनसामान्योद्वेगञ्च, 'शठं प्रति शाठ्यम्‌? इति न्यायमनुसरन्‌, 
कपटमूर्तेस्तस्य चन्द्रगुसस्य समूलं वितिपातार्थं परम्परागतवेरनिर्यात- 
नार्थश्च कपटनीतिमेवोररीकुर्यां तहि विनैव शक्तिसंक्षयं मेऽभीष्टार्थेसिद्धिः 
निःसंशयं भूयात्‌'--इति मनसि भावयन्‌, रहसि सबहुमानं पृष्टेन स्व- 
नूतनस्वामिनस्ताहशं राजनीतिनेपुण्यं कपटप्रयोगपाटवञ्च साक्षात्कृत्या- 
त्यधिकप्रभावितमिवात्मानं प्रदर्शयता चतुरेण भागुरायणेन सोत्साहमनुः 
मोदितः, 'कपटप्रयोगेणाधिगतसाम्राज्यशचन्द्रगुस्ोऽविश्वसन्‌ मागधेषु 
प्रमुखराजपुरुषेषु, अश्रद्दधानः दूतानीतेषु सामान्यप्रजाजनवृत्तान्तेपु, 

भवन्तं सन्ततप्रवद्ध॑मानबलसम्पदंश्रुत्वाऽधिकतरसमुपजाताऽऽशद्भः, 
समये समये वेषपरिवतंनं कृत्वा द्वित्रैः परमविश्वासपात्रः सुगोपिता- 
कृतिभिः सेवकेः परिवृतः कदाचिद्‌ राजधान्यां कदाचित्तस्याः समीप- 
विषु प्रदेशेषु, कदाचित्‌ साञ्नाज्यस्य दुरवतिषु भागेषु वास्तविकपरि- 
स्थित्यवलोकनेच्छ्या निमृतं परिभ्रमति करिचिदपि अज्ञायमानसत्य- 
स्वरूप: । तद्यदि नाम स्वामिनोऽभिम्रेतं तहि स कपटमतिः एतेषां गूढः 
अ्मणानामन्यतमस्यावसरेऽस्माभिरपि सुतीवणदास्त्रे:  संख्ययाधिकरक- 
स्मात्‌ तन्मागंपतितैः प्रयुज्य शस्त्रवर्ल हठात्‌ बन्दोकतु, अदत्त्वेव जन- 
सामात्यस्याऽऽ्यङ्कायै अवसरं मागधप्रदेशादपहतुंब्य शक्यः। परतस्तु 
न्याय्येन प्राणदण्डेन दण्डयितुञ्च। दण्डितेऽपि हि तस्मिन्‌ आदित एव 
तस्मिन्‌ अनतुरक्ता, नात्युद्विना कपटप्रहारमेताहशमाकस्मिक कर्णोप- 


कणिकया श्रुत्वाऽपि, अराजकतां परिहरन्ती मागधप्रजा स्वामितमेव | 

निखिलेऽपि उत्तरभारतवर्षेऽप्रतिइन्द्रिसामर्थ्यं प्रशासनकुशलं स्वपाल- 
कत्वेन वरिष्यति--इति दृढो मम विश्वासः । कथं तहि स्वामी मन्यते ?” 
इति योजनोपन्यासेन प्रोत्साहितश्च, देवोपहतमतिः, विस्मरन्‌ स्वपितुः 
कपटप्रयोगस्य ताहृशं पर्यवसानं, कलयन्‌ स्वशंसितं फलमवश्यम्भावि, 
अगणयन्‌ सम्भाव्यमाना आपदः, अवधीरयन्‌ गजनिमीलिकया संकटानि, . 
'बाढम्‌ !' इति सहसा तां योजनामङ्गीचकार । 

दधाव च दिनत्रयानन्तरमेव भागुरायणस्य गूढपुरुषेणाऽऽनीता 
“चनद्रगुप्तऽद्यतन्यामेव निशीथिन्यां सीमासन्नवतिनि प्रदेशे गूढमाग- 
मिष्यति' इति वार्त्तामनुकूलनियतिसम्प्रेषितामिव मन्यमानः, औत्सुक्य- 
त्वरमाणमानसः, अकृत्वैव स्वस्कन्धावारस्य हृढतरं संरक्षणोपायं, कति- 
पयैरेव लोहकवचावृतशरी रैमंहाप्रमाणाइवा रोहिभिः कुन्तधारिभिः, प्रकटतः 
स्वामिभक्तमात्मानं प्रकाशर्याद्भिरपि निभृतं सेनापतिभागुरायणस्यैवेक- 
मात्रस्य वश्यैः सैनिकेः परिवृत्तः, मू्तिमता दुर्भाग्येनेव भागुरायणेन स्वय- 
मुपदिश्यमानमार्ग:, वंशपरम्परागतेः स्वामिभक्तः स्वसेवकेरपि अपरि- 
ज्ञातगूढसङ्कूल्पः, निर्गत्य स्कन्धावारात्‌ अस्तङद्भते तऱ्द्वाग्य इव दिनमणी, 
दश दिश आक्रामति तन्मतिमोहे इव नैशेऽन्धकारे, चन्द्रगुप्तस्य कपटघाते 
प्रवृत्तस्य तस्य मूर्खस्याऽत्मघातं साक्षात्कतुं चन्द्रेण स्वयं प्रेषताभिः 
दूतीभिरिव तारका्भिरसङ्ख्याभिर्व्याकुलाकुले गगनाङ्भणे, मागध- 
साम्राज्यसीमान्तवंतिनं गूढपुरुषनिवेदितं ग्रामटिकाविशेषमभिलक्ष्य । 

सम्प्राप्य च तत्सीमासमीपर्वातनीं गहनवृक्षराजिदुर्लक्ष्यविशेषां, 
पातालान्निगंत्य धरणीतलमम्बरतलश्च प्रसह्याऽऽक्रामतो घोरस्य तमसो 
मूलां वसतिमिव सूचिभेद्यतिमिरां, आक्रन्दनुनैशवनेचरशब्दनिनादितां, 
निवातस्तब्धवृक्षलतासन्तानां, समीपाघाताशङ्कृयाऽवसन्नगात्रीमिव 
अरण्याचीं, तन्मध्यगामिनो मागधराजधानीमार्गस्य शून्यशूच्यस्यासन्न- 
तमवतिनोऽतिदूरप्रसृताभिः शाखोपशाखाभिरालिङ्गत इव सनक्षत्रं नभो 
वटवृक्षस्य कस्यचिदधः समयं प्रातिपालयन्‌ तस्थौ । 

सुपरिलक्ष्य च नातिचिरादेव प्रज्वालितदीपिकाऽऽलक्षितप्रवासं 
तुरगयायिनभेकं पथिकदलं तेनेव मार्गेण तमेव ग्रामटिकाविशेषमभिलक्ष्या- 
गच्छत्‌, सहसासमृत्तेजितेनात्युन्नतशाखाधिरूढेन सेनिकेन कृतसंकेतः, 
प्रयुज्य स॒वं बरं तस्य पथिकवृन्दस्याक्रमणे प्रवृत्त एव लक्षयाञ्चका- 
रात्मानं पातालादिव बहिरागतैः, अन्धकारपटलैरिव चलायमानेः निबिड- 

वृक्षततिभ्य इव प्रकटीभूतैः, घनान्धकारव्यापुताद्गगनाङ्गणादिवाकः 
तीणः सवेगं निःशब्दञ्च समीपमुपसपं दः खड्गहस्तेः पदातिभिः कवः 
चाऽऽवृतशरीरतया दुर्लक्ष्यस्वपरस्वभावेः सेनिकरसंख्ये: सवत: निरुद्धः 
प्रसरम्‌ । 

स्वप्नेश्प्यनुत्प्रेक्षितामकल्पितोपनतां परिस्थिति तां साक्षात्कृत्य 
किङ्कूतंव्य-विमूढः कथमप्यात्मानं पर्यवस्थापयितुं प्रयतमानः, “कथं 
नाम रिपुभिः प्रागेव परिज्ञायास्मत्कपटप्रयोगं कुटिलतरप्रयोगेण प्रत्युत्त- 
रितम्‌ ?' इति विस्मयाकुलमानसः, प्रसह्य भित्वा प्रतिक्षणं समीपतर- 
मुपसपंत्‌ प्रतिपक्षिजालमितः प्रपलायनमेव श्रेयस्करम्‌! इति विनिरिचित्य 
स्वसुहुन्नियन्त्रितान्‌ सैनिकान्‌ तदर्थंमादेषटं प्रवृत्तः तानेव तमभितः बद्ध- 
निबिडवतुंलान्‌ स्थिरदृष्ट्या तच्चेष्टाविशेषानवलोकयतः विकोशखड्गो- 
दग्रहस्तान्‌, तमेव खण्डशः कृत्वा चवंयितु प्रवृत्तस्य निःशब्दं प्रकाशित- 
सुतीक्षदन्तञ्च हसतोऽन्धकारदानवस्यासंख्यानां अवताराणां शोभां 
विडम्वयतोऽवलोक्य हठाद्विदितयाथार्थ्यंः, सर्वथा वश्चितं मुषितज्ञात्मानं 
विभावयन्‌ परिलुप्धेर्यावरेषः, गलितखड्गः समीपमुपस्थितेन छद्यहास- 
कुटिलमुखेन कृत्रिमविनयप्रह्ममूतिना कपटमूतिना भागुरायणेन सादर- 
मिव सवहुमानमिव, “राजराजेशवर ! भवदुदुधंषंप्रतापाऽतङ्भिते् भव- 
च्छत्रच्छायायामाश्रयमभिकांक्षता मगधसम्राजा चन्द्रकेतुना सादरं सम्प्रे- 
षितं भवत्सेवायामुपायनं तुच्छमेकं, तत्स्वीकरोतु उदारहृदयः स्वामी! 
इत्युक्त्वोपस्थापितेन लोहनिगडेन भ्ृङ्कालितहस्तः पराभवम्लानमुखः 
अचिरादेव समीपमानीतेनाऽन्येनाइवारोहिणा सेनिकेन नियम्यमानमदव- 
मारुह्य, रिपुसैनिके: सर्वतः उपरुद्धप्रसरः शनैः शनैः मगधराजधानीं ययौ 
विमनस्क: उद्श्रान्तचित्तोऽपारयन्‌ कलयितुं नियतेर्दुविलासान्‌ । 


अमात्यराक्षसस्तु स्वाभिमानेकघनोऽननुभूतसहृशं ताहृशमधिक्षेपं 
पर्वंतराजपुत्रसहृात्‌ क्षुद्रान्नुपात्‌ लब्ध्वा नितरां क्षुभितः सङ्कल्पितस्य 
स्वकार्यस्यास्याऽऽधारभूतं स्वामिवंश्येकमात्रमवशि्टं तन्तुं काळविच्छित्नं 
परिज्ञाय नितान्तं विलक्षः, 'अकल्पितपरिणतायां परिस्थितावस्याँ किन्तु 
ममोभयलोकाविसुद्धं कतंव्यं स्यात्‌’ इति विनिञ्चेतुमपारयत्‌ क्षुभितः 
स्वान्ततया, स्कन्धावारैकदेशवलुप्ते कारागारे चिन्ताजडान्‌ परिमवम्ला- 
नान्‌ विषादगलितात्‌ क्षणान्‌ कथमप्यतिवाहयन्‌, 'अविवेकिनोऽद्ररदशिनः 
्षुद्रादायस्यास्य मल्यकेतोर्मागधसा म्राज्यलिप्सयाश्हूनिदा ज्चलतोऽपि 

कार्यसिद्धिरसम्भाव्येव । तन्मन्ये-वेफल्यमेवास्य श्रेयस्करं मत्स्वासिनः 
साम्राज्यस्य कृते प्रयतमानस्य तत्‌ प्रयततां नामायं दुराशाकदथ्येमान- 
हृदयः’ इति शनेः शनेः ताटस्थ्यमेवोररीकुरंत्‌ मल्यकेतोर्व्यापाराणां 
विषये, अवघीरयन्‌ तस्य सङ्कुल्पितगूढाक्रमणसन्नाहं, अजानन्नेव तस्य 
मागधसाम्राज्यान्तर्वतिनं ग्रामटिकाविशेषमभिलक्ष्य स्कन्धावारात्‌ निगूढं 
निष्क्रमणं, किञ्चित्यरिणते तस्मिन्निशामुखे स्वामिनं स्वल्पबलसहितं भागु- 
रायणप्रद््यंमानमागंनिष्क्रान्तं कर्णोपकणिकया श्रुत्वा परित्यज्य कारा- 
गाररक्षाकतंव्यं स्वमित्रैः साकं मधुपानमहोत्सवार्थं गतेपु रक्षकसेनिकेषु, 
सहसाऽवलोकयाञ्जकार मन्दप्रकाशया प्रदीपिकया किश्वित््रकाश्यमाना- 
भ्यन्तरे स्वपटकारागारे निभृतं प्रविशन्तं कृष्णवस्त्राऽवगुण्ठितकायं 
खड्गहस्तं सतडिल्लतं कृष्णमेघं विडम्बयन्तं व्यक्तिविशेषम्‌ । 


कौतूहलाक्रान्तश्च, तमुपसप॑न्तमवलोकय 'क्षुद्राशयेन मलयकेतुना 
प्रेषितोऽयं भवेत्‌ निभृतं मत्प्राणहरणारथंस्‌ ? उत नन्दवंशानुरागिष्वेक- 
मात्रमवशिष्ट मां गूढं यमसदनाऽतिथि विधातुं चन्द्रगुप्तेन 'जगीसामान्य- 
क्षोभं परिहरता प्रहितो भवेत्‌ ?” इत्येवमादि किमपि किमपि तर्कयन्‌, 
अ्ु्कलानिगडिततया किञ्चिदपि प्रतिकतुंमक्षमः, परं विस्मयमाससाद तं 
प्रणतिपुरःसरं निःशब्दं श्युद्धलाबन्धनविमोचने प्रवृत्तमवलोक्य | 


विस्मयपरवश एव बन्धनान्मुक्तस्तेन गूढपुरुषेण स्वानुसरणार्थ निः- 
शब्दमभ्यथितः तमनुसरन्‌ कारागृहात्तिगंतः रक्षितपूर्वे स्कन्धावारे सेनि- 
कानविभाव्य परं विस्मितः, “किन्तु खलु समापतितं स्यात्‌ ?? इति 
निन्तयन्‌, तं विमोचकपुरुषमनुगच्छन्‌ ततो निर्जगाम, प्राप च तेनैव गूढ- 
पुरुषेणोपदिश्यमानमागस्त्वरितगतिः नातिदूरवतिनो गुल्मस्य कस्यचित्‌ 
अधिपतेरिव महाप्रमाणस्याश्रंकषशाखावितानस्याइवत्थस्य मूले आदित 
एव सन्निधापितमतिदूरप्रवासार्थं सन्नद्धं तुरगद्वयम्‌ । एतावत्या कालकलया 
सुबिज्ञातस्वमोचकपुरुषाभिप्रायः तमभिवन्दयितुं प्रवृत्तरच सहसाऽपनीत- 
कृष्णवस्त्रावगुण्ठनं पादयोः प्रणतं तं समुत्थाप्य, सुचिरं विभाव्य, तं स्व- 
प्रियसेवकं सिद्धार्थकं प्रत्यभिज्ञाय परं विस्मितः 'तेनाधमेन तथाऽधिक्षिप्य 
कारागारे निक्षि स्वामिनं वन्धनान्मोचयितुभेतावत्‌ बिलम्बितं मया 
क्षुद्रेण सेवकेनानुकूलं समयं प्रतिपालयता निःसहायेन । तत्‌ क्षन्तव्योऽयं 
दास' इति विज्ञापयन्तं तं बहु प्रशंसन्‌ 'वर्तमानस्थितौ इतः बवापि दूरं 
गत्वाऽत्मव तावत्‌ परिरक्षणीयः प्रथमत' इति सम्प्रधारयन्‌ स्वसेवकेना- 

नुमोदितः प्रजविनमइवमेकतरमारुह्य निभृतं तस्मात्‌ स्थानाश्षिवचक्राम 
सिद्धार्थकेनानुयातः । 

प्रवसंश्च स्वेरमिव स्वल्पयेव कालकलयाऽतिक्रम्य मलयकेतुराज्य- 
सीमां, प्रविश्य मागं चिरपरिचितं प्रदेशं, कृतवेषपरिवर्तनदुविभाव्य- 
व्यक्तिः, निरद्वेगमिव मागंमाक्रमत्‌, तेपु तेषु ग्रामेषु नगरेषु च मागंपति- 
तेषु वलृप्तवास:, तेन तेनापदेशेन वणिग्वगेषु च तेन तेन प्रयोजनेनैकत्री- 
भूतेषु विचरन्‌, सुनिपुणमवलोक्यंशच वास्तविकीं मगधराज्यस्थिति मल- 
यकेतोः स्कन्धावारे तेस्तैः गूढपुरुषेः समथे समये श्रावितायाः संथा 
विपरीतामश्नुतपूर्वंसहृशं राजपरिवतंनमनुभूया {प किञ्च्िदप्यनु- 
हिग्नां सुखप्रसन्नां सुप्रशासनसन्तुष्टां मागधजनदेनन्दिनचर्या, मागधः 
स।म्राज्यपरिरक्षणेऽधिकतरमेव दक्षचित्तानामचिराधिगतसाञ्राज्यमपि 
विख्यातशौयं्रकर्षं चन्द्रगुप्तं देवतमिवानन्यपरायणतया सम्पूजयतां सेनि- 
कानां रणचर्या, निर्वाधं निरातङ्कुञ्च मगधसा म्राज्ये सर्वत्र सञ्चरतां विधूय 
परचक्रोद्वेगं स्ववाणिज्यव्यापारविस्तारार्थमहनिशं प्रयतमानानां वणि- 
जाञ्च वाणिज्यवृत्ति साक्षात्कुवंन्‌, “नूनं स्वरिपुपक्षस्य समूलनाशार्थ तान्‌ 
तान्‌ राजनीतिव्यापारान्‌ प्रयञजता चन्द्रगुप्तेन द्रव्यक्रीताचां गूढचराणां 
माध्यमन प्रापितेरसत्येरराजकतावृत्तान्तेः प्रवञ्च्यते स मूर्खो मलयकेतुः । 
मन्ये कृतकसेवकेन तेन भाग॒रायणेन वारं वारं समुत्तेजितः, अकृत्वेव 
पर्याप्तसाधनसन्नाहं, मगधसाम्जाज्यमेतदाक्रमितुं प्रवृत्तोचिरादेव दुर्गति 
पराप्स्यति’ इत्यात्मनेव सम्प्रधारयन्‌, प्रवसंश्च यथापूर्वं, नातिचिरादेव 
क्षुद्रम्रामटिकासु ग्रामेषु नगरेषु च राजकीयेरुद्धोपकेः सडिण्डिमनिनादं 
समुद्घुष्माणां विरम्य स्वःस्वव्यापारेभ्यः सकोतूहृं भागधैः श्रूयमाणाँ 
“'मगधसम्राजं प्रजाजनहितेषिणं कपटजाले बन्दीकतुं प्रवृत्तो मागधरिपु- 
मंलयकेतु: स्वयमेव सम्राजा बन्दीकृतो महता चातुर्यण स्वापरावसमु- 
चितदण्डभाग्‌ भविष्यति राजघान्यामचिरादेव'--- इति प्रकाशयन्तीं वार्त्ता- 
सश्भृणोत्‌ । ढु 

नातिबिस्मितइच समुत्म्रेक्षितकल्पमुदन्तं तमाकण्यं संग्रधाय स्वात्म- 
सैव साकं गृहीतोत्तरदिक्‌ शनेः शनैः प्रवसन्‌ मनस्यकरोत्‌ -_ तूनमेवमेवा- 
भीष्टं नियतेः । मया खलु तेन विलक्षणेन कपटजालेन विमोहितमतिना, 
स्वामिवंशघातानन्तरं प्रबुद्धेन, स्वामिवंशं पुनरपि प्रस्थाप्य मागधसाञ्राः 
ज्याधीश्वरपदे प्रायश्चित्त स्वकतंव्यच्युतेरनुष्ठातुं प्रवृत्तेन, गूढं स्वदेशातु 
प्रपलाशितेन, मागधसाम्राज्यस्य वंशपरम्परागतः शत्रु: शरणोकृतः | 


७ ०-0. Mumukshu Bhawan Varanasi Collection. Digitized by eGangotri 


१५२ प्रतिज्ञापूर्तो 


'परित्यज्य सांसारिकमोहपाशान्‌ हिमाचलोपत्यकावतिनि आश्रमपदे 
कस्मिंश्चित्‌ योगमभ्यस्यतः सुगृहीतनामधेयस्य सर्वार्थसिद्धेः नन्दवंशा- 
वशेषस्येकमात्रस्यान्वेषणाथ॑ परमविद्वासपात्रीभूतान्‌ दूतान्‌ प्रयुञ्जता, 
विलक्षणराजपरिवत्तंनचकितान्‌ नन्दवंशभक्तान्‌ अनेतृकान्‌ उच्चावच- 
पदाधिरूढान्‌ मागधराजपुरुषान्‌ गूढदूतमाध्यमेन प्रबोधयता स्वकत्तेव्य- 
विषये, क्षुद्राशयतया प्रतिपदमवमानयन्नपि कायंगीरवं मनसि कुर्वता 
सधैयं सोढरच ।' 

“नियत्या तु आदित एव प्रतिकूलया महाराजं मम वैरनिर्यातनप्रया- 
सस्येकमात्रमाधारं, परलोकं प्रापयन्त्या हठाद्‌ वेफल्यमेतेषामुपायाचां 
घ्रापितः ।' 

'विना हि नन्दवंशावशेषं कमिव पुनर्मागधसाञ्राज्याऽधीषवरपदे 
पुनरप्यभिषेक्तुं तैस्तैः कूटोपायेः प्रयतेय ? न खलु दुविनीतं पवत राज- 
पुत्रस्‌ । मया हि सः पुनरपि महाराजं साम्जाज्याधीषवरपदेऽभिषेकतु 
बद्धपरिकरेण स्वकार्यसिद्धेरन्यतमोपायत्वेनाऽश्रित आसीत्‌ ॥ ज्ञ हि मम 
हृदयं मागधसाम्राज्यस्य वंशपरम्परागतस्यामित्रस्य तस्याधीनी मागध- 
साम्राज्यश्रियं कुतुंमुत्सहते । तन्निकट एतावत्काळपर्यन्तं निवसता मया 
तस्य यच्चारित्र्यं शीलं गाम्भीर्यश्चावलोकितं तेन बलवत्तरीभूता नूनं 
ममेयमनिच्छा। चन्द्रगुप्तबन्धनान्मोचितोऽपि, मागधसाम्राज्यञ्च लम्भि- 
ताऽपि स नूनमचिरादेव तत्‌ स्वगुणंविलयं नेष्यति ।' 

“नास्ति चान्यः कोऽपि योग्यः नृपतिः निखिलेऽपि भारतवर्षऽद्यतने 
यं मागधसाम्राज्थाधीरवरपदे स्थापयितुमुत्सहेत मम मानसम्‌ ।' 


'तद्यथा नाम नियतेरभीष्टं तत्तथैवास्तु। अळङ्कूरोतु नाम कपटचतुरेण 
तेन विप्रेण नन्दवंश्यत्वेन मागधनियतिप्रदत्तत्वेन च प्रख्यापितः सर्वेः 
मागर्घेश्च स्वीक्ृतश्चन्द्रगुप्त एव मागधसाम्राज्याधीरवरपदम्‌ । योग्यतर 
एव स: अज्ञातवंशोद्भवो$पि महत्तमस्यास्य भारस्य वहनार्थम्‌ । प्रद्युम्न 
देवपुत्रमिषेण सम्राजः सन्निधौ निवसतस्तस्य मया पूर्व॑मपि निरीक्षितमेव 
संयमशोलत्वं महाशयत्वं गुणग्राहकत्वश्च। वेषपरिवतंनं विधाय मागधे 
प्रदेशे स्वच्छन्दमेतान्यतीतानि दिनानि पर्यटता मागधजनसमुदायेषूच्चा- 
वचेषु तेन तेन मिषेण सञ्चरमाणेन मयाऽवलोकिता निरुद्विग्ना सुखतृप्ता 
निराबाधा मागधप्रजावृत्तिः निःशब्दं कथयत्येव तस्य प्रजाजनानुरञ्जत- 
वृत्ति प्रशासनचातुयंञ्च । विनाशमात्यन्तिकं प्रासे दैववशात्‌ स्वामिवंशे, 

एको नविश न परिच्छेदः १५३ 


विनैव तदवंद्यस्य कस्यचित्‌ साम्राज्याधोइव रपदे पुनः प्रतिष्ठापनस्या5ष्शां, 
कपटप्रयोगाधिगतसा म्राज्यस्यापि कुदालप्रशासकतयाःप्रत्याख्येयस्य तस्य 
विनिपातने प्रवृत्तऽहं समुपल्व्ये साफल्ये कृतवेरनिर्यातनो$पि -, वंशः 
परम्परया सेविते प्राणेभ्योऽपि प्रियतरे$स्मित साम्राज्येडराजकता मुत्या- 
दयन्‌, एत्ताहशावसरावलोकनैकचित्तेभ्य: सासूयेभ्यः परकीयेभ्यो यवने- 
भ्यश्च तदुपायनीकुवंन्‌, न केवलस्य स्वामिवंशस्य न केवलस्य मागध- 
साञ्जाज्यस्यापि तु समस्तस्य भारतव्षंस्यापकारी स्याम्‌ !' 

“अद्यतने हि भारतवर्षे यदि नाम कापि आयंशक्तिः कष्टचिकित्स्यं 
रोगमिव शनैः शनैः समस्त राष्ट्र प्रसरन्तं यावनं प्रभावं रोद्धुं क्षमा तहि 
सा मागघशक्तिरेव। तस्यान्तु प्रविलीनायामप्रतिबन्धा यावनी शक्तिः, 
सर्गान्तवीचिरिव क्षुभितस्य महासागरस्य सम्पूणमेव भारतवर्ष व्याप्नु- 
यात्‌ । तन्मन्ये शिरसि कृत्वा नियतेरिच्छामस्माद्दुरदर्कात्‌ वेरप्रतिशोधन- 
प्रयासान्निवतंतमेव मम श्रेयस्करम्‌ । प्राप्तासु परिस्थिंतषु ममेदमाचरणं 
समुचितमेव मस्यन्ते विवेकिनो भाविन इतिहासकाराः ।' 

'अस्मात्‌ प्र्त्नात्‌ विरतस्य तु मम नास्तीच्छाऽन्यं कमपि नुपं 
सेवितुस्‌ । बंशपरम्परया सेवितं नन्दवशं विहायान्यं महृत्तरमपि राजत्य- 
वंशं सेवितुमनुत्सुकमेव मम मानसम्‌। कुतदच नन्दवंशात्महृत्तरस्य 
राजन्यवंशस्य सम्भवः ? तन्मन्ये-गृहीत्वा राजकारणसंन्यासमुवेरितः 
मायुः प्रशान्तमनसा परलोकं साधयता यापतीथम्‌।' 

विनिर्चित्य चेवं प्रवसन्‌ उत्तरस्यामेव दिशि अतिक्रान्तमागघः 
साम्राज्यसोमारेखः प्राप कतिपयैरेव दिवसैः हिमाच्छादितस्ग्र, तपशचरणः 
प्रवृत्तस्य परिगृहीतधौतघवलवस्त्रस्येव, नगाधिराजस्य हिमालयस्यो- 
पत्यकावति. सन्ततप्रवहननिरवेष्टितप्रान्तं योगाम्यासारथम्‌ आगृहीतः 
योगपट्टिकमिव भासमानं प्रशान्तवुक्षं मन्दसमीरणचलन्मञ्जुललतापल्लबं 
गूढमन्त्रजपस्फुरदधरोष्ठमिव शोभमानं योगाभ्यासनिरतसंसारविरत- 
तपस्विजनभासुरमाश्रमपदम्‌, जीवनस्य ूर्वस्मिन्नाश्रमे मागधराजपुरुषेषु 
महत्तरपदवीमलंकृतवत:, विरज्य तु सहसापरित्यज्य च सांसारिकः 
ह अकस्मात्‌ वातत्रस्थाश्रममङ्भोकृतवतः स्वसुहृत्तमेष्वन्यतमस्य, 

द्वाथकेचात्तुसुतः । कुरीरबोचितं 
तेन संबहुमातं सत्कृतः, विदितसवंवृत्तान्तेन सानुकम्पेत कुटीरश्चोचितं | 
ग्राहितः, प्रशमयन्‌ स्वान्तं दिवस य ॥ र 

[विज्ञः परिच्छेदः 


स्वामिसेवाव्याजेनाहनिशममात्यवरेण्यं छायावत्‌ अनुसरतः सिद्धार्थ- 
कात्‌ प्रत्यहं तदुदन्तमधिगच्छत्‌ आर्यशचाणक्यस्तु राक्षसस्येताह्शीं 
निर्वेदमयीं मनोऽवस्थां सवंथाऽनुसपरेक्षितां तत्प्रेरिताञ्च तपोवनावस्थिति 
परिज्ञाय नातिमुदितः, आशीर्वचनयाचनाव्याजेन सेवायां समुपस्थितेन 
विनयावनतेन सम्राजा सह गूढं मन्त्रयित्वा 'सम्प्राप्तायां परिस्थितौ 
सुस्पष्टीकृत्य सवेमपि राजनैतिक व्यूहं, सुविविच्य तदाधारभूतं तर्केजालं, 
सुव्याख्याय वतंमानपरिस्थितौ भारतीयमात्रस्य कतंव्यभारस्‌ अमात्य- 
वरेण्यस्य राष्ट्रभक्तिभावनाया आवाहनमेवेकमात्रमुपायत्वेनावशिष्यत' 
इति निर्धारयामास | 


प्रचचाल चाचिरादेव मगधराजधान्या आश्रमपदं तदेव हिमालयो- 
पत्यकावति अभिलक्ष्य कृतवेषपरिवतंः गृहीतमागधक्षत्रिययुवकवेषेण 
सुहृद्यपदेशेन सहप्रवसऱ्हिः कतिपये: स्वामिभक्तरङ्गरक्षकेः सुरक्ष्यमाणेन 
बन्दीकृतं मागधसाम्राज्यरिपुं मलयकेतुं समप्यं स्वसञ्राजे तेन राज- 
सभायां सविशेषमभिनन्दिते चतुरञङ्गबलाधिपपदे स्थापिते च भागुरायणे 
निधाय निखिलसाम्राज्यभारं निराकुलेन चन्द्रगुप्तेन सह्‌ । 


प्रवसंश्च स्वेरमिव, अवलोकयन्‌ मागधजनसाधारणस्थिति, प्रहृष्यन्‌ 
साक्षात्कृत्य तां गुप्तचरनिवेदनानुसारमेव नितान्तमनुद्विगनां, प्रबोधयंश्च 
दक्षचित्तं सम्राजं निरीक्षणपथेऽवतरितानां प्रशासनिकदौबंल्यस्थलाचां 
विषये जनान्तिकं सम्प्राप नातिचिरादेवामात्यवरेण्येन निर्विण्णेन शरणी- 
कृतमाश्रमपदस्‌ | अवलोक्य च तदस्ताचलचुम्बिदिनकरकरपरामृद्य- 
साननिष्क्रम्पतरुशिखरं प्रतिनिवतंमानहोमधेनुधूलिधूसरितप्रान्तभागं 
्रज्बाल्यमानहोमार्निनिःसरद्धूमरेखापरामुक्यमानगगनाङ्गणं प्रशान्तं 
तपाबनं हठात्‌ स्मारितः परमद्वेपिभिरायंसंस्कृते: यवनेस्तथा विनाशितस्य 
पश्चनदायस्य स्वस्याश्रमपदस्य, रणरणकांखद्यमानमानसः, विनयनम्रेण 
चन्द्रगुप्तेन तदनुयायिभिशच सहकृतप्रवेश:, अतिथिसत्काराय सादरमुप- 

बिशः परिच्छेद: १५५ 


स्थितेभ्य आश्रमवासिभ्यः -स्वोकृत्याध्य॑ तत्प्रद्ितेऽतिथिकुटीरे बलुपतः 
निवासोऽपनयन्‌ प्रवासपरिश्रमं, समयमनुकूलं प्रतिपालयंश्च तस्थौ । 


शनेः शनेः परिणतायाञ्च रजन्यां, सायंस्तोत्रपार्ठावरतशिष्यगणं 
तपःस्वाध्यायनिवृत्ततपस्विजनं स्वीकृताहुतिभिः प्रकटय्य तेजोभासुरं 
स्वरूपं पुनरपि मन्दज्वालेः तपोधनाचंनामभिततन्द्य पुनरप्यात्मिन्तन- 
संल्ग्नराश्रमपदसंरक्षकमंतंस्तपस्तेजोराशिभिरिव होमाग्निभिः संरक्ष्य- 
माणं स्वस्वनीडप्रविष्टं सुखनिद्रितं दविजगणं मन्दश्ीतलवायुलहरीप्रकम्प्य- 
मानपल्लवहस्तरकेः सस्नेहं वीजर्याद्भिरिव पादपैः शोभितं निद्रायमाण- 
गोकुलहुंकारमुखरितगोशां तदाश्रमपदं सस्नेहं सकौतुकं सादरं स्पृशति 
भाळचन्द्रचन्द्रकलासुन्दरे चन्द्रे स्वरजतकरेः, निगंत्य स्वकुटीरात्‌ 
विनयावनतेन भनद्रविमलवेषेणापि नैसगिकतेजःसम्पतूसंसूच्यमानविशेः 
षेण चन्द्रगुप्तेनानुगम्यमानः, अमात्यवरेण्येनाधिष्ठितां चरणवन्दनाव्या- 
जेनागतेन सिद्धार्थकेन प्रागेव निदिष्टां पर्णकुटीं ययौ। 


प्रविश्य च तदासमन्ताद्विराजमानां वुक्षराजि, 'कथं तावदागमनमा- 
त्मनः नितान्तमेकान्तनिवासिनेऽमात्यवरेण्याय निवेदनीयम्‌ ! इतिः 
विचारयत एव तस्य हृष्टिः तस्या वृक्षराजेरधिपतित्वमिव कुर्वाणस्याअंक- 
षशाखाशिखरस्यातिविस्तृतशाखासम्मारस्याइवत्थस्येकस्य तले विराज- 
मानस्य, पल्छवान्तरनिपतङिइचन्द्रकरेः सादरमिव सांशङ्कमिव ससङ्भो- 
चमिव स्पृश्यमानस्य, घौतघवलोत्तरीयाऽऽवृतशरीरस्य, गौरवर्णस्य, 
विनिपत्य घरणीतलेऽवलोक्य च तत्र तत्र संघोभूतं नैशं तिमिरं स्वात्म- 
रक्षणाय स्वयमपि संघीभूतस्य चान्दरप्रभाकरनिकरस्य शोमा विडम्बयतः, 
निश्चलस्य पुरुषविशेषस्योपरि पपात | 

“अहो ! अग्रममात्यराक्षसः एवाऽत्मनैव साधं किमपि चिन्तयन 
प्रशान्ते समयेऽस्मिन्‌ अत्रास्ते’ इति दृष्टिपातसमकालमेव प्रत्यभिज्ञाय 
तत्समीपमुपसृत्य धीरगम्भीरया वाण्या प्रोच्चारितैः शुभाशीव॑चने: 
सभाजयामास । 

अमात्यराक्षसस्तु विमनस्कतयाऽ्परिलक्षितागन्तुकागमनोऽकस्मारच्छ Er 
तिमथमवतीणंया तया वाण्या चकितचकितः, “कुतो चु खत्वस्या: प्रभवः ` 
शान्तनिद्रामग्तेऽस्मिन्‌ स्थरे, इति हृठादिव व्यापारयन्‌ विचारभारजडे 
नयने ददश स्वसमीपमेवोप!स्थतं घोतधवलवेषं पर्णान्तरप्रवि््धि: _ 

१५६ प्रतिज्ञापूर्तो 


'शिशिरकरकरैः सादरमिव स्पृस्यमानं ब्राह्मतेजोभासुरं पुरुषवरेण्यं तदनु- 
यायिनेव पाइवंवतिनाऽऽदरप्रह्नणापि साधारणवेषेणापि आकारविशेष- 
संसूच्यमानप्रभावविशेषेण युवकेन केनापि सहितम्‌ । भूमि विदार्येवो- 
त्यितं श्िमण्डलादिवावलम्व्य तत्किरणपथमधोऽवतीर्णमतकितागमनं 
तत्‌ पुरुषविशेषद्ठयमवलोकय किङ्चिद्विस्मयमानचित्तरच, निबिडपर्णराशि- 
निरोध्यमानप्रवेशस्य चन्द्रखण्डस्य दुबंले: किरणेः किञ्चित्‌ प्रकाश्यमान- 
विशेषमपि तत्‌ सहसा प्रत्यभिज्ञातुमपारयत्‌, विधूय निर्वेदजाडथं परि- 
त्यज्य स्वासनम्‌ अतिथिसत्काराय पुर उपसृत्य बद्धाञ्जलिस्तत्सभाजन- 
मंगीचकार सादरमभ्यर्थयामास चाऽऽसनपरिग्रहाय । 


आर्यंचाणक्यस्तु तस्य ताहृशं व्यवहारं वीक्ष्य “नूनममात्यवरे- 
प्येन, स्वप्नेऽपि ममेताहृशं स्वयं तत्समीप आगमनमनुत्प्रेक्षमाणेन, बहोः 
काछात्‌ प्राक्‌ एकवारमेव, स्वप्रासादे कार्यान्तरव्यापृतमन्षा साक्षात्क्ु- 
तोऽहं न प्रत्यभिज्ञातोऽस्मि। वत्सस्य चन्द्रगु्तस्यानेकवारं दृष्टयूवंस्यापि 
अप्रत्यभिज्ञाने तु""'”"मन्ये तद्वेषपरिवतंनमेव कारणस्‌', इति तर्कयन्‌ 
स्वीकृत्यामात्यवरेण्यस्य प्रार्थनां चकाराऽऽसनपरिग्रहस्‌ । 

पाइवंत एवोपविष्टमस्पष्टाकृतिविशेषं चन्द्रगुप्तं मुहुमुंहुरवलोकयता 
सञ्जायमानकौतूहलेन तेन सादरमागमनप्रयोजनं पृष्टस्च प्रशान्तया स्नेह- 
मय्या वाण्या प्रत्युवाच 'अमात्यवरेण्य [”“““बहो: क्रालात्प्राक्‌ एकदा 
मगधसाम्राज्यराजधान्यां ““भवतः प्रासादे यवनानां पापानामुच्छेदनार्थ 
मागधानां क्षात्रं सामर्थ्यं याचितुं भवतः समक्षमुपस्थितोऽयं पञ्चनदोयो 
विप्रः पुनरपि गुर्वीमभ्यथेनां मनसिकृत्य तत्साफल्याशया भवतः समक्ष- 
सुपस्थितोऽस्ति। अपि करिष्यत्ति भवान्‌ तस्येदानीन्तनीं याचनान्तु 
फलवतीम्‌ ?” 

अभात्यराक्षसः श्रुत्वेव तां घीरगम्भीरां विस्पष्टाक्षरां तेजस्विनीं 
वाणीस्‌ अकस्मात्‌ सञ्जातस्मृतिः, 'वंशपरम्परया प्राणाधिकभावेन 
सेबितस्य सुगृहीतनामधेयस्य स्वामिनो धननन्दस्य तथा निर्घृंगधातकः, 
निरपराधानां नन्दवंशांकुराणां तथा समुच्छेदकः कपटपट्‌ब्राह्मण: स्वामि- 
भक्तस्य मे पुरतः निळंञ्जतयाऽऽत्मानं समुद्धोषयन्‌ प्रगल्मत-- इति 
क्रोधातिरेकञ्चलच्चित्तः, बलाढयतमभारतीयसाम्राज्यशासिनः नन्दवंशस्य 
तथा समूळच्छेदनेन प्रख्यापितस्वकूटनेतिकचातुयंसम्पद्‌्, आवाल्यात्‌ 
संवधितं पुत्रकल्पं कञ्चित्‌ क्षन्रियकुमारमज्ञातकुलशीलं मागधसाञ्राज्या- 

विश: परिच्छेदः १५७, 


धीश्वरत्वेन प्रस्थाप्य स्वयमेव वस्तुतः शासनयन्त्र सञ्चालयन्‌, स्वयमार्य- 
चाणक्यः मम समक्षं याचकरूपेणोपस्थित-' इति परं विस्मयमानहृदयो, 


` 'वशीकृतसमस्तमागधसामर्थ्यंसम्पदः सरवविधसाहाय्योपेतस्यास्य किमिव 


चामाऽप्राप्यमभिलषणीयं स्याद्यदर्ंब्राह्मप्यसुळभेनाधिकारेण याचितुमयः 
सस्मिन्‌ सुदूरवतिन्याश्रमस्थाने एताहशे समये शिष्यमात्रद्वितीयो परिहरन्‌ 
जनसामाच्यज्ञानं समुपस्थित-' इत्याशचयंदोलायमानमानसो, विविधपर- 
स्परव्यामदिभावनाकल्लोलविलोडितान्तःकरणः प्रत्युत्तरं किमपि दातुः 
मपारयन्‌ तूष्णीमेव तस्थो । 


सुष्ठु तकंयन्‌ तस्य मनोऽवस्थां, तं प्रकृतिस्थं विधातुं प्रशान्तया वाचा 
पुनरपि जगाद स विप्रवरः-'अमात्यवरेण्य | नगाधिराजोपत्यकावतिनि 
सांसारिकजनसम्पर्कानाकुलेऽस्मिन्‌ आश्र मपदेऽकस्मादुपस्थितं मामवलोक्य 
सञ्जातो भवतः भावनाक्षोभः निभाल्य मदभ्यर्थनागौरवं भवदेकमात्र 
पुरणीयं शान्ति प्राप्स्यति नूनम्‌ । श्वुणोतु चाविलम्वमेव कायंगोरवं 
यद्ठ्ान्नि्यूढप्रतिज्ञाभारोऽपि अहं प्रागिव याचकीभूय पुनरपि भवत्स- 
मक्षमुपस्थितः ।' र 

निशम्येतां प्रशान्तगम्भीरां वाचं किश्चिन्न्यूनीभूतक्षोमः, प्रसह्य 
प्रयतमान आत्मानं प्रकृतिस्थं विधातुं, राक्षसः कतिपयक्षणानन्तरमेव 
वशीक्ृतस्वान्तः, खिन्नया वाचा प्रत्युवाच | 

'आयं ! बुद्धिमा त्रसाहाय्येन भवता पातयित्वा वलाढयतमं भारतीयं 
साम्राज्याधीशवरमेइवर्योच्चशिखरात्‌, घातयित्वा तं सवंशं परयतामस्माक 
सर्वेषामेव, स्थापयित्वा स्ववशंवदं शिष्यमिमं तत्पदे, वशीकृत्य भयः 
व्याकुलानि मागधानां चेतांसि सक्षमप्रशासनकोशल्येन, विफलीकृत्य मम 
वैरनिर्याततप्रकारान्‌ तांस्तान्‌ निगूढेस्तेस्तेर्पाये, सफलीभूतप्रतिज्ञा- 
भारस्य भवतः स्वामिवंशरक्षणच्युतस्य, लोके उपहसनीयतां प्राप्तस्य, 
निर्विण्णेन चेतसा स्वीकृत्य पराजयमात्यन्तिकं विजनेऽस्मित्‌ आश्रमपदे 
वसतो ममाधन्यस्य पुरः याचकभावेनोपस्थितिः भवतः तूनं क्रतम 
उपहासः । को हि नाम आरयंस्याप्राप्योऽभिलषणीयोऽर्थः स्याद्यदर्थमाय: 
सत्यमेव याचकभावेनोपस्थितः स्यात्‌ !' 

वारं वारं आर्यचाणक्येनानुरुध्यमानोऽपि एवमेव प्रतिवदन्‌, 'याचक- 
ब्राह्मणाभ्यर्थनाया अस्वीकार उभयलोकविरुद्धः स्यात्‌ इति आयंचाण- 
थेन स्मारितो महता सङ्कोचे तदनुरोध॑ स्वीचक्र । ह 

१५८ प्रतिज्ञापूर्तो 


तत्स्वीकृति प्राप्य सिद्धप्रायं स्वसद्धूल्पं परिगणयन्‌ आर्यश्चाणबयः 
तदनन्तरं वद्वप्रभावप्रगल्मयाऽपि शान्तभावपरिपूणया, शान्त 
तस्मिन्निशीथसमये बिनयप्रह्नेण सम्राजेव कौतूहलेकाग्रचित्तेन राक्षसेनेव 
च विरम्य तारकाक्रीडनकोतुकात्‌ चन्द्रमसा, समुत्थाय निद्राजाडथात्‌ 
तपोवनेन, निवृत्य लतान्दोलूनव्यापा रात्‌ समीरणेन च सादरं श्रूयमाणयेन 
घीरगम्भीरया वाण्या अमात्यवरेण्याय स्वीयं समग्रं वृत्तान्तमादितः 
प्रभति-, अपरित्यजन्‌ क्षुद्रतममपि घटनाविशेषं-, सुस्पष्टयन्‌ स्वव्यापार- 
क्रमान्तस्तलवर्तिनं तकंप्रवाहं, विवेचयत्‌ स्वकपटकुटिलषड्य' त्रप्रेरक- 
शक्तिभूतमुद्देश्यसामर्थ्यं पदे पदे-, तथा व्याचकार यथाऽऽबाल्यात्‌ 
अघीतकूटनीतिशास्त्रोऽपि प्रतिपदं ्रयुक्तकपटप्रयोगोऽपि सः राक्षसः, 
शनेः शनेः कोतुकाविष्टचित्तः, - अपहूतचित्त इव सङजातसमग्रदर्शनया 
विप्रवरवुद्धिसम्पदा, समग्रमपि वृत्तान्तं करतलगतामलकवत्‌ सुनिपुणं 
विदाञ्चकार । 

श्रावयित्वा चेवं सम्पूर्णं रोमहर्षक वृत्तान्तमुपसञ्जलहार स मेधावी 
ब्राह्मणः, 'अमात्यवरेण्य ! स्पष्टीभूतमेवाधुना भवतः न स॒त्यं 
यन्मया खलु बुद्धिमात्रसाहाय्येनाशरणशरणभगवन्मात्रानुगुहातनतद्यत्‌ 
कपटकुटिलं, निदंयं, निघेणं व्यापारजाळं सङ्कूल्पितं स्वनुष्ठितश्वाविगणय्य 
मानवस्वभावमात्रसुलभकोमलभावनानामाक्रोशं, तिरस्कृत्य निरपराध- 
जनहननजन्यपापभाराणामाङम्बरं, विस्मृत्य स्वधर्मोचिताचारमर्यादानां 
परिपालनं, तस्यैकमात्रं सर्वातिशायि प्रेरकं कारणमासीत्‌ निमेर्यादा 
स्वमातृभूमिभक्तिः तदुद्भूता दुदंमचीयाऽवेगा पापानां यवनाचां स्वमातू- 
भूमेनिष्कासनेच्छा च । मया खलु स्वधर्मोचिताऽऽचारविचारमात्रध्रवण- 
चित्तेन तथा नूनमनुभूतमकस्मात्‌”"""श्राच्ते तस्मिन्नाश्नमपदे पापानां 
नुशंससमात्रोचितमाचरणं यथाऽपसायं ब्राह्मणवर्णोचितां शमदमादि- 
सम्पदं विधूय सदसद्विवेकसामर्थ्यं तिरस्कृत्य कोमलभावनामार्दवं वशं- 
बदीबभूव मम मानसम्‌ अत्युग्रायाः क्षणमेकमपि न विरमन्त्यास्तदुन्मूलने- 
च्छायाः । तद्वइ्यतां निरपवादां प्राप्तेनेव मया यवनोच्छेदनसमर्थं नुपमन्वे- 
षयता, परित्यज्य नितान्तं प्रियमाश्रमपदस्‌ एकाकिनैव पर्यटता, समग्रेऽपि 
भारतवर्ष तेषां तेषां नराधिपानां शक्तिः निरपवादमधीता । अधीत्य च 
निर्धारिता मगधसम्राजो भोगेकप्रवणस्यापि भवत्सहृशेनातुरितबृद्धि- 
वैभवेनामात्यवरेण्येनोपबुंहितसामरथ्यंस्य शक्तिः ताहशगुरुतमकार्यभार- 
वहुनसमथतया । निर्धार्य च याचिता सवंजनसमक्षं साक्षान्मगधेइवरात्‌ 

अङ्कीकृत्य ब्राह्मणवर्णाचितं याचकभावम्‌ । नियतिवद्यात्त तेन विधय 
सदसह्िवेक॑ वशीभूय च क्षुद्रतमानां हृदयकापण्यमात्राभिव्यज्ञकानां 
भावनानां तथाः्हस अपमानितो यथा यवनविद्वेषेणाहनिशं ज्वलतो 
भस्मीभूतकोमलभावनस्य मम क्रोधावेश आत्यन्तिकमावेग प्राप्य परिण- 
मति स्म-'ससुतस्येतस्योन्मूलनं विधाय निधाय चेतत्पदे सुयोग्य 
क्षत्रियपुङ्गवं तन्माध्यमेनेव कारयिष्यामि यवनानां समुच्छेदनम्‌’ इति 
प्रतिज्ञायाम्‌ । तस्याश्च प्रतिज्ञायाः पृत्य॑र्थ प्रतिक्षणं प्रयतमानोऽहं यत्‌ 
स्ववुद्धिमात्रसाहाय्योऽपि सिद्धिम्‌ अळेभे तत्र मन्ये जगन्तियन्तुः कृपेव 
कारणस्‌। नास्ति च मम मानसे स्वल्पतमोऽपि खेदस्तान्‌ नान्‌ अतिनि- 
घुंणान्‌ कूटनीतिप्रयोगाननुष्ठितान्‌ संस्मरतः।' 


'राजनीतौ हि साध्यपरिपूतं साधनमुपदिश्यते ।' 


“तदेवं स्वंथाऽनुकूलायाः नियतेः प्रभावेणोन्मूल्य ससुतं धननन्दं 
तत्पदे स्थापितवतोऽपि सुयोग्य चन्द्रगुप्तं नास्ति मम मनसि सन्तोषस्य 
लेशोऽपि । अधंमेवावसितं भारस्य मन्ये। इदानीन्तने भारतवर्षे यावनः 
संकटघटायाः सवंथा विधूनने समर्थाया मागधसाम्राज्यशक्तः सुयोग्य- 
क्षत्रियहस्ते निक्षेपणं हि साधनमात्रम्‌। साध्यन्तु तस्याः शक्तयंथायोग्यं 
प्रयोगं विधाय यवनानामार्यंभूमेः निष्कासनस्‌। तच्च दुष्करमद्यापि 
अवशिष्टमेव ।' 


“अधवा सुनिपुणं विचायंमाणे साधनमेवाद्यापि न सुनिष्पन्नम्‌ । 
मागधसाम्राज्यर्शाक्त राजपरिवतंनेनाप्यनुपजातसंक्षयां वत्सस्य 
चन्द्रगुप्तस्य हस्ते निक्षिप्तामपि न तावत्‌ सुनिक्षिप्तां यावनसंकटनिवारण- 
क्षमाश्च विभावयामि यावन्न तस्याः प्रतिक्षणं समुपवद्धकस्य रक्षकस्य 
विनियोक्तुरच राजनीतिपारङ्गतस्य लेशतोऽप्यकर्ङ्कितराष्ट्रमचतः जन- 
सामान्यरलाघ्यमानचरितस्य अमात्यप्रमुखस्य साहाय्य तदर्थ मुपलभ्य 
करोमि ।' 

“नास्ति च मम लेशतोऽपीच्छा गुरुतमं कायंभारमेतं स्वयं वोढुस्‌ | 
मया खलु परित्यज्य स्ववर्णोचितं स्वाश्रमातुरूपं स्वसंस्कारानुमोदित- 


ज्ञाळचरणं यदङ्गीकृतमेतावत्कालपरयस्तं कपटकुटिलं निष्कारुण्यदारुणं है 


राजनयिक जीवनं तेन समुद्रिग्नमेव मम चित्तमास्ते प्रतिक्षणं पश्चात्तापः _ डी 


लेशविरहितमपि । साक्षादनुभूय च राक्षसं जीवनं क्लेशबहुलं समुत्सुकमेव 

तत्पुनरपि प्रशान्तं तपस्विजीवनं यापयितुस्‌ । नास्ति च मम हकक्‍्पथ- 
पथिकः कोऽप्येताहृशो राजपुरुषः य आबाल्यात्‌ शाठयं शिक्षितोऽपि 
सरळस्वभावो, विपुलेश्वर्यपरिवृततोऽपि सवंथाऽनासक्तः, मनसः अतुळनीयां 
बलसम्पदं प्रयुज्ञानोऽपि रात्रिन्दिवं क्षणमात्रमपि स्वामिभक्तरविचलित- 
चित्तञ्च स्यात्‌ । न कोऽप्येताहृशः राजपुरुषो मया सूक्षमेक्षिकयाऽवलोक- 
यताऽपि समुपलब्धः ।' 


“ऋते भवतः।' 

'तन्महान्‌ खलु मम मनोरथः यद्‌ भवान्‌ विस्मृत्य सर्वं कटुप्रायम- 
तीतं, प्रशमय्य विषाक्त वेरभावस्‌, अङ्गीकृत्य च ब्राह्मणप्रणयं स्वीकरो- 
त्वेतं गुरुतमकार्यंभारम्‌ । नाहँति च भवान्‌ एतं विफलयितुस्‌ । आसन्न- 
बच्त्रपातनिभायाः एतस्याः यावनसंकटघटायाः प्रविलयनं हि प्रत्येकस्य 
भारतीयस्य कतंव्यस्‌ । विदोषतस्तु भवत्सदृशस्य | भवत्सहृशा हि 
नरपुङ्गवाः सम्यगाकलितयावनसंकटा अपि तन्निवारणसमर्था अपि 
तदर्थं मातृभूम्या विह्वलमाहूयमाना अपि, यदि पामरजनसुलभभावनानां 
वशीभूय-, न तं कार्थभारं वोढुं तत्परा भवेयुस्तहि कानिव पापभारभुग्ना 
भारतमाता, पङ्कूमग्ना धेनुरिव, साहायार्थं भयविह्वलेक्षणं प्रतीक्षेत ?” 


'तत्‌ परित्यजतु भवान्निवेंदजाड्यम्‌ । अङ्गीकरोतु च महत्‌ कर्तव्य- 
भारम्‌। भवता हि तैस्तैरुपायेः वंशपरम्परागतं स्वामिवंशं परिचरता 
प्राप्तमेव यावच्छक्यं स्वामिविशवासाऽऽनृण्यम्‌ । सोढा एव अनेका आपदः 
स्वामिवैरिवेरनिर्यातनाय यावत्सम्भवं प्रयतमानेन ।' 


'परन्तु-स्वाभिभक्त्नायमाशयो यत्‌ परित्यज्य योग्यायोग्यविचारस्‌ 
अवधूय सदसद्विवेकं न्यवकृत्य कतंव्याकतंव्यवुद्धि प्रतिहिसाभावनामात्रः 
प्रज्वलन्मानसो महत्तरे कतंव्ये समुदासीत मानवः ।' 


'चन्दरगुप्तसहशं गुणेकवदांवदं सदसद्विवेककुरं कतंव्यदक्ष॑निव्य॑- 
सनिनं नन्दवंशाङ्कुरं स्वामिनं, मागधसाम्राज्यसहृरां नितान्तपरिचितं 
छेशतोऽप्यक्षतसामर्थ्यं बलाढ्य शासनयन्त्रं, यावनसंकटोन्मूलनसहृशं 
नितान्तरछाघनीयं कतंन्यश्चप्राप्याऽपि यदि भवात्‌ दिवङ्गतस्य स्वामिनो 
सक्तिवशात्‌ निष्कारणमेव कार्येऽस्मिन्‌ गुरुतम उदासीत तहींमां भवतः 


स्वामिर्भाक्त वेगुण्यत्वेनैव गणयिष्यन्ति भाविन इतिहासकाराः ।' 

'अतः समुत्थायास्मात्‌ निवेदमात्रकारिणो मनोमोहात्‌, अङ्गीकृत्य 
च विशालतमं हष्टिकोणं, 'व्यसनासक्तमुपभोगमात्नप्रवणतया स्वकतंव्यानि 
गजनिमीलिकयाऽवघीरयन्तं धननन्दं यवनोच्छेदनसहृशे कठिनतमे कतंव्ये 
सवंथाऽसमर्थं मन्यमानेन विधिनंव तत्स्थाने्य शूरः स्वा|भमानी गुणा- 
चुरागी नन्दवंशाङ्कुरः स्वामित्वेन प्रेषित' इत्यवधाये स्वीकरोतु भवान्‌ 
मगधसञ्राजः चन्द्रगुप्तस्य प्रधानामात्यपदभारस्‌ ।' 

'करोतु च भगवती नियतिः सुसंवादिगणगणवश्ञात्‌ उपवुंहित- 
सामर्थ्यो युवामुभावपि प्रसुप्तं भारतीयं क्षात्रं तेजः पुनरपि जागरयन्तौ 
यवनपापच्छायां पुण्याया भारतमूमे निष्कासयन्तो आयसंस्कृतिरक्षकत्वे- 
नेतिहासेषु विख्यातौ ।' द 


अमात्यराक्षसस्तु विचारोत्तेजकेनानेन धीरगम्भीरेणोद्बोधनेन बुद्धिः 
नेमंल्यं लम्भितः, “निःसंशयं राष्ट्रभक्तिः स्वामिभक्तेरपेक्षया गरीयसी । 
तन्महत्तरकतंव्यार्थंमाह्वयन्त्या इव नियत्या दुविज्ञेयगत्या समुपस्थापिः 
तानामनुकूलतमाचां परिस्थितीचा साहाय्यं प्राप्य राष्ट्रस्य सेवेव मम 
सर्वातिशायि कतंव्यस्‌ । तद्विमुखस्य मम नूनमुभयलोकच्युतिः' 
इत्यात्मनेव सम्प्रधायं 'यथाऽऽज्ञापयति भवान्‌' इति तदनुरोध॑ 
महान्तं स्वीचकार । | 


११ 

उदगाच्चाचिरादेव एकस्मिन्‌ पश्चिमाशावरूम्बिचन्द्रमण्डलप्रभाधव- 
रिते मन्थरप्रवहच्छीतलसमी रणवीजिते सुप्ोतिथतपतत्त्रिकुलकलरवमुखरिते 
महति प्रत्यूषे मगघराजधान्यामधंसुप्तायां राजकीयेः समुद्धोषकेः सडिण्डिम- 
निनादं समुद्घुष्यमाणा, अपरित्यक्तशयनैः निद्रालसारक्तलोचनैविला- 
सिभिः शिथिलीकृत्य कामिनीबाहुपाशं रतिश्रमस्वेदाद्रंस्‌ अस्पष्टाक्षर, 
सद्ःस्ताना दं चूडब्राह्मणेविरम्य क्षणमात्र मन्त्रपाठातु सकोतूहलं, गृहकमं- 
प्रवृत्ताभिः गृहिणीभिः सौत्सुक्यं श्रूयमाणा, राजकीया समुद्घोषणा यत्‌ 
'निखिछनुपमण्डलचुम्बितचरणकमळर्चतुरुदधिमेखलालङ्कृताया “ भुवो 
भर्ता सम्राद्‌ चन्द्रगुप्तः समाज्ञापयति यदद्य प्रथमे सायन्तने यामे राजकीये 
त्यायभवने सम्राट्‌ स्वयं मागधसाम्राज्यरिपुभिः सद्य एव ञ्जचालितस्य 
भोषणतमस्य कपटव्यूहुस्य यथार्था कारणमीमांसां तद्वास्तावकसूत्रधारा- 
णाञ्च दण्डधारणां कांरष्यति' इति । 


आक्यं च तां समुपजातकोतूहुलाः रोमाञ्चकारिराजवंशहुत्याकप- 
टव्यूहवास्तविकापराघजनदर्शंनात्सुकोत्सुकाः राजधानीनिवासिनः स्त्री- 
पुरुषाः विस्मृतप्रायस्वदेनन्दिनकतंव्यानुष्ठानाः न्यायसभासमयं प्रतिपाल- 
यितुमसमर्था: आरभन्त मध्यमम्बरतळस्यालङ्कत्येव दिनमणौ भव्यदरांनं. 
त्यायसभासौषं गन्तुं येन निर्धारितसमयात्‌ प्रागेव तत्‌ सभागृहं विविध- 
व्यवसायानुशभियंथार्शाक्त स्वस्वेदवय॑ प्रदशंयाट्ः वणिग्भिः, 
मूतिमांज्ध: ब्राह्मतेजोभिरिव धौतधवलवेषधारिभि: -भस्मर्चाचत्तभालपट्टे: 
प्रशान्तबराह्मणंः, दीघंकायेरागृहीतविविधायुधोदग्रतरविग्रहैः इमश्चुलमुखेः 
सशरीरे: क्षात्रप्रभावेरिव क्षत्रिये, सभागृहैकदेश आरक्षिते यष्टिधारिमिः 
सादरं समुपार्वोशताभिः महाहं-विविधवणंचीनांशुकाऽऽवृतकोमलांग- 
लताभिमंचोज्ञरत्वाभरणभूषिताभिः न्रिदशाङ्गनाभिरिव कोतूहलूवशात्‌ 
्वर्गादवतीर्णाभिः छलनाभिः सङ्कुलां परामाससाद । 


यथासमयशञ्च कणंपथमवतीर्णेन, चुम्बतेव गगनमण्डळं, समार्लिङ्भितेः 

'चा&्झा: सर्वाः, बधिरयतेव श्रोत्राणि, शब्दमयमिव के 
युगपतुप्रहतविविधवाद्यध्वनिसमाकुलेन महता पटहष्वनिना संक 
गप rs TR प्रतिहारिभिमेंघध्वनिगम्भोरया 
रोमाज्वकारिण्या वाचा समुपदिव्यमानमागं:, लोहकवचावृतसर्वाङ्गः 
सुतीक्ष्णभल्लघारिभिः स्वकीयस्यापि जनस्य भयमुत्पादयच्दिः सम्राज: 
परिरक्षणार्थं मूर्ति परिगृहुन्त्या: स्वामिभक्तेरनेकैः पुरुषरूपेरिव परिहृद्य- 
मानैः शरीररक्षके: परिवेष्टितः, ्रशान्तमुद्रेण धोतघवलवस्त्रेण इष्टदेवता- 
नामसंस्मरणेषद्कम्पमानाधरोष्टेन प्रसन्नगम्भीरया प्रशान्तया स्तपयतेव 
दृष्ट्या पुत्रनिविशेषं सञ्राजम्‌ आर्येण चाणक्येन, कृदतरकायेनापि महत्त- 
मनतनसंकल्पप्रभोज्ज्वलमुखमण्डलेन चिरपरिचितप्रधानामात्यमहाहंवस्त्र- 
धारिणा राक्षसेन सद्य:प्राप्तराजकोयसम्मानविद्येषपरितुष्टा हम्भावेन बल- 
दर्पोद्धतगतिना महासेनापतिना भागुरायणेन महाहंवस्त्रधारिणा विविधः 
रत्नाभरणोज्ज्वलवेषेण नगरश्रेष्ठिना चन्दनदासेन सुवणंदासेन च अपरेरपि 
प्रमुखे: राजपुरुषे: यथाधिकारमनुगम्यमानो धवलवेषधारी निष्कलडु- 
मोक्तिकालड्धाराल्ड्कृतवक्ष:कपाट:, सञ्चरिष्णुः यश:पुक इव मागधानां, 
सोल्लासहास इव समुत्फुल्लमानसाया: मगधसाम्राज्यलक्ष्म्या: आहा. 
निकर इवा$यंसंस्कृते:, पुण्यसम्मार इव भारतभूमे:--प्रविवेश न्यायसभा- 
गृहं सम्राट्‌ चन्द्रगुप्तः | 


स्वीकृत्य सादरं ससम्भ्रमञ्चोत्ितायाः सभायाः सभाजनानि, प्रणम्यः 
च सबहुमानं कृतोत्तुद्धासनपरिग्रहं गुरुवर्यं, तेन साशीर्वादमभ्नुञ्ञातो 


महाह रत्नखचितं सोवणं सिंहासनमध्यतिष्ठत्‌ । 

शनेः शनेश्च विरते जयजीवेत्याद्युद्घोषमुखरितसभागृहानाममात्येव- 
ेण्याप्रत्याशितपुनदंर्शनसमुत्तेजितमनसां किमपि किमपि परस्परं जल्पता 
सभासदां महति कोलाहले, प्रस्थापितायाञ्च सभाभवने तत्र तत्रावस्था- 
पितेः सोवणंदण्डघारिमिघंवळवेषेमंहाप्रमाणेः न्यायसभारक्षकेः प्रगाढायां 
शान्त्यां, तेजस्विन्याऽपि धीरप्रशान्तया दृष्ट्थाऽनुगुहृन्नेवोपस्यितं सभ्य- 
वृन्दं त्यायविचाराधिकृतं विशिष्टं राजपुरुषं कार्यारम्मायाऽदिदेश | 


स तु ( तस्य बालसुहृत्‌, आयंचाणक्येन तेनैव सह पाटलिपुत्र 
आनीतः, तेन यथासमयं मागघन्यायसेवायां प्रवेशितः, क्रमशो महत्त- 
रञ्चाधिकारपदं प्रापितः, आयंचाणक्यस्य परमविश्वासपात्रीभूतः, पुवः 


CC-0. Mumukshu Bhawan Varanasi Collection. Digitized by eGangotri i 


१६४ प्रतिज्ञापूर्तो 


संसूचित्तपद्धत्येव ) सर्वमपि राजकीयघटनाचक्रं तथा सविस्तर वणंया- 
मास यथा ससुतनन्दघातात्‌ प्रभृति मलयकेतुकपटाक्रमणपयन्त सर्वमपि 
तत्‌ भारतवर्षबिद्वेषियवनशक्तेः कपटमेव निर्घृणमभाषत । उपस्थिताश्चो- 
च्चावचा विविधवयोवेषवृत्तान्ता सर्वेऽपि सभ्याः स्नप्नेऽप्यनुत्प्रेक्षित- 
प्रकारं रोमाञ्जकारि तद्वणंनं निशम्य विस्मयमूढा आलिखिता इव उत्कीर्णा 


इव मन्त्रमोहिता इव बभूवुः । 


प्रोद्दोघयन्‌ तान्‌ विस्मयजाडथात्‌ आह सभागुहनिनादिन्या गम्भी- 
रया वाण्या सम्राट्‌ चन्द्रगुसः, *महत्‌सौभाग्यास्पदभेतत्‌ भाविकल्याण- 
संपत्सूचकमेवेतद्यत्‌ समुत्तीर्यानपेक्षितोपनतमश्रुत्तपुवकल्प विपत्सागर- 
मस्माक॑मागधं साम्राज्यं कलेवरे वित्ते धेये वा किञ्चिदप्यक्षतं, पूववदे- 
वैद्वर्योच्चशिखरे विराजते । नियतं भारतव्षंशुभकांक्षिणा परमदयाङ्गा 
परमेइवरेणानुगृहीता वयं मागधाः । कुतोऽन्यथा क्षेत्रान्तरचिकितसये महा- 
रोग इव यावने कपटकुटिलसामर्थ्ये मागधर्शाक्त शनैः शनेः नामशमा 
कतुं प्रयतमाने, संन्यस्तसवंकामाचां परमतत्त्वसाक्षात्कारविधूतमोहानां 
विजितषड्विकाराणां गुरुवर्याणामनाहुतानामपि परित्यज्य शान्त॑ निरा- 
पदमाश्रमस्थानस्‌ आर्यसंस्कृतिपरिरक्षणेच्छयेव केवल्याऽत्राऽऽगमनस्‌ | 
कुतश्च विनिपतिते तस्मिन्‌ अनञ्रवज््रपातभीषणे शत्रोः कपटप्रहारे स्वयं 
भाग॑प्रदर्शनस ! कुतश्च तत्प्रदशितं राजनेतिककपटदु्गमं मार्गमनुसरता 
मागधानामस्माकं विनैव रक्तपातं बिनेव झस्त्रपरिग्रहं परचक्रस्य निवा- 
रणम्‌ । मन्यामहे गुरुचरणान्‌ साधनीकृत्य समस्तां सगधशक्ति विनाश- 
गतदिवं परिरक्षता संसारचक्रसञ्चालकेन संसूचितं यद्‌ अस्या दुष्टायां 
यावनशक्तेः भारतभूमेनिष्कासतं मागधशबतेनियतिसम्मतं कतंव्यस्‌ |. 
तच्च तयाऽवस्यमेव पुरणीयस्‌ । तथा सत्येवेताहशाद विपदम्बुधेरुतार- 
यितु: जगन्नियन्तुरपेक्षा पूतां यास्यति सवेकल्याणमयी ।' 


'सौभाग्याच्च मगधशाक्तिरेताहशमहत्तमकतंव्यभा रवहुनक्षमा । यस्या 
हि संवद्धंकाः निहतेर्शप तथा ससुते सम्राजि ततृक्षणमेव साक्षात्क्ृतस्व- 
कतंव्या अमात्यराक्षससहृशा अर्थनीतिचतुराः, प्रमुखसेनापतिभागुरायण- 
सदृशाः रणधुरन्धराः, चन्दनदाससुवणंदाससहशाः धनिकाः उपस्थिताया- 
मपि परचक्रापदि क्षणमप्यविचरितचित्ताः प्रशान्तवृत्तयः युष्मत्सहशा: 
प्रजाजनाः तस्या एतस्या मागधशक्तेः किमिव नामाऽशक्यं कार्यस्‌ ? काः 
नामापदनुत्तरणोया ? क इव इत्रुरपराजेयः ?” 

एकविदा: परिच्छेदः १६५ 


'अतीव तु दुःखास्पदमेतत्‌ यत्‌ अहनिशं साक्षात्कुर्वन्तोऽपि यवनानां 
दुराचरणानि, जानन्तोऽपि तेषामन्तिममुद्देश्यस्‌, आकलयन्तोऽपि पार- 
दास्यदुःखानि, अवधीर्य स्वदेशाभिमानं, विस्मृत्य स्वसंस्कृतिगोरवं, सम- 
वधूय हितवचनानि पर्वतेषवरसदृशा भारतीया राजानः परस्परेर्ष्या- 
कलहूसंक्षीयमाणशक्तयो यवनोच्छेदार्थं नाधुनापि भजन्त एकीभावम्‌ । 
प्रत्युत वृथाहुंभावदुविदग्धाः तत्कूटनीतिव्यापारमाध्यमा एव भवन्ति । 
एतेहि घरणीभारभूतेः नृंपब्रुवे: स्वक्षुद्रस्वाथंमात्रसाधनतत्परे: परकीयः 
वशंवदत्वमङ्गीकृत्य तद्धस्ते काष्ठपुरुषवद्व्यवहरः्धिः ऐहलौकिकादपवा- 
दान्न भीतम्‌ । न पारलोकिकात्‌ भोगाद्वा । धिगेतेषां शौय यदेभिः स्वको- 
यानामेव देशबान्धवानां विनिपातने प्रदशितम्‌ ! घिगेतेषां सामथ्यं यदे- 
भिदुःराचारिणां यवनानां साहाय्येनोपाजितम्‌ | घिगेतेषामेदवयं यदेते: 
स्वमातुभूमि पारदास्यसंकटे विनिक्षिप्य उपाजितम्‌ ।' 


‘अस्माकं मागधानान्तु प्रारम्भत एवाऽय॑संस्क्ृतिबहुमूल्यनिधिपरि- 
रक्षणे समुत्सुकानां, तत्रापि पूज्येः गुरुवर्येः सन्ततोपदेशामृतवर्षणन हढ- 
तरीकृतसङ्कल्पानां धरुवोऽयं सद्भूल्पो यत्‌ सवंस्वहोममप्यविगणय्य 
स्वप्राणसमर्पणमप्युररीकृत्य स्वमातृभूमिंरस्माद्यावनसंकटात्‌ समुद्धर 
णीया इति ।' 


“महत्तमञ्चेतत्‌ कतंव्यं नेकाकिना बलाढययेनापि साञ्राज्येनास्माकं 
पूरयितुं शक्यम्‌ । नितान्तमावश्यकमन्येषामपि भारतीयानां नुपतोनामत्र 
सहकायस । सर्वेषां भारतीयानाञ्च । तदर्थमेव वयं मागधाः सततं प्रय- 
तामहे। तदर्थमेवास्माभिः मागधसाञ्राज्यद्वेषी अयं पर्वेतेशवरः कपटः 
कुटिलमाक्रामन्नपि राजघानीं महोत्सवनिमर्नाँ न दण्डितः प्राणदण्डेन \ 
.अहो ! अवधीरयत्ता एवैतत्‌ औदायंसिक्त मागधानां वतम्‌ र 
पुत्रेणेतेन मलयकेतुना मूखंवत्‌ दुःसहपराक्रमं मागषसाञ्जाञ्य नरपि 
कपटमाश्रित्य स्वायत्तीकतुं प्रयतितम्‌ । 


वार वारं मगधद्रोहं कतुंमेवं चेष्टमाचोऽय्रं वस्तुतः प्राणदण्डेनेव 
दण्डनीय: । परन्तु मन्यामहे पुनरप्येकवारम्‌“"एकवारमेव अयं क्षन्तव्यः । 
( सगवंस्‌ ) अवलोकयन्तु नाम सर्वे राजानः मागघानां बाता मात 
विदांकुव॑न्तु च स्वकतंव्यं परमस्‌ । तः खु विरम्य परस्परकलहात्‌ सव- 


विनाशकात्‌, एकीङृत्य परस्परसामध्यं, मातृभूमिरियं यावनसंकटात्‌ _ 

१६६ प्रतिज्ञापूर्तो 


अविलम्बमेव समुद्धरणीया । वयं मागधा एतन्महत्तमकतंव्यपाळनार्थं 
सदेव सन्नद्धाः ।' 

'अनुगृह्ह्ातु दयाधनः परमेरवरस्तान्‌ स्वकतंव्यपालनबुद्धिप्रदानेन ।' 

विरतवचसि चैवमुक्त्वा मगधसम्राजि क्षणमात्रं सर्वेऽपि सभ्याः 
जनास्तदीयधीरमनोहराक्कृतिविशेषभुङ्गायमाननयचाः तदीयधीर- 
गम्भीरवाक्प्रवाहभाविताः तदीयसमुद्बोधकविचारपरम्परामुषित- 
मानसाः तूष्णीं तस्थुः । 

आन्दोलयामासुश्च क्षणमात्रानन्तरं प्रतिध्वनिसमुपबृंहितेन जय- 
जयकारसमुद्घोषेण दिगन्तराणि । 


—§:— 

द्ाविश: परिच्छेद: 


'दिष्ट्या पूर्णा खलु मम प्रतिज्ञा । मया हि प्रातः स्मरणीयानामा- 
चार्यंचरणानां यवनाधमेस्तथाकृतमपमानं घोरमसहमानेन, पवित्राया 
भारतभूमेरेतेषां पापानां समूलमुच्छेदने समर्थं क्षत्रियवरं नुपमन्विष्यता 
ताहक्सामर्थ्योपेतो धननन्दोऽवलोकितः प्राथितरच क्षत्रियमात्रकतंव्यपरि- 
पालनाय । तेन तु क्षुद्रवुद्धिना विषयलालसामोहितसारासारमतिना 
दुर्देविना तथाऽपमानितो यथा बलाढ्यतमभारतीयसा प्राज्यवाक्तिशालिनं 
ससुतं तं समूलघातं हत्वेव कृतकृत्योऽमवस्‌। प्राक्तन इतिहासे 5श्रुत- 
सहशीयं राज्यक्रान्तिरनुकूलदेवमात्रसाहाय्य़रेन मया स्वबुद्धिमात्रसाधनेन 
सम्पादिता । तत्स्थानेऽभिषिक्तच कुलीनः सम्यरिविनीतः कतंव्यपालनदक्ष: 
अ वत्स: । सम्पादिता चामात्यवरेण्यतुल्यसाहाय्यसम्पद्त्सस्य 

\’ 


'परन्तु आयुष्मन्‌ | बलाढयतमभारतीयसाञ्जाज्यलाभमात्रेण 
कृतार्थमात्मानं परिगणयता, विषयोपभोगासक्तचेतसा, प्रजाजनानुरञ्जन- 
मात्रप्रवणेन वा, त्वया स्वीये महत्तमे कतंव्ये न कदाऽप्युदासितव्यस्‌ । 
यवनोच्छेदो हि त्वत्कृते नियतिनिर्चितं कतंव्यम् | तस्मिन्नेबोदासiनता- 
मज्जीकुरव॑ति त्वयि विषयोपभोगेनेव कालं यापयति, भावित्त इतिहासकारा 
उपहसेयुः नूनं मां 'चाणक्येन वराकेणेवं धननन्दं समूलघातं घ्नताऽपि 
तत्स्थानेऽत्यं धननन्दमेव स्थापयता वृथेवात्मा क्लेशित' इति ।""अथवाः 
वृथेव क्लिक्यते मया स्वप्नेऽप्यसम्भाव्यां परिस्थितिमेताहशीं परिकल्प- 
यता । त्वत्सहश आबाल्यात्‌ सम्यग्‌ विनीतः शास्त्रशास्त्रप्रवोण: स्वाभिः 
मानी स्वकतंव्यपालनदक्षः कर्ता, अमात्यवरेण्यसहशो भारतीयसंस्कृतेरभि- 
मानी राजनीतिचतुरः साहाय्यकः, मागधसाम्राज्यशक्तिसहशी भ्रवला' 


साघनसम्पद्‌ इत्येततुत्रयं सूचयति महत्तमस्य यवनोच्छेदरूपस्य साध्यः र 


स्यावंद्यंभाविनीं सिद्धिस्‌ ।' 


१६८ प्रतिज्ञापूतौं 


आह आयंश्चाणक्यः तस्यामेव सायंसन्ध्यायां पादवन्दनाथं 
निभृतमागतम्‌ अमात्यराक्षसेन सह सम्राजं चन्द्रगुप्तं राजधानीबहिवँ- 
सती विजयोत्सवप्रमुदितराजधानीकौतुकानि सकौतुकमवलोकयितुं 
गतेर्देवतायतनवासिभिः शून्यशून्यस्य तस्य शान्तस्य नीरवस्य देवतायत- 
नारामस्य प्राङ्गणवतिनो महतो ृक्षस्याघस्ताच्छान्तभावेनोपविष्टः । 


'भवत्ति-, अपि-, अमात्यवरेण्य ! भारतभूमेमंहती तूनमाशा । भवा- 
नपि विस्मत्य सर्वा घटना अतीता एतन्महत्तमकतंब्यसम्पादनमा त्रसंलग्न- 
चित्तः स्वस्वांमिनस्तथा साहाय्यं करोतु यथा सः अङ्गीकृतस्येतस्य महतो 
भारस्य वहने क्षमः स्यात्‌ । कि बहुना ? यावनं भयं समूलं विनाइयापि 
भवतः सम्राट्‌ निमंर्यादाधिकारमदोन्मत्तोऽकुतोभयो गर्वान्धः स्वप्रजा- 
कल्याणे यथा नोदासीत तथा कर्तेनीयं भवता | अन्यथा यावनसंकट- 
विनाशनमेव व्यर्थं स्यात्‌ ।' 


“एवञ्ज पृणंप्रतिज्ञस्य मम मानसं पुनरपि निवृत्तिमागंमनुसतुं 
व़्ाकुलस्‌। महान्‌ खलु अतीतः कालः पापेर्यंवनेविध्वंसितं शान्तं 
तदाश्रमपदं परित्यज्य प्रतिज्ञापूत्यं्थं देशाद्देशान्तरं प्रवसतो मम। 
आचार्यंचरणाचां तां चरमामाज्ञां पालयितुमहनिशं प्रयतमानेन मया- 
ऽवधीरितो श्रेयस्करो निवृत्तिमागंः । स्वीकृतः क्लेशबहुलः प्रवृत्तिमागंः । 
आश्रितः कपटकुटिलो राजनीतेर्मायावी पन्थाः। प्रदशितञ्च दुष्टसांसारिक- 
पुरुषवत्‌ अन्यविनिपातने स्वबुद्धिविलासप्रकर्षंः | दिष्टया सुष्ठु परिणतं 
सवंम्‌ । इत ऊध्वंमपि राजनीतिमार्गमिममशान्तिसंकट दुर्नीतिबहुल- 
मनुसतु तु नेच्छति ममान्तरात्मा । निविण्णोऽस्मि विश्वासघातिभिरेतैः 
शाठ्यबहुलेः राजनेतिकव्यापारेः। शमधना वासनाविजयमेव विजय- 
मनुत्तमं मन्यमाना अस्माहशा आश्रमवासिनः क्व, क्व चायं समुद्रेग- 
कारोष्योंदग्रः चिन्ताकुलो मागं: । दिष्टया प्रतिपन्नमेवाऽयुष्मता यावन- 
संकटस्य मूलतो विनाशनमायंसंस्कृते रक्षणञ्च।' 


“तत्‌ शव एव ब्राह्मे मुहुत प्रतिज्ञापूत्यर्थं किञ्चित्कालपर्यंन्तमुज्झितं | 


निवृत्तिपर्थं पुनरप्यनुसतुं बनं शान्तं यास्यामि ।' 


“तात चन्द्रगुप्त ! मेवमवमंस्थास्तवेव केवलस्यान्तरात्मा वियोगमिमं 


समुत्प्रेक्य सीदतीति । ( सगद्गदम्‌ ) ममापि आश्रमवासिनोऽपि विधूत- . 


संसारमोहपाशस्याप दूयत एवान्तःकरणं त्वां परित्यज्य विजनवासमुर- 

रीकुवंतः। आकशोर्यात्‌ सुतनिविशेषं संवङ्धितस्य, प्रयत्नेन च महता 

विविधेषु शर्त्रेषु शास्त्रेषु च शिक्षितस्य, विविधेः कपटकुटिलेः राजः 
नेतिकमागे: व्यवहुत्य मागधसिहासने प्रतिष्ठापितस्य विनीतस्य शरस्य 
दक्षस्याऽऽयुष्मतो वियोगः,-पुत्रकस्येव पितरं-दहत्येव मास्‌ | 


“तथापि कि क्रियताम्‌ ? एवंविधेव संसारस्य गति:। संसारसागरे 
समेत्य किञ्चित्काळप्यंन्तं सहुप्रवहतोः काष्ठयोवियोगोऽ्वष्यं भाव्येव | 
सोऽद्येव भवतु इवो वा । न तत्र विदुषामाग्रहोऽभिनिवेशो वा । अतोःव- 
लम्व्य घेर, विधूय मोहपटलं सम्प्रधायंतामात्मा । 'स्तिरधजनवियोगः 
जीवनयात्रायामपरिहायं' इति समाश्वास्य चात्मानं कतंव्ये महत्तमेऽवि- 
चला निधीयतां धी: | स्मर्यताञ्वाहनिशं यवनोच्छेदेनैव ते गुरोरस्य 
चाणक्यस्याऽनृप्यं सम्भवि-इति। परमेश्वर: प्रयत्नान्‌ तव सफलयतु 
सत्यसङ्कुल्पदाता ।' 


एवं धीरगम्भीरं स्नेहसिक समुद्बोधकं किमपि किमपि शनेः शनेः 
श्रावयत आययंचाणक्यस्य, अनाकलनीयस्वभावगाम्भीयंस्य वस्त्रादपि 
कठोरस्य कोमरस्य कुसुभादपि लोकोत्तरचरित्रस्य पितृतुल्यस्य स्वगुरो- 
रासन्नं वियोगं समुत्प्रेक्य रणरणकखिद्यमानचेतसः परस्परविरोधिभावना- 
कल्लोलव्याकुलितस्वान्तस्य विनयावनतस्य सम्राजः चन्द्रगुप्तस्य, 
परमनिःसङ्गिनोऽपि पराभवप्रचण्डस्याऽश्रमवासिनोऽपि शस्त्रशास्त्र- 
तिपुणस्य सरलस्वभावस्यापि राजनेतिककपटकुटिलस्य तेजस्विनस्तस्य 
विप्रस्य लोकोत्तरं चरितं पुनः पुनः पर्यालोचयतोऽमात्यराक्षसस्याविदित- 
गतयामेव सा रात्रिव्यंरंसीत्‌ । 


'तेजस्विनमपि राजनीतिनिपुणमपि अल्पवयस्कं कोमलस्वभावं 
चन्द्रगुसं महति कतंव्यभारे विनियोज्य स्वयं तपस्तप्तुमरण्यानीं गच्छतो 
विप्रस्याहो निःसङ्भिताः इति खिद्यमान इव चन्द्रः पर्चिमाम्बुनिघौ 
ममज्ज । 


मम बलाढयस्य साञ्राज्यस्य स्फूतिदाता चाणक्यो विधूय ममानु- 


रोघान्‌ कमलपत्रमिव निःसङ्गः, प्रचलितः तपोवनाय | घिङ्माय्‌' इति 


समुत्तपन्त्या मागघसाम्राज्यलक्ष्म्या निःश्वास इव ववौ अन्दं म्द 


समीरणः । 

१७० -  प्रतिज्ञापूर्तो 
| ब. गी बलादुत्सारयन्ती गगनाङ्भ- 

लालसां जेतुमपारयन्तीमिव मागघयामिनी व 
ह सत्र प्रससार ` मागधसा-्राज्यभाविसमुत्कर्षसूचिकेवा 
ऽऽरुणी प्रभा । | 

वनं प्रस्थितस्य ब्राह्मतेजोमूर्तेविप्रस्थ दशंनेनाऽऽत्मान पावयितुमिव 
त्वरमाणो भगवान्‌ सहस्रकिरणः पूर्वांचलशिखरमारुरोह । 
| Cnr योऽपि स्वनुष्ठितनित्यकर्मा प्रत्यग्रस्तानाद्रंजटः धोतघवल- 
वेषः अतभस्मभासुरललाटपटट, . एकेन हस्तेन जपमाला बहन्‌, 
.जलपू्णञ्च कमण्डलुमपरेण, शुभाशी्ंचनेस्तपःपरिपूतैरनुगृह्य चरण- 
निपतितमश्रुक्लिभ्नमुखकमलं सम्राज॑ चन्द्रगुप्-तपोवनं चचार 
एकाकी । 

